



اتر کر حرا سے سوئے قوم آیا
اور اک نسخہ کیمیا ساتھ لایا

معمولات نبوی ﷺ



سراج المحققین حضرت مولانا محمد سراج الحق صاحب مچھلی شہری رحمۃ اللہ علیہ

از

ناشر

مجلس ترجمان حق آگرہ

توبہ علیہ السلام رحمۃ اللہ علیہ مچھلی شہری صاحب سراج الحق مولانا محمد سراج المحدثین حضرت سراج

کی بنیاد

”سراج میرے سراج کا نور بڑھنے لگا“ (حضرت عظیم الامت تھانوی)

۹ ربیع الثانی ۱۳۸۰ھ مطابق یکم مارچ ۱۹۰۱ء بروز جمعہ گنوگھاٹ شہر مٹھرا یوپی ہند

ولادت و مولد:

(جہاں آپ کے والد صاحب جہل پور شہزاد آف گلشیریت تھے)

نسب : والد محترم کی جانب سے حضرت سیدنا ابو بکر صدیق رضی اللہ عنہ سے اور والدہ محترمہ کی طرف سے حضرت سیدنا

جعفر طیار باغی رحمہ اللہ سے تاتا ہے۔

وطن اول : مچھلی شہر ضلع جون پور یوپی۔

وطن ثانی : شہر الہ آباد یوپی۔

اساتذہ کرام : والد محترم حضرت قاری فضل حق مچھلی شہری، صاحب فرائد محکمہ حضرت قاری عبدالرحمن الہ آبادی، حضرت مولانا

عبدالسمیع کشمیر دہلوی، حضرت مولانا حکیم فخر الدین امجد جعفری، حضرت مولانا حکیم شریف امجد مصطفیٰ آبادی،

حضرت مولانا عبدالقدوس صاحب، حضرت مولانا محمود عمر صاحب، حافظ ناصر حضرت اصغر گریڈوٹی،

معلم حضرت عبدالہادی آبادی، مچھلی شہری وغیرہم۔

تعلیم : ملافاصل (درس عالی) از مدرسہ عالیہ مصباح العلوم الہ آباد۔ بی۔ اے۔

مشاغل عمومی : تدریس، زبان اردو، فارسی، عربی، انگریزی، ادب و انشاء، نقد و نظر، تصنیف و تالیف۔ ترجمہ و تفسیر۔

نثر و نظم برائے دعوت و تبلیغ۔

مشاغل خصوصی: تفسیر قرآن حکیم، تشریح احادیث نبوی، تحقیق مسائل تصوف و سلوک، تطہیر تاریخ اسلامی۔

اصلاح : حضرت حکیم الامت مجدد الملت مولانا اشرف علی تھانوی

بیعت : صاحب کالات اشرفیہ حضرت مولانا محمد عسکری الہ آبادی

اجازت : مصلح الامت حضرت شاہ ولی اللہ دہلوی (غریق بحر رحمت)

مناصب : پروفیسر گورنمنٹ کالج الہ آباد، صدر مدرس انجمن اسلامیہ گورکھپور، استاذ مدرسہ اسلامیہ فتح پور،

استاذ مدرسہ مصباح العلوم الہ آباد۔

تاریخ وفات : ۱۳ جمادی الاولیٰ ۱۳۹۰ھ مطابق ۲۲ جون ۱۹۰۷ء پنج شنبہ

مرقد منثور : قبرستان حسن منزل الہ آباد یوپی۔ ہند

عمر ان کو علی اناسی سال تھی جو انعام منعم مطلق

جوڑ کر عریوں کی تاریخ ”رائی غلد میں سراج الحق“

(این سراج عبدالقدوس دہلوی)

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

معمولات نبوی ﷺ

حضورِ اکرم ﷺ کے روزمرہ کے معمولات پر

بہترین شاہکار تصنیف

از

سراج المحققین حضرت مولانا محمد سراج الحق صاحب مچھلی شہری رحمۃ اللہ علیہ

ناشر

مجلس ترجمان حق اگرہ

تفصیلات

- نام کتاب : معمولات نبوی ﷺ
- مصنف : سراج المحققین حضرت مولانا محمد سراج الحق سراج مچھلی شہریؒ
- سن اشاعت : ۱۴۳۹ھ / ۲۰۱۸ء (پندرہواں ایڈیشن)
- تعداد : ۱۰۰۰
- صفحات : ۲۰۸
- ناشر : مجلس ترجمان حق
- ۱۸ / ۱۴، میاں نظیر مارگ، تاج گنج، آگرہ۔ ۲۸۲۰۰۱ (یوپی)
- رابطہ : +91- 8650246028
- قیمت : ۱۰۰ روپے

ملنے کے پتے:

- ✽ دارالافتاء ۹ / ۶۵۴، محلہ مفتی شہر سہارن پور۔ ۲۴۷۰۰۱ (یوپی)
- ✽ کتب خانہ امداد الغریاء، سہارن پور ✽ مکتبہ حکیم الامت، سہارن پور
- ✽ مکتبہ مدنیہ، دیوبند ✽ مکتبہ اتحاد، دیوبند

تضمینِ رومی

بر

قطعہ سعدی

وہی اہل فضل و کمال ہی	بلغ	العلیٰ	بکمالہ
وہی پیکرِ حسن و جمال ہی	کشف	الدجیٰ	بجمالہ
وہی اک ستودہ خصال ہی	حسنت	جمع	خصالہ
کہیں ہم سبھی مع آل ہی	صلّوا	علیہ	و آلہ
صَلِّیْ عَلَیْہِ وَسَلِّمَ	رَبِّی السَّلام	وَأَنْعَمَ	
یا رَبِّ صَلِّ وَسَلِّمَ دَائِماً أَبَداً	علیٰ حبیبک خیر الخلق کلہم		
جو خیر خلق ہیں ترے محبوب میرے رب	ہر دم درود اُن پہ ہو، پیہم سلام ہو		

بِسْمِ اللّٰهِ الرَّحْمٰنِ الرَّحِیْمِ

دیباچہ (طبع اول)

اللہ تعالیٰ کے آخری رسول صلی اللہ علیہ وسلم کی ایک خاص فضیلت قرآن میں یوں آئی ہے کہ ”یہ رسول صلی اللہ علیہ وسلم تمام لوگوں کے سر سے اُن کے بوجھ اور انکی بہتکڑی اور زنجیری دور کرتے ہیں“ اس بوجھ اور اس زنجیر سے مراد وہ زائد رسمیں اور فضول طریقے ہیں جو ہر قوم میں رفتہ رفتہ از خود یاد و سرود کی نقل میں پیدا ہو جاتے ہیں یہ طریقے شروع تو ہوتے ہیں محض تفریح میں یا وقتی طور پر مگر آگے چل کر وہ اُس قوم کا مذہبی عمل سا بن جاتے ہیں اور اصل مذہبی اعمال رفتہ رفتہ کم ہونے لگتے ہیں پھر یہی تفریحی باتیں اپنی فضول خرچیوں اور سختیوں کی وجہ سے وبال جان بن جاتی ہیں مگر مخلوق اور برادری کے خیال سے یا نفس کی رغبت کی وجہ سے پھر چھوڑے نہیں چھوڑتیں۔

برادری کی یہ رسمیں یہ بندشیں تو بہ! کہ دل پہ چوٹ تو لگتی ہے کہہ نہیں سکتے جب جب زمانہ میں ایسی صورتیں پیش آئیں اور انسانی زندگی اور اس کی ضرورتیں پیچیدہ اور گراں بار ہونے لگیں تبھی اللہ نے رسول بھیج کر زندگی کو آسان اور سادہ بنا دیا۔ یہاں تک کہ آخری مرتبہ آقائے دو عالم سرور اعظم حضرت محمد صلی اللہ علیہ وسلم کے ذریعہ پھر حق تعالیٰ نے جاہل رسوم اور عقائد اور مسرفانہ طریقے مٹوا دیے ہیں۔ چنانچہ آنحضرت صلی اللہ علیہ وسلم نے احکام کی تبلیغ یعنی نبوت کی ذمہ داری ادا کر چکنے کے بعد حج و دواع میں فرمایا تھا۔ ایتھا الناس ان الشیطان قد الیس ان یعبد وقد رضی منکم بمحقات الاعمال فاحذروا علی دینکم محقات الاعمال بڑا مخلصا۔ اسے لوگوں شیطان مایوس ہو چکا ہے۔ اب اسکی پرستش (یعنی کفر و شرک کی اشت) نہ ہوگی مگر ہاں وہ تم سے معمولی کام خراب کر دینے پر راضی ہے تو ذرا اپنے دین کے

معمولی معمولی کاموں کو خوب بچاتے رہنا اس زمانہ میں ہندوستان کے اکثر بھائی بھی ہندوؤں اور عجیبوں سے ملنے کی وجہ سے بہت سی مسرفانہ رسموں اور غلط عقیدوں اور خلاف شرع طریقوں میں مبتلا ہیں۔ ان میں سے بعض بھائی اپنے پیارے رسول صلی اللہ علیہ وسلم کے معمولات اور طریقے جانتے ہی نہیں ورنہ ان کے دلوں میں بحمد اللہ رسول صلی اللہ علیہ وسلم سے محبت اور رسول صلی اللہ علیہ وسلم پر چلنے کی نیت موجود ہے۔ ان کے لئے احقر نے بڑی محنت سے یہ مجموعہ تیار کیا ہے۔

اللہ تعالیٰ سے دعا ہے کہ اس رسالہ کو قبول اور نافع بنا کر میرے لئے ذخیرہ آخرت بنائے۔ وَمَاذَا إِلَّا عَلَى اللَّهِ يَعْزِيزُ۔

احقر محمد سراج الحق غفرلہ

تحدیث بالنعمة اور اظہار حقیقت

اللہ تعالیٰ کا لاکھ لاکھ شکر ہے کہ اس نے حضور سرور کائنات صلی اللہ علیہ وسلم کے معمولات و سنن سے تعلق رکھنے والے رسالہ مفیدہ معمولات نبوی کو حسن قبول عطا فرمایا، چنانچہ وقت تصنیف سے لیکر اب تک اس کے متعدد ایڈیشن نکل چکے ہیں اور وقت کی ضرورت کو ملحوظ رکھتے ہوئے ہندی میں بھی اسکی اشاعت ہو گئی ہے۔

یہ رسالہ اگرچہ بظاہر تو ہم دو بھائیوں (برادر محترم مولانا عبدالرحمن صاحب جامی رحمۃ اللہ اور راقم الحروف عبدالقدوس رومی) کی طرف منسوب ہو کر شائع ہوتا رہا ہے لیکن اصل واقعہ اور حقیقت حال یہ ہے کہ اس رسالہ کی ترتیب و تصنیف اور نشر و اشاعت کی تمام تر ذمہ داری ہمارے والد بزرگوار محترم مولانا محمد سراج اکتی مچھلی شہری علیہ الرحمہ کی رہی ہے۔

جس وقت حضرت والد صاحب علیہ الرحمہ نے یہ رسالہ لکھا تو وہ محکمہ تعلیم میں سرکاری ملازم، گورنمنٹ انسٹرکٹل کالج آباد میں عربی و فارسی کے استاد تھے۔

والد محترم نہایت درجہ محتاط اور عافیت پسند طبیعت رکھتے تھے، سرکاری ملازمت کی وجہ سے بھی اور کچھ اخفائے حال کے سبب سے بھی انھوں نے ”معمولات نبوی“ کی اشاعت اپنے نام سے مناسب نہ سمجھی اور ہم دونوں بھائیوں کی نسبت سے کتاب شائع فرمادی۔

اللہ تعالیٰ کو شاید ان کے اخفائے حال ہی کی یہ صورت پسند آئی اور اس نے

کتاب کو توقع سے زیادہ حسن قبول عطا فرمایا، سچ ہی کہا گیا ہے۔

✓ قبولِ خاطر و لطف سخنِ خداداد است

حضرت والد صاحب کی زندگی میں تو ہم لوگوں نے کبھی اسے اپنی تصنیف ہی سمجھا نہ ہی اس سلسلہ میں اپنے ادب پر کوئی ذمہ داری محسوس کی، لیکن ان کے انتقال کے بعد جب اس کتاب کی فرمائش ہم لوگوں سے ہونے لگی تو بارہا یہ احساس ہوا کہ اب کتاب کی اشاعت سے پہلے تحقیق کی نظر سے بالاستیعاب پوری کتاب دیکھ لی جائے اور اگر کہیں مسامحات ہوں تو انہیں درست کر دیا جائے مگر اب تک اس کی نوبت نہ آ سکی جس کی ایک بڑی وجہ یہی تھی کہ یہ کتاب ایک عرصہ سے دوسرے اہل مکتبہ شائع کرتے رہے تھے۔

سالِ گزشتہ عزیزم مفتی عبدالقدوس ضعیف رومی سلمہ مفتی دارالعلوم مظاہر علوم (دفعہ) سہانپور نے ادارہ تالیفات اشرفیہ ملتان، پاکستان کا شائع کردہ ایک نسخہ لا کر دیا اور بڑی خوشی کے ساتھ یہ اطلاع دی کہ یہ پاکستانی ایڈیشن معمولات نبوی کے شایانِ شان شائع ہوا ہے۔

کتاب دیکھ کر واقعی طبیعت خوش ہو گئی اور امید قوی سے کہ عالمِ برزخ میں حضرت والد صاحب علیہ الرحمہ کی روح بھی ضرور خوش ہوئی ہوگی،

مزید بہتر و خوشی اس بات سے بھی ہوئی کہ ناشر کتاب مکرمی جناب قاری محمد اسحق صاحب زید مجاہد نے اشاعت سے پہلے کتاب پر تحقیقی نظر کی وہ کسر بھی پوری کر دی تھی جس کی ہمیں عرصہ سے خواہش تھی اور ہم اس کی کوبرا محسوس کر رہے تھے۔ جناب قاری محمد اسحق صاحب نے کتاب پر تحقیقی نظر کیلئے مکرمی و محترمی جناب مفتی عبدالقادر صاحب دامت برکاتہم مفتی دارالعلوم کبیر والا ضلع خانیوال کو زحمت دی اور جناب مفتی صاحب موصوف نے غایت تحقیق کے ساتھ یہاں اور ضروری کام انجام دیا،

جہاں جہاں انھیں کوئی مسامحت یا قابل اصلاح بات نظر آئی وہیں حاشیہ پر بقدر ضرورت اس کا استدراک فرمادیا، اللہ تعالیٰ جناب مفتی صاحب کی اس الشرفی التکریم فرمائی پر جزائے خیر عطا فرمائے، ہم دونوں ہی بھائی موصوف کی زحمت فرمائی پر انہماق تشکر کرتے ہیں۔

اب اس زیر نظر ایڈیشن میں جناب مفتی عبدالقادر صاحب کی اصلاحات و استدراکات کو ملحوظ و مد نظر رکھتے ہوئے اصل متن کتاب میں عبارات و تعمیرات کی اصلاح کر دی گئی ہے۔

عبدالقدوس رومی مفتی شہر آگرہ۔ ۱۰ اشعبان ۱۴۱۱ھ

فہرست مضامین

نمبر شمار	مضمون	صفحہ	نمبر شمار	مضمون	صفحہ
۱	حضور صلی اللہ علیہ وسلم کا روزانہ کا معمول	۱۲	۷	معمولِ بدھ	۱۷
۲	معمول بعد فجر	۱۳	۸	پنچشنبہ	۱۸
۳	بعد ظہر	۱۳	۹	جمعہ	۱۹
۴	بعد عصر	۱۴	۱۰	فصل سوم	۲۰
۵	بعد مغرب	۱۴	۱۱	حضور صلی اللہ علیہ وسلم کے معمولات	۲۱
۶	بعد عشاء	۱۴	۱۲	ہمیشوں کے متعلق	۲۲
۷	فصل دوم	۱۶	۱۳	معمول ماہِ محرم	۲۳
۸	حضور صلی اللہ علیہ وسلم کے معمولات	۱۶	۱۴	ماہِ صفر	۲۴
۹	ہفتہ کے دنوں میں	۱۷	۱۵	ماہِ ربیع الاول	۲۵
۱۰	معمول سنہ (مشتبہ)	۱۷	۱۶	ماہِ ربیع الثانی	۲۶
۱۱	اتوار	۱۷	۱۷	ماہِ جمادی الاولیٰ	۲۷
۱۲	دوشنبہ	۱۷	۱۸	ماہِ جمادی الاخریٰ	۲۸
۱۳	منگل	۱۷	۱۹	ماہِ رجب	۲۹
			۲۰	انتباہ	۳۰
			۲۱	معمول ماہِ شعبان	۳۱
			۲۲	ماہِ رمضان	۳۲

صفحہ	مضمون	صفحہ	مضمون	نمبر شمار
۵۶	اعداد	۳۱	معمول ماہِ شوال	۱۲
۵۷	کبار کی فہرست موعودہ	۳۳	ماہِ ذیقعدہ	۱۳
۵۸	حصہ دوم	"	ماہِ ذی الحجہ	۱۴
"	مقدمہ	۳۶	فصل چہارم	
"	فصلِ اول	"	شرعی احکام کے درجے	۱
۶۰	پیدائش	۳۸	احکامِ خدا	۲
۶۲	اذان	۳۹	اعمالِ رسول صلی اللہ علیہ وسلم	۳
۶۳	تہنیک	۴۱	مباحات	۴
۶۵	فصل دوم	۴۲	فرض	۵
۶۵	عقیقہ	۴۴	واجب	۶
۶۷	نام رکھنا	"	حرام	۷
۶۹	فصل سوم	"	مکروہ تحریمی	۸
"	رضاعت	۴۵	سنتِ مؤکدہ	۹
۷۱	فصل چہارم	۴۶	سنتِ غیر مؤکدہ	۱۰
"	لڑکوں کا ختنہ	"	مستحب	۱۱
"	لڑکیوں کا کان چھیدنا	۴۷	مکروہ تشریعی	۱۲
۷۳	فصل پنجم	۴۸	مباحات	۱۳
"	بچوں کے عام حقوق ماں باپ پر	۵۱	فصل پنجم	
۷۶	بچوں کو سنانے کی لوری	"	مہینوں بارے میں سعد و نحس	۱
		۵۲	دو شبہات اور ان کا ازالہ	۲

نمبر شمار	مضمون	صفحہ	نمبر شمار	مضمون	صفحہ
	حصہ سوم	۷۸		فصل چہارم	۹۹
	فصل اول	۷۸		وداع و جہیز	۷۸
۱	نکاح، سنگنی	۷۸		احادیث	۷۸
۲	احادیث نکاح	۷۸		آداب و احکام	۱۰۰
۳	احکام و آداب	۷۹		فصل پنجم	۱۰۲
۴	احادیث انتخاب در سنگنی	۸۰		معاشرت نبوی	۱۰۲
۵	احکام و آداب	۸۲		آیات و احادیث	۱۰۲
	فصل دوم	۸۳		آداب و احکام	۱۰۸
۱	اعلان عقد و مہر	۸۳		فصل ششم	۱۱۱
۲	احادیث اعلان	۸۳		پردہ، طلاق، بیوی اور والدین	۱۱۱
۳	احکام و آداب	۸۴		کے حقوق	۱۱۱
۴	احادیث عقد نکاح	۸۵		احادیث پردہ	۱۱۲
۵	احکام و آداب	۸۶		آداب و احکام	۱۱۲
۶	احادیث مہر	۸۹		احادیث طلاق	۱۱۴
۷	احکام و آداب	۹۰		آداب و احکام	۱۱۴
۸	اقرار نامہ یا کابین نامہ	۹۳		احادیث حقوق	۱۱۶
	فصل سوم	۹۵		آداب و احکام	۱۱۶
۱	انظارِ مسرت	۹۵		ایک خط کی نقل سادی	۱۲۰
۲	احادیث تقسیم خراج و ولیمہ	۹۵		شادی کے متعلق	۱۲۰
۳	آداب و احکام	۹۶		چند مشورے نو جوانوں کو	۱۲۳

نمبر شمار	مضمون	صفحہ	نمبر شمار	مضمون	صفحہ
۱۰	رسالہ وبال المعاصی	۱۲۷	۳	نماز جنازہ	۱۴۹
۱۱	در بعض گناہ اور انکا وبال	۱۲۸	۴	احکام و آداب	۱۵۰
۱۲	ب۔ بعض گناہ اور ان پر رحمت حق سے محمدی،	۱۲۹	۵	احکام و آداب	۱۵۱
	حصہ چہارم	۱۳۱	۱	قبر	۱۵۲
۱	موت کے متعلق چہل حدیث	۱۳۲	۲	احکام و آداب	۱۵۳
۲	مقدمہ	۱۳۳	۳	دفن و تلقین	۱۵۴
	فصل اول	۱۳۴	۴	احکام و آداب	۱۵۵
۱	مرض، عیادت، جاں کنی	۱۳۵	۵	فصل پنجم	۱۵۶
۲	احکام و آداب	۱۳۶	۱	نوحہ، بکار، و تعزیت	۱۵۷
۳	نزع	۱۳۷	۲	احکام و آداب	۱۵۸
۴	آداب و احکام	۱۳۸	۳	ایصال ثواب	۱۵۹
	فصل دوم	۱۳۹	۴	احکام و آداب	۱۶۰
۱	متفرق انتظامات و غسل	۱۴۰	۵	خاتمہ	۱۶۱
۲	ضروری انتظامات	۱۴۱	۱	عالم قبر و برزخ	۱۶۲
۳	احکام و آداب	۱۴۲	۲	احکام و آداب	۱۶۳
	فصل سوم	۱۴۳	۳	ایک وصیت نامے کی نقل	۱۶۴
۱	کفن	۱۴۴	۴	ترکیب نماز جنازہ	۱۶۵
۲	احکام و آداب	۱۴۵	۵	اسلامی پختن (عربی)	۱۶۶
			۶	اسلامی پختن (اردو)	۱۶۷

نمبر شمار	مضمون	صفحہ	نمبر شمار	مضمون	صفحہ
۷	مسلمان کی دُعا	۱۷۵	۱۰	رفتار نشست، گفتار	۱۹۰
۸	عمودِ نسبِ نبوی مع نسبِ نامہ	۱۷۶	۱۱	بستر، آدابِ لباس و وضع	۱۹۱
	عشرہ مبشرہ	"		فصل چہارم	۱۹۳
	حصہ پنجم	۱۷۷	۱	ماکولات، مشروبات، مرغوبات	"
	فصل اول	"	۲	آدابِ اکل و شرب	۱۹۶
۱	ولادتِ شریف و دیگر حالاتِ آغازِ نبوت	"	۳	نقشہ متعلق ازواجِ مطہرات	۱۹۸
۲	احوالِ سعادت	"	۴	نقشہ اطفالِ جان در عزتِ نبوی	"
	فصل دوم	۱۸۲	۵	خلاصہ سیرتِ رسولِ سنہ وارہ	۱۹۹
۱	صلیہ مبارک	"	۶	حضورِ مکہ میں ۹ یا ۱۲ ربیع الاول	"
۲	ازواج و اولاد	۱۸۵		دوشنبہ کو پیدا ہوئے۔	"
	فصل سوم	۱۸۶	۷	حضورِ ۱۲ ربیع الاول	۲۰۰
۱	لباس و وضع	"		دوشنبہ کو نبی ہوئے۔	"
۲	گھرِ تہا	"	۸	حضورِ صلی اللہ علیہ وسلم ۱۲	۲۰۱
۳	کپڑا پہننے کی دُعا	"		ربیع الاول دوشنبہ کو	"
۴	چادر	"		مدینہ پہنچے۔	"
۵	نعلین شریف	۱۸۷	۹	حضورِ صلی اللہ علیہ وسلم	۲۰۲
۶	خاتمِ عمامہ، لنگی، خوشبو	۱۸۸		مدینہ میں ۱۲ ربیع الاول	"
۷	بال	۱۸۹		دوشنبہ کو فریقِ اعلیٰ سے جا ملے	"
۸	بال کی سفیدی	"	۱۰	دُعا	۲۰۳
۹	تیل، سرمہ	"		آدابِ دُعا	"

معمولات نبوی صلی اللہ علیہ وسلم فصل اول

حضور پر نور صلی اللہ علیہ وسلم کا روزانہ کا معمول

(الف) بعد فجر | حضور صلی اللہ علیہ وسلم کا معمول تھا کہ نماز فجر پڑھ کر مسجد ہی میں جا نماز پر چار زانو بیٹھ جاتے تھے، صحابہ رضی اللہ عنہم پروانہ وار آ کر جمع ہو جاتے۔

یہی دربار نبوت تھا۔ یہی حلقہ توجہ تھا۔ یہی درس گاہ ہوتی تھی۔ یہی محفل حبیب بنتی تھی۔ یہیں آپ نزول شدہ وحی سے صحابہ کو مطلع فرماتے۔ یہیں آپ فیوض باطنی اور برکات روحانی کی بارش ان پر فرماتے۔ یہیں آپ دین کے مسائل، معاشرت کے طریقے، معاملات کے ضابطے، اخلاق کی باریکیاں ان کو تعلیم فرماتے لوگوں کے آپس کے معاملات و مقدمات فیصل فرماتے۔

اکثر بعد نماز آپ صلی اللہ علیہ وسلم صحابہ سے دریافت فرماتے کہ تم میں سے کسی نے کوئی خواب دیکھا ہو تو بیان کرے۔ کسی نے دیکھا ہو تو بیان کرتا اور آپ سیدنا یوسف الصدیق علیہ السلام کی طرح خوابوں کی تعبیر بیان فرماتے۔ کبھی آپ خود ہی فرماتے کہ میں نے یہ خواب دیکھا ہے۔ پھر خواب بیان فرما کر اس کی تعبیر خود ہی بیان فرما دیتے۔ کبھی کسی کے خواب بیان کرنے پر حضرت ابو بکر صدیق رضی اللہ عنہ کہتے: یا رسول اللہ صلی اللہ علیہ وسلم، اجازت ہو تو اس کی تعبیر میں بیان کر دوں۔ آپ اجازت دے دیتے۔ گویا اس پیغمبرِ مبرا میں حضرت صدیقؓ کو اپنا خلیفہ بنا دیتے اور تعبیر سننے رہتے۔ کوئی فرد گناہ اشت یا غلطی ہوتی تو خود بیان فرما کر اس کی اصلاح فرما دیتے۔

کبھی صحابہ اٹنا گفتگو میں ادب کے ساتھ جاہلیت کے قصے بیان کرتے۔ قصیدے اور اشعار سناتے۔ ہنسی یا مزاح کی باتیں کرتے، آپ سننے رہتے، کبھی اُن پر مسکرا بھی

بھی دیتے۔ اس کے بعد آپ صلی اللہ علیہ وسلم اشراق کی نوافل پڑھتے۔ اکثر اسی وقت آپ مال غنیمت یا لوگوں کے وظیفے تقسیم فرماتے۔

جب آفتاب نکل کر دن خوب چڑھ آتا تو آپ صلوٰۃ ضحیٰ (چاشت تک نفلیں کبھی چار کبھی آٹھ پڑھ کر مجلس برخواست فرماتے اور جن بی بی کی باری اس دن ہوتی ان کے گھر تشریف لے جاتے۔ وہاں گھر کے دھندوں میں لگے رہتے اکثر گھر کے کام خود کرتے۔ پھٹے کپڑے سی لیتے چٹیل (جوتا) ٹوٹا ہوتا تو اس کو بھی اپنے دست مبارک سے گانٹھ لیتے۔ بکری کا دودھ خود دودھ لیتے۔ دن میں صرف ایک بار کھانا تناول فرماتے۔ دپہر میں آرام فرماتے۔ (سیرۃ النبی جلد دوم)

(ب) بعد ظہر | نماز ظہر باجماعت پڑھ کر اکثر مدینہ کے بازاروں میں گشت لگاتے۔ دوکانداروں کا معائنہ و احتساب فرماتے۔ ان کا مال ملاحظہ فرماتے ان کے مال کی اچھائی برائی جانچتے ان کے ناپنے تولنے کی نگرانی فرماتے۔ کہ کہیں کم تو نہیں تولتے۔ بستی اور بازار میں حاجتمند ہوتا تو اس کی حاجت پوری کرتے۔

(ج) بعد عصر | نماز عصر باجماعت پڑھ کر ازواج مطہرات میں سے ایک ایک کے گھر تشریف لیجاتے۔ حال پوچھتے۔ اور ذرا ذرا دیر ہر ایک کے یہاں ٹھہرتے اور یہ کام اتنی پابندی سے کرتے کہ ہر ایک کے یہاں مقرر وقت پر پہنچتے اور سب کو معلوم تھا کہ آپ وقت کے بہت قدر شناس اور پابند ہیں۔

(د) بعد مغرب | نماز مغرب باجماعت پڑھ کر اکثر و بیشتر تو نوافل ادا بین سے فارغ ہو کر (جسے آپ کبھی کبھی ترک بھی فرما دیتے تھے) جن بی بی کی باری ہوتی آپ شب گزارنے کے لئے وہیں ٹھہر جاتے۔ اکثر تمام ازواج مطہرات اسی گھر میں آکر جمع ہو جاتیں۔

مدینہ کی اور عورتیں بھی اکثر جمع ہوتیں۔ اس لئے کہ آپ اس وقت عورتوں

کو دینی مسائل تعلیم فرمانے کو یا مدرسہ شبینہ اور مدرسہ نسواں قائم ہوتا۔ جس میں انتہائی ادب اور پردہ کے ساتھ عورتیں علم دین حسن معاشرت حسن اخلاق کی باتیں اس معلم عالم صلی اللہ علیہ وسلم سے سیکھتیں۔ اللہ کے رسول صلی اللہ علیہ وسلم عورتوں کو دین کی گودیں بچوں کی پہلی درسگاہ ہوتی ہیں، علم دین سے محروم اور تہذیب اسلامی سے نا آشنا نہیں رکھنا چاہتے تھے۔ یہیں عورتیں اپنے مقدمات پیش کرتیں۔ آپ ان کا فیصلہ فرماتے۔ وہ اپنی پریشانیاں، شکایتیں، مجبوریاں بیان کرتیں۔ آپ ان کو حل فرماتے۔ اگر کوئی بیعت ہونا چاہتیں تو یہیں آپ ان کو بیعت فرماتے۔

ان امور پر کہ ”اللہ کا شریک نہ بنائیں گی۔ چوری نہ کریں گی۔ بدکاری نہ کریں گی۔ اپنے بچوں کو قتل نہ کریں گی۔ اور کسی کو بہتان نہ لگائیں گی۔ اور نیک کاموں میں رسول کے طریقہ کی خلاف ورزی نہ کریں گی۔“

غور کرو عورتیں ناقص العقل بچوں کی بیماریوں میں اکثر شرک کر بیٹھتی ہیں۔ شادی بیاہ اور دیگر خوشی کے مواقع پر بے حد فضول خرچ کرنا چاہتی ہیں۔ ایک دوسرے کو بہتان لگاتی ہیں۔ اس لئے اللہ نے رسول صلی اللہ علیہ وسلم کے ہاتھ پر ان سے انہیں باتوں سے بچنے کا معاہدہ لیا۔ آپ ان کو بیعت فرماتے اور ان کے لئے استغفار فرماتے۔ یہ مدرسہ نماز عشر تک قائم رہتا۔ پھر آپ نماز عشا کو جاتے۔ عورتیں سب اپنے گھروں کو واپس جاتیں۔

(۵) بعد عشا نماز عشا باجماعت پڑھ کر آپ اُس شب کی قیام گاہ پر جا کر سو رہتے۔ عشا کے بعد بات چیت کرنا آپ پسند نہ فرماتے۔ آپ صلی اللہ علیہ وسلم ہمیشہ داہنی کمر ڈٹ سوتے۔ اکثر داہنا ہاتھ رخسار مبارک کے نیچے رکھ لیتے۔ قبلہ کی طرف سر ہانا کرتے۔ جا نماز اور مسواک اپنے سر ہانے ضرور رکھ لیتے۔ سوتے وقت سورہ جمعہ، سورہ الملک و سورہ النجم سجدہ

سورہ تغابن سورہ صاف کی تلاوت فرماتے۔ بعض روایات میں سورہ بنی اسرائیل، سورہ حشر اور سورہ الاعلا کا پڑھنا بھی آیا ہے، سولے وقت فرماتے ”خدا یا تیرا نام لیکر مرنے والا اور زندہ ہوتا ہوں“ کبھی آدھی رات کبھی دو تہائی رات کے بعد اٹھتے اور فرماتے ”اے خدا کا شکر ہے جس نے مرنے کے بعد زندہ کیا اور حشر بھی اُسی کی طرف ہوگا“

(سیرۃ النبی جلد دوم)

پھر مسواک سے دانت مانجھتے ”وضو کرتے پھر نماز تہجد ادا فرماتے۔ عام طور پر دو دو رکعات کی نیت باندھتے کبھی چار کبھی چھ کبھی آٹھ کبھی دس رکعات پڑھتے لیکن اکثر و بیشتر کا معمول آٹھ رکعات پڑھنے کا تھا، اس کے بعد تین رکعات دو تہڑھ کر پھر دو رکعتیں نفل کھڑے ہو کر پڑھتے (آخر عمر میں البتہ بیٹھ کر پڑھی مگر آپ کو ثواب پورا ہی ملتا تھا) دعا زیادہ مانگتے۔ کبھی نفل نماز کے سجدہ میں دیر تک دعا مانگتے پھر آرام فرماتے۔ جب فجر کی اذان ہوتی تو اُٹھتے۔ حجرہ شریفہ ہی میں دو رکعت سنت پڑھ کر وہیں داہنی کردٹ ذرا لیٹ رہتے۔ پھر مسجد میں تشریف لاتے اور باجماعت نماز فجر ادا فرماتے۔“

یہ تھے آپ کے معمولات روزانہ۔ اول تو پانچوں نمازیں خود ہی قدرتی طور پر وقت کی پابندی سکھاتی ہیں۔ ہر تھوڑی دیر کے بعد اگلی نماز کا وقت آکر مسلمان کو منبہ کرتا ہے کہ اتنا وقت گزر گیا۔ اتنا باقی ہے جو کچھ کام کرنا ہے کر لو۔ اس پابندی وقت کے علاوہ آنحضرت صلی اللہ علیہ وسلم کی خصوصیت یہ تھی کہ اپنے ہر کام کے لئے وقت مقرر فرما لیتے اور اس کو پوری پابندی سے نباتے اسی درجہ سے آپ بہت کام کر لیتے تھے کبھی آپ نے وقت کی کمی اور تنگی کی شکایت نہیں فرمائی۔

فصل دوم

حضور اکرم صلی اللہ علیہ وسلم کے معمولات ہفتہ کے دنوں میں

سینچر | اس دن میں کوئی حکم خدا یعنی عمل واجب و فرض نہیں ہے اور رسول اللہ صلی اللہ علیہ وسلم سے بھی کوئی عمل اس دن ثابت نہیں ہے البتہ آپ کے کچھ ارشادات ہیں۔

(۱) اس دن سفر کرنے کو مبارک فرمایا ہے۔ (۲) صرف اس دن کا روزہ نقل رکھنے سے منع فرمایا ہے کیونکہ یہ وہ اس دن کی عظمت کرتے ہیں۔ لہذا آپ نے مسلمانوں کو حکم دیا کہ جمعہ یا اتوار کے ساتھ ملا کر سینچر کا روزہ رکھ سکتے ہو۔ (ترمذی)

اتوار | اس کے بارے میں کوئی حکم خدا اور عمل فرض نہیں البتہ رسول اللہ صلی اللہ علیہ وسلم سے یہ عمل ثابت ہے۔ دوشنبہ کے ساتھ ملا کر اس دن کا روزہ رکھا ہے۔ چنانچہ حدیث میں ہے کہ ایک ماہ میں تو آپ شروع ماہ کے سینچر اتوار پیر تین دن روزہ رکھا کرتے تھے اور دوسرے ماہ میں شروع ماہ کے منگل۔ بدھ۔ جمعرات کو تین دن روزے رکھا کرتے۔ (ترمذی)

دوشنبہ | (فضائل) یہ بہت مبارک دن ہے (۱) اسی دن حضور اکرم صلی اللہ علیہ وسلم کی ولادت باسعادت ہوئی (۲) اسی دن آپ کو وحی اور خلعت نبوت سے سرفراز کیا گیا۔ (۳) اسی دن آپ نے مدینہ کو ہجرت فرمائی (۴) اسی دن مکہ فتح ہوا (۵) اسی دن آپ صلی اللہ علیہ وسلم کی وفات ہوئی۔

(اعمال) اس دن کے بارے میں کوئی حکم خدا یعنی فرض عمل نہیں ہے

البتہ رسول پاک صلی اللہ علیہ وسلم کے اعمال و اقوال یہ ہیں :-
 (۱) فرمایا کہ دو شنبہ اور پینچشنبہ کے دنوں میں بندوں کے اعمال خدا تعالیٰ کے حضور میں پیش ہوتے ہیں لہذا میں پسند کرتا ہوں کہ اُن دنوں میں روزے سے رہوں۔ چنانچہ آپ نفل روزہ رکھنے کے لئے رخصتیت سے ان دنوں کا انتظار فرماتے۔
 (ترمذی)

(۲) اوپر گزر چکا کہ آپ شروع ماہ کے سنیچر، اتوار اور دو شنبہ کو روزہ رکھتے۔
 اس کے بارہ میں کوئی حکم خدا نہیں ہے البتہ رسول صلی اللہ علیہ وسلم اکثر شروع ماہ کے منگل، بدھ، جمعرات کے بھی روزے رکھتے۔
منگل یعنی اس دن روزہ رکھنا مسنون اور بخوش گھنا شریعت خدا اور سنت رسول کے خلاف ہے (خصائل نبوی)

اس کے بارہ میں کوئی حکم خدا نہیں ہے۔ مگر رسول صلی اللہ علیہ وسلم اوپر گزر چکا کہ آپ اس دن اکثر نفل روزہ رکھتے۔ نیز فرمایا جو کوئی بدھ اور جمعرات کو نفلی روزے رکھا کرے تو گو سال بھر متواتر روزے نہ رکھے مگر اس کو دائمی روزہ دار کہیں گے۔
 (ترمذی)

(۱) اس دن کوئی حکم خدا نہیں (۲) اس کی خصوصیت دو شنبہ اور پینچشنبہ بدھ کے ساتھ بیان ہو چکی ہے (۳) اس دن سفر کرنا حضور پاک صلی اللہ علیہ وسلم کا معمول تھا۔
پینچشنبہ (جمع الفوائد)

(فضائل) اس دن کو حضرت عمر رضی اللہ عنہ نے عید فرمایا ہے۔
 رسول صلی اللہ علیہ وسلم نے اسے افضل الايام فرمایا ہے (ما ثبت)
 اس کی فضیلتیں بہت ہیں (۱) اسی دن سیدنا حضرت آدم علیہ السلام پیدا کئے گئے۔
 (۲) اسی دن حضرت آدم علیہ السلام زمین پر اتارے گئے۔ (۳) اسی دن قیامت واقع ہوگی اس میں احکام خدا یہ ہیں :-

- (۱) اس دن میں نماز جمعہ فرض ہے۔ (۲) اس دن مسجد میں جمع ہونا خطبہ پڑھنا خطبہ مستنا واجب ہے اعمال رسول صلی اللہ علیہ وسلم یہ ہیں۔
 نماز جمعہ کے لئے غسل کرنا۔ صاف یا نئے کپڑے پہنتا۔ خوشبول گناہ مسواک کرنا مسنون ہے۔ مسجد میں اگر بستی اور جھلانا مسنون ہے۔
 (۱) ارشاد نبوی صلی اللہ علیہ وسلم ہے کہ یہودیوں کو سبت (سینچر) کا دن ملا۔ نصاریٰ کو اتوار اور ہم کو جمعہ۔ (بخاری و مسلم)
 (۲) فرمایا اسی دن خطبہ جمعہ سے لے کر نماز جمعہ ختم ہونے تک ایک گھڑی ایسی ہے جس میں دُعا مقبول ہوتی ہے۔ (مسلم)
 (۳) فرمایا اس دن عصر اور مغرب کے درمیان بھی دُعا مقبول ہوتی ہے۔ (ترمذی)
 (۴) فرمایا جمعہ کی شب میں اور جمعہ کے دن مجھ پر کثرت سے درود بھیجو (شکوہ)
 (۵) فرمایا جمعہ کے دن (نماز جمعہ سے قبل یا بعد) جس نے سورہ کہف پڑھ لی اس کے سات دن کے اندر کے گناہ (صغیرہ) بخش دیئے جائیں گے۔
انتباہ | جمعہ کے دن زوال کے بعد نماز جمعہ ادا کرنے سے پہلے سفر نہ کرنا چاہئے "زوال سے پہلے سفر جائز ہے" (یعنی نماز جمعہ سے قبل سفر نہ کرنا چاہئے کہ کہیں نماز نہ چھوٹ جائے۔)

فصل سوم

آنحضرت صلی اللہ علیہ وسلم کے معمولات مہینوں کے متعلق

ماہ محرم (فضائل، (۱) رسول اللہ صلی اللہ علیہ وسلم نے اس مہینہ کو تعظیم اور احترام کے لئے "اللہ کا مہینہ" اور "شہر حرام" حرمت والا مہینہ فرمایا ہے (۲) رسول صلی اللہ علیہ وسلم نے رمضان کے بعد روزے کے لئے اسی مہینہ کو تمام مہینوں سے بہتر اور افضل قرار دیا ہے (ترمذی، (۳) آنحضرت صلی اللہ علیہ وسلم نے فرمایا کہ اس ماہ میں ایک ایسا دن عاشورہ (یعنی دسویں تاریخ ہے) جس میں اللہ تعالیٰ نے موسیٰ علیہ السلام اور ان کی قوم کو فرعون سے نجات دی اور آئندہ بھی قوموں کو (تکالیف) سے نجات دیگا۔ (ترمذی)

(اعمال، اس ماہ میں کوئی عمل فرض و واجب یعنی حکم خدا نہیں البتہ اعمال مسنون حسب ذیل ہیں:-

- (۱) عاشورا (دسویں) کا روزہ رکھنا۔ چنانچہ حضور صلی اللہ علیہ وسلم نے عاشورہ کا روزہ رکھا اور فرمایا (۱) اگلے سال میں نوں کو بھی روزہ رکھوں گا۔ نیز صحابہ کو حکم دیا کہ عاشورہ کے ساتھ ایک دن کا روزہ اور ملاو کہ یہود کی مشابہت نہ ہونے پائے۔ (ماثبت) یہ روزہ نوں کا یا گیارہویں کا نفل اور مستحب ہے (۲) فرمایا کہ عاشورا کا روزہ رمضان کے بعد سب روزوں سے افضل ہے۔ اس روزہ سے سال بھر کے (چھوٹے چھوٹے) گناہ معاف ہوتے ہیں (ماثبت بالسنۃ)
- ۳۔ عاشورا کے دن گھروالوں کے کھانے پینے میں فراخ دلی سے پیش آنا یہ مستحب ہے آنحضرت صلی اللہ علیہ وسلم نے فرمایا کہ جو شخص اس دن بال بچوں کے کھلانے پلانے میں کشادہ دلی کا برتاؤ کرے گا اللہ تعالیٰ اس کے رزق میں سال بھر

کشاوگی اور برکت عطا فرمائے گا۔ (ماثبت بالسنۃ)

(انتباہ) ماہِ محرم یا عاشورہ کی فضیلت سیدنا حسین رضی اللہ عنہ کی شہادت کے سبب سے نہیں ہے اس لئے کہ دین تو حضور پر نور صلی اللہ علیہ وسلم کی زندگی میں مکمل ہو چکا تھا۔ اور واقعہ کربلا آنحضرت صلی اللہ علیہ وسلم کی وفات کے ۴۹ برس بعد ہوا اس لئے واقعہ کربلا کی یادگار کے سلسلہ میں کوئی عمل خواہ کتنا ہی اچھا معلوم ہو دین کا فعل نہیں ہو سکتا۔ لہذا ذکر شہادت کا اہتمام۔ نوحہ۔ تخریب، علم، ڈھول بجانا۔ بچوں کو پیک بنانا۔ سیاہ کپڑے پہننا۔ چوڑی توڑنا۔ زمین کو حرام کر لینا یہ سب بد دینوں کی ایجادیں اور گناہ کی باتیں ہیں۔

سیدنا حسین رضی اللہ عنہ کی پاک سیرت اور زندگی کے حالات کا ذکر دیگر صحابہ اور اولیاء اللہ کے ذکر کی طرح خدا کی رحمت نازل ہونے کا سبب یقیناً ہے۔ یہ فعل مباح ہے اور سال کے ہر مہینہ میں ہو سکتا ہے۔

سیدنا حضرت حسین رضی اللہ عنہ کے مصائب سن کر انا للہ وانا الیہ راجعون پڑھ لینا چاہئے۔ سیدنا حضرت حسین رضی اللہ عنہ شہید ہیں اور زندہ ہیں اس لئے ان کا ماتم کرنا گناہ ہے۔

وہ روئیں جو منکر ہیں حیات شہداء کے ہم زندہ جاوید کا ماتم نہیں کرتے

ماہِ صفر | نہ اس مہینہ کی کوئی فضیلت منقول ہے نہ اس میں کوئی حکم خداوندی ہے نہ کوئی عمل رسول صلی اللہ علیہ وسلم ثابت ہے

البتہ ایک فرمان ضروری آپ سے مروی ہے۔

عرب کے کافر اسلام سے قبل اس ماہ کو منخوس سمجھتے تھے تو آپ نے

مسلمانوں کو تعلیم دی ”ولا صفر“ یعنی (نخست فلاں چیز میں بھی نہیں ہے فلاں چیز میں بھی نہیں ہے اسی طرح صفر کے مہینے میں بھی نہیں ہے۔ (مسلم)

انتباہ :- افسوس ! جو ہندوستانی مسلمان مرد و عورت اس کا نام "تیرہ تیری" رکھتے ہیں۔ اور اس کے تیرہ دنوں کو منحوس جانتے ہیں۔ وہ کفار عرب کی پیروی اور پیارے رسول صلی اللہ علیہ وسلم کی مخالفت کرتے ہیں۔ چاہئے کہ اس نام سے بیکار ناترک کر دیں۔ اس ماہ کے آخری چہار شعبہ میں کسی برکت یا فضیلت کا قائل ہونا بھی غلط ہے۔ شریعت میں اس کی کوئی اصلیت نہیں ہے۔

فضائل :- یہ ہینہ چار اعتبار سے بزرگ ہے۔

۳۔ ماہ ربیع الاول (۱) اس کی نویں یا بارہویں تاریخ کو ہمارے پاک نبی رحمۃ للعالمین صلی اللہ علیہ وسلم کے نور سے یہ عالم منور ہوا یعنی آپ پیدا ہوئے۔ (۲) اسی ماہ میں ہمارے پاک نبی صلی اللہ علیہ وسلم پر اللہ تعالیٰ کی جانب سے وحی (قرآن) نازل ہوئی اور آپ صلی اللہ علیہ وسلم منصب ختم نبوت پر فائز ہوئے۔ (۳) اسی ماہ میں ہجرت جیسی عبادت آنحضرت صلی اللہ علیہ وسلم نے ادا فرمائی جو مسلمانوں کی ترقی اور غلبہ و حکومت کا سبب بنی۔ (۴) اسی ماہ کی بارہویں تاریخ کو آپ صلی اللہ علیہ وسلم اس دنیا سے فانی ہو چھوڑ کر رفیق اعلیٰ سے جا ملے۔

اعمال :- اس ماہ میں نہ کوئی حکم خداوندی ہے اور نہ آنحضرت صلی اللہ علیہ وسلم سے کوئی عمل منقول ہے نہ آپ کے بعد آپ کے عاشق زار صحابہ رضی اللہ عنہم سے کوئی عمل ثابت ہے۔ حالانکہ صحابہ کو جتنی محبت آنحضرت صلی اللہ علیہ وسلم سے تھی اتنی دنیا میں نہ کسی کو تھی نہ کسی کو ہو سکتی ہے۔ اگر اس ماہ میں کوئی عمل مستحسن ہو سکتا تو صحابہ ضرور کرتے۔

اللہ تعالیٰ نے اس ماہ میں آنحضرت صلی اللہ علیہ وسلم کی ولادت کے ساتھ... آپ کی وفات بھی جو مقدر اور واقع فرمائی تو اس کا راز یہ تھا کہ اگر اس ماہ میں آپ کی ولادت کا خیال کر کے لوگ خوشی منانا چاہیں جیسے پہلے کے بعض پیغمبروں کے

ساتھ کیا تو فوراً آپ کی وفات کا غم بھی یاد آجائے جو اسی ماہ میں ہوئی۔ اور اگر لوگ اس ماہ میں آپ کی وفات کا لحاظ کر کے غم منانا چاہیں تو فوراً آپ کی ولادت کی مسرت بھی یاد آجائے۔

اسی طرح مسلمان اپنی طرف سے اس ماہ میں نہ عید مقرر کریں نہ غم کیونکہ عید کا مقرر کرنا دین اور صرف پیغمبر کا کام ہے۔

کاش! مسلمان بھائی ہجرت رسول صلی اللہ علیہ وسلم کی یادگار میں خود بھی اپنے آپ سے موجودہ خلاف شرع اعمال سے اعمال رسول صلی اللہ علیہ وسلم کی طرف ہجرت کریں۔ کیونکہ بقول رسول صلی اللہ علیہ وسلم یہ بھی ہجرت ہے پھر غلبہ اور حکومت ان کو بھی ملے۔

۴۔ ماوراء السج الثانی | اس ماہ میں نہ کوئی فضیلت منقول ہے نہ اس میں کوئی حکم خداوندی ہے اور نہ کوئی عمل رسول صلی اللہ علیہ وسلم سے ثابت ہے۔

انتباہ :- اس ماہ میں بعض مسلمان بھائی حضرت غوث اعظم رحمۃ اللہ علیہ کا فاتحہ کرتے ہیں جس کو بڑی کیا رہویں کہتے ہیں۔ مردوں یا بزرگوں کو ثواب پہنچانا ایک مستحب فعل ہے اور آنحضرت صلی اللہ علیہ وسلم کے قول و عمل سے ثابت ہے۔ ہم یہاں حضور صلی اللہ علیہ وسلم کا طریقہ ایصالِ ثواب لکھے دیتے ہیں تاکہ عاشقانِ رسول صلی اللہ علیہ وسلم ہر ایصالِ ثواب میں اسی کے مطابق عمل کریں۔

(۱) آپ صلی اللہ علیہ وسلم نے مردوں کے لئے خدا سے بخشش کی دعا مانگی ہے۔ یہ کام آپ صلی اللہ علیہ وسلم نے ہمیشہ کیا ہے اور شبِ برات میں قبرستان جا کر خاص طور پر کیا ہے۔

(۲) آپ صلی اللہ علیہ وسلم نے اپنی امت کی طرف سے قربانی کی اور دعا فرمائی کہ "اے الہی اس قربانی کو میری امت کی طرف سے قبول فرما"۔
اسی طرح آپ صلی اللہ علیہ وسلم نے ایک صحابی کو اجازت بلکہ حکم دیا کہ وہ اپنی ماں کی طرف سے حج کریں اور اس کا ثواب ماں کو پہنچائیں۔

(۳) آپ صلی اللہ علیہ وسلم نے فرمایا جو شخص قبرستان میں آئے اور وہاں سورہ یسین پڑھے (اور اس کا ثواب مردوں کو پہنچانے کی دعا خدا سے کرے)، تو اللہ تعالیٰ تمام مردوں کے عذاب اور تکلیف میں کمی فرمادیتے ہیں۔ نیز فرمایا جو شخص قبرستان میں سورہ الحمد، سورہ قل ہو اللہ، سورہ الہاکم، الشکاثر پڑھے پھر یوں کہے کہ الہی میں نے آپ کا جو کلام پڑھا ہے اور اس کا ثواب جو مجھ کو ملا ہے اس کو یہاں کے مسلمان مردوں اور عورتوں کو بخشنا ہوں۔ تو قیامت کے دن وہ سب اس کی شفاعت کریں گے۔ (شرح الصدور از علامہ سیوطی)

ان سب حدیثوں پر غور کرنے سے حسب ذیل باتیں ناخک کے طریقے کے متعلق معلوم ہوتی ہیں۔

۱۔ مردوں کے حق میں ہمدردی کا کوئی اور طریقہ ہے ہی نہیں بجز اس طریقے کے جو رسول اکرم صلی اللہ علیہ وسلم ہمیں تعلیم فرما گئے ہیں۔

۲۔ ایصالِ ثواب سے گناہگاروں کو تو عذاب اور تکلیف میں کمی کا فائدہ پہنچتا ہے اور بچوں، نیک بندوں، یا بزرگوں کو مدارج کے بڑے سے کافائدہ پہنچتا ہے۔

۳۔ اوپر کی پہلی اور تیسری حدیثوں سے معلوم ہوا کہ مردوں کو بدنی عبادت (قرآن پڑھنا، نماز، روزہ، حج کرنا، کلمہ شریف، درود شریف، استغفار، سبحان اللہ، الحمد للہ پڑھنا) کا ثواب بھی پہنچتا ہے۔ اور دوسری حدیث سے معلوم ہوا کہ

مردوں کو مالی عبادت (قربانی کرنا، حج کرنا، غریبوں کو کھلانا کپڑا پہنانا، نقد دینا) کا ثواب بھی پہنچتا ہے ۳۔ کوئی شخص جو یہ فعلی عبادت مالی یا بدنی کرتا ہے تو ثواب پہلے تو خود اس کو ملتا ہے کیونکہ عمل اسی کا ہے جب عبادت کر چکے کے بعد یعنی ثواب کا مستحق ہو چکے کے بعد وہ خدا سے یوں کہے کہ الہی میں اپنی اس عبادت کا ثواب فلاں کو (ایک کو یا کئی کو) پہنچاتا ہوں تب وہ ثواب ان مردوں کو بھی اتنا ہی ملتا ہے اور پڑھے والے کو بھی اتنا ہی ملتا ہے۔ پس اگر کوئی عبادت کرنے اور ثواب کا مستحق ہونے سے پہلے یہ کہہ دے کہ اے اللہ! اس کا ثواب فلاں کو پہنچا دے (جیسے کھانا بھی غریب محتاج کو دیا نہیں گھر میں رکھا ہے اور خدا سے دعا کر لی) یا عبادت کر لے اور زبان سے یہ دعا نہ کرے تو ثواب مردوں کو نہیں پہنچتا۔

(فائدے) مالی عبادت میں چند باتوں کا خیال رکھنا چاہئے۔

(۱) مال چونکہ اللہ تعالیٰ نے دیا ہے۔ لہذا اسی کے نام پر اسی کو خوش کرنے کے لئے اُسی سے دنیوی اور اُخروی نفع لینے کی نیت سے خرچ کرے۔ (۲) خوشدلی سے خرچ کرے جبر سے یا برادری کی مجبوری سے نہ کرے کیونکہ اس صورت میں ثواب خود اسی کو نہیں ملتا تو مردوں کو کیا پہنچائیگا۔ (۳) طیب مال سے کرے۔ سودی لیکر عبادت کرنا اور ثواب کی نیت یا امید رکھنا گناہ ہے۔ (۴) بہت غریب اور محتاج کو دے۔ اور چھپا کر دے نام و نمود کا دخل نہ ہونے پائے۔ اور غریبوں کو وہ چیز دے جس کی ان کو حاجت ہو (۵) چونکہ مال ہر ہر وقت موجود نہیں رہتا اس لئے بیچارے مردوں کو آرام پہنچانے کو مال ملنے کے وقت تک ملتوی نہ رکھے مردوں کو ثواب پہنچانے کی سبیل تو اللہ تعالیٰ نے پیارے رسول صلی اللہ علیہ وسلم کے ذریعے ہر وقت کھول دی ہے جس وقت کوئی عزیز یا بزرگ یا خود آنحضرت صلی اللہ علیہ وسلم یاد آگے فوراً کچھ پڑھ کر مثلاً قل ہو اللہ کلمہ شریف وغیرہ

پڑھ کر ثواب پہنچا دے۔ کیوں کہ کھانا۔ مٹھائی وغیرہ مالی عبادت کو اور قرآن، کلمہ پڑھنا۔ بدنی عبادت کو ساتھ ساتھ کرنا ضروری نہیں۔ نہ ان دونوں کا ساتھ ساتھ کرنا رسول کریم صلی اللہ علیہ وسلم سے ثابت ہے۔ اس لئے مالی عبادت کے انتظار میں آسان بدنی عبادت سے ثواب پہنچانے کو ملتوی نہ کرے۔

۵ و ۶۔ جمادی الاولیٰ و جمادی الاخریٰ ان مہینوں میں نہ کوئی فضیلت ہے نہ کوئی حکم خداوندی نہ کوئی عمل رسول صلی اللہ علیہ وسلم (فضائل) ۱۔ جب یہ مہینہ آتا تو رسول اللہ صلی اللہ علیہ وسلم خدا سے یوں دعا فرماتے۔

”اے اللہ! ہم کو رجب اور شعبان میں برکت یعنی نفع تام عطا فرما اور ہم کو رمضان تک پہنچا“

۲۔ اسی ماہ میں ایک شب کو (جس کی زیادہ مشہور تاریخ ۲۷ سے) اللہ تعالیٰ نے آنحضرت صلی اللہ علیہ وسلم کو اپنی قدرت دکھانے کے لئے جاگتے میں جسم کے ساتھ براق پر مکہ سے بیت المقدس شام تک اور پھر وہاں سے عرش تک رفعت پر سفر کرایا۔ اس وقت آپ کی عمر ۴۹ یا ۵۱ سال کی تھی۔ نماز معراج میں فرض ہوئی ۱۔ اعمال ۱۔ اس ماہ میں کوئی حکم خداوندی یعنی عمل فرض و واجب نہیں۔ اعمال مسنونہ یہ ہیں۔

۱۔ آنحضرت صلی اللہ علیہ وسلم نے اس ماہ میں نفل روزے بکثرت رکھے ہیں۔

۲۔ آنحضرت صلی اللہ علیہ وسلم نے اس ماہ میں نفل نمازیں بھی بکثرت پڑھی ہیں۔
انتباہ:- اس ماہ میں تین باتیں کچھ مسلمان بھائی کیا کرتے ہیں۔
(۱) جہی کے جلسے۔ آنحضرت صلی اللہ علیہ وسلم کی معراج شریف کی یادگار

اور تذکرے کے لئے شاندار جلسے کرتے ہیں جن میں حد سے تجاوز کر جاتے ہیں۔ ستائیسویں شب کو چراغاں۔ شب بیداری میں بعض تو وقت گزاری کیلئے گراموفون بجاتے اور دکانوں کو تصادیر سے بجاتے ہیں وغیرہ۔ رسول صلی اللہ علیہ وسلم سے محبت کے یہ معنی کہاں ہیں کہ ان کی یاد میں جلسہ ہوا اور انہیں کے حکم کے خلاف تصادیر سے آرائش کی جائے۔ نیز معراج کی یادگار میں جلسے صحابہ کرام سے ثابت نہیں جو عشاق رسول صلی اللہ علیہ وسلم تھے اور جن میں اس کا زیادہ جوش اور دلولہ تھا۔ رجب کا جلسہ ایک بزرگ نے غلبہ حال میں کیا تھا وہ خود مغذور تھے ہم کو ان کی نقل کرنا اور ان کی سنت جاری رکھنا نہ ضروری ہے نہ مصلحت۔ اس کے علاوہ یہ بات بھی قابل غور ہے کہ معراج شریف کی یادگار میں حق تعالیٰ نے اپنے رسول پاک صلی اللہ علیہ وسلم کے طفیل عام مسلمانوں کو کبھی ایک معراج عطا فرمائی تھی اور وہ نماز ہے، مسلمان بھائی کثیر تعداد میں بیچ وقت نماز باجماعت مسجدوں میں ادا کرتے رہیں تو یہ خود ہی معراج شریف کی اصلی یادگار اور رجب کا دینی جلسہ واجتماع ہے۔ مگر اس دینی جلسہ (یعنی نماز باجماعت ادا کرنے کی بجائے لوگ جلسہ کر لیں) کو معراج کی یادگار کافی سمجھ لیتے ہیں۔ انا للہ وانا الیہ راجعون ۛ۔

(۲) اسی ۲۷ تاریخ کو معراج کی یادگار میں روزہ رکھنے کو ہزاری روزہ، بی بی مریم کا روزہ وغیرہ کہتے ہیں اور اس کو ایک ہزار روزہ کے برابر سمجھتے ہیں اس کا کوئی قوی ثبوت حدیث و فقہ میں نہیں ہے۔ نہ رسول نے یہ تاریخ مقرر کی نہ یہ ثواب بتایا۔ کسی تاریخ میں ایک روزہ تو ثابت ہے۔ اگر کوئی ۲۷ ہی کو وہ روزہ رکھے تو عام نفل روزہ سمجھ کر رکھ لے۔

(۳) اس ماہ کی ۲۲ تاریخ کو سیدنا امیر معاویہ رضی اللہ عنہ کی وفات کی تاریخ ہے۔ بددینوں کو صحابہ رسول سے بغض تو ہے ہی۔ انہوں نے ایک

فرنی من گھڑت قفصے کے ذریعے اُسی دن ”کوئڑے کی عید“ منائی اور سنیوں کو دھوکے میں ڈالنے کے لئے مختصر جعفر صادق رضی اللہ عنہ کے فاتحہ کا نام لے دیا۔

سنی بھائی اس چکمہ میں آکر بددیوبوں کی طرح اس دن گھی کی پوریاں پکاتے اور کھاتے کھلاتے ہیں۔ اناللہ۔ رسول کے صحابی کی تاریخ وفات میں عید منا کر گھی کے چراغ جلا کر گھی کی پوریاں پکا کر مسلمان فلاح نہیں پاسکتے۔ اللہ تعالیٰ مسلمان بھائیوں سے یہ بلا چھڑائے۔

۸۔ ماہ شعبان (فضائل) ۱۔ اس مہینہ کو رسول مقبول صلی اللہ علیہ وسلم نے اپنا مہینہ فرمایا۔ تاکہ آپ سے محبت رکھنے والے مسلمان آپ کا خیال کر کے اس ماہ میں زیادہ سے زیادہ نیکیاں کریں اور معصیت سے بچنے کا زیادہ اہتمام کریں۔

۲۔ اس ماہ کی پندرھویں شب وہ رات ہے جسے قرآن میں ”لیلۃ مبارکہ“ اور حدیث میں ”لیلۃ البراءۃ“ کہا گیا ہے اسی کو ہم شب برات کہتے ہیں۔ اس شب کے متعلق آپ نے فرمایا کہ۔

”لیلۃ البراءۃ“ شب قدر (رمضان دالی) کے بعد تمام راتوں سے افضل ہے۔

(۲) (مثل شب قدر کے) اس شب میں بھی غروب آفتاب کے بعد ہی صبح صادق تک اللہ تعالیٰ اپنا دربار عام بندوں سے قریب یعنی پہلے آسمان پر منعقد کرتا ہے اور اعلان کرتا ہے کہ کوئی گناہ بخشوانا چاہے تو میں بخش دوں۔ کوئی روزی مانگے تو میں روزی دوں۔ کوئی مصیبت سے نجات مانگے تو میں اُسے نجات دوں۔

چنانچہ ان تین آدمیوں کے سوال یعنی اول ماں باپ کی نافرمانی کر نبوالا

دوسرے مسلمانوں سے کینہ و بغض رکھنے والا۔ تیسرے کسی شرعی وجہ کے بغیر خاندان سے قطع تعلق کرنے والا) سب کی جائز دعا قبول ہوتی ہے۔

(۳) اس شب میں آئندہ سال پیدا ہونے والے۔ مرنے والے لوگوں کے نام لوح محفوظ سے نقل کر کے کارکن فرشتوں کو دیدیے جاتے ہیں۔ اسی طرح ہر شخص کی ایک سالہ روزی۔ عمر۔ علم۔ عمل۔ اولاد وغیرہ کی بھی تقسیم ہوتی ہے اور کارکن فرشتوں کے سپرد کر دی جاتی ہے۔

(۴) اس شب میں تمام انسانوں کے گزشتہ سال کے اعمال خدائے تعالیٰ کی بارگاہ میں پیش ہوتے ہیں۔

(اعمال) اس ماہ میں کوئی حکم خداوندی نہیں ہے البتہ عملِ رسول صلی اللہ علیہ وسلم یہ ہیں۔

(۱) شعبان کے چاند کی فکر اور اس کے تاریخ و حساب کا اہتمام رکھنا تاکہ رمضان شریف کے چاند کا حساب ٹھیک معلوم ہو سکے۔

(۲) چودہ تاریخ سے پہلے پہلے کثرت سے نفلی روزہ رکھنا۔ کیونکہ پندرہ کے بعد نفلی روزہ رکھنے سے آپ نے منع فرمایا ہے کہ کہیں ان نفلی روزوں کی تھکاوٹ سے رمضان کے فرضی روزوں میں سستی نہ ہو۔

(۳) پندرہویں شب کو رات بھر جاگنا (اور اگر رات بھر جاگنا ممکن نہ ہو تو عشر اور فجر کی نمازیں حسب معمول جماعت سے پڑھنا) نفلیں پڑھنا اپنے لئے اور اپنے مردہ اعزاء بلکہ تمام زندہ مردہ مسلمانوں کے لئے خدا سے دعائے مغفرت کرنا۔ قبرستان میں تنہا یا ایک دو آدمی کے ساتھ جانا اور تمام کیلئے دعا کرنا۔

(۴) اگلے دن یعنی پندرہویں کو صرف ایک دن روزہ رکھنا۔

انتباہ کا :- (۱) چودھویں تاریخ پندرہویں شب میں پٹاخے چھڑانا۔ حلہ پکانا
سبائیوں کا طریقہ ہے کیونکہ ان کے ”امام غائب“ جب بھی ظاہر ہوں گے اسی تاریخ
میں ظاہر ہوں گے وہ انہیں کے استقبال میں یہ سب کرتے ہیں مسلمانوں کو
اس سے بچنا چاہئے۔

(۲) اس روزہ میں عرفہ کے نام سے دوسرا روزہ جوڑنا غلط ہے۔
(۳) رمضان سے ایک یا دو دن پہلے صرف قضا اور واجب روزے رکھ
سکتا ہے نفل مناسب نہیں،

(۴) شعبان کا آخری دن اگر دو شنبہ یا پینچشنبہ ہو اور کسی کی ہمیشہ سے یہ
عادت ہو کہ اس دن روزہ رکھے تو وہ البتہ اپنے معمول کے مطابق نفلی روزہ
رکھ سکتا ہے۔

(۵) جس دن یہ شک ہو کہ رمضان کی پہلی ہے یا شعبان کی آخری۔
اس دن مفتی اور خواص علماء تو صرف نفل کی نیت سے روزہ رکھ لیں۔ رمضان
کی پہلی ثابت ہو جانے پر وہ روزہ خود ہی رمضان کا شمار ہو جائے گا۔ مگر عوام کا
روزہ افطار کرادیں۔ فرض روزہ اور نفل روزہ کا تذبذب نہ ہو۔ بلکہ صرف نفلی روزہ
کی پختہ نیت ہو۔

۹۔ ماہ رمضان المبارک (فضائل) :- سید الانبیاء صلی اللہ علیہ وسلم
نے فرمایا کہ یہ مہینہ اللہ تعالیٰ کا مہینہ۔ عظمت
و برکت کا مہینہ۔ محتاجوں کی ہمدردی کا مہینہ ہے۔

(۲) اس ماہ میں قرآن مجید روح محفوظ سے پہلے آسمان پر، نازل ہوا
[پھر پہلے آسمان سے دنیا میں آنحضرت صلی اللہ علیہ وسلم پر پہلے پہل ماہ ربیع الاول
میں سورہ اقرآن کا نزول ہوا۔]

(۳) دوسرے پیغمبروں پر اللہ تعالیٰ کی پاک کتابیں - توراۃ - زبور - انجیل بھی اسی ماہ مبارک میں لوح محفوظ سے نازل ہوئیں۔

(۴) اس ماہ میں ایک رات ایسی ہے جو ہزار مہینوں سے بڑھ کر ہے اس میں نفل کا ثواب فرض کے برابر اور فرض کا ثواب شتر فرض کے برابر ملتا ہے۔

(۵) چاند رات ہی سے سرکش جنوں اور شیطانوں کو قید کر دیا جاتا ہے۔

(۶) جنت کے دروازے کھول دیے جاتے ہیں اور دوزخ کے دروازے بند کر دیے جاتے ہیں۔

(۷) ہر رات کو اللہ تعالیٰ کا منادی پکارتا ہے ”اے نیکی کے جو باادھر آ“ اے برائی کے شیدائی رگ جا۔

(۸) اس ماہ میں صاحب ایمان کا رزق بڑھایا جاتا ہے۔

(۹) ہر رات کچھ دوزخ کے مستحق دوزخ سے آزاد کئے جاتے ہیں۔

(۱۰) اس ماہ کے دن بہت برکت والے ہیں۔

اعمال :- اس ماہ میں احکام خداوندی یہ ہیں۔

(۱) پورے مہینہ کا روزہ رکھنا یعنی ہر عاقل بالغ مسلمان مرد و عورت کا صبح صادق سے غروب آفتاب تک کھانے پینے اور مباشرت سے پرہیز کرنا اور روزہ کی حالت میں جھوٹ، گالی، غیبت، چغلی، لڑائی، جھگڑے سے بچنا چاہئے۔ (صرف کھانے پینے سے پرہیز فاقہ کا مصداق ہے)

اعمال :- رسول صلی اللہ علیہ وسلم یہ ہیں۔

(۱) ہر روز بعد عشرائیں رکعات تراویح باجماعت پڑھنا۔ (۲) تراویح

میں ایک قرآن پورا پڑھنا یا سُننا۔ (۳) تراویح کے بعد وتر جماعت سے پڑھنا۔

(۴) شب قدر کی تلاش میں اخیر عشرہ کی طاق راتوں میں جاگنا۔ (۵) محتاجوں کو کھانا

کھلانا اور سلوک کرنا (۶) غلام۔ باندی۔ نوکر۔ ماما سے کم کام لینا۔ (۷) روزہ داروں کو افطار کرانا یا کھانا کھلانا۔ (۸) اخیر کے دس دنوں میں اعتکاف کرنا۔ مرد مسجد باجماعت میں اور عورت گھر کے کسی کمرہ یا کسی کونے گوشے میں۔

فائدہ ۱۔ اعتکاف کا مطلب یوں سمجھا جائے کہ اپنا گھر بار اور کاروبار چھوڑ کر اعتکاف کی نیت سے مسجد میں اللہ کے درپر آ پڑنا۔ اور اسی کا نام رٹنا۔ یہ تین قسم کا ہوتا ہے۔ ایک فرض یعنی وہ اعتکاف جو سنت اور نذر میں مانا ہوا۔ اس کا پورا کرنا فرض ہے۔ ایک سنت مؤکدہ کفائی یعنی وہ جو رمضان کے اخیر عشرہ کے دس دن کا ہوتا ہے۔ (ہر بستی یا بڑے محلہ سے ایک آدمی ضرور متکلف ہو۔ ورنہ سب ترک سنت کے گناہگار ہوں گے) اور ایک مستحب جو ہر وقت ہو سکتا ہے اس میں روزہ بھی شرط نہیں۔

انتباہ ۱۔ ختم تراویح کے دن روشنی کرنا۔ شیرینی بانٹنا۔ جھنڈیاں لگانا محض فضول خرچی ہے۔ نہ حکم خدا ہے نہ عمل رسول صلی اللہ علیہ وسلم۔ اس لئے اس پر جے رہنا سب نہیں اسی طرح شیرینی کا چنڈہ جبراً لینا۔ شیرینی لینے کے لئے مسجد میں شور مچانا جائز نہیں ہے۔ اسی طرح اس شیرینی کے لئے مسجد کی آمدنی سے رقم صرف کرنا بھی جائز نہیں ہے۔

۱۰۔ ماہ شوال فضائل :- (۱) اس ماہ کا پہلا دن عید الفطر کا دن ہے جو خدا کے انعام اور رحمت اور برکت کا دن ہے۔ اس دن خدا تعالیٰ روزہ داروں پر فخر فرماتا ہے۔

(۲) یہ مہینہ حج کے مہینوں میں سے پہلا مہینہ ہے۔

اعمال :- اس میں احکام خداوندی یہ ہیں۔

(۱) پہلی تاریخ کو عید کی نماز پڑھنا واجب ہے اس نماز میں چھ واجب

تکبیریں زائد کہنی چاہئیں۔

(۲) خطبہ عید پڑھنا سنت ہے اور اس کے سننے کے لئے ٹھہرنا بھی سنت ہے مگر جو سننے کیلئے ٹھہر جائے تو پھر اُس پر خطبہ سننا واجب ہے (شرح تنویر)
(۳) صاحب نصاب پر صدقہ فطر دینا واجب ہے یہ صدقہ کی جنس یا نقد مسلمان غریبوں ہی کو دینا چاہئے کافر کو دینے سے ادا نہیں ہوتا۔

(۴) پہلی کو روزہ رکھنا حرام ہے۔

اعمال رسول صلی اللہ علیہ وسلم یہ ہیں۔

(۱) ثواب لینے کی نیت سے عید کی رات میں جاگنا۔ (۲) عید کی نماز کے لئے مسواک کرنا۔ (۳) غسل کرنا۔ (۴) مقدرت بھر صاف اچھے کپڑے پہننا۔ (۵) عطر و خوشبو لگانا۔ (۶) عید گاہ جانے سے قبل میٹھی چیز کھالینا۔ (۷) صدقہ فطر عید گاہ جانے سے قبل ادا کر دینا۔ (۸) عید گاہ جانا اور راستہ میں اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد کہتے جانا۔ (۹) عید گاہ ایک راستہ سے جانا اور دوسرے راستہ سے واپس آنا۔ (۱۰) امام کا نماز کے بعد خطبہ پڑھنا اور خطبہ میں وعظ و نصیحت کے ساتھ صدقہ فطر کے مسائل بھی بیان کرنا۔ (۱۱) اس مہینہ میں چھ دن نفل روزہ رکھنا مسنون ہے اس کا ثواب سال بھر روزہ رکھنے کے برابر ہے۔ (۱۲) اس ماہ میں شادی کرنا اور لڑکی کے رخصتی کرنا مسنون ہے۔

انتباہ! عید کے دن نماز عید سے قبل کوئی نفل نماز نہ گھر پڑھے نہ عید گاہ میں۔ چاشت و اشراق بھی اس دن ساقط ہے۔ نماز عید کے بعد گھر آکر نفل پڑھ سکتا ہے۔

(۲) عید کے دن سیدیں کھانے کو ضروری سمجھنا بدعت ہے۔ ویسے بغیر

بغیر اعتقاد ضرورت کھالے تو مضائقہ نہیں ہے، بہت سے لوگ اس سید میں
پر فائز دیتے ہیں اور اسے دین کا کام سمجھتے ہیں یہ صریح بدعت ہے۔

(۳) نماز عید کے بعد محض عید کی وجہ سے گلے ملنا، ہاتھ ملانا سنت سے
ثابت نہیں۔ یہ ہندوؤں اور رافضیوں کا طریقہ ہے البتہ صحابہ رضی اللہ عنہم
سے ”تَعَبَّلَ اللّٰهُ مِنَّا ذَمِّنْکُمْ“ کہنا ثابت ہے (یعنی ہماری تمہاری عبادتیں قبول
ہوں) عید مبارک کہنے میں بھی کچھ مضائقہ نہیں (غایۃ الاوطار جلد ۱ ص ۳۸۵)
(۴) چھوٹے بچوں کو مسجد بچوں کو مسجد عید گاہ نہ لیجانا چاہیے۔

۱۱:- ماہ ذیقعدہ | یہ مہینہ بھی فضیلت و برکت کا ہے کیونکہ یہ حج کے مہینوں
میں سے دوسرا مہینہ ہے اس میں عمل رسول صلی اللہ
علیہ وسلم یہ ہیں کہ جو شخص حج کو جانا چاہے وہ سفر کی تیاری شروع کرے۔
(انتباہ) بعض بھائی اس ماہ میں شادی بیاہ کو مبارک نہیں سمجھتے
ایسا عقیدہ بنالینا توحید اور عمل رسول صلی اللہ علیہ وسلم کے خلاف ہے۔

۱۲:- ماہ ذی الحجہ | فضائل :- (۱) یہ نہایت مبارک اور پر فضیلت مہینہ ہے۔
(۲) اس ماہ کی شروع کی دس راتیں سال بھر کی کل راتوں
سے افضل ہیں۔ علماء کہتے ہیں کہ دن رمضان کے اور راتیں ذی الحجہ کے پہلے عشرہ
کی بہت ہی بابرکت ہیں۔ سورہ والفجر کی آیت ”وَلِیَالِ عَشْرِ“ سے بھی راتیں مراد ہیں۔
ان میں جاگنا عبادت کرنا، شب قدر میں جاگنے اور عبادت کرنے کے برابر ہے۔
(۳) اس کی نویں تاریخ یعنی عرفہ کے دن حج حبشی افضل عبادت کا
دن ہے۔ اس کا روزہ ایک سال گزشتہ اور ایک سال آئندہ کے چھوٹے
چھوٹے گناہوں کا کفارہ بن جاتا ہے۔

(۴) اس کی دسویں کو سیدنا ابراہیم علیہ السلام نے خدا کی محبت میں

بیٹے کی قربانی کرنی چاہی تھی۔ پس قربانی صاحب نصاب پر لازمی اور خدا کو محبوب ہے۔ اس کا مطلب اپنی جان اور اپنے بیٹوں کی جان کے بدلے خدا کی راہ اور محبت میں جانور کو قربان کرنا ہے۔ قربانی کے بدلے اللہ تعالیٰ مسلمانوں کی طرف سے ان کے دشمنوں کو ہٹاتا رہتا ہے۔

اعمال :- احکام خداوندی یہ ہیں۔

(۱) نوب کو فجر کی نماز کے بعد سے لیکر تیرہویں کی نماز عصر کے بعد تک ہر فرض نماز باجماعت کے بعد یہ تکبیر کہنا واجب ہے۔ **اللَّهُ أَكْبَرُ اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ اللَّهُ أَكْبَرُ لِلَّهِ الْحَمْدُ۔**

(۲) نماز عید واجب مع چھ زائد تکبیروں کے پڑھنا (۳) صاحب نصاب پر قربانی واجب ہے (۴) اگر موجود رہے تو خطبہ سننا واجب ہے (۵) دسویں گیارہویں۔ بارہویں۔ تیرہویں۔ ان چار دنوں کا روزہ حرام ہے۔ ان کے علاوہ اعمال رسول صلی اللہ علیہ وسلم یہ ہیں۔

(۱) پہلی سے دسویں تاریخ تک خاص طور پر نیک اعمال، مخلوق کے ساتھ اچھا برتاؤ کرنے کا اہتمام کرنا تاکہ طبیعت کو نیک عمل کی مشق ہو۔ (۲) پہلی سے نویں تک نفل روزے رکھنا۔ اگر ۹ دن نہ ہو سکیں تو نویں کا نفل روزہ ضرور رکھنا۔

(۳) چاند رات سے دسویں تک ہر رات میں عبادت کے لئے جاگنا خاص کر عید کی رات میں ثواب کی نیت سے جاگنا۔

(۴) جس کو قربانی کرنا ہو وہ پہلی سے قربانی تک حجامت نہ بنوائے نہ ناخن کتروائے۔

(۵) عید کے دن غسل کرنا (۶) مسواک کرنا، خوشبو لگانا (۷) عید گاہ

ایک راستہ سے جانادوسرے راستہ سے آنا۔ (۸) عید گاہ کو جاتے ہوئے ذرا
 بلند آواز سے تکبیر کہنا (۹) شربانی سے پہلے عید کے دن کچھ نہ کھانا اور اپنی
 شربانی کا گوشت ہی اس دن پہلی چیز کھانا۔
 (۱۰) امام کا بعد نماز خطبہ پڑھنا جس میں نصیحت کے ساتھ قربانی کے
 احکام و ترغیب ہو۔ نیز ایام تشریق تکبیر کی ترغیب ہو۔
 (انتباہ) عید الاضحیٰ کے دن بھی اشراق و چاشت ساقط ہے
 بعد نماز عید گھر پر نفل نماز پڑھ سکتا ہے۔

فصل چہارم شرعی احکام کے درجے

گزشتہ فصل میں کچھ احکام خدا یا رسول اللہ صلی اللہ علیہ وسلم کے معمول بیان ہوئے ہیں۔ اس لئے ضروری معلوم ہوا کہ شرعی احکام کے درجے اور ان کے فلسفے بھی بیان کر دیئے جائیں۔

آج مسلمانوں میں شرعی احکام و مسائل سے متعلق بہت سے اختلافات ہیں ایک جماعت ایک چیز کو ضروری بتاتی ہے دوسرا گروہ اسی چیز کو غیر ضروری کہتا ہے اس سے ایک طرف تو عوام میں انتشار پھیلتا ہے۔ وہ اس کا ذمہ دار علماء کو ٹھہرا کر ان سے بدظن اور شرع سے غافل ہوتے ہیں اور دوسری طرف علماء ان کا انتشار اور ان کی بدگمانی دیکھ دیکھ کر ان کی اصلاح سے بالواسطہ لگتے ہیں۔

غور کرنے سے معلوم ہوا کہ یہ سب خرابیاں صرف اس وجہ سے ہیں کہ علماء کو کبھی اور عوام کو کبھی اس زمانے میں شرعی مسائل کے درجوں کا فرق اور اسکے فوائد ملحوظ نہیں رہ گئے۔ یاد رکھنا چاہئے کہ شریعت کے تمام مسئلے برابر کے درجے میں ضروری نہیں۔

کچھ بہت ضروری ہیں جو مسلمانوں سے کبھی نہ چھوٹنے چاہئیں۔ خود مسلمانوں کو اور غیروں کو اچھی طرح معلوم ہو جائے کہ یہ باتیں مسلمانوں کی خاص علامت ہیں جو چھٹ نہیں سکتیں۔ کچھ کم ضروری ہیں۔ اگر عام علماء بتانے میں اور عوام عمل کرنے میں درجوں کے اسی فرق کا لحاظ رکھیں تو نہ کبھی اختلاف ہو نہ ملت مرحومہ کا حال اتنا سقیم ہو۔ اختلاف زیادہ تر پیدا ہوتا ہے۔ علم کے مطابق عمل

نہ کرنے سے اور غیر ضروری کو ضروری یا بے حد ضروری کو غیر ضروری اور سرسری سمجھنے سے۔

ہم اللہ پر بھروسہ کر کے ذیل میں وضاحت سے شرعی مسائل کے درجے تعریف اور ان کے فرق اور فائدے لکھتے ہیں۔ مسلمان بھائیوں سے درخواست کرتے ہیں کہ ان کو غور سے پڑھیں اور دوسروں کو شفقت سے سمجھائیں۔ اور مسائل پر عمل کرنے میں خدا کے لئے انھیں درجوں کے مطابق عمل کریں۔

نیز تمام علماء سے یہ درخواست کرتے ہیں کہ عوام کو مسئلہ بتاتے وقت نرمی سے اس مسئلے کا درجہ بھی بتادیں خواہ اس طرح کہ یہ مسئلہ اور یہ کام خود رسول پاک صلی اللہ علیہ وسلم نے اور آپ کے خلفاء اور صحابہ رضی اللہ عنہم نے بے حد پابندی سے کیا ہے۔ خواہ ان الفاظ میں بتادیں کہ فلاں مسئلہ یا عمل ضرر من و واجب یا حرام و مکروہ تحریمی یا سنت مؤکدہ مستحب مستحسن یا مکروہ تنزیہی ہے خواہ اس طرز سے بتائیں کہ اس عمل کے کرنے یا نہ کرنے سے انسان اسلام سے خارج ہو جاتا ہے اور فلاں عمل سے گناہگار اور شفاعت رسول صلی اللہ علیہ وسلم سے محروم ہو جاتا ہے اور فلاں سے گناہ گار نہیں ہوتا۔ اسی طرح جملہ عوام سے بھی درخواست ہے کہ جب کسی عالم سے کوئی مسئلہ پوچھیں تو ادب سے پوچھیں۔ اور یہ بھی پوچھ لیں کہ ہمارے پیارے رسول صلی اللہ علیہ وسلم نے اس عمل کو کیا یا نہیں۔ اور کیا تو کس درجہ کی پابندی سے کیا اگر اس پر عمل ہو تو انشاء اللہ مسلمانوں کی حالت بھی سدھ جائے۔ اور اختلاف و انتشار بھی دور ہو۔ یہ سچ ہے کہ احکام دین کے یہ اصطلاحی نام سب کے سب حضور صلی اللہ علیہ وسلم کے ارشاد فرمائے ہوئے نہیں ہیں لیکن ان کی حقیقت آپ ہی کے ارشادات سے متعین ہوئی ہے۔ وہاں تو یہ تھا کہ یہ کرو۔ یہ نہ کرو۔ رسول صلی اللہ علیہ وسلم

کے ایسے تمام قول اور فعل کو علماء نے جب دیکھا تو حکم ممانعت، اجازت، سہولت وغیرہ کے کئی پہلو اس میں ان کو نظر آئے اس لئے انہوں نے یہ متعدد درجے قائم کئے تاکہ سخت تاکیدی امور کو عام اجازتوں سے ممتاز کر سکیں۔ اجازت والے امور کو اگر عمل میں نہ لاسکیں تو شکستہ دل نہ ہوں۔ اگر تاکیدی امور کو بھی ہو سکیں تو ان کی تلافی و تدارک جلد از جلد کر لیں تاکیدی کو اجازتی سمجھیں اور نہ اس کے برعکس۔ خوب سمجھ لینا چاہئے کہ تمام مسائل کی دراصل تین قسمیں ہیں۔ احکام خدا۔ معمول رسول۔ مباحات۔ یعنی عام دنیوی امور۔

فائدہ :- پہلی دو قسمیں دین میں۔ رسول صلی اللہ علیہ وسلم نے ان کا حکم اور ثواب یا ممانعت اور عذاب ارشاد فرما دیا ہے اور تیسری قسم دین نہیں ہے۔ محض دنیوی امور ہیں کہ ان کا حکم ہے نہ ممانعت نہ ان پر ثواب نہ عذاب جب کوئی دنیوی امر پیش آئے تو شرعی اصول و قواعد کے اندر رہ کر اس پر عمل کرنا چاہئے۔ مگر اس کو دین میں داخل سمجھنا اور اس پر ثواب یا عذاب تجویز کرنا نہ چاہئے۔ انہیں مباحات کو دین سمجھ لینا بدعت ہے۔ دین تو رسول صلی اللہ علیہ وسلم پورا کر گئے۔ اور بعض زائد باتوں کو پہلے روکا۔ پھر ”اَنْتُمْ اَعْلَهُ بِامُورِ دُنْيَاكُمْ“ فرما کر بتا گئے کہ اس کو اصول شرعی کے اندر رہ کر کیا کرو۔ مگر یہ زائد باتیں دین نہیں ہیں۔ خوب سمجھ لو۔

اہ۔ احکام خدا وہ کام جو خدا نے بندوں پر لازم کئے ہیں۔ یہ جس طرح امت اور عام لوگوں پر ضروری ہیں اسی طرح رسول اللہ صلی اللہ علیہ وسلم پر لازم تھے۔ ایسے احکام چار ہیں (وامر میں) فرض۔ واجب اور (نواہی میں) حرام۔ مکروہ تحریمی۔

یہ چاروں امور دراصل اللہ تعالیٰ کے پسند اور ناپسند اعمال کے

نام ہیں۔ مسلمان نہ ان کو کم کر سکتا ہے نہ حذف کر سکتا ہے نہ اس میں زیادتی کر سکتا ہے۔ نہ خدا کے پسندیدہ کام کو ناپسند کہہ سکتا ہے نہ اُس کے ناپسندیدہ کام کو پسندیدہ کہہ سکتا ہے۔

چونکہ خدا نے قرآن کی داور قرآن کے ضمن میں ان احکام کی حفاظت کا وعدہ فرمایا ہے اس لئے کوئی شیطان الجن یا شیطان الانس ان امور میں مسلمانوں میں اختلاف نہیں ڈلواسکتا۔ مسلمانوں کا اختلاف ان امور میں ہے ہی نہیں۔

۲۔ اعمالِ رسول ﷺ وہ کام جو رسول اللہ صلی اللہ علیہ وسلم نے پسند اور اختیار کئے ہیں۔ تاکہ خدائی احکام کی ادائیگی میں سہولت و اعانت ہو اور خدائی احکام کے عمل میں جو کوتاہیاں اور خرابیاں ہو گئی ہوں۔ ان کی تلافی کر دیں۔ انسانی فطرت ہے کہ آقا کو خوش کرنے کے لئے آقا کے بتائے ہوئے احکام کے علاوہ کچھ باتوں کو اپنے دل سے اچھا سمجھتا اور کرنا چاہتا ہے۔

اسی طرح ممنوعات مقررہ کے علاوہ کچھ باتوں کو اپنے دل سے آقا کی مرضی کے خلاف سمجھتا اور ان سے بچنا چاہتا ہے۔ مسلمانوں کے لئے اللہ تعالیٰ نے اس انسانی فطرت کا یہ انتظام فرمایا کہ اپنے رسول صلی اللہ علیہ وسلم کے دل میں ڈالا کہ خدا کو خوش کرنے کے لئے احکام خدا سے زائد کچھ کام اپنی پسند سے وہ خود کر کے مسلمانوں کو بتادیں۔ اسی طرح احکام خدا سے زائد کچھ امور سے وہ خود بچ کر مسلمانوں کو بتادیں۔ تاکہ ان زائد کاموں میں بھی مسلمانوں کو اپنی عقل پر بھروسہ کرنے کی ضرورت نہ پڑے اور ان کو معلوم رہے کہ زائد کام کرنے نہ کرنے میں بھی ہم کو رسول صلی اللہ علیہ وسلم کی نقل

کرنی چاہئے۔ تب ہی وہ عمل اللہ کے یہاں مقبول ہوگا۔ اور اس پر ثواب ملے گا۔
 لیکن چونکہ یہ کام احکام خدا سے نائد ہیں۔ اس لئے وقتاً فوقتاً ان کے ترک ہو جانے
 پر عذاب و دوزخ تو نہ ہوگا خدا کی نافرمانی تو نہ ہوگی لیکن رسول مقبول صلی اللہ علیہ
 وسلم کی مخالفت کی صورت تو ضرور ہی ہوگی، اور ایک مسلمان کو یہ بات کسی طرح
 بھی گورائے کرنا چاہئے۔ کیونکہ اس صورت میں آپ صلی اللہ علیہ وسلم کی شفاعت
 سے محروم رہنے کا اندیشہ تو ہے ہی۔ بلکہ اگر کوئی شخص ترک سنت کا عادی ہو جائے
 تو مستحق عذاب بھی ہوگا۔

ایسے امور بھی چار ہیں اور فی الحقیقت ہیں تو یہ بھی مجملہ احکام خدا لیکن
 ان کی تاکید اور اہمیت فرض واجب جیسی نہیں ہے۔ ان میں سے تین امور پسندیدہ ہیں۔
 سنت مؤکدہ۔ سنت غیر مؤکدہ یا نقل مستحب و مستحسن یا مندوب۔ اور ایک ناپسندیدہ
 ہے جسے مکروہ تنزیہی کہتے ہیں۔ (نکلتہ) یاد رکھو تمام اولیاء اور بزرگ اسی
 درجہ سے ولی اور بزرگ بنے کہ انہوں نے احکام خدا کی پوری پابندی کی۔ اور زائد
 کام کرنے کو اگر جی چاہا تو اپنی پسند کو اپنے پیارے رسول صلی اللہ علیہ وسلم
 کی پسند میں فنا کر دیا۔

رسول اللہ صلی اللہ علیہ وسلم نے جو کام زائد پسند اور اختیار کیا اور
 جتنی پابندی سے اس کو برتا۔ انہوں نے بھی اسی کو پسند اور اختیار کیا اور اتنی
 ہی پابندی سے اس کو برتا۔

رسول نے جو کام ناپسند اور ترک کیا اور جس درجے کی اس سے نفرت رکھی انہوں نے بھی ایسی کو
 ناپسند اور ترک کیا۔ اور اسی درجے کی نفرت اس رکھی۔ نتیجہ یہ ہوتا ہے کہ حدیث قدسی ہے "بندہ نفلی
 عبادات زیادہ ادا کرتا رہتا ہے یہاں تک کہ میں (اللہ تعالیٰ) اس بندہ کی آنکھ
 بن جاتا ہوں کہ وہ میرے ہی ذریعہ سے دیکھتا ہے، میں اس کے کان سے

بن جانا ہوں کہ وہ میرے ہی ذریعہ سے سُنا ہے۔ یہ محبوبیت کا درجہ اور یہ بزرگی کا مقام اسی وجہ سے بندہ کو ملتا ہے کہ وہ اتباع رسول صلی اللہ علیہ وسلم صحیح طور پر کرتا ہے۔ نوافل اور زائد عبادتوں میں بھی محبوبیت رسول صلی اللہ علیہ وسلم ہی پر عمل کرتا ہے۔

مباحات | صلی اللہ علیہ وسلم نے کوئی عملی نمونہ چھوڑا۔ بلکہ رسول صلی اللہ علیہ وسلم نے خدا کی اور اپنی پسند اور ناپسند کے جامع اصول و قواعد اور حدود بھی بتا دیے کہ دنیا کے کسی معاملہ کے پیش آنے پر ان اصول اور حدود کے اندر رہ کر عمل کر لیا کرو۔ چنانچہ اس کے دو بڑے شرعی اصول یہ ہیں۔
(۱) دنیوی امور اپنی ذات میں تو جائز اور مباح ہیں۔ مگر بعض دیگر امور کے لحاظ سے ان میں عدم جواز و ممانعت پیدا ہو سکتی ہے۔

(۲) یہی جائز اور مباح دنیوی امور جب عقیدہ خراب کرنے لگیں تو دین کو زوائد سے بچانا اور ترک کرنا فرض ہے۔

کسی معاملہ مسئلہ میں ایک عالم پہلے اصول کے لحاظ سے اس کے صرف جائز اور مباح ہونے کو دیکھتا ہے تو اس کو جائز کہہ دیتا ہے اور اسی معاملہ مسئلہ میں دوسرا عالم جب اس کے دوسرے پہلوؤں پر نظر ڈالتا ہے۔ یاد دوسرا اصول دیکھتا ہے تو اسے ناجائز کہہ دیتا ہے اور حقیقت یہ ہے کہ کہتے دونوں صحیح ہیں اسلئے عوام کا علماء کو برا کہنا درست نہیں ہے۔

دیکھنے کی بات یہ ہے کہ کس پہلو میں وہ کام شریعت اسلامی اور دین محمدی صلی اللہ علیہ وسلم کے اصول و قواعد سے زیادہ قریب ہے۔ کس صورت میں امت کے لئے یسر اور آسانی کا نمونہ ہے۔ کس صورت میں احتیاط کا

پہلو لے رہوئے ہے کس صورت میں وہ خود اور دوسرے سے تجاوز کرنے اور
زوائد میں پھنسنے سے بچ سکتے ہیں۔

احکام شرعی کے یہ درجے ایک طرف تو عمل کرنے نہ کرنے اور گنہگار ہونے
نہ ہونے کا معیار ہیں۔ لیکن اس فائدہ کی طرح اعلیٰ اور بہتر ایک فائدہ اور بھی ان
درجوں سے ہے وہ یہ کہ یہی مدارج احکام مسلمانوں کی باہمی موافقت و مخالفت
اغیار سے دوستی دشمنی کا بھی معیار ہیں یعنی یہ مدارج احکام گویا سیاست
اسلامی کے گُر اور اصول ہیں۔ جس شخص سے یہ احکامی درجے میل جول کھنے
کو بتائیں اس سے مسلمانوں کو میل جول رکھنا چاہئے اور جس سے نفرت اور
بائیکاٹ کرنے کو کہیں اُس سے مسلمانوں کو الگ رہنا چاہئے۔

آج ہم مسلمانوں کی شامتوں میں سے ایک اہم شامت یہ بھی ہے کہ شریعت
کے یہ معیار جس شخص (مسلم یا غیر مسلم) سے سلام و کلام و طعام ترک کرنے کو کہتے
ہیں مسلمان اس سے سلام و کلام بھی کرتا ہے اس سے دوستی اور رازداری کا بھی
سلسلہ رکھتا ہے۔ اس کی دعوتیں بھی کرتا اور کھاتا ہے اور شریعت کے یہ معیار
جس سے میل جول رکھنے کو کہتے ہیں اس سے یہ نفرت رکھتا ہے۔

حدیث میں ہے کہ ”اَلْاُمَّتِیْنَ اِیَّیْہِیْ وَجِبَہُہُ بِلَاکِ اور ذلیل ہوئیں کہ انہوں
نے اپنی دوستی دشمنی شریعت وقت کے معیار کے موافق نہیں رکھی۔ اب ہم
ذیل میں ان مدارج کی مختصر تفصیل لکھتے ہیں۔

۱۔ فرض وہ حکم خدا جو بالکل واضح اور یقینی دلیل سے ثابت ہو جیسے نماز
زکوٰۃ۔ اس کا درجہ یہ ہے کہ۔

(۱) اس کو خدا کا بے حد ضروری حکم جاننے۔ جو اس کا انکار کرے خواہ
تاویل کرے وہ اسلام سے خارج اور کافر۔ (۲) جو مانے مگر عمل میں کوتاہی

کرے وہ فاسق نافرمان مسلمان کہا جائیگا۔ آخرت میں اس کو تباہی کی وجہ سے قانوناً کچھ دنوں عذابِ جہنم بھگتنے گا۔ خدا رحم کر کے معاف کر دے تو اور بات ہے۔ (۳) مسلمانوں پر لازم ہے کہ جس مسلمان کو فرائض کا پابند دیکھیں اس سے دوستی میں جمل رکھیں۔ اس کے ہاں کھانا کھائیں اور جس مسلمان کو فرض کا ناکر پائیں اس کو پہلے نرمی سے تبلیغ و نصیحت کریں پھر سختی اور اصرار کے ساتھ کریں۔ اگر راہِ راست پر آجائے تو فہمنا۔ ورنہ محض اللہ کے لئے اس سے سلام و کلام و طعام کے تعلقات ترک کر دیں۔ چاہے اس میں اپنا نقصان ہی ہو جائے یہ شرعی بائیکاٹ ضروری ہے جب تک وہ فرائض کا پابند نہ بنے۔

(۴) فرائض انسان کے لئے خود ہی سچا مفید کام ہیں مگر اللہ تعالیٰ نے اپنی رحمت و شفقت سے انہیں باتوں کو اپنا حکم بھی قرار دیدیا ہے تاکہ مسلمان اگر ویسے کاہلی کرتے تو اب اللہ کا حکم سن کر اور اس میں ثواب و انعام ملنے کی خبر سن کر زیادہ شوق سے کریں اور ضرور ہی کریں۔

(۵) مسلمانوں کو لازم ہے کہ صرف فرائض واجبات کی پابندی اتنی سختی سے کریں کہ شریعت کے دوسرے احکام میں بھی اتنی پابندی نہ ہو۔ اپنے عمل کی اس پابندی اور سختی سے خود اپنوں کو بھی معلوم رہے اور غیر قوموں کو بھی معلوم ہو جائے کہ یہ چیز تو مسلمان کی خاص چیز ہے جو اس سے کسی حالت میں چھوٹ نہیں سکتی نیز مسلمان کو جو خدا کا غلام ہے زیبا نہیں کہ اپنے دل کی تفریح کی کسی بات پر اتنی سخت پابندی کرے کہ عمل سے وہ بھی مسلمان کی خاص چیز سمجھ میں آئے گویا اس نے عمل سے اسے فرض بنا لیا۔

(۶) رسول اللہ صلی اللہ علیہ وسلم اور صحابہ رضی اللہ عنہم نے ایسے کام ہمیشہ کئے عذر اور مجبوری پر بھی نہیں چھوڑے چھوڑ گیا تو اسکی قضا ضرور ادا کی۔

۲۔ واجب | وہ حکم جو فرض سے کم یقینی دلیل سے ثابت ہو جیسے وتر
اس کا حکم یہ ہے کہ۔

(۱) یہ دوسرے درجہ کا فرض ہے دونوں میں کچھ علمی فرق ہے مگر
عمل میں اس کا درجہ فرض ہی کے برابر ہے۔ جو شخص تاویل سے اس کا انکار
کرے وہ بھی فاسق ہے۔ جو اس کو مانے مگر عمل میں کوتاہی کرے وہ فاسق نافرمان
مسلمان ہے کچھ دنوں عذابِ آخرت بھگنے گا۔
(۲) میل جول رکھنے میں یا نفرت و علیحدگی میں اس کا حکم فرض کی طرح
ہے۔

(۳) تارک کو نرمی سے پھر سختی سے ٹوکن چاہئے۔
(۴) یہ بھی مسلمانوں کے لئے دُنیوی طور پر بے حد مفید اور اس کو
عزت دلانے کے کام میں جس کو خدا نے اپنا حکم بھی بنادیا ہے۔
(۵) مسلمان اس کی سخت پابندی کریں اور کسی دوسرے عمل کو سخت
پابندی کر کے فرض و واجب نہ بنالیں۔

۳۔ حرام | بڑے گناہ (کبائر) یہ نواہی میں بالکل وہی حکم رکھتا ہے جو ادا امر
میں فرض کا ہے۔ اس کے لئے فرض کے حکم پڑھ لئے جاویں۔
حرام میں مبتلا مسلمانوں سے بایکھاٹ کرنا مسلمانوں کی شرعی اور قومی ضرورت
ہے

۴۔ مکروہ تحریمی | یہ نواہی میں بالکل وہی حکم رکھتا ہے جو ادا امر میں واجب کا
ہے۔ اس کے لئے واجب کے حکم پڑھ لئے جائیں۔
اس کے مبتلا سے بھی کنارہ کشی لازم ہے۔ جیسے عورت کا اذان دینا۔
یہ چار درجے خدا تعالیٰ کے تاکیدی احکام کے ہیں۔ خدا نے جو کچھ

عہ اور جو بلا تاویل انکار کرے وہ بھی فاسق،

مسلمانوں کے لئے پسند کیا اس کو فرض و واجب کر کے اس کا حکم دیا۔
 اس پر ثواب و انعام کا ملنا یقینی ہے۔ اسی طرح خدا نے جو کچھ ناپسند کیا اس
 کو حرام و مکروہ تحریمی ٹھہرا کر اس سے روکا۔ اس پر عذاب و سزا ملنا ممکن ہے۔
 ان مدارج میں کسی جماعت کا اختلاف نہیں۔ اس پر مسلمانوں کو یک دل اور
 متحد ہو کر اور مل کر سخت پابندی کرنی چاہیے اسی سے شوکت اسلام ہوتی ہے
 اس سے مسلمانوں کا رعب کفار کے دل میں اللہ میاں بٹھاتے ہیں۔
 اگر ان سے زائد دین کے کام کرنے کو جی چاہے تو بجائے اپنے دل
 سے سوچے ہوئے کاموں کے کرنے کے صرف رسول صلی اللہ علیہ وسلم
 کے کہے ہوئے زائد کام کرنے چاہئیں اور اتنی ہی (کم و بیش) پابندی سے
 کرنا چاہیے۔ جتنی ان کاموں کی رسول صلی اللہ علیہ وسلم نے کی ہے اور وہ
 درجے بھی چار ہیں۔

۱۔ سنتِ موکدہ | وہ عمل جس کو رسول صلی اللہ علیہ وسلم یا صحابہ رضی اللہ عنہم
 نے دین جان کر پسند کیا اور ہمیشہ پابندی سے کیا
 اگر مجبور ہوں تو البتہ چھوڑ دیا (ناکہ فرق رہے اپنے عمل میں اور خدا کے حکم
 میں) اس کا حکم یہ ہے کہ۔

(۱) اس کا منکر فاسق گنہگار۔ اس کی اہانت و مضحکہ (مذاق اڑانے والا)
 کافر، اس کا تارک گنہگار فاسق۔ جو شفاعتِ رسول صلی اللہ علیہ وسلم سے
 محروم رہیگا۔

(۲) عذر کے وقت چھوڑنا گناہ نہیں۔ بلکہ فرض اور سنت میں فرق ہے۔

(۳) مسلمانوں پر لازم ہے کہ جس کو اس کا پابند دیکھیں اس کو تبعِ سنت

صالح مسلمان سمجھیں اور اس سے دوستی رکھیں اور جس کو اس کا پابند نہ پائیں

اس کو نرمی سے تنہائی میں یاد دلائیں اور بتائیں۔ زجر نہ کریں۔ جیسے دن بھر میں ۱۲ رکعت مؤکدہ سنتیں۔

۲۔ سنت غیر مؤکدہ | وہ عمل جس کو رسول صلی اللہ علیہ وسلم اور صحابہ رضی اللہ عنہم نے اپنی طبیعت یا عادت سے پسند کر کے اکثر کیا اور بغیر کسی عذر کے خود ہی چھوڑ بھی دیا ہو اسی کو سنت زائدہ اور سنت عادیہ بھی کہتے ہیں جیسے عصر کی سنت۔

۳۔ مستحب | اسی کو مستحسن، مندوب اور نفل بھی کہتے ہیں، وہ نیک عمل جو رسول اللہ صلی اللہ علیہ وسلم اور اصحاب رضی اللہ عنہم کے کسی عمل کی نقل اور اسی کے مشابہ ہو۔ خواہ رسول صلی اللہ علیہ وسلم اور صحابہ رضی اللہ عنہم سے ثابت ہو یا نہ ہو اس کا حکم یہ ہے۔

(۱) ان کے کرنے میں ثواب ہے اس لئے کہ رسول اکرم صلی اللہ علیہ وسلم کی نقل کرنے کا حکم قرآن نے دیا ہے اور صحابہ رضی اللہ عنہم کی پیروی کا حکم رسول اکرم صلی اللہ علیہ وسلم نے دیا ہے تو گویا یہ عمل رسول صلی اللہ علیہ وسلم اور خدا کے حکم کے ماتحت ہی ہے۔ اس لئے ثواب ملیگا۔ مگر نہ کرنے میں عذاب نہیں کیونکہ رسول اکرم صلی اللہ علیہ وسلم نے ایسی سنت پر نہ پابندی کی نہ حکم دیا۔ البتہ محبت رسول صلی اللہ علیہ وسلم کا تقاضا ہے کہ ان کو کیا جائے۔

(۲) شریعت میں ان سب پر پابندی بھی اسی طرح مطلوب ہے کہ کر دیکھی اور کوئی عذر ہو تو چھوڑ بھی سکتے ہو ایسی صورت میں امید ہے کہ وہ نافع بھی دوام پر اثر انداز نہ ہوگا۔ کیونکہ رسول اکرم صلی اللہ علیہ وسلم نے بھی اس طرح اس پر دوام کیا تھا۔

(۳) مسلمان نہ تو خود عمل کرنے میں ایسا اہتمام داصرار کریں کہ فرض کا

شبہ ہونے لگے نہ اس کی تبلیغ میں شدت ہو، جیسے مردہ نہلا کر خود نہانا۔
۴۔ مکروہ تنزیہی | وہ عمل جو رسول اللہ صلی اللہ علیہ وسلم یا صحابہ رضی اللہ عنہم کو ناپسند رہا ہو۔ اس کا حکم یہ ہے کہ۔

(۱) ایسے کاموں کے نہ کرنا ان کے کرنے سے بہتر ہے اور اگر کسی مکروہ تنزیہی کے ارتکاب کے اسباب مہیا ہوتے ہوئے ان سے بچے گا تو ثواب بھی ہوگا، کیونکہ رسول اکرم صلی اللہ علیہ وسلم نے اپنی طبیعت اور عادت شریفہ سے اس کو پسند نہیں کیا لیکن اگر کوئی کرے تو عذاب بھی نہیں۔ البتہ محبت رسول صلی اللہ علیہ وسلم کے خلاف ہے۔ جیسے چھینک آنے پر ”الحمد للہ“ نہ کہنا۔

(۲) اس کا درجہ مستحب و سنت غیر مکروہ کے مقابل ہے۔ جیسے چھینک آنے پر ”الحمد للہ“ نہ کہنا۔

(انتباہ) خوب یاد رکھنا چاہیے کہ تقلید اور نقل کرنے کے لئے مسلمان کے سامنے یا رسول صلی اللہ علیہ وسلم ہیں کیونکہ قرآن نے کہا ہے کہ آپ کے عمل میں مسلمانوں کے لئے نمونہ ہے۔ اور یا پھر صحابہ رسول ہیں کیونکہ رسول صلی اللہ علیہ وسلم ہی نے فرمایا ہے۔

”میرا طریقہ اور میرے خلفاء راشدین کا طریقہ اختیار کرو“

یا عام صحابہ رضی اللہ عنہم ہیں کیونکہ رسول صلی اللہ علیہ وسلم نے ہی فرمایا ہے ”میرے صحابہ رضی اللہ عنہم سنارے ہیں جس کی بھی اقتدار کرو گے ٹھیک راستہ پر رہو گے“ یا آخری درجہ میں تبع تابعین کے دوزنک کے صلحا رہیں۔ کیونکہ رسول اللہ صلی اللہ علیہ وسلم ہی نے فرمایا ہے کہ ”خیر بیت کا زمانہ یا میرا اور میرے صحابہ کا زمانہ“ ہے یا ان کا جو صحابہ کے بعد ہوں (تابعین) یا پھر

ان کا جو تابعین کے بعد ہوں (تابع تابعین) پس مسلمانوں سے عین محبت رسول صلی اللہ علیہ وسلم کا یہ مطالبہ ہے کہ اپنے عمل کے لئے نمونہ بنائے میں۔ اتباع میں۔ اقتدار میں۔ تبلیغ میں اپنے سامنے رسول اللہ صلی اللہ علیہ وسلم کو رکھیں۔ یا خلفاء راشدین کو۔ یا صحابہ رضی اللہ عنہم کو یا تابعین کو اور پھر تبع تابعین کو۔ اور بس اس کے بعد خیریت کا زمانہ حسب فرمان رسول اللہ صلی اللہ علیہ وسلم ختم ہو چکا۔ اس کے بعد کے کسی ولی کو نمونہ ہرگز نہ بنائیں۔ اس میں راز یہ ہے کہ ممکن ہے اُن کے افعال غلبہ حال میں ہوں جو اُن کے لئے مخصوص ہوں اور وہ حکم عام اور علاج عام نہیں بن سکتے۔

مباحات | وہ تمام دُنیوی اُمور۔ معاملات۔ تفریحات میں جن کے بارے میں نہ حکم خدا ہے نہ عمل رسول صلی اللہ علیہ وسلم۔ مثلاً ریل پر سواری۔ ہندوستان میں رہنا۔ پنسل۔ فاونٹن پن۔ لائٹن گھڑی وغیرہ دنیوی صنعتوں کا استعمال۔ دُنیوی کام چلانے یا راحت حاصل کرنے کے لئے کرنا۔ اسی طرح انگریزی، ہندی وغیرہ دوسری زبانیں پڑھنا بشرطیکہ دین کے متاثر ہونے کا خطرہ نہ ہو۔ کسی ملک کا سفر کرنا وغیرہ وغیرہ۔ ان سب میں خدا تعالیٰ نے رسول اکرم صلی اللہ علیہ وسلم نے ائمہ نے کوئی روک ٹوک نہیں کی ہے۔ دو تین حدود بتا دئے ہیں کہ ان مباحات پر ان حدود میں رہ کر عمل کر سکتے ہو۔ لیکن ان حدود سے تجاوز ہوگا تو پھر وہ ناجائز۔ اور زیادہ قباحت کی یا دینی اُمور میں تصادم کی صورت میں حرام بھی ہو جائیں گے۔ وہ حدود یہ ہیں۔

(۱) اسلامی اہم عقائد سے ٹکرانے والا کوئی عقیدہ اس مباح کے بارے میں نہ پیدا ہو اور مباحات فرض و واجب نہ بننے لگیں۔

(۲) اسلامی اعمال میں اس کی وجہ سے ڈھیل۔ خرابی اور بُرا اثر پڑے۔
 (۳) دین کی اصل خصوصیت ”الدِّینُ یُسْرُ“ کے خلاف نہ ہو کہ غریب
 مسلمان پر گراں گزرے۔

مگر ہر شخص جانتا ہے کہ یہ مباح میں عقل کو آزادی ملنا ہی غضب
 ہو گیا ہے آج کوئی کام مثلاً محرم کے جلوس کو دیکھو یہ کسی زمانہ میں ہندوؤں
 کے جلوس و سہرا سے تفریحا لیا گیا مگر آج خرچ کے لحاظ سے وقت کے
 برباد ہونے کے لحاظ سے۔ بیہودگیوں کے لحاظ سے۔ مذہبی اعمال میں
 خلل آنے کے لحاظ سے یہ محرم و بال جان بنا ہوا ہے۔ آج کم فہم مسلمانوں
 نے ایرانی بد دینوں کے پروپیگنڈے میں آکر اس کو اتنی پابندی سے کرنا
 شروع کر دیا ہے کہ غیر قومی اس کو مسلمانوں کی مذہبی اور خاص چیز
 سمجھنے لگی ہیں۔

انصاف کرو کیا مسلمانوں کو مسلمان رہ کر یعنی خدا کا غلام اور رسول پاک
 صلی اللہ علیہ وسلم کا عاشق اور پیرو رہ کر الیا کرنا چاہئے تھا۔؟ محبت سیدنا
 حسین رضی اللہ عنہ تسلیم مگر یہ جلوس اور تعزیر وغیرہ محبت رسول صلی اللہ علیہ وسلم
 یا محبت حسین رضی اللہ عنہ ہے کب۔

ربا یہ خیال کہ اس سے شوکتِ اسلام ہے۔ تو خوب سن لو شوکتِ اسلام
 اور مسلمانوں کو عزت اور رُعب خدا دیتا ہے۔ اور صرف احکامِ خدا اور
 سنتِ رسول صلی اللہ علیہ وسلم کی پیروی میں دیتا ہے۔ نافرمانی اور عصیت
 اور فضولیات میں نہیں دیتا۔

نماز باجماعت مسجدوں میں پڑھیں۔ مسجدوں میں ان کا آنا جانا
 شوکتِ اسلام ظاہر کرنے کے لئے کافی ہے۔ خدا اسی نماز باجماعت کو

رعب کا ذریعہ بنا دیگا۔

بہر حال سب کا خلاصہ یہ ہے کہ احکامِ خدا میں تو اختلاف نہ ہوتا ہے نہ ہو سکتا ہے اعمالِ رسول صلی اللہ علیہ وسلم میں سے سنتِ مؤکدہ میں سے بھی امت کا اختلاف نہیں ہے اب جو اختلاف ہوتا ہے یا تو سنتِ غیرِ مؤکدہ و مستحب میں یا مباحات میں۔ پس جب کوئی ان میں علماء کا اختلاف دیکھے تو یہ سمجھ لے کہ نہ کرنے میں عذاب تو یقیناً نہیں لہذا جو علماء اس کو منع کرتے ہیں ان کے قول پر عمل کرنے میں احتیاط اور سلامتی ہے۔ البتہ اس کے کرنے میں ممکن ہے کہ ثواب ملے اور ممکن ہے کہ نہ ملے۔ لہذا جو علماء اس کو جائز بتاتے ہیں گو جائز ہونا درست ہے مگر اس پر عمل ضروری نہیں۔ اور احتیاط کے خلاف ہے۔

فصل پنجم

مہینوں کے بیان میں، مبارک، نحوس، وغیرہ کے الفاظ آئے ہیں تو ضروری ہوا کہ ”سعد ونحس“ کے خیال کی اصلاح بھی کر دی جائے، افسوس مسلمانوں میں جہالت اور بہت سے باطل خیالات دوسری قوموں کے ساتھ رہنے سے پھیل گئے ہیں۔ وہاں کسی چیز عمل۔ ان۔ عدد کے بارے میں اور شکون۔ فال کے بارے میں بھی غلط خیالات اور خلاف شرع عقیدے بھی پیدا ہو گئے ہیں۔ اس چیز کو دوہم پرستوں، بردہینوں نے اور جنتری فروشوں نے اور بھی پھیلا دیا ہے۔ چونکہ اس بارے میں مسلمان بھائی اسلام کی تعلیمات بھلا بیٹھے ہیں۔ لہذا ہم ان کی رہنمائی اور یاد دہانی کے لئے پیارے رسول صلی اللہ علیہ وسلم کے طریقے اور اقوال سناتے ہیں۔ اور اللہ تعالیٰ سے دعا کرتے ہیں کہ امت محمدیہ صلی اللہ علیہ وسلم سے یہ بلاد دور فرمائے۔ آمین

نحوس کی حقیقت یہ ہے کہ کوئی واقعہ کسی کے مزاج کے خلاف یا نفع کے خلاف پیش آجائے اس وقت ذہن اس کا کوئی ظاہری سبب تلاش کرتا ہے اور اپنے دل سے کسی مکروہ چیز کی طرف اسے منسوب کرتا ہے۔

مگر یاد رکھنا چاہیے کہ ہر کام خدا کی طرف سے ہے بعض کام کسی انسان کے مفید مطلب پڑ جاتے ہیں تو انسان اس سے خوش ہوتا ہے۔ اسی طرح بعض باتیں اس کے مطلب کے مخالف بھی پیش آتی ہیں تو ان اس سے ناخوش ہوتا ہے مگر چاہیے یہ کہ سب کو خدا کی طرف سے سمجھے اچھائی کو خدا کا فضل اور رحمت جانے اور خدا سے منسوب کرے اور

میرائی کو خدا کی ناخوشی اپنی بد اعمالی کے سبب سے سمجھے اور اس کی سزا جانے اور اس کو بھی خدا تعالیٰ کی طرف ہی منسوب کرے لیکن یہ کبھی نہ کرنا چاہئے کہ اس ناموافق واقعہ کو دنیا کی کسی چیز کی طرف منسوب کرے تقدیر پر ایمان لانے کا مطلب ہی یہ ہے کہ ہر واقعہ کو خدا تعالیٰ کی طرف سے سمجھے۔

حدیث قدسی میں ہے ”اذا عند ظن عبدی بى“ یعنی بندہ جیسا گمان میسر ساتھ رکھتا ہے۔ میں بھی ویسا ہی برتاؤ اس کے ساتھ کرتا ہوں۔ اس لئے لازم ہے کہ انسان اللہ تعالیٰ سے حسن ظن۔ کرم کی توقع۔ رحمت کی امید رکھے قرآن میں ہے کہ اللہ تعالیٰ سے مایوس نہ ہو۔ ناامید نہ ہو۔ چونکہ سخت نحوست اور بد فالی ماننے میں اللہ تعالیٰ سے بدگمانی اور ناامیدی اور مایوسی کو غلبہ ہوتا ہے۔ امید منقطع ہوتی ہے اس لئے یہ شرک و کفر ہے۔ البتہ نیک فال نیک شگون میں چونکہ اللہ تعالیٰ سے امید اور توقع پائی جاتی ہے اس لئے یہ شرعاً جائز ہے مگر اس کا عقیدہ کر لینا اور اس میں تاثیر سمجھنا بھی ناجائز ہے۔

حدیث میں ہے ”لا شوم ولا طيرة“ نحوست اور بد شگون کوئی چیز نہیں پس کسی چیز میں یہ سمجھنا کہ اپنی تاثیر دوسروں تک پہنچاتی ہے اور پہنچا سکتی ہے شرک ہے کوئی چیز مؤثر نہیں۔ مؤثر صرف اللہ تعالیٰ ہے۔ ایک خاص خرابی نخس کے ماننے میں یہ ہے کہ انسان جتنی چیزوں

میں نحوست اور بد فالی مانے لگا اتنی ہی زیادہ چیزوں کا خوف اس کے دل میں پیدا ہوگا۔ اور اتنی ہی زیادہ چیزوں کے سامنے اس کی گردن جھکے گی۔ اور یہ توحید کے خلاف ہے۔ شجاعت کے لئے مُضر ہے۔ ترقی کے راستہ میں رکاوٹ ہے۔ آزادی ضمیر کے لئے ستم قاتل ہے۔ اس سے بُزدلی پیدا ہوتی ہے۔ ذلت اور پستی آنے لگتی ہے۔ ترقی کرنے والی قوموں کو

تم دیکھو گے کہ توہمات کو نہیں مانتے۔ اور توہمات ماننے والوں کو تم دیکھو گے کہ ذلیل اور بُردل ہیں۔

جو کسی چیز میں خوشست نہ مانے گا اس کو مؤثر نہ جانے گا۔ بلکہ مؤثر حقیقی صرف خدا کو جانے گا وہ کسی چیز سے نہ ڈریگا۔ وہ شجاع ہوگا دلیر ہوگا۔

حدیث میں ہے صحابہ رضی اللہ عنہم کہتے ہیں۔
 ”بدفالی شرک ہے ہم میں کوئی ایسا نہیں جس کو (کسی نہ کسی معاملہ میں) بدفالی کا دہم نہ ہوتا ہو لیکن ہم فوراً اللہ پر نظر ڈالیں اور اعتماد کر کے اس دہم کو دور کر دیتے ہیں“

دوسری حدیث میں ہے۔

”بدفالی شرک ہے جو سفر کے ارادے سے نکلے اور بدفالی کی وجہ سے سفر ملتوی کر دے تو اُس نے کفر کیا“
 تیسری حدیث میں ہے کہ۔

”جو شخص بدفالی کی وجہ سے کوئی کام یا کاروبار بند کر دے اور اس کے کرنے سے رُک جائے تو اُس نے شرک کیا“
 کیونکہ یہ تقدیر پر ایمان لانے کے خلاف ہے اور ”وَالْقَدْرُ خَيْرٌ وَشَرٌّ مِنَ اللَّهِ“ پر ایمان لانا فرض ہے۔

قرآن اور حدیث کے یہ احکام ہیں۔ اب مسلمان بھائی ان کو دیکھیں پھر اپنے عملوں کو دیکھیں کہ تاجروں کو قرض (جو ایک قسم کا صدقہ اور نیک کام ہے) دینے میں ہٹنی ہونے اور پہلے نقد بک جانے کا خیال آتا ہے۔ مسافروں کو مشکل اور سنیچر کا خیال آتا ہے کام کا ارادہ کرنے والوں کو اس کا خیال آتا ہے کہ کوئی چھینک نہ دے۔ سامنے سے بتی

گزر نہ جائے۔ خالی گھڑانہ دکھائی دے۔ کانا آدمی نہ نظر پڑے اور پھر ایسا ہونے پر اپنے کام سے رُک جانا یہ اسلام کے خلاف ہے یا موافق؟ رسول اللہ صلی اللہ علیہ وسلم اور صحابہ رضی اللہ عنہم کے خلاف ہے یا موافق؟ توحید اور ایمان بالقدر کے موافق ہے یا مخالف؟

دو شبہات اور ان کا ازالہ | حدیث میں ہے کہ ”نخوست ہوتی یا دوسری روایت میں ہے کہ یہ نخوست ہے“ تو گھوڑے۔ گھریا بیوی میں ہوتی یا ہے؟“ شاید اس سے نخوست ثابت کر نیکو اور ماننے کو جی چاہے تو خوب سُن لو ایک حدیث ہے ”ایک شخص نے آنحضرت صلی اللہ علیہ وسلم سے آکر اپنے گھر کی خرابی بیان کی۔ آپ نے فرمایا ”اے چھوڑ دو“ دوسری حدیث میں ہے کہ ”ایک سفر میں خود آنحضرت صلی اللہ علیہ وسلم اور صحابہ رضی اللہ عنہم ایک جگہ سفر میں ٹھہرے صحابہ نے کھانا پکانا شروع کر دیا اتنے میں آنحضرت صلی اللہ علیہ وسلم نے فرمایا ”سب لوگ جلد اس جگہ سے ہٹ چلو۔ یہاں کے پانی سے کھانا مت پکاؤ یہاں کسی وقت میں کسی بد اعمال قوم پر خدا کا عذاب آیا تھا۔“

اس سے معلوم ہوا کہ انسانوں ہی کی بد اعمالیوں سے خدا تعالیٰ ناخوش ہو کر انسان کو جو سزا دیتا ہے کبھی اس کا اثر زمین اور مکان پر بھی رہ جاتا ہے۔ وہاں رہنا خطرناک ہوتا ہے مگر اس سے تو صرف بد اعمالی کالفت کی چیز ہونا سمجھ میں آتا ہے خدا کا مؤثر ہونا بھی سمجھ میں آتا ہے اس مکان کا منحوس ہونا تو ثابت نہیں ہوتا۔ بہر حال مکان کی منحوسیت ایک تو اس طرح کی ہو سکتی ہے دوسری اس طرح کی بھی ہو سکتی ہے کہ پڑوسی بد اعمال بد مزاج ہو۔ نیز ایسے ہو سکتی ہے کہ اس میں کافی دھوپ

اور ہوا کا گزرنہ ہو ورنہ خود مکان کا موثر ہونا نہیں ثابت ہوتا۔ بیوی کی بھی بیہوشی
کہ وہ بد مزاج ہو۔ بد اخلاق ہو و بد اعمال پھوٹے ہو۔

چنانچہ حضرت ابراہیم علیہ السلام نے حضرت اسمعیل کو حکم دیا کہ اپنی بیوی
سے علیحدگی کرو۔ اسی طرح گھوڑوں کی نحوست بھی یہ ہے کہ وہ مٹھے۔ بد مزاج
ہو مگر ہر صورت میں موثر کوئی چیز نہیں۔ موثر صرف خدا ہے۔ کسی کو نقصان
جو پہنچتا ہے وہ خدا کے حکم سے پہنچتا ہے۔

دوسرا شبہ یہ ہے کہ قرآن میں ہے ”فِي يَوْمٍ نَخَسُ“ یعنی ایک منحوس
دن میں اور تفسیروں میں ہے کہ وہ بُدھ کا دن تھا، قوم عاد پر عذاب آیا تھا
تو گویا بُدھ کا دن یقیناً منحوس ہے۔ جواب یہ ہے کہ یہ نحوست قوم عاد کے
اعتبار سے تھی ان کی بد اعمالی سے خدا ناخوش ہوا اس نے ان کو سزا دی
ورنہ اسی بُدھ کے دن حضرت ہود علیہ السلام اور ان کے ساتھی مسلمانوں کو
اللہ تعالیٰ نے اس پاجی قوم کی شرارتوں سے نجات بھی دی اور عذاب آسمانی
سے بچائے بھی رکھا۔

معلوم ہوا کہ خود بُدھ کے دن میں نحوست نہ تھی۔ یہی بُدھ کا دن مسلمانوں
کے لئے سعد اور کفار کے لئے نحس۔ مفسر تھا کیونکہ خدا تعالیٰ نے اس دن
ان کی بد اعمالیوں کی سزا دی پس خدا موثر تھا نہ کہ بُدھ کا دن۔

نیز اس پر غور کرو کہ دوسری جگہ قرآن میں ہے ”فِي آيَاتٍ نَّخْسَاتٍ“
یا ”سَبْعَ لَيَالٍ وَثَمَانِيَةَ أَيَّامٍ“ تو اس سے معلوم ہوتا ہے کہ مسلسل ساتوں
دن منحوس ہیں لیکن ہفتہ کے دن اگر بھی منحوس ہوں تو سعد اور باہرکت
دن کوئی نہ ہوگا حالانکہ ایسا نہیں ہے۔

.....

اعداد اسی طرح افسوس ہے کہ بعض گنتیوں کو بھی مسلمان بُرا سمجھتے ہیں۔ کس قدر خطرہ اور افسوس کی بات ہے کہ اب مسلمان ہونے کا دعویٰ کرنے والے تین کے مبارک عدد سے بھی بد فالی لینے لگے اور اسکو منحوس سمجھنے لگے حالانکہ خدا تعالیٰ اور رسول اللہ صلی اللہ علیہ وسلم کو یہ عدد بہت پسند ہے۔

یہ ایرانیت اور عجبت کا بے پناہ اور غیر محسوس پروپیگنڈہ ہے۔ کچھ لوگ تین صحابہ کو بُرا جانتے ہیں تو تین کے عدد کو بھی بُرا جاننے لگے۔ اب مسلمان بھی ان ہی کی دیکھا دیکھی تین عدد کو بُرا سمجھتے ہیں جانتے ہیں۔ اب تین کا عدد بھی منحوس ہے۔ ۱۳ کا بھی ۲۳ بھی۔ انا للہ۔ خوب سن لو یہ شرک ہے اور توحید کے خلاف ہے۔

اسی طرح ۸ یا ۸ یا ۲۸ بُرا سمجھنا بھی ایرانیت ہے کچھ لوگ چار کو اچھا نہیں سمجھتو حالانکہ ۸ اسی چار کا دو گنا ہے۔ طاق اور جفت اعداد کے بارے میں یاد رکھنا چاہیے کہ اللہ کے کل رسولوں کی تعداد اور جنگ بدر میں آنحضرت صلی اللہ علیہ وسلم کے صحابہ کی تعداد ۳۱ تھی اور چار کی تعداد رسول صلی اللہ علیہ وسلم کے چاروں خلفاء کی تعداد ہے۔ پس طاق عدد بھی محبوب ہے اور جفت بھی۔

حدیث میں ہے (۱) اللہ طاق ہے اور طاق کو پسند کرتا ہے (۲) اللہ تعالیٰ اس شخص کو پسند کرتا ہے جو اللہ کی راہ میں جفت چیز صدقہ دے۔ ”مثلاً پیسہ دے تو دو پیسے دے قرآن میں ہے ”والشفع والوتر“ قسم ہے طاق کی اور قسم ہے جفت کی۔ پس نہ طاق کا کوئی عدد منحوس جانے نہ جفت کا۔

یا اللہ! پیسے حبیب صلی اللہ علیہ وسلم کے صدقے میں اس تحریر کو مقبول و نافع بنا اور امت رسول کو صحیح راہ یعنی رسول کے طریقہ پر چلا اور مجھے بخش دے۔ آمین۔

کبار کی فہرست موعودہ

بڑے بڑے گناہ جن کو کبیرہ کہتے ہیں ان کا کرنا حرام ہے۔ ان کبار کی فہرست جو آیات و احادیث میں بیان ہوئی ہیں جمع اور تلاش کر کے ذیل میں لکھی جاتی ہیں۔

نامک مسلمان بھائی ان سے بچنے کی خوب کوشش کریں۔ واللہ التوفیق۔

شرک کرنا۔ والدین کو ستانا۔ اور ان کا دل دکھانا۔ جھوٹی بات کہنا یا جھوٹی گواہی دینا یا غلط بات پر جھوٹی قسم کھانا۔ ناحق قتل کرنا۔ جادو و ٹونہ کرنا کرنا۔ سود لینا دینا۔ یتیم کا مال اڑانا۔ جہاد میں پیٹھ دکھانا۔ پاک دامن عورت کو تہمت لگانا۔ زنا خصوصاً پڑوسی کے گھر۔ افلاس کے ڈر سے اولاد کا قتل۔ کتبہ کی سیرتی کرنا۔ کسی کی مادی بکری وغیرہ کے لئے اپنا نرہ دینا۔ زائد پانی حاجت مندر کو نہ دینا۔ ریاکاری۔ کم تولنا۔ شراب پینا۔ سور کھانا۔ نماز نہ پڑھنا۔ روزہ نہ رکھنا۔ زکوٰۃ نہ دینا۔ حج نہ کرنا۔ اعلان ولواطت کرنا کرنا۔ غیبت کرنا۔ کسی جانور سے بد فعلی کرنا۔ ظلم کرنا۔ دھوکہ دینا۔ کسی کو خصوصاً مسلمانوں کو گالی دینا۔ جوا کھیلنا۔ چوری کرنا۔ ڈاکہ ڈالنا۔ نجی کی بات ماننا۔ قبروں پر سجدہ و طواف کرنا۔ نوحہ و بین کرنا۔ تعزیر داری کرنا۔ ناچنا یا ناچ دیکھنا۔ باجاستنا یا بجانا۔ کفار کی رسوم پسند کرنا۔ اور ان کی مشابہت اختیار کرنا۔ مرد کا عورت سے مشابہت اختیار کرنا یا عورت کا مرد سے غیسر اللہ کی منت ماننا۔

بِسْمِ اللَّهِ الرَّحْمَنِ الرَّحِيمِ

مقدمہ

معمولاتِ نبوی ﷺ (حصہ دوم)

الْحَمْدُ لِلَّهِ وَكَفَى وَسَلَامٌ عَلَى
عِبَادِهِ الَّذِينَ اصْطَفَى

ولادت کے متعلق پہلے حدیث

اس وقت ہم حضور اکرم صلی اللہ علیہ وسلم کے معمولات و ملفوظات بیان کرتے ہیں جو بچہ کی پیدائش عقیقہ اور ختنہ وغیرہ کے متعلق ہیں۔ آج کل اکثر مسلمان بھائیوں کو دیکھا جاتا ہے کہ پیارے رسول علیہ السلام کے رسم و رواج اور طریقوں کے نادانفی کے باعث اور عجی قوموں کے اختلاط کے سبب اس معاملہ میں بھی بہت سے خلافِ اسلامی رسم اور طریقوں میں مبتلا ہیں اس لئے فرزندِ ان عزیز مولوی عبدالرحمن جامی مولوی عبدالقدوس رومی سلمہا نے یہ رسالہ پانچ فصلوں میں مرتب کیا۔ فصل اول ولادت، اذان تحنیک، فصل دوم عقیقہ اور نام، فصل سوم دودھ پلانا۔ فصل چہارم ختنہ۔ فصل پنجم حقوق اولاد۔

بحمد اللہ اس میں بچہ کی پیدائش سے لیکر دس برس تک کی عمر کے متعلق تلبیہ اور تربیت کے لئے دس (غرض کل چالیس) حدیثیں مع حوالہ کتب جمع کر دی گئی ہیں۔ یہ گویا عمر کے پہلے دس سال کے لئے ایک مختصر اسلامی دستور العمل بھی ہے اور پہلے حدیث بھی۔

اب مسلمان بھائیوں سے درخواست ہے کہ جب پیدائش، عقیقہ اور ختنہ وغیرہ کا موقع کہیں پیش آئے تو کوئی اس رسالہ کو پڑھ کر حاضرین کو سنا دے اور تبلیغ کا ثواب حاصل کرے اور سُننے والے بہت کر کے

اللہ تعالیٰ کو خوش کرنے کے لئے کُل غیر اسلامی طریقے یکبارگی نہ سہی
تو ایک ایک کر کے کم کرتے چلے جائیں۔ انشاء اللہ تھوڑے ہی عرصہ میں تمام
غیر اسلامی طریقے چھوٹ جائیں گے۔

اے اللہ! ہم مسلمانوں کو اپنے حبیب پاک کے صدقہ میں اپنے
حبیب صلی اللہ علیہ وسلم کے نقش قدم پر چلنے کا ذوق و شوق دے
اور غیر اسلامی اور خلاف رسول صلی اللہ علیہ وسلم رواجوں سے جو
فضول خرچی اور تباہی کا سبب بھی ہیں۔ ہم سب کو دلی نفرت دلا۔ آمین۔

احقر محمد سراج الحق غفرلہ۔

بِسْمِ اللَّهِ الرَّحْمَنِ الرَّحِيمِ
فصل اول
پیدائش، اذان، کچھ چبا کر چٹانا، دعائیں دینا

پیدائش | قرآن میں ہے ”وَابْتَغُوا مَا كَتَبَ اللَّهُ لَكُمْ“ اللہ نے تمہارے لئے جو اولاد مقدر فرمائی ہے نکاح سے اس کو تلاش اور حاصل کرنے کی نیت کرو۔ مطلب یہ ہے کہ جس طرح غذا بقائے نفس کا سبب ہے اسی طرح نکاح بقائے نسل کا سبب ہے۔ پس مستحب درسون یہ ہے کہ غذا اور جہار کو (جو بظاہر حیوانی و نفسانی جذبہ اور گویا دنیا ہے) اللہ کے ذکر سے شروع کیا جائے۔ چنانچہ حدیث شریف میں اس وقت کیلئے یہ دعا آئی ہے۔ بِسْمِ اللَّهِ اللَّهُمَّ حَبِّبْنَا الشَّيْطَانَ وَجَنِّبِ الشَّيْطَانَ مَا رَزَقْنَا یہ دعا کپڑا اتارنے اور برہنہ ہونے سے پہلے ہی پڑھنی چاہئے۔

حدیث میں ہے کہ اللہ تعالیٰ سے نیک اولاد کی اور اس کے شیطان سے محفوظ رکھنے کی دعا کرے۔ قرآن میں ہے ”اپنی اولاد کو تنگدستی کے ڈر سے قتل نہ کیا کرو۔ میں تم کو اور ان کو دونوں کو روزی دوں گا۔“

حدیث میں ہے ”جس نے تنگدستی کے خوف سے نکاح نہ کیا وہ ہم میں سے نہیں (زین العلم) نیز حضور صلی اللہ علیہ وسلم نے فرمایا بیٹا دنیا میں فوراً اور آخرت میں سرور ہے ”(زین) نیز آپ نے فرمایا ”نکاح کرتے رہو“ میں تمہیں تمہاری کثرت پر قیامت میں فخر دناز کروں گا (ابوداؤد) ان ارشادات سے حسب ذیل باتیں سمجھ میں آتی ہیں۔

۱۔ بچوں کی پیدائش سے تنگ دل نہ ہو۔ تنگدستی کا اندیشہ شیطان کی طرف سے ہے۔ روزی دینے والا خدا ہے۔ تنگی زیادہ ترفیش کی محبت اور تجارت و محنت سے نفرت کے باعث ہوتی ہے۔

۲۔ مسلمان کی کثرت کی تمنا خود رسول اکرم صلی اللہ علیہ وسلم کو ہے۔ قیامت میں مسلمان کی کثرت تو اسی وقت ہوگی جب دنیا میں مسلمانوں کے مردم شماری زیادہ ہو۔ پس مبارک ہے وہ مسلمان جو حضور پاک صلی اللہ علیہ وسلم کی تمنا پوری کرنا چاہے۔

۳۔ اولاد سے دنیا میں ماں باپ کو خوشی ہوتی ہے۔ اور نیک اولاد تو قیامت میں بھی والدین کے کام آئے گی جہاں اللہ کی رحمت اور رسول پاک صلی اللہ علیہ وسلم کی شفاعت کے سوا اور کچھ نافع نہ ہوگا۔

۴۔ برکت کنٹرول (ضبط تولید) حکم خدا کے خلاف ہے۔ مسلمانوں میں یہ شیطانی چیز نہ پھیلنی چاہیے۔ ہاں اگر سخت بیماری اور ہلاکت کا اندیشہ ہو یا قوی احتمال ہو کہ اولاد ہوگی تو اُس کے لئے باپ حرام کمائی پر مجبور ہوگا تب البتہ ضبط تولید کا کوئی جائز عمل جائز ہے۔

۵۔ حضور پرنور علیہ السلام نے فرمایا ”برکت والی ہے وہ عورت جس کی پہلی اولاد لڑکی ہو (زین)“

۶۔ دوسری حدیث کا حاصل یہ ہے کہ ”لڑکی ہونا مرد کے قوی تر ہونے کی علامت ہے۔ (بخاری)“

۷۔ نیز فرمایا ”جو شخص کم یا زیادہ بیٹیوں میں گھر جائے اور اُس نے سب کے ساتھ اچھا سلوک کیا (عمدہ پرورش کی اور علم و تہذیب سکھائی) تو وہ سب لڑکیاں اُس کے لئے جہنم سے آڑ اور پناہ بن جائیں گی (بخاری)“

نیز آپ نے فرمایا جس کسی کی بیٹیاں ہی ہوں اور وہ اُن کو نہ (شرم سے قتل اور) دفن کرے۔ نہ اُن کو ذلیل سمجھے۔ (اور نہ ذلت سے رکھے) اور نہ اُن لڑکیوں پر لڑکوں کو (غیر شرعی ترجیح دے تو اللہ اُسے جنت میں پہنچائے گا (ابوداؤد) پس معلوم ہوا کہ سماج اور انسانی نسل کی گاڑی کا ایک پہیہ مرد ہے اور ایک پہیہ عورت ہے۔ اس گاڑی کے چلنے کے لئے دونوں ہی پہیوں کی یکساں ضرورت ہے فرق صرف یہ ہے کہ ایک پہیہ (مرد) ذرا بڑا اور مضبوط ہو اور دوسرا پہیہ (عورت) ذرا چھوٹا اور نازک ہے۔ لڑکیاں نہ ہوں تو مرد کا ہونا بھی نسل انسانی کے لئے بیکار ہے اس لئے لڑکیوں کے ہونے سے رنجیدہ ہونا اللہ تعالیٰ پر اعتراض کرنا اور تقدیر کی شکایت ہے۔ لڑکیوں کا زیادہ ہونا رسول اللہ صلی اللہ علیہ وسلم کی آخری حالت کے مشابہ اور بہتر حالت ہے۔

آنحضرت صلی اللہ علیہ وسلم نے عورت کے لئے رزق کی (زیادہ سے زیادہ) مدت چالیس دن رکھی ہے (لیکن کم کی کوئی حد نہیں) لیکن یہ کہ عورت کا خون بند ہو جائے چالیس دن سے کم ہی میں (ابوداؤد) پس اگر کم میں خون بند ہو تو لازم ہے کہ ہنہادھو کر نماز پڑھا کرے۔ عورتیں نماز میں بہت سستی کرتی ہیں یہ بُرا ہے۔

اذان | آنحضرت صلی اللہ علیہ وسلم نے حضرات حسنین رضی اللہ عنہما کے پیدا ہونے کے بعد اُن کے کان میں اذان کہی (ابوداؤد) دوسری حدیث ہے کہ آپ نے فرمایا ”جب کسی کے گھر بچہ پیدا ہو تو اُس کے داہنے کان میں اذان کے کلمات کہے اور بائیں میں اقامت کہے تو اس سے بچہ کو ام صبیان کی بیماری نقصان نہیں پہنچا سکتی (جامع صغیر) (آداب و احکام) بچہ کے کان میں اذان کہنا سنت مؤکدہ ہے۔

اذان کے کلمات ذرا رک رک کر کہے اور تکبیر و اقامت کے ذرا جلدی جلدی۔ اذان کہنے والا باد وضو ہو۔ کوئی بزرگ اور نیک آدمی اذان دے تو بہتر ہے۔ ورنہ باپ خود اذان دے۔ اذان سے پہلے اذان دینے کی نیت کرے۔ اذان دینے پر کچھ اجرت نہ لینا چاہئے۔ پس رسم میں عہد نقد یا شیرینی "نیک" کے نام سے جو دی اور لی جاتی ہے۔ لغو اور قابل ترک ہے۔

اذان اور تکبیر کے بعد ان کلمات کی برکت اور وسیلہ سے بچّے کے لئے امراض و بلا اور شیطان سے محفوظ رہنے کی دعا کی جائے۔ بچّے کے پاس کے لوگ دھیرے دھیرے باتیں کریں تاکہ بچّے کے کان میں پہنچنے والا سب سے پہلا لفظ اور پہلی آواز اذان کے کلمات اور اللہ کا نام ہو۔ بچّے کے آنول نال صاف چھری یا قینچی سے کاٹا جائے۔ بچّے کی گندگی دھو کر اور نہلا کر اسکو اذان کے لئے لایا جائے۔ اذان کے بعد ماں بچّے کو دودھ پلائے یہ سنت ہے۔

تحنیک تحنیک کے معنی ہیں تالو میں لگانا۔ اصطلاح میں اس کا مطلب یہ ہے کہ چھو بارہ چہا کر اس کا لعاب بچّے کے تالو میں لگا دیا جائے۔ حدیث میں ہے کہ جب حضرت اسماء بنت ابی بکر رضی اللہ تعالیٰ عنہ کے بچّے پیدا ہوا تو وہ اُنہیں آنحضرت صلی اللہ علیہ وسلم کے پاس لائیں۔ اور اُنہیں آپ صلی اللہ علیہ وسلم کی گود میں دیدیا۔ آپ نے ایک کھجور منگائی اُسے خود چھایا پھر اُس بچّے کے (جس کا نام عبداللہ بن زبیرؓ پڑا۔ منہ میں تھکتا کر دیا۔ اور اپنا لعاب دہن انگلی میں لگا کر اُس کے تالو میں (منہ کے اندر) لگا دیا۔ پھر اس کے لئے دعا کی اور اُس کو برکت کی دعائیں دیں (بخاری)

دیگر آداب ۱۔ بچّے کے رونے سے اُکتانہ چاہئے۔ اسلئے کہ بزرگوں نے لکھا ہے کہ بچّے کا رونا ذکر الہی ہے۔ ۲۔ بچّے صُنع کے بعد تک

عورت کے بارے میں حکم یہ ہے کہ (مثل حالضہ کے) اُس سے جماع تو حرام ہے۔ مگر شوہر کا اُس سے ہنسنا بولنا۔ ساتھ ساتھ کھانا پینا۔ پاس لیٹنا۔ بوسہ وغیرہ جائز ہے۔ نفاس کی عورت (زچہ) کا شوہر سے پردہ کرنا۔ کسی چیز کو نہ چھو سکنا وغیرہ غلط اور نفی ہے۔ زچگی کے لئے روشن اور ہوا دار جگہ ہونا چاہئے۔ بچے کے جینے کے لئے بہت سی لغو تدابیر کی جاتی ہیں جو سخت مضحکہ خیز بھی ہیں اور خلاف اسلام بھی۔ مثلاً کسی کے ہاتھ بیچ دینا۔ اس کے پاس لوہا رکھ دینا۔ بندوق سر کرنا وغیرہ یہ سب لغو ہے۔ دل لگا کر ماں باپ خصوصاً اللہ سے دعا کریں۔ دعا کی نیت سے قرآنی آیتیں روزانہ ماں پڑھ کر بچے کو پھونک دیا کرے۔ مثلاً قُلْ اَعُوْذُ بِرَبِّ الْفَلَقِ۔ قُلْ اَعُوْذُ بِرَبِّ النَّاسِ۔ يَا اِنِّیْ اَعِيْذُ بِكَ وَذُرِّيَّتِیْ مِنَ الشَّیْطَانِ الرَّجِیْمِ ط۔ حالضہ اور نفسا کو قرآنی آیات کا بہ نیت دعا پڑھنا جائز ہے گناہ نہیں ہے۔ (شامی)

فصل دوم عقیقہ تسمیہ

عقیقہ | عقیقہ دراصل بچے کے سر کے بال کو کہتے ہیں جو ماں کے پیٹ سے اُس کے سر پر ہوتے ہیں۔ پھر اس بال کے مونڈنے کو اور مونڈنے کے وقت جانور کی قربانی کو بھی کہنے لگے۔ حدیث میں ہے حضور علیہ السلام نے فرمایا کہ بچے سر کے ان بالوں کی وجہ سے (بلاؤں اور بیماریوں کے ہاتھ) گروی اور رہن رہتا ہے۔ اس لئے ساتویں ہی دن قربانی کی جائے۔ اس کا نام رکھ دیا جائے اور اس کا سر مونڈ دیا جائے۔ (ترمذی)

حضور صلی اللہ علیہ وسلم نے حضرات حسنین رضی اللہ عنہما کے عقیقہ میں دو دو مینڈھے قربان کئے۔ (نسائی)

حضور صلی اللہ علیہ وسلم نے حضرت حسن رضی اللہ عنہ کا عقیقہ کیا اور بی بی فاطمہ رضی اللہ عنہا سے کہا کہ اے فاطمہ رضی! اس کے سر کے بال مینڈھا دو اور اُن بالوں کے وزن بھر چاندی خیرات و صدقہ کر دو۔ (ترمذی) آنحضرت صلی اللہ علیہ وسلم نے فرمایا ”بِسْمِ اللّٰهِ اَللّٰهُمَّ اَكْبِرْ“ کہہ کر ذبح کرو اور کہو مِنْكَ وَلَدٌ۔ هَذَا عَقِيقَةُ فُلَانٍ“ (جمع الفوائد)

احکام و آداب : پیدائش کے ساتویں دن سر کے بال مونڈ دیے جائیں۔ مثلاً یکم شعبان دوشنبہ کو پیدا ہوا تو ۷ شعبان اتوار کو ورنہ جس تاریخ کو بھی کرے مگر دن اتوار ہی کا ہو۔ ۲۰ بال کے وزن بھر چاندی یا اس کے دامن خیرات کر دے۔ ۳۰ لڑکے کی جان کے بدلے دو بکری اور لڑکی کی جان کے بدلے ایک بکری قربان کرنا سنت

مستحب ہے (یہ خیال غلط ہے کہ لڑکے کے عوض نر جانور قربانی کیا جائے اور لڑکی کے عوض مادہ جانور) ۱۷ اور اگر حیثیت نہ ہو تو بجائے دو کے ایک ہی کرے اور بالفرض اتنا بھی نہ ہو تو ایک بھی نہ کرے۔ مگر بچے کے سر کے بال ضرور اُتر وادے یہ اجازت افلاس اور تنگدستی کی وجہ سے ہے۔ درنہ حیثیت والے کو مخالفت سنت سے بہت بچنا چاہئے۔ کچھ لوگ اس قربانی کو وحشیانہ فعل قرار دیکر اپنے نزدیک جانور پر رحم کی وجہ سے نہیں کرتے۔ ایسوں کے لئے اندیشہ ہے کہ خاتمہ ایمان پر نہ ہو۔

ذبح اگر باپ خود کرے تو بہتر ہے ذبح میں یہ بھی جائز ہے کہ پہلے اُسترہ سر پر چلے اس کے بعد فوراً یا تھوڑی باز یا دیر بعد ذبح ہو اور یہ بھی جائز ہے کہ پہلے ذبح ہو لے پھر سر پر اُسترہ چلے۔

ترمذی کی اوپر والی روایت سے تو معلوم ہوتا ہے کہ حضور صلی اللہ علیہ وسلم نے پہلے ذبح کر دیا پھر حضرت فاطمہ رضی اللہ عنہا کو حکم دیا کہ سر منڈوا دو۔ عقیقہ کا گوشت ماں باپ، دادا، دادی، نانا، نانی سب کھا سکتے ہیں۔ اس کے خلاف عقیقہ اور طریقہ دونوں غلط اور خلاف سنت ہے۔ عقیقہ کی دعائے فرض ہے نہ واجب۔ اگر یاد نہ ہو تو حسب حدیث۔ بِسْمِ اللّٰهِ اَللّٰهُمَّ اَكْبِرْ کہہ کر ذبح کرے اور اُس کے بعد اُردو ہی میں یہ کہہ لیا کرے اے اللہ! یہ عمل تیری توفیق سے اور تجھے خوش کرنے کے لئے ہے یہ عقیقہ فلاں کی طرف سے قبول ہو۔

عربی دُعایہ ہے۔ اَللّٰهُمَّ هَذِهِ عَقِيقَةُ فُلَانٍ لِّحَمِّهَا بِلَحْمِهِ وَدَمِّهَا بِدَمِّهِ وَشَعْرُهَا بِشَعْرِهِ وَعَظْمُهَا بِعَظْمِهَا وَجِلْدُهَا بِجِلْدِهَا اَللّٰهُمَّ فَتَقَبَّلْهُ مِنِّي۔

نام رکھنا | حدیث ۱۷: اپنی اولاد کے نام اچھے رکھا کرو کیونکہ قیامت میں تم کو تمہارے ناموں اور تمہارے باپوں کے ناموں کے ساتھ پکارا جائے گا۔ (البوداؤد)

۱۷ فرمایا انبیاء کے نام پر بچوں کے نام رکھا کرو۔ اللہ تعالیٰ کے نزدیک سب سے پیارا نام عبد اللہ اور عبد الرحمن ہیں۔ (البوداؤد)
۱۹: زینب بنت اُمّ سلمہ رضی اللہ تعالیٰ عنہا اور کئی بیوی اور عورتوں کا نام پہلے بڑھ تھا (معنی بڑی پارسا) آپ صلی اللہ علیہ وسلم نے فرمایا ”بہت پارسا نہ بنا کرو۔ پارسا کو اللہ ہی خوب جانتا ہے کہ کون ہے“ پھر آپ نے ان کے نام بدل بدل دیئے۔ (مسلم)

۲۰ حدیث: ایک شخص آیا آپ نے نام پوچھا۔ اُس نے کہا میرا نام حزن ہے (معنی سخت زمین) فرمایا نہیں تم سہیل ہو (معنی نرم زمین) اس نے کہا ”میں تو باپ کا رکھا ہوا نام نہ بدلوں گا“ اُس شخص کے پوتے سعید کہتے ہیں کہ حضور صلی اللہ علیہ وسلم کے کہنے پر باپ نے نام نہیں بدلا (تو ہمارے خاندان میں پھر سختی (سخت مزاجی) باقی رہ گئی۔ (جمع الفوائد)

۲۱: حضرت عائشہ رضی اللہ عنہا کہتی ہیں کہ حضور صلی اللہ علیہ وسلم بُرے نام سن کر برابر بدل دیتے۔ (ترمذی)

حضرت عمر فاروق رضی اللہ عنہ نے ایک شخص سے نام پوچھا۔ اُس نے کہا جمرہ (معنی انگارہ) پوچھا باپ کا نام شہاب (معنی چنگاری) پوچھا کس خاندان سے کہا حرقہ سے (معنی جلن) پوچھا مکان کہاں ہے۔ کہا حرۃ السار (معنی اگیا گلی میں) پوچھا کس محلہ میں کہا ذات لفظی میں (معنی شعلہ والی) تو حضرت عمر رضی اللہ عنہ نے فرمایا جا جلد اپنے گھر کی خبر لے کہیں وہ جل نہ رہا ہو

اُس نے جاکر دیکھا تو جیسا حضرت عمر رضی اللہ عنہ نے کہا تھا ویسا ہی ہو گیا تھا
(جمع الفوائد)

احکام و آداب :- نام کا اثر آدمی کے اخلاق و طبیعت میں ضرور ہوتا ہے۔ چنانچہ حدیث ۲۷ اور ۲۲ اس بارہ میں شاہد ہیں اور قابلِ عبرت ہیں۔ اس لئے کٹو، گھسیٹ، گھرن، بیچو، بکو، چمرد وغیرہ نام رکھنا مضحکہ خیز بھی ہے اور بچے سے دشمنی بھی ہے۔ عبد اللہ اور عبد الرحمن نام کے پیارے ہونے کا مطلب یہ ہے کہ اللہ تعالیٰ کے تمام نام خواہ اسم ذات ہو جو ایک ہی ہے اللہ اور خواہ صفاتی نام ہوں جس میں سے مثال کے لئے رحمن کا نام لے دیا گیا ہے اسی طرح اللہ کے کُل ناموں کے ساتھ عبد لگا کر نام رکھا جانا اللہ تعالیٰ کو پسند ہے۔

(تنبیہ) مگر اس کا ایک اہم ادب یہ ہے کہ عبد کا لفظ حذف کر کے اللہ کے نام سے کسی انسان کو پکارنا مثلاً عبد الرحیم کو رحیم۔ یا عبد الرحمن کو رحمن یہ سخت بے ادبی ہے بلکہ گناہ ہے۔ اسی لئے علماء نے عوام کو ایسی بے ادبیوں کو دیکھ کر اب فتویٰ دیدیا ہے کہ اس زمانہ میں عبد الرحمن وغیرہ نام نہ رکھے جائیں تو بہتر ہے نام میں کوئی امتیاز ترفع۔ پارسائی وغیرہ کا دعویٰ بھی وغیرہ بھی نہ ہونا چاہئے۔ اللہ کے نزدیک بچے کا ساتواں دن کچھ خاص باطنی اثر رکھتا ہے اس لئے نام رکھنے کا مہموند نے حکم اس دن دیا۔

احتیاط یہ ہے کہ اگر کسی بچے کا نام محمد رکھا جائے تو اُسکی کنیت ابوالقاسم نہ رکھی جائے اور پہلے اُسکی کنیت ابوالقاسم رکھی گئی نام نہیں رکھا گیا ہے تو اب محمد نہ رکھا جائے مگر حضور پر نور علیہ السلام کے نام کنیت کو ترجیح دے کر بعض علماء نے اس ممانعت کو صرف آپ کے زمانہ حیات عنقریب میں سمجھا اور اب جائز کر دیا ہے۔ پیدا ہوتے ہی بچے کا نام عارضی کوئی ضرور رکھ دے پھر اُسکی نام ساتویں دن رکھے

فصل سوم رِضَاعَتُ

قرآن میں ہے جو دودھ پلانے کی مدت پوری کرنا چاہتا ہو تو ماؤں کو چاہئے کہ بچوں کو پورے دو سال دودھ پلائیں۔ (البقرہ) فصل اول میں گزر چکا کہ بچہ کاناں کا ٹٹنے اور گندگی دھلانے کے بعد اذان و تکبیر کہہ کر ماں کو دے کہ وہ دودھ پلائے۔ دودھ پلانے کے بارہ میں اللہ تعالیٰ صلی اللہ علیہ وسلم نے فرمایا کہ بیوقوف عورت کا دودھ بچوں کو نہ پلواؤ کیونکہ دودھ کا اثر باقی رہتا ہے۔ (جمع الفوائد) مطلب یہ ہے کہ بچے کو ہر عورت کا دودھ نہ پلائے۔ بیوقوف، بیمار، بد مزاج عورتوں کا دودھ پینے سے بچے کے اندر بھی ویسے اثرات و عادات پیدا ہو جائیں گے اس لئے تندرست، عقلمند، نیک، رحم دل، نمازی عورتوں کا دودھ پلانے کا دستور پھر سے قائم ہو جائے تو یہ پیارے رسول صلی اللہ علیہ وسلم کے طریقہ کے مشابہ بھی ہے اور بچے کی صحت اور قوت کے لئے مفید بھی ہے۔

حدیث میں ہے کہ حضرت ابن مسعود رضی اللہ عنہ اور حضرت علی رضی اللہ عنہ فرماتے تھے کہ رضاعت ثابت ہو جاتی ہے تھوڑی ہو یا زیادہ۔ (جمع الفوائد)

یعنی دودھ پلانے والی بہت سوچ سمجھ کر شوہر سے مشورہ اور اجازت

کے ساتھ کسی دوسرے کے بچے کو دودھ پلانے کا ارادہ کرے اس لئے کہ
 آئندہ پھر ان بچوں میں باہم نکاح نہیں ہو سکتا۔ دودھ پینا تنہا یا زیادہ
 اس سے بھی نکاح نسبی رشتوں کی طرح حرام ہو جاتا ہے۔ دودھ پلانے
 والی کو چاہئے کہ اپنا دودھ کسی کی دوا میں یا کسی کی آنکھ میں (سوائے اپنے بچے کے)
 نہ ڈالے۔ اس کے لئے شوہر سے اجازت کی ضرورت ہے۔

خوب یاد رکھنا چاہئے کہ بچے کو دو برس تک ماں کا دودھ پینے کی اجازت
 ہے اس سے ایک دن کا بھی زیادہ ہونا حرام اور گناہ ہے۔ لڑکا ہو یا
 لڑکی دونوں کے لئے مدت دو سال ہے۔ پس بعض جگہ یہ رواج کہ لڑکے کو
 سو دو برس دودھ پلایا جاتا ہے۔ خلافِ شرع، حرام اور گناہ ہے۔

فصل چہارم

لڑکوں کا ختنہ اور لڑکیوں کا کان چھیدنا

حدیث میں ہے کہ آنحضرت صلی اللہ علیہ وسلم نے حضرات حسین رضی اللہ عنہما کے ختنہ پیدائش کے ساتویں دن ہی کر دیئے۔ (جمع الفوائد)

آنحضرت صلی اللہ علیہ وسلم نے فرمایا کہ ابراہیم نبی علیہ السلام نے اسی برس کی عمر میں اپنا ختنہ خود کیا۔ (جمع الفوائد)

ختنہ کا سب سے پہلے پہل حکم اللہ تعالیٰ نے حضرت ابراہیم علیہ السلام کو دیا۔ ختنہ گویا داغ غلامی یعنی خدا تعالیٰ کا غلام ہونے کی نشانی ہے۔

ختنہ ان دس امور فطرت میں سے ہے جن کا حکم اللہ نے حضرت ابراہیم علیہ السلام کو دیا تھا۔ اور آپ نے ان سب پر پورا پورا عمل کر دکھایا۔ اور جس پر اللہ نے ان کو ساری دنیا کا امام بنایا۔ چنانچہ آیت **وَإِذْ بَعَثْنَا فِي ابْنِ آدَمَ إِلَهُكُمَا ط** میں اسی کا ذکر ہے وہ امور یہ ہیں۔

مسواک سے دانت ماسخنا، مٹی کرنا اور منہ دھونا۔ ناک جھانپنا۔ ناخن کترنا۔ مونچھ کترنا۔ بغل مونڈنا۔ زیر ناف بال مونڈنا۔ ختنہ کرنا۔ سر کے بال میں مانگ لگانا۔ استنجہ و آبست لینا۔ صفائی اور حفظانِ صحت کے یہ کام حضرت ابراہیم علیہ السلام پر فرض تھے اور ہمارے لئے سنتِ مؤکدہ۔

ختنہ کرنے میں کوئی جشن منانا۔ مردوں عورتوں کا مجمع کرنا۔ برادری میں لڑو بانٹنا یا ختنہ کو چار برس کی عمر تک لازماً ملتوی رکھنا۔ یا جشن کرنے کیلئے روپیہ میسر ہونے کا انتظار کرنا وغیرہ خود ساختہ طریقے ہیں اور یہاں رسول صلی اللہ علیہ وسلم کے

طریقہ اور رسم (سنت) کے صریحی خلاف اور اس سے علانیہ بغاوت و انکار ہے۔
 پھر یہ باتیں اپنی دشواریوں کے لحاظ سے ٹھیک اس شعر کا مصداق ہیں کہ۔
 سہ برادری کی یہ رسمیں، یہ بندشیں، تو بہ پہ کہ دل پر چوٹ تو لگتی ہی کہہ نہیں سکتے
 زیادہ عمر میں ختنہ ہونے سے لڑکے کو بھی تکلیف ہوتی ہے اور تیمارداروں
 کو بھی۔ ساتویں دن ختنہ کر دینے میں تیمارداروں کو صرف تین چار گھنٹے کی تکلیف
 ہوتی ہے اور بچہ کو (سچ پوچھے تو) معلوم بھی نہیں ہوتا۔ نہ وہ پاؤں بہت ہلا سکتا ہو
 کہ زخم بڑھے۔ نہ وہ زخم فوج سکتا ہے۔
 ساتویں دن کا ختنہ رسول اللہ صلی اللہ علیہ وسلم کا طریقہ اور سنت ہے
 یعنی حضرات حسین رضی اللہ عنہما کے ختنہ کرنے کے موافق ہے۔ ختنہ سے بھی بہت
 سی بیماریاں دور ہو جاتی ہیں۔ کوئی سمحت اور واقعی مجبوری ہو کہ ساتویں دن ختنہ
 نہ ہو سکے تو مجبوری ہے۔

کن چھیدنا | لڑکیوں کا کان چھیدنا ثابت اور جائز ہے۔ ناک چھیدنا
 بھی جائز ہے۔ (شامی)

بہر حال اس کے لئے بھی اگر عقیقہ کا دن (ساتواں) مقرر کر لیا جائے اور
 کن چھیدنا ساتویں دن ہو تو بہتر ہے۔ لڑکی کو بہت کم تکلیف ہو۔ اس کے لئے
 کوئی تقسیر جمانا۔ فضول خرچیاں کرنا اپنی تنہائی کو بلانا ہے۔ لڑکوں کا کن۔۔
 چھیدنا غلط طریقہ ہے۔

فصل پنجم بچوں کے عام حقوق ماں باپ پر

حدیث میں ہے تم میں ہر ایک چر دبا (شکراں) ہے اور اس سے اس کے زیر نگرانی لوگوں کے متعلق پوچھا جائے گا باز پرس ہوگی (بخاری شریف)

حدیث میں ہے حضرت صلی اللہ علیہ وسلم نے فرمایا کوئی مال اور حسن والی عورت جو بیوہ ہو چکی ہو (اگر پاکدامن رہ کر) اپنے جی کو اپنے یتیم بچوں کے ساتھ مار رکھے یہاں تک کہ وہ کہیں دور چلے جائیں یا مرجائیں تو میں اور ایسی عورت قیامت میں اتنے قریب درج میں ہوں گے جیسے کلمہ کی انگلی اور درمیانی انگلی۔ (جمع الفوائد)

آپ صلی اللہ علیہ وسلم نے فرمایا کہ کسی باپ نے اپنے لڑکے کو عمدہ سلیقہ اور تمیز (سکھانے) سے بہتر کوئی دولت عطا نہیں کی۔ (جمع الفوائد)

حدیث ۱۔ اپنی اولاد کو بددعا نہ دیا کرو۔ ایسا نہ ہو گھڑی مقبولیت کی ہو اور قبول ہو جائے۔ (جمع الفوائد)

حدیث میں ہے کہ اپنی اولاد کو سات برس کا ہونے پر نماز کا حکم کیا کرو اور دس برس کا ہونے پر نماز کے لئے ان کو مارو اور ان کو سونے میں الگ رکھو۔ (ابوداؤد)

حدیث میں ہے جس نے ہمارے بڑے کی توقیر اور چھوٹے پر رحم نہ کیا وہ ہم میں سے نہیں۔ (احمد)

حدیث میں آیا ہے ماں باپ کی خدمت نماز، روزہ، حج، عمرہ، جہاد سے افضل ہے۔ (زین العلم)

حدیث ۲۔ سب سے بہتر نیکی یہ ہے کہ ان اپنے باپ کے گزر جانے کے بعد

باپ کے محبت والوں سے احسان کا تعلق رکھتے۔ (زین العلم)

حدیث ۱۰۰: جو شخص سلام سے پہلے گفتگو کرے اس کو جواب مت دو۔ (زین)

حدیث ۱۰۱: عزیزوں کے ساتھ تعلق رکھو اگرچہ صرہ سلام ذریعہ ہو۔ (زین)

حدیث ۱۰۲: مسلمانوں کو گالی دینا فسق ہے۔ (زین)

حدیث ۱۰۳: وعدہ کو قرض کے برابر سمجھنا چاہیے۔ (زین)

حدیث ۱۰۴: فحش گوئی اسلام کی بات نہیں۔ (زین)

حدیث ۱۰۵: نہ اپنے بھائی سے جھگڑا کرو نہ مذاق۔ (زین)

احکام و آداب: بچہ کی عمر کے مختلف مراتب میں جو احکام خدا اور

رسول کے ہیں یا مستند اقوال اکابر سے ماخوذ ہیں ان پر عمل کرنا ضروری جانے

یعنی (الف) ساتویں دن عقیقہ، قربانی۔ نام رکھنا اور ختنہ کرنا یہ سنت ہے۔

(ب) دس برس کی عمر میں دودھ چھڑا دے یہ فرض ہے (ج) چھ برس کی عمر میں

مکتب میں بٹھا دے یہ مستحب ہے۔ (زین العلم) (د) سات برس کی عمر میں

اس کے نماز پڑھنے پر زور دے اور اس کا اہتمام اور فکر رکھے۔ سنت مؤکدہ ہے۔

(ه) دس برس کی عمر میں اس کو دوسرے بچوں سے الگ سلوائے۔ (و) دس

برس کی عمر میں ان کو نماز نہ پڑھنے پر مارے۔ (ز) بالغ ہوتے ہی لڑکیوں کا

نکاح کفو میں کر دینے کی فکر جلد از جلد کرے۔ بالغ لڑکے اگر بد اطوار ہو رہے

ہوں تو ان کا بھی نکاح کفو میں جلد کرے۔ بچپن سے بچہ کی حالت کی نگرانی

رکھے۔ بُری صحبت سے بچائے۔ گندی کتابیں گندے قہقے پڑھنے سننے

سے اُس کو بچانا رہے۔ خود اُن کو کوئی گالی اور خاص کر حرام زادہ کی گالی نہ

دے۔ اور اگر بچہ کا نام کسی نبی کے نام پر ہے تو پھر تو اُس کا بہت زیادہ لحاظ

رکھے۔ اُس کے سامنے کوئی بے شرمی کی بات نہ کرے نہ کہے۔ ۱۵ اُس کے سامنے

کوشش کر کے نیک کاموں کا نماز، روزہ کا، اللہ رسول کا۔ دلیوں کا تذکرہ اور چار کھے
 تاکہ دین کی باتیں بزرگوں کے نام اور قصے وہ جان جائے۔ اُن سے محبت کرنے لگے۔
 نماز گھر کے لوگوں کی نقل کر کے سیکھ لے۔ نماز کی سورتیں۔ دعائیں وغیرہ یاد کر لے۔
 اللہ کے نام یاد کر لے۔ چھ سات برس کی عمر میں پڑھنے بٹھائے۔ (زین)
 ۶۔ بچپن سے بچوں کو موٹا کھلائے موٹا پہنائے۔ اُن سے کام اور سہتی محنت
 لیتا رہے۔ اُن کو آرام طلب اور کاہل ہونے سے بچاتا رہے۔ تکلف کا عادی
 نہ ہونے دے۔ دوڑ کی مشق کرائے۔ جب ذرا بڑا ہو۔ گھوڑے کی سواری تیر اندازی
 یا غلیل اور بندوق چلانا۔ دوڑنا۔ تیرنا سکھائے۔ بڑوں کا ادب کرنا چھوٹوں پر رحم
 کرنا سکھائے۔ دوسروں کی بے لوث خدمت اور ہمدردی کا نمونہ دکھا کر اور
 قصے سنا کر اُن میں رحمت اور شفقت کا جذبہ پیدا کرے۔ بچپن ہی سے اُس کو
 سچ بولنے سخاوت کرنے اور نڈر رہنے کی عادت ڈلوائے۔ اسی طرح کہ اسکو
 کسی چیز سے بلا وجہ نہ ڈرائے۔ اُس کے ہاتھ سے پیسے دوسروں کو دلواتا رہے
 اور اس سے خود جو وعدہ بھی کرے انعام دینے کا یا سزا دینے کا تو اُس کو ضرور
 پورا کرے۔ گفوکے باہر اُن کا نکاح نہ کرے۔

۷۔ سوغات اور تحفہ کی تقسیم سب بچوں میں برابری کے ساتھ کرے اور اُس میں
 بھی پہلے چھوٹے بچوں اور لڑکیوں کو سوغات دے۔ اُس کے مرنے پر آواز سو
 نہ دے بلکہ صرف آنسو بہائے۔ صاف کفن دے اور دفن وغیرہ میں شرکت
 کرے۔ اُس کو غیر قوموں کے لباس، وضع، طریقے اور رسوم سے نفرت دلاتا
 رہے۔ اُس کے سامنے اسلامی وضع طریقوں اور رسول صلی اللہ علیہ وسلم کی
 رسموں اور طریقوں کا صحیح تذکرہ کیا کرے۔ اُس کے سامنے اسلامی بہادر دل
 شیخوں، عالموں، پرہیزگاروں، درویشوں، ایماندار پیشہ وروں کے کارنامے

بیان کرے۔ ۲۔ اس کو نیک عالموں اور دیندار درویشوں اور ایماندار پیشہ وروں اور تاجروں کے پاس بیٹھنے کی تاکید کرتا رہے۔ اُس کے سامنے چند اچھے ذرائع معاش اکثر بیان کرتا رہے۔ خاص کر تجارت اور دست کاری اور ان کو ایماندار سے کرنے کے فوائد بیان کرے تاکہ وہ انہیں کو اپنا ذریعہ معاش بنالیں۔

ختم شد

بچوں کو سُلانے کی لوری

بچوں کے کان میں سُلانے وقت اللہ کا نام ڈالنا چاہئے تاکہ دین سے تعلق مضبوط ہو۔

اُسر دو

پیارا بیٹا سوئے دیا، پیاری بیٹی سوئے
اللہ بنستار رکھے، بیٹا کبھی نہ روئے بہ عزت پا جنت پائے، بیچ کچھ ایسا بوئے
پیارا بیٹا سوئے پیارا بیٹا سوئے
دین نہ جانے پائے چاہے دنیا کھوئے بہمت رکھے سخی سہ لے رنج کو دل دھوئے۔

عربی

- ۱۔ حسبی ربی جلّ اللہ ۖ مافی قلبی غیر اللہ
- صلّ وسلم یا اللہ ۖ علی محمد نور اللہ
- ۲۔ انا آمنّا باللہ ۖ صدقنا برسول اللہ
- نرجوا الجنہ ندخلہا ۖ یوم الحشر انشاء اللہ
- ۳۔ انت الشافی فاشفنا ۖ انت الکافی فاکفنا
- یارحمٰن عافنا ۖ واعف عنا یا اللہ

معمولات نبوی حصہ سوم فصل اول

نکاح ہنگنی،

احادیث نکاح | حدیث ۱: حضور پر نور صلی اللہ علیہ وسلم نے فرمایا عورتوں سے نکاح کرتے رہو۔ کیونکہ وہ تمہارے پاس مال لائینگے۔ (جمع الفوائد)

حدیث ۲: حضور صلی اللہ علیہ وسلم نے فرمایا محبت کرنے والیوں، جننے والیوں سے نکاح کیا کرو۔ کیونکہ میں تمہارے ذریعہ دوسری تمام امتوں سے تعداد میں بڑھنا (اور دوسری تمام امتوں کے مقابلہ میں تمہاری کثرت پر ناز کرنا) چاہتا ہوں۔ (جمع الفوائد)

حدیث ۳: حضور صلی اللہ علیہ وسلم نے فرمایا۔ اے نوجوانوں کے جماعت! تم میں جو خرچ کی طاقت رکھتا ہو تو اُسے چاہئے کہ نکاح کر لے۔ کیونکہ یہ نکاح نگاہوں کو روکنے والا، اور شرمگاہوں کو بچانے والا ہے۔ اور جو خرچ کی طاقت نہ رکھتا ہو تو اُسے لگاتار روزے رکھنے چاہئیں۔ کیونکہ یہ اس کے لئے شہوت توڑنے کا ذریعہ ہے۔ (جمع الفوائد)

حدیث ۴: حضور صلی اللہ علیہ وسلم نے فرمایا نکاح کر لینا میرا طریقہ ہے تو جس نے بغیر عذر کے میرے طریقے کے خلاف کیا (یعنی جو بے عذر بے نکاح رہا یا ناجائز تعلق کسی عورت سے رکھا وہ ہم میں سے نہیں۔) (مسلم)

حدیث ۵: حضور صلی اللہ علیہ وسلم نے فرمایا سب سے زیادہ برکت اور لطف اُس نکاح میں ہے جس میں کم خرچ ہو۔ (جمع الفوائد)

حدیث ۶: حضور صلی اللہ علیہ وسلم نے فرمایا۔ عورت کا مبارک ہونا

معمولات نبوی حصہ سوم فصل اوّل نکاح، منگنی،

احادیث نکاح | حدیث ۱: حضور پر نور صلی اللہ علیہ وسلم نے فرمایا عورتوں سے نکاح کرتے رہو۔ کیونکہ وہ تمہارے پاس مال لائینگے۔ (جمع الفوائد)

حدیث ۲: حضور صلی اللہ علیہ وسلم نے فرمایا محبت کرنے والیوں، جننے والیوں سے نکاح کیا کرو۔ کیونکہ میں تمہارے ذریعہ دوسری تمام امتوں سے اتحاد میں بڑھنا اور دوسری تمام امتوں کے مقابلہ میں تمہاری کثرت پر ناز کرنا چاہتا ہوں۔ (جمع الفوائد)

حدیث ۳: حضور صلی اللہ علیہ وسلم نے فرمایا۔ اسے نوجوانوں کی جماعت! تم میں جو خرچ کی طاقت رکھتا ہو تو اسے چاہئے کہ نکاح کر لے۔ کیونکہ یہ نکاح نگاہوں کو روکنے والا، اور شرمگاہوں کو بچانے والا ہے۔ اور جو خرچ کی طاقت نہ رکھتا ہو تو اسے لگاتار روزے رکھنے چاہئیں۔ کیونکہ یہ اس کے لئے شہوت توڑنے کا ذریعہ ہے۔ (جمع الفوائد)

حدیث ۴: حضور صلی اللہ علیہ وسلم نے فرمایا نکاح کر لینا میرا طریقہ ہے تو جس نے بغیر عذر کے میرے طریقے کے خلاف کیا (یعنی جو بے عذر بے نکاح رہا یا ناجائز تعلق کسی عورت سے رکھا وہ ہم میں سے نہیں۔) (مسلم)

حدیث ۵: حضور صلی اللہ علیہ وسلم نے فرمایا سب سے زیادہ برکت اور لطف اس نکاح میں ہے جس میں کم خرچ ہو۔ (جمع الفوائد)

حدیث ۶: حضور صلی اللہ علیہ وسلم نے فرمایا۔ عورت کا مبارک ہونا

یہ ہے کہ اس کا ہر ہلکا ہو اُس سے نکاح کرنا آسان ہو اور اُس کے اخلاق عمدہ ہوں۔
(زین العہد)

احکام و آداب (۱) نکاح یوں تو سنت ہے مگر حاجت والے کے لئے فرض ہے کہ کہیں گنہ میں نہ پھنس جائے۔ (۲) عورتیں بالعموم منتظم

کفایت شعار اور گھروں کے اندر ساکن اور دنیا سے غافل ہوتی ہیں اس لئے پہلے حدیث کا مطلب یہ ہے کہ نکاح کر کے گھر بساؤ تو عورتیں تمہارے مال کو ٹھیک طور پر خرچ کریں گی۔ اور کچھ بچا بچا کر تمہیں صاحب مال بنادیں گی۔ فیذیہ کہ جب عورت تمہارے یہاں آئے گی تو اللہ تعالیٰ اُس کی روزی اور آئندہ بچوں کی روزی بھی تمہارے پاس بھیجیں گے۔ فیذیہ کہ بعض عورتیں باپ یا دیگر اعزہ سے ترکہ پاکر مالدار بھی ہوتی ہیں۔ اُن کے مال سے تم کو بھی کچھ نہ کچھ ضرور فائدہ پہنچے گا۔

پس معلوم ہوا کہ نکاح کرنے سے مال بڑھتا ہے۔ (۳) بے نکاحا رہنا خلاف سنت اور رہبانیت ہے یہ گویا زندگی کی ذمہ داریوں سے بھاگنا اور بزدلی ہے۔ پس نکاح کرنا ذمہ داریوں کو قبول کرنا اور بہادری ہے۔

ایک صحابی کی بی بی کا انتقال طاعون میں ہوا پھر خود اُن کو بھی طاعون لگ گیا اُنہوں نے اُس حالت میں بھی اعزاء و احباب سے کہا کہ میرا نکاح جلد کر دو۔ میں نہیں چاہتا کہ اللہ تعالیٰ سے اس حال میں ملوں کہ بے نکاحا رہوں کیونکہ حضور پُر نور صلی اللہ علیہ وسلم خدا سے اس حال میں ملے کہ آپ کے پاس بیبیوں تھیں۔ (۴) حضور اکرم صلی اللہ علیہ وسلم کی تمنا تھی کہ میری امت زیادہ ہو۔ بڑا خوش نصیب ہو گا وہ مسلمان جو اس حضرت صلی اللہ علیہ وسلم کی اس تمنا کے پوری ہوئے کا ذریعہ بنے۔ (۵) تیسری حدیث سے یہ چند باتیں نکلتی ہیں۔ (الف) مرد اپنے نکاح کے خرچ وغیرہ کا کفیل خود بنے باپ چچا پر اُس کا بار نہ ڈالے۔

(ب) نکاح اسوقت کرے جب اُس کے پاس (مُل یا جُز) مہر کی رقم عورت کے (کم از کم ایک ماہ کے) نان نفقہ اور سکنی کا خرچ وغیرہ ہو۔ محفلِ نکاح کے لئے ہو سکے تو چھو ہارے خرید لے۔ لیکن عورت کا نان و نفقہ دسکنے کے خرچ کا مطلب یہ ہے کہ اس کے کھلانے کے لئے غلہ و جنس کا انتظام اور اس کے ساتھ کھانا پکانے کا سامان دیگی۔ پیالے کھڑے وغیرہ کا بھی انتظام مرد کرے۔ (شامی ص ۲۹۳)

شامی ص ۲۹۳ میں ہے کہ ”مرد پر واجب ہے کہ چچی، توا، پانی کے برتن، پکانے کی پتیلی، دیگی، لیکن سینی، پیالے، رکابی، وغیرہ اُسے لاکر دے“ اسی طرح نفقہ میں اُس کا یا اُس کے بچوں کا خرچ بھی ہے۔ اور اس کے کپڑے لیتے بھی ہیں۔ پس لحاف تو شک پرے کا انتظام بھی مرد ہی کرے۔ سکنی میں کم سے کم ایک کوٹھری دینا ہے جس میں وہ آزادی سے شوہر سے مل سکے یا تنہا کے وقت آرام لے سکے یا خاندان والوں سے ہٹنا چاہے تو وہاں پناہ لے سکے۔ مگر اس کے ساتھ چار پائی کا انتظام بھی مرد ہی کرے۔ (ربی بی فاطمہ رضی اللہ عنہا کے جہیز کا ذکر آگے آتا ہے)

حدیث ۵ و ۶ کا مطلب یہ ہے کہ نکاح باندھنے کے وقت کا خرچ اور مہر کا خرچ کم ہوگا تو نکاح میں برکت رہے گی ورنہ بے برکتی ہوگی۔ آج لوگ رسول صلی اللہ علیہ وسلم کے طریقہ کے خلاف کرتے اور نکاح میں لاکھوں روپیہ خرچ کرتے ہیں۔ بھاری مہر بندھواتے ہیں۔ اسی لئے دوسرے ہی دن سے رنجش اور جھگڑے ہونے لگتے ہیں۔

احادیث انتخاب و رنگینی | حضور صلی اللہ علیہ وسلم نے فرمایا۔ عورتوں سے

عموماً چار ہی باتوں کے خیال سے نکاح کیا جاتا ہے۔ اُس کا مال دیکھ کر، اُس کا ہنر دیکھ کر، اُس کا جمال اور حسن دیکھ کر، اُس کی دینداری دیکھ کر، تو دیکھو دیندار اور نیک عورت کے لینے میں کامیاب ہوں۔ (جمع الفوائد)

حضور ﷺ نے فرمایا۔ دیکھو عورتوں سے ان کا حسن دیکھ کر نکاح نہ کرنا ممکن ہے کہ اُن کا حسن ہی ان کی (جسمانی یا روحانی) ہلاکت کا باعث بنے۔ اور اُن سے اُن کا مال دیکھ کر بھی نکاح نہ کرنا ممکن ہے کہ اُن کا مال اُنہیں سرکش بنا دے بلکہ اُن سے دین اور نیکی کا لحاظ رکھ کر نکاح کرنا۔

سنو ایک کالی کنکٹی لونڈی جو دیندار ہو ایک بے دین گوری اور شریف عورت سے بہتر ہے۔ (جمع الفوائد)

حضور ﷺ نے فرمایا جب تمہارے یہاں کسی ایسے مرد کی منگنی آئے جس کی دینداری اور اخلاق کو تم پسند کرتے ہو تو اُن سے اپنی بیٹیاں بیاہ دیا کرو۔ اگر ایسا نہ کر دو گے تو زمین میں بڑے جھگڑے اور لمبے چوڑے فسادات ہوں گے۔ (ترمذی)

حضور ﷺ نے فرمایا کہ ایک مرد کہیں منگنی بھیجے تو دوسرا مسلمان اپنے مسلمان بھائی کے پیام پر اپنا پیام نہ بھیجے۔ ہاں اگر خود پہلا منگیتری خیال ترک کر دے یا اجازت دیدے تو البتہ بھیج سکتا ہے۔ (بخاری ج ۱)

فرمایا جب تم میں سے کوئی کسی عورت کے پاس پیام بھیجے تو اگر ممکن ہو کہ اس عورت کی کچھ ایسی باتیں خود دیکھے جن سے وہ اس کے ساتھ نکاح کا زیادہ شائق ہو جائے تو ایسا کر لینا چاہیے۔

(جابر رادی کہتے ہیں کہ) میں نے ایک عورت کے پاس پیام بھیجا۔ پھر میں اس کی راہ میں چھپ گیا۔ یہاں تک کہ میں نے ایسی باتیں دیکھ لیں جن سے میرا جی نکاح کو چاہنے لگا تو میں نے اُس سے نکاح کر لیا۔ (ابوداؤد)

حضور ﷺ نے فرمایا کوڑے کی سرسبزی سے بچو (یعنی بڑے خاندان کی خوبصورت عورت سے) (زین العلم)

فرمایا کہ اگر شادی بیاہ کا معاملہ ہو تو منگنی کو چھپانا چاہئے۔ (حصن حصین)

احکام و آداب (۱) جس عورت میں دین رچ گیا ہو۔ یعنی اُس کی آنکھ اور طبیعت میں حیا اور پردہ کا اہتمام ہو۔ لیں دین کی صاف ہو۔ غصہ اور خوشی موقع موقع سے ہو۔ مزاج میں گندگی اور چوڑ پن نہ ہو۔ بڑوں کی توقیر اور اطاعت اور چھوٹوں پر رحم اور شفقت کرتی ہو۔ ان اوصاف کے ساتھ ساتھ دین مذہب کا احترام بھی کرتی ہو۔ احکام دین معلوم کرنے کی اور اُن پر عامل بننے کی شائق بھی ہو۔ نماز کی پابند ہو۔ قرآن پڑھتی ہو۔ ایسی عورت کے ساتھ ڈھونڈ ڈھونڈ کر نکاح کر لینا چاہئے۔ خواہ وہ کم ذات ہی کیوں نہ ہو۔ پھر تمہارا گھر جنت کی طرح آرام کا گھر ہوگا۔ درسنہ حسب حدیث مگر جہنم بن جائے گا۔

(۲) حسن صورت یقیناً دل کشی رکھتا ہے مگر اس سے ہلاکت بھی آتی ہے۔ اسلئے سوچ سمجھ کر آدمی کو نکاح کرنا چاہئے۔ خوب سیرتی کے ساتھ خوبصورتی بھی ہو تو البتہ اسے ترجیح دیجائے ورنہ نہیں۔

حدیث مائے موافق آج کل عمل درآمد کو رواج دیا جانا چاہئے۔ اگر کسی جگہ یہ صورت قابل عمل نہ ہو تو اگر لڑکا ماں بہنوں کے دیکھ لینے اور ان کے فیصلہ سے اطمینان کر لے تو ماں بہنوں کے ذریعہ اطمینان کیا جانا چاہئے (لیکن حدیث کا مطلب بہر حال یہ ہے کہ لڑکی اور لڑکی والوں سے دیکھنے کی فرمائش کئے بغیر اگر لڑکے کا دیکھ لینا ممکن ہو تو دیکھ لے، یہ مطلب نہیں ہے کہ ان سے اس کی فرمائش کر کے باقاعده دیکھنے کا انتظام کرایا جائے)

ماں باپ کو ہرگز نہ چاہئے کہ لڑکے کو ایسی لڑکی کے ساتھ نکاح پر مجبور کریں جس کو خود اُس نے یا اُس کے اعزاء نے نہ دیکھا ہو۔ اس کے نتائج بہت بُرے ہوتے ہیں۔ اکثر جگہ لڑکی والے لڑکے والوں کے یہاں کی عورتوں کو بھی اپنی لڑکی

نہیں دکھاتے۔ یہ سخت غلطی ہے۔

(۴) نکاح میں حسب ذیل امور میں کفو اور ہمسری کا خیال رکھنا چاہئے۔
 ۱۔ نسب و خاندان ۲۔ دین و مذہب ۳۔ دینداری و اخلاق ۴۔ آزادی و غلامی۔
 ۵۔ مال و حیثیت ۶۔ پیشہ و حرفت ۷۔ اگر بالفرض کفو سے باہر جانے کو جی چاہے
 تو پھر وہ صرف دینداری اور اخلاق کی عمدگی کی بنا پر ہونا چاہئے نہ کہ مال و جمال
 دیکھ کر ہو)

شامی میں ہے کہ خاکروب، حجام، چمڑا کمانے والے سائیں گڑبے
 وغیرہ نائی درزی کی لڑکی کے کفو نہیں۔ اور درزی بھی تاجر یا بزار کی لڑکی کے
 ہم پلہ نہیں اور تاجر یا بزار ایک عالم کی لڑکی کے ہمسر نہیں۔
 (۵) لڑکی والے پیغام آنے پر لڑکے کے عقائد کی تحقیقات خوب کر لیں۔
 (۶) مسلمان مرد کا نکاح ہندو عورت۔ آتش پرست عورت سے اور اُس
 عورت سے نہیں ہو سکتا جو منہ ہو گئی ہو۔

(۷) یہودی یا عیسائی عورت کا ایمان خدا پر اور اپنے اپنے رسول کے رسول ہونے
 پر ہو تو اُس عورت سے مسلمان کا نکاح ہو سکتا ہے ورنہ نہیں۔

فصل دوم

اعلان، عقد، مہر

احادیث اعلان | حدیث ۱۔ فرمایا اس نکاح کی شہرت کیا کرو اور اس کو
 مسجدوں میں کیا کرو۔ جائز اور ناجائز تعلقات میں سے
 اعلان ہی کا تو فسق ہوتا ہے۔ (جمع الفوائد)

حدیث ۲۔ فرمایا اس نکاح کا خوب شہرہ کیا کرو اور نکاح میں دف
 بجائو۔ (مشکوٰۃ)

احکام و آداب (۱) لڑکی کے باپ کو نکاح کا اعلان زیادہ سے زیادہ کرنا چاہئے اور اس کے لئے مسجد اور بعد نماز جمعہ کا وقت بہتر ہے

ناکہ جمع کثیر رہے اور اعلان زیادہ سے زیادہ ہو۔ نکاح معاملہ ہونے کے باوجود ایک اہم عبادت بھی ہے۔ اس لئے نکاح کی اجازت اور حکم مسجد میں ہے در نہ کوئی معاملہ مسجد میں جائز نہیں۔

(۲) دف اگر ہو تو مسجد کے باہر ہونا چاہئے چونکہ دف کی اجازت پاکر کچھ لوگوں نے ہر قسم کے باجے بھی استعمال کرنے شروع کر دیئے جو قطعاً حرام ہیں نیز عورتیں گانے بجانے لگی ہیں اور یہ بھی حرام ہے اس لئے زیادہ احتیاط یہی ہے کہ دف بھی نکاح میں نہ ہو۔ آنحضرت صلی اللہ علیہ وسلم نے صرف لڑکیوں کو دف بجانے اور جائز اشعار گانے کی اجازت دی تھی۔ اگر اب بھی دف کو یا گانے کو اسی حد تک رکھا جائے تو یقیناً اس کی اجازت ہے مگر لوگوں میں احتیاط نہیں رہی ہے۔

اسی لئے علماء نے اسے بھی حرام اور منہج لکھا ہے۔

(۳) اعلان کا ایک طریقہ برات بھی ہے جو دولہا کے ساتھ آتی ہے۔ برات کی حقیقت ہے نکاح کے گواہوں کی زیادتی۔ مگر اس میں چند خراب اور خلاف شرع اور خلاف انسانیت باتیں پیدا ہو گئی ہیں وہ یہ کہ لڑکی والوں کو صحیح تعداد بتائے بغیر زیادہ آدمی لے کر دولہا والے دولہن والوں کے یہاں پہنچ جاتے ہیں پھر اُس سے طرح طرح کی فرمائشیں کی جاتی ہیں کہ براتیوں کے لئے فلاں فلاں چیزوں کا انتظام کرو۔ اور نیت ہی یہ ہوتی ہے کہ دولہن والوں کو ذلیل بنانام شرمندہ اور پریشان کریں۔

یہ سب ایذا مسلم کے کام ہیں اور ممنوع و حرام ہیں۔ لڑکی کا تعلق کسی مرد سے

ہونا یہ لڑکی کے باپ کی عزت و آبرو کا معاملہ ہے اس لئے وہ تو خود ہی بستی کے زیادہ سے زیادہ آدمیوں کو جمع کرے گا کہ نکاح کے گواہ زیادہ سے زیادہ ہوں۔ اس لئے اگر برات نہ جائے تو شرعی یا عقلی کوئی قباحت نہیں لیکن اگر دولہا والے احباب نوازی کر کے اپنے ساتھ بھی کچھ زائد گواہ لیجا رہے ہیں تو چونکہ اپنی مرضی اور اپنی ضرورت سے لے جا رہے ہیں۔ اس لئے اُن کی ہر قسم کی مہمانی اور ناز برداری صرف دولہا والوں کے ذمہ ہے۔ دولہن والے اگر دولہا والے لوگوں میں کسی کو مہمان بلانا چاہتے ہیں تو جس کو اور جتنوں کو وہ بلا تے ہیں اتنوں کے وہ میزبان اور ذمہ دار ہیں۔ باقی کا بار ان کے خلاف مرضی اُن لوگوں پر ڈالنا حرام ہے پھر دولہن والا اپنے بلائے ہوئے مہمانوں کی جتنی کچھ خاطر تو واضح دہمانی کر سکتا ہے خود ہی کرے گا۔ اُس سے فرمائش کرنا و ناسنت ہے۔

احادیث عقد نکاح | فرمایا ایک عورت دوسری عورت کا نکاح نہ کرے اور نہ کوئی عورت خود اپنا نکاح کرے کیونکہ یہ تو زانی عورت کرتی ہے کہ اپنے کو بیا ہے۔ (جمع الفوائد)

فرمایا نکاح قبول کرنے میں بیوہ عورت کو اپنے اور اپنے دلی سے زیادہ حق و اختیار ہے اور کنواری سے اس کا باپ اس کی مرضی کے بارے میں پوچھے کنواری کی خاموشی ہی اجازت ہے۔ (جمع الفوائد)

فرمایا جس خطبہ نکاح (یا خطبہ تقریر) میں شہادت توحید و رسالت نہ ہو تو وہ مجزای ہاتھ کی طرح بیکار ہے۔

حضرت ابن مسعود رضی اللہ عنہ کہتے ہیں کہ حضور پر نور صلی اللہ علیہ وسلم نے ہم کو نماز کا تشہد بھی سکھایا اور حاجت (یعنی نکاح و دیگر تقاریر میں بھی تشہد سکھایا۔ اور حاجت کا تشہد یہ ہے الحمد للہ محمد ؤ۔۔۔۔۔ محمد ؤ عبدہ و رسولہ

پھر آپ یہ تین آیات قرآنی پڑھتے۔۔۔ (مشکوٰۃ) یہ پورا خطبہ آگے آتا ہے۔
احکام و آداب | (۱) کسی عورت کے نکاح کی گفتگو صرف عورتیں نہ کریں۔ یہ خلافِ حیا ہے گو نکاح ہو جاتا ہے۔ پس نہ کوئی عورت اپنے نکاح کی دکیل خود بنے نہ کسی عورت کو بنائے۔

(۲) نہ کوئی عورت اپنا نکاح خود پڑھائے نہ کسی دوسری کا پڑھائے نہ خفیہ اور نہ تنہا۔ اپنے نکاح کی گفتگو کرے یہ زنا کاری کے قسم کی چیز ہے لیکن اگر عورت کا کوئی ولی موجود نہ ہو اور مجبوری ہو تو درست ہے۔

(۳) بیوہ کو پورا حق ہے کہ خود کسی مرد سے نکاح کے متعلق اپنا ارادہ صاف صاف ظاہر کرے۔ اس کا چُپ رہنا کافی نہیں۔ صاف الفاظ میں رضا ظاہر کرے یا صاف الفاظ میں رد کرے اس پر ولی کا دباؤ اور حق نہیں۔

البدتہ کنواری سے اس کی رضا باپ کو لینا چاہیے۔ اس میں کسی گواہ کی ضرورت نہیں۔ البدتہ اگر اس کے بھائی یا دوسرے رشتہ دار یا قاضی یا دکیل رضا لیں گے دُعا معتبر گواہوں کا ہونا مستحب ہے۔

(۴) نابالغ کی طرف سے اس کا ولی بھی ایجاب و قبول کر سکتا ہے اور بالغ ہونے پر اُس لڑکی کو اس نکاح کا پابند ہونا پڑے گا۔ اگر ولی نے غیر کفو میں بھی نابالغ کا نکاح کر دیا ہے تو بالغ ہونے پر اُسے حق نہیں ہے کہ چاہے منظور کر لے یا رد کر دے اسے بھی اس نکاح کا پابند ہونا پڑے گا۔

(۵) محفلِ نکاح مسجد میں منعقد ہونی چاہیے۔ یہ سنتِ نبوی مُردہ ہو چلی ہے، اس کو دوبارہ زندہ کرنے والے کو بے حد ثواب ہو گا۔

(۶) مسنون اور افضل یہ ہے کہ لڑکی کا باپ خود نکاح پڑھائے۔

(۷) عقد کے اُمور کی ترتیب یہ ہے (الف) لڑکی کے پاس جا کر یہ سچ

وَحَدَّثَهُ لَا شَيْءَ يَكْفُرُكَ وَتَشْهَدُ أَنْ سَيِّدَنَا وَمَوْلَانَا
مُحَمَّدًا عَبْدُهُ وَرَسُولُهُ صَلَّى اللَّهُ تَعَالَى عَلَيْهِ وَسَلَّمَ

قرآنی آیتیں یہ ہیں۔

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ
الرَّحِيمِ (۱) يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ
وَلَا تَمُوتُنَّ إِلَّا وَأَنْتُمْ مُسْلِمُونَ (۲) يَا أَيُّهَا النَّاسُ اتَّقُوا
رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا
وَبَثَّ مِنْهُمَا رِجَالًا كَثِيرًا وَنِسَاءً وَاللَّهُ الَّذِي
سَاءَ لَوْ نَبِهْ وَأَرْهَ رَحَامَةً إِنَّ اللَّهَ كَانَ عَلَيْكُمْ رَقِيبًا
(۳) يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا
يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ
وَرَسُولَهُ فَقَدْ فَازَ فَوْزًا عَظِيمًا حدیث یہ ہے۔
قال النبی صلی اللہ علیہ وسلم النکاح من سنتی فمن رغب
عن سنتی فلیس منی۔

عقد نکاح کے الفاظ یہ ہیں:- میں نے تمہارا نکاح فلاں بنت فلاں کے
ساتھ سکھ رائج الوقت سے اتنے روپے ہر کے عوض کر دیا تم نے قبول کیا۔
(۵) دو لہایا دو لہن سے نکاح کے وقت کلمہ پڑھانا ضروری نہیں۔

(۶) قاضی یا وکیل نکاح خطبہ سے پہلے اردو میں مختصر انوشہ سے یہ بھی کہہ دیا
کرے کہ ”دیکھو آج سے اس عورت کا اور تمہارا ساتھ شروع ہے اس کو
آرام سے رکھنا۔ کھلانے پہنانے کا خیال رکھنا۔ دین سکھانا۔ ان تمام باتوں
میں خدا کا خوف دل میں رکھنا۔ قرآن کی ان تین آیات میں تقویٰ یعنی خوف خدا

کا ذکر اسی لئے ہے: (۱) قاضی یا وکیل نکاح سے خطبہ اور عقدِ نکاح کے الفاظ سن کر نا کچھے ہاں میں نے قبول کیا۔ (سن) مرد کا قبول کرنا سن کر قاضی اور حاضرین گواہاں دو لہا کو دعائے برکت دیں۔

(۲) نکاح کا یہ خطبہ اور آیت و حدیث پڑھنا فرض واجب نہیں سنت اور موجب ثواب و برکت ہے۔ اگر کسی وقت کسی کو یاد نہ ہو تو (زیادہ حرج نہیں) قاضی صرف کلمہ شہادت پڑھ کر عقد کے الفاظ کہہ دے اور دو لہا قبول کر لے تاکہ سب گواہ سن اور جان لیں۔

نکاح میں فرض صرف گواہوں کا ہونا۔ اور ایجاب و قبول کرنا ہے اور بس! (۲) نکاح کوئی عالم دین دار پڑھائے نکاح کی اجرت معین کرنا درست نہیں ہے ورنہ ہر شخص نکاح پڑھا سکتا ہے۔ (۳) بعض قاضی نکاح گواہوں سے بھی نکاح قبول کراتے ہیں یہ لغو اور زائد فعل ہے۔

(۴) قاضی نکاح کا دو لہا سے قبول کرنا ایک بار بالکل کافی ہے تین بار قبول کرنا ضروری نہیں۔ بعض قاضی محض پختگی اور اطمینان کے لئے کہتے ہیں۔ یہ نہ بھی ہو تو کچھ حرج نہیں۔

احادیث مہر (قرآن) عورتوں کو ان کے مہر خوشی دل سے دیا کرو۔ (بقرہ) حدیث ۱۹۔ جب کسی مرد نے کسی عورت سے شادی کی کم مہر پر یا زیادہ مہر پر اور اس کے دل میں یہ نیت ہے کہ اس عورت کا یہ حق (مہر) اس کو نہ دے تو قیامت کے دن وہ مرد زانی کی صف میں خدا کے سامنے حاضر ہوگا (طبرانی) حضرت عمر رضی اللہ تعالیٰ عنہ نے فرمایا اے لڑکی والو! عورتوں کے مہر بہت بھاری مت مقرر کیا کرو۔ اگر مہر کی زیادتی دنیا میں ذرا بھی عزت کی چیز ہوتی۔

یا خدا کے نزدیک ذرا بھی تقویٰ کی چیز ہوتی تو رسول اکرم صلی اللہ علیہ وسلم اس کے زیادہ مستحق تھے (وہ ایسا کرتے، مگر نہ تو حضور صلی اللہ علیہ وسلم نے اپنی کسی بی بی کا مہر بارہ اوقیہ سے زیادہ رکھا (بارہ اوقیہ کے ۴۸۰ تقریباً ۵۰۰ درہم ہوتے ہیں ایک اوقیہ ۴۰ درہم کا ہوتا ہے اس حساب سے ۵۰۰ درہم کی مقدار ایک سو اکتیس تولہ ۳ ماشہ چاندی ہوتی ہے) اور حضور صلی اللہ علیہ وسلم کی صاحبزادیوں میں سے کسی کا مہر اس سے زیادہ تھا۔ (جمع الفوائد)

جب حضرت علی رضی اللہ عنہ نے بی بی فاطمہ سے نکاح کیا اور خلوت میں جانا چاہا تو آنحضرت صلی اللہ علیہ وسلم نے فرمایا جب تک فاطمہ کو کچھ ہنر ادا کرو۔ خلوت میں نہ جاؤ۔ انہوں نے کہا یا رسول اللہ صلی اللہ علیہ وسلم میرے پاس تو کچھ نہیں ہے میں دوں کیا؟ آپ نے فرمایا اپنی زرہ ہی دو تو انہوں نے بی بی فاطمہ کو اپنی زرہ دیدی۔ پھر ان سے خلوت کی۔ (جمع الفوائد)

فرمایا۔ عورت کا مبارک ہونا یہ ہے کہ اس کی منگنی آسانی سے ہو۔ اُس کا مہر کم ہو۔ اور اس کے اولاد ہو۔ (جمع الفوائد)

فرمایا سب سے زیادہ برکت اُس نکاح میں ہے جس میں مہر دو گنہ گرج کم ہو۔

احکام و آداب (۱) مہر عورت کا حق ہے۔ اللہ تعالیٰ یہ رقم مرد سے عورت کو دلوانا چاہتے ہیں۔ اسی وجہ سے باپ کا ترکہ لڑکی کو لڑکے سے کم

دلایا تھا کہ اُس کو کچھ مال شوہر سے بھی ملے گا۔ پس مرد کو لازم ہے کہ یہ رقم ضرور دیدے

(۲) حدیث سے ظاہر ہوتا ہے کہ مہر کا کچھ حصہ فوراً دے دینا چاہئے۔ یہ سنت

ہے لیکن چونکہ مہر دینے میں مرد کو ہڑاجبر ہوتا ہے اس لئے یا تو مہر پورا معجل رکھا جائے

کرے کہ مرد خلوت سے پہلے ادا کرے اور عقد نکاح میں اس کی بھی صراحت کر دی

جائے اور یا عقد نکاح میں اعلان کے ساتھ یہ بھی بتا دیا جائے کہ اتنے سال میں

ماہانہ قسط کر کے ضرور ادا کر دیا جاوے۔

عورت کے حقوق آج کل بہت تلف ہو رہے ہیں اور یہ گناہ ہے اس لئے اس نئے قاعدہ کو اگرچہ یہ عرف کے خلاف ہے۔ ضرور رواج دینا چاہئے۔

(۳) عورت کو اپنے مہر کا مطالبہ نرمی سے شوہر سے کرتے رہنا چاہئے رسمی طور سے معاف کرنا کہ چونکہ کچھ عورتیں مہر معاف کر دیا کرتی ہیں اس لئے ہم بھی معاف کر دیں۔ کافی نہیں اس کے معاف نہیں ہوتا۔ عورت غربت میں ہو اور پھر معاف کرے یہ گویا موت اور تباہی کو بلانا ہے۔

(۴) مرد کا عورت سے یہ کہنا کہ تم مہر معاف کر دو بے غیرتی ہے۔ اگر زبردستی معاف کرایا تو شرعاً معاف نہیں ہوتا۔

(۵) مرد کو حق ہے اور اس میں اس کی عقلندی اور حوصلہ مندی بھی ہے کہ وہ مہر مقرر سے کچھ زیادہ رقم عورت کو دیدے۔ اسی طرح عورت کو بھی حق ہے اور اس کی عقلندی اور حوصلہ مندی بھی ہے کہ وہ مہر میں سے صرف کچھ حصہ معاف کر دے سب نہ معاف کرے۔ مثلاً اکیلا دن ہزار دینار سرخ مہر ہے تو نرمی سے صرف پچیس دینار سرخ مانگے باقی معاف کر دے۔ یا گیارہ ہزار روپے مہر میں تو ۱۰ ہزار معاف کر دے۔ پانچ سو کا نرمی سے مطالبہ کرے اگر شوہر اس قرض کی ادائیگی میں مہلت مانگے تو مہلت بھی دے۔

(۶) مرد اگر جان بوجھ کر مہر کی رقم کم بتائے یا کم ادا کرے۔ یا عورت زیادہ رقم وصول کرے جیسا طلاق یا موت پر مقدمہ بازی میں ہوتا ہے یہ حرام اور گناہ ہے۔

(۷) مہر قرض ہے اور اس کی ادائیگی فرض ہے مرد کو لازم ہے کہ نکاح کے وقت ہی سے یہ رقم ماہانہ قسطوں میں ادا کرنا شروع کر دے۔

(۸) مہر کی رقم عورت کی ملک ہے۔ مرد کا اس پر کچھ حق نہیں ہے۔ لہذا

عورت کو چاہئے کہ ہر کی جتنی رقم ملتی جائے عقلمندی اور دور اندیشی سے شوہر کے مشورہ سے کہیں جمع کر دیا کرے اگر بینک میں جمع کرے تو سود کی رقم خود اپنے خرچ میں نہ لائے بلکہ بلا نیتِ ثواب غریب و فقراء کو دیدیا کرے۔

(۹) ہر مثل کم کرنے کا حق عورت کو ہے وہ ہمت کرے یا خاندان کی مستورات بل کر کم کر دیں۔ ہر کی رقم تجوز کرنے کا حق یقیناً عورت کو یا اُس کے گھر والوں کو ہے۔ مگر مرد ناک کو بھی اس کے قبول کرنے یا نہ کرنے کا پورا پورا حق ہے۔ پس ہر کا معاملہ پہلے سے طے کر لیا جائے اور ہر مثل معلوم کر کے پیغام بھیجے عین نکاح کے وقت ہر کم کرانا اور جھگڑا کرنا درست نہیں۔ یہ دوسرے کے حق میں دست اندازی ہے۔ زیادہ ہر مقرر کرنا اسی وقت معقول بات ہے جب رقم ہرادا کرنے کی نیت بھی ہو بلکہ ہو سکے تو محفلِ نکاح میں ہی ادا کرے جیسا کہ ام حبیبہ رضی اللہ عنہا کے نکاح کے وقت نجاشی نے کیا تھا۔

کم سے کم ہر دس درہم (تقریباً پونے تین تولہ چاندی) ہے اگر کوئی اس سے کم بھی باندھے گا تب بھی اُسے یہ ہی ہر (پونے تین تولہ چاندی کے قریب) ادا کرنا پڑے گا۔ مگر معقول ہر کی رقمیں یہ ہیں۔

(الف) ہر فاطمی یا ہرنوبی (جس کی مقدار ۵۰۰ درہم یعنی تقریباً ایک سو اکتیس تولہ ۳ ماشہ چاندی ہوتی ہے۔

(ب) ۴۰۰ دینار (ایک دینار ۴ ۱/۲ ماشہ سونے کا ہوتا ہے)

یہ ہر حضور اقدس صلی اللہ علیہ وسلم کی ایک بی بی حضرت ام حبیبہ رضی اللہ عنہا کا ہ تھا جن سے آپ کا نکاح شاہ حبشہ حضرت نجاشی نے کیا تھا اور یہ ہر بھی خود ہی ادا کر دیا تھا۔ ”ہر کی مقدار زیادہ بڑھانا نہ مسنون ہے نہ دین میں مطلوبہ و محمود ہے اس لئے زیادہ بڑھانا اچھا نہیں“ کیونکہ حدیث ۲۳۷ سے معلوم ہوا

کہ جس نکاح میں مہر اور دیگر خرچ و اخراجات زیادہ ہوں گے اُس میں برکت بالکل نہیں ہوتی۔ اور انصاف یہ ہے کہ ہم ہندی مسلمان نکاحوں میں زیادہ خرچ کرتے اور برابر دیکھتے ہیں کہ ہر شادی میں لڑائی جھگڑے ہوتے ہیں۔ سمدھیانوں میں رنجشیں پڑ جاتی ہیں۔

(۱۰) نکاح میں مہر کا ذکر نہ ہو تو بھی نکاح ہو جاتا ہے اور مہر شل واجب ہوتا ہے۔
(۱۱) مہر شل لڑکی کے صرف دادھیال کی عورتوں مثلاً بہن۔ پھوپھی اور پھوپھی بہن کے مہر کو کہتے ہیں۔ مگر شرط یہ ہے کہ لڑکیوں میں بھی یکسانی ہو۔ یعنی جیسی خوبصورت باسلیقہ۔ لکھی پڑھی، مالدار کنواری یہ لڑکی ہے ویسی ہی وہ بھی رہی ہو۔ پس اگر لڑکیوں میں فرق ہے تو مہر بھی مختلف ہوگا۔

(۱۲) مہر زیادہ بانڈھنا دو سبب سے ہوتا ہے ایک تو فخر و غرور کے سبب ہے کہ ہم بڑے تو ہمارا مہر بھی کیوں نہ بڑا ہو۔ یہ تو شیطانی خیال ہے اس کو چھوڑ دینا چاہئے دیکھو حدیث ۲۔ دوسرا سبب ایک احتیاط ہے کہ زیادہ رقم ہونے سے مرد پر دباؤ رہے گا۔ اور وہ عورت کو پریشان نہ کر سکیگا۔ مگر یہ سب فرضی اور دہکی باتیں ہیں عقل اور تجربہ سے ثابت ہوتا ہے کہ بڑے بڑے مہر کے بعد بھی مرد عورتوں کو برابر پریشان کرتے ہیں کہ تو اس کی طرف التفات کرتا ہے اور نہ اس کا مہر دیکر اسکو چھوڑتا ہے۔ کیونکہ زیادتی کے باعث مرد مہر کو ادا نہیں کر سکتا۔

اس لئے علماء نے اس احتیاط کے لئے اور مرد پر دباؤ رکھنے کے لئے ذیل کا مین نامہ تجویز کیا ہے۔ مناسب یہ ہے کہ ہر نکاح میں مرد سے یہ کا مین نامہ لکھوایا جائے۔

اقرار نامہ یا کا مین نامہ (منقول از کتاب الحیلۃ الناجزہ)

[illegible]

فصل سوم اہلِ مسرت

احادیث تقسیم خرما و ولیمہ | بی بی فاطمہ کے نکاح میں حضور صلی اللہ علیہ وسلم نے ایک طبق خرما لٹایا۔ (الصالحات)

فرمایا۔ ولیمہ کا کھانا پہلے دن (یعنی شبِ زفاف کے بعد) تو حق ہے دوسرے دن کا کھانا بھی میری سنت ہے لیکن تیسرے دن کا کھانا محض نمود اور دکھاوا ہے اور جو شہرت کی نیت کرے گا اللہ اُسے بدنام اور شہیر کرے گا۔ (ترمذی)

فرمایا بدترین دعوت وہ ہے جس میں امیر اور دولت مند تو بلائے جائیں اور غریب و محتاج چھوڑ دیئے جائیں۔ (جمع الفوائد)

فرمایا ان دو آدمیوں کی دعوت قبول نہ کی جائے۔ اور ان کا کھانا نہ کھایا جائے جو باہمی ضیافت میں دہانوں یا کھانوں کی کثرت پر لاگ ڈالت کریں۔ (جمع الفوائد)

فرمایا۔ بدکاروں اور فاسقوں کی دعوت قبول نہ کی جائے۔ (جمع الفوائد)

فرمایا جو شخص دعوت میں بلایا جائے اور نہ جائے اس نے اللہ اور رسول کے حکم کے خلاف کیا لیکن جو شخص بے بلائے جائے وہ جاتے وقت چور ہے اور آتے وقت ڈاکو۔ (جمع الفوائد)

نبی اکرم صلی اللہ علیہ وسلم نے بھی بی بی صفیہ سے نکاح کر کے کھجور اور ستوکا ولیمہ کیا۔ (ترمذی)

ابو شعیبہ الفزاری رضی اللہ عنہ کا ایک غلام بہت عمدہ گوشت پکاتا تھا۔ انہوں نے غلام سے کہا پانچ آدمیوں کیلئے کھانا پکاؤ۔ شاید میں پانچوں جہان خود نبی اکرم

صلی اللہ علیہ وسلم کو بلاؤں تو اُس نے تھوڑا سا کھانا (پانچ آدمیوں کی بھر) پکایا اس کے بعد ابو شعیب رضی اللہ عنہ حضور صلی اللہ علیہ وسلم کو بلانے لگے۔
حضور صلی اللہ علیہ وسلم چلے تو آپ کے ساتھ ایک آدمی اور ہو لیا۔ تو حضور صلی اللہ علیہ وسلم نے فرمایا اے ابو شعیب یہ ایک شخص ہمارے ساتھ ہو لیا ہے۔ اگر تم چاہو تو اس کو بھی (آنے اور کھانے کی) اجازت دو۔ اور اگر چاہو تو ان کو جانے دو۔ انہوں نے کہا میں ان کو بھی اجازت دیتا ہوں۔ (مشکوٰۃ)

حضور صلی اللہ علیہ وسلم کا پڑوسی ایک ایرانی تھا تو اُس نے حضور صلی اللہ علیہ وسلم کے لئے کھانا پکایا۔ پھر وہ آپ کو بلانے چلا۔ حضور صلی اللہ علیہ وسلم نے پوچھا اور یہ بھی چلیں (بی بی عائشہ رضی اللہ عنہا کی طرف اشارہ کیا) اس نے کہا نہیں تو حضور صلی اللہ علیہ وسلم نے فرمایا جاؤ پھر میں بھی نہیں جاتا۔ وہ چلا گیا مگر پھر آپ کو بلانے لوطا تو حضور صلی اللہ علیہ وسلم نے پھر پوچھا کیا ان (عائشہ رضی اللہ عنہا) کی بھی دعوت ہے تو اُس نے کہا نہیں تیسری بار اُس نے آکر کہا بہت اچھا ان کی بھی دعوت ہو تو آپ اور بی بی عائشہ رضی اللہ عنہا اُس کے گھر کی طرف جانے لگے۔ (مسلم)

حضرت عائشہ رضی اللہ عنہا کے نکاح کے ولیمہ میں حضور صلی اللہ علیہ وسلم نے حضرت سعد بن عبادہ رضی اللہ عنہ کے گھر سے آئے ہوئے دودھ کو تقسیم کیا۔ اور حضرت صفیہ رضی اللہ عنہا کے نکاح کے ولیمہ میں حضور صلی اللہ علیہ وسلم نے کئی صحابہ کے پاس سے کھانا منگو کر سب کو ساتھ کھلایا۔ (بہشتی زیور جلد ۲)
آداب احکام | (۱) نکاح کی خوشی میں مسرت کا اظہار ایک تو محفلِ نکاح میں کھجور کا تقسیم کرنا اور بکھیرنا دونوں ہی طریقے ”معمول اکابر رہے ہیں“ تمام نکاح اور حاضرینِ نکاح کو دیکھتے ہوئے کہیں بکھیرنا بھی قابلِ عمل ہو سکے گا وہاں یا بادام و مصری تقسیم کرنا ہے۔

کھجور کا تقسیم کرنا اور بکھیرنا دونوں ہی طریقے ”معمول اکابر رہے ہیں“ تمام نکاح اور حاضرینِ نکاح کو دیکھتے ہوئے کہیں بکھیرنا بھی قابلِ عمل ہو سکے گا وہاں

بکھیر سکتا ہے ورنہ عام طور پر تقسیم کرنا ہی بہتر ہے بالخصوص ایسی صورت میں کہ محفل نکاح مسجد میں منعقد ہو رہی ہو۔

(۲) مسرت نکاح کا دوسرا اظہار دعوت ولیمہ ہے۔ ولیمہ کی حیثیت اور درجہ عام دعوت کی طرح ہے۔ شرع نے ولیمہ کو کوئی زیادہ مرتبہ نہیں دیا ہے۔ پس دعوت کرنے والے کو پورا اختیار ہے کہ جس جس کو چاہے بلائے اور جس جس کو چاہے نہ بلائے اور کسی دوسرے کو ذرا بھی حق نہیں کہ اس پر اعتراض کرے یا اپنے نہ بلائے جانے کی شکایت کرے یہ بہت ادھی بات ہے۔

(۳) زفاف یعنی زن و شوہر کی یکجائی کے بعد اگلی صبح کو دعوت کرنے کا اصلی وقت ہے اور اس کے دوسرے دن تک بھی سنت ہے لیکن تیسرے دن یا اس کے بعد دعوت کرنا محض شہرت اور ریاکاری کے لئے ہے۔ اس میں شرکت نہ چاہئے۔ دیکھو حدیث ۲۸۔

اس دیر کرنے کے معنی یہ ہیں کہ یہ شخص فضولیات کا یا شہرت کے لئے بڑی دعوت کا انتظام کر رہا ہے۔

(۴) ولیمہ میں ایک بار حضور صلی اللہ علیہ وسلم نے صرف حلوا یا حرہ کھلایا ایک بار کھجوریں بانٹیں اور ست پلایا۔ ایک بار دودھ کا ایک ایک پیالہ چند آدمیوں کو پلادیا۔ (آجکل کے عرف میں چائے لسی شربت پلانا بھی اسی میں داخل ہے) ایک بار سب صحابیوں کے گھروں سے اُن کے کھانے منگو کر اپنے گھر اپنا کھانا بھی ساتھ رکھ کر سب نے ساتھ کھایا۔ یہی ولیمہ تھا۔ ایک بار صرف گوشت روٹی کھلا دی جس کو بڑی دعوت شمار کیا گیا۔

غرض کہ حضور صلی اللہ علیہ وسلم نے ولیمہ کو روز کی معمولی غذا سے زیادہ مرتبہ نہیں دیا۔ اب اس کو زیادہ مرتبہ دے دینا اور کچھ برا بر اسی کی پابندی کرنا

تباہی کے سوا اور کچھ نہیں ہے۔

(۵) ولیمہ میں جو بلایا گیا ہو وہ ضرور جائے پھر چاہے کسی عذر سے کھانا نہ کھا
صرف بیٹھا رہے لیکن جو بلایا نہ گیا ہو وہ ہرگز نہ جائے نہ اُس کی شکایت کرے۔
(۶) ہر دعوت کو قبول کرنا ہی سنت نہیں ہے۔ بلکہ اکثر دعوتوں کو رد کر دینا
بھی سنت ہے۔ فائسقی و بدکار کی دعوت۔ لاگ ڈاٹ والے کی دعوت۔ شہرت
کی دعوت جس میں پانچ اور سات کھانے کی پابندی کی گئی ہو۔ جہاں خلاف شرع
دیگر رسوم ہونے والے ہوں۔

(۷) حدیث ۳۲، ۳۱ کو غور سے سنا اور دیکھو۔ میزبان پر دباؤ
ڈالنا۔ اس کو ذلیل اور پریشان کرنا۔ اس کی بغیر مرضی اس کا کھانا کھانا
حرام ہے۔ حضور صلی اللہ علیہ وسلم نے جب تک اجازت نہیں لے لی۔
تب تک ایک زائد آدمی بھی آپ اپنے ساتھ نہیں لے گئے۔ نکاح میں
مسترت کا اظہار اور دعوت صرف لڑکے والوں پر ہے۔ لڑکی والوں پر نہ
دعوت ہے نہ اظہارِ مسترت۔ پس وہ اہل بستی کی دعوت نہ کریں۔



فصل چہارم

وداع - جہیز

احادیث فرمایا جب کوئی مرد یتیم (دوہی عورت) پر کنواری کو بیاہے تو اس کے پاس سات دن مسلسل رہے، اس کے بعد اپنی بیبیوں میں باری باند اور جب کسی یتیم سے نکاح کرے تو اس کے پاس تین دن مسلسل رہے پھر باری باند ہے۔ (جمع الفوائد)

”حضرت امام ابو حنیفہ رحمہ اللہ بعض دوسری روایات کی بنا پر فرماتے ہیں کہ تقاضائے عدل یہ ہے کہ اگر کنواری کے پاس سات دن رہے تو دوسری بیویوں کے پاس بھی ایک ایک بار سات سات دن رہنا ہوگا۔“
فرمایا جب کوئی عورت اپنے میکے آکر سسرال کی شکایت یا بُرائی کرتی ہے تو مجھے یہ بات سخت ناپسند ہے۔ (جمع الفوائد)

فرمایا علی رضی اللہ عنہ گھر کے باہر کام کر لیا کریں اور فاطمہ رضی اللہ عنہا گھر کے اندر۔ (الصالحات)

حضور صلی اللہ علیہ وسلم نے بی بی فاطمہ رضی اللہ عنہا کو یہ چیزیں جہیز میں دیں سریر، پلنگ یا تخت، مشکیزہ، پانی کا گھڑا، چکی، پیالہ، تکیہ، کبلی، دُشک کے گدے، سوئی کی چادر۔ چاندی کا بازو بند۔ (الصالحات وغیرہ)

اور لسانی میں ہے کہ تکیہ، مشکیزہ، کبلی دیا تھا۔ حضور صلی اللہ علیہ وسلم بعد نکاح فاطمہ رضی اللہ عنہا کے گھر گئے پانی منگا کر اپنی گلی اُس میں ڈالی۔ پھر بی بی فاطمہ رضی اللہ عنہا کے سر اور سینہ پر کچھ پانی چھڑکا اور دُعا کی کہ الہی انکی اولاد کو شیطان سے بچا پھر پشت کی طرف دونوں شانوں کے درمیان پانی چھڑکا

اور دعا کی۔ پھر حضرت علی رضی اللہ عنہ سے پانی منگا کر اس میں اپنی کٹی ڈالی اور اُن کے
بھی پشت سینے پر پانی چھڑک کر وہی دعا کی۔ (حصن حصین)
فرمایا جب مرد شادی کرے تو بیوی کے ماتھے کے بال کو ہاتھ میں لیکر یہ دعا
مانگے۔ اللّٰهُمَّ اِنِّیْ اَسْئَلُكَ خَیْرَ مَا وَخَیْرَ مَا جَبَلْتَهَا عَلَیْہِمْ وَ اَعُوْذُ بِكَ مِنْ
شَرِّ مَا وَخَیْرَ مَا جَبَلْتَهَا عَلَیْہِمْ۔ (جمع الفوائد)

ترجمہ :- یا اللہ! میں آپ سے اس کی خوبی اور اس کی فطرت
وجہت کی خوبی مانگتا ہوں۔ اور آپ کی پناہ میں آنا چاہتا ہوں اس کی برائیوں
سے اور اس کی فطرت وجہت کی خرابیوں سے۔

فرمایا :- جب تم (مسلمانوں) میں سے کوئی اپنی بیوی کے پاس جانا چاہے
تو یہ دعا مانگے ۔ بِسْمِ اللّٰہِ اَللّٰهُمَّ جَبَبْنَا الشَّیْطٰنَ وَجَبَبَ الشَّیْطٰنُ مَا رَزَقْتَنَا۔
(بخاری) ترجمہ :- یا اللہ ہم کو شیطان سے اور شیطان کو ہماری اولاد سے دور رکھ

(۱) دواع اور رخصتی ہندوستان میں ہزاروں رنجشوں اور
اَدَبِ احکام لڑائیوں کی جڑ ہے مسلمانوں نے طریقہ رسول سے منہ موڑا
اور غیر مسلموں کا طریقہ اختیار کیا۔ تو اللہ نے اپنی عنایت اور حفاظت اُن پر سے
اٹھالی۔ اسلئے پریشانیوں، لڑائیاں بھی کچھ بھگتنا پڑ رہا ہے۔

دواع میں جھگڑے دو سبب سے ہوتے ہیں اول لڑکی کے والدین کا
انہی محبت میں یہ چاہنا کہ لڑکی پہلے کی طرح بعد نکاح بھی ہمارے پاس رہے
دوسرے لڑکی جب سسرال سے آتی ہے تو میکے والے کھود کر دیکر سسرال
کے حالات پوچھتے ہیں اور لڑکی نا سمجھی میں شکایات بیان کرتی ہے۔ اُس کو لڑکی کے
والدین اُسی طرح صحیح مان کر سمجھی سے جواب طلبی کرتے اور لڑنے پر آمادہ ہوتے
ہیں۔ (۲) پہلی بات کا عقلی اور شرعی فیصلہ یہ ہے کہ لڑکی نکاح کے بعد اللہ اور

رسول کے حکم سے ماں باپ کے اختیار سے بالکل نکل جاتی ہے اور شوہر کے اختیار میں آ جاتی ہے۔

ہدایہ میں ہے کہ ماں باپ ہفتہ میں ایک بار ایک دن کے لئے لڑکی کو دیکھنے آ سکتے ہیں۔ یا اسی طرح شوہر کی اجازت سے ہفتہ میں ایک بار ایک دن کیلئے لڑکی بھی ماں باپ کے یہاں جاسکتی ہے۔ اسلئے ماں باپ کا یہ اصرار کہ لڑکی ہمارے یہاں زیادہ رہے پھر یہ طریقہ کہ جب شوہر خود یا کسی کے ذریعہ بیوی کو بلانا چاہے تو اس کو خالی واپس کر دیں اور لڑکی کو روک لیں۔ یہ خیال شوہر کے دل میں غصہ اور ضد پیدا کرتا ہے۔ وہ اس کو اپنے حق میں مداخلت اور اپنی توہین سمجھتا ہے لڑکی والوں کا یہ فعل لڑکی کے حق میں دشمنی ہے۔

ان کو چاہیے کہ داماد کی مخالفت نہ کریں۔ چونکہ چالے ہندو قوم کے رسوم ہیں۔ جن کے یہاں بیٹی کے بیاہ کے معنی میں اُس کی موت اور ہمیشہ کی جدائی کے کہ نہ وہاں جاسکیں نہ کھاسکیں۔ مسلمان ماں باپ تو ہر ہفتہ بیٹی کے یہاں جاسکتے اور کھا سکتے اور اپنے یہاں بلا سکتے ہیں۔ اس لئے ان کو یہ رسوم ترک کرنے لازم ہیں۔ رسول صلی اللہ علیہ وسلم اور اصحاب رسول میں سے کسی کے حالات میں وداع کے چالے یا رخصتی پر جھگڑے کہیں نظر نہیں آتے۔

(۳) دوسری بات کے لئے مسلمان مرد و عورت کو لازم ہے کہ نکاح کے وقت لڑکی سے نرمی اور شفقت سے سمجھا کر کہیں کہ بیٹی! اللہ تمہیں مسرور کرے ہر دلعزیز بنائے رکھے مگر ہم بھی تم سے وہاں والوں کی کوئی شکایت نہیں سننا چاہتے اور اگر کچھ ہوگی تو ہم صاف بتائے دیتے ہیں کہ ہم کچھ مدد نہیں کر سکتے اپنی قسمت پر راضی و شاکر رہنا وہاں کی ناگواریات کو برداشت کرنا کسی کو ناخوش کرنے کا قول یا فعل خود نہ کرنا۔ اللہ کو یاد رکھنا۔

(۴) لڑکی کو جو کچھ سامان ملتا ہے وہ دراصل لڑکی کی ملکیت ہے۔ شوہر کو اس کے استعمال کا حق تو ہے مگر نہ اُن چیزوں کو وہ خود بیچ سکتا ہے نہ رہن کر سکتا ہے نہ کسی کو دے سکتا ہے۔ لڑکی اُن کی مالک ہے۔

(۵) لڑکی کا باپ جو کچھ سامان دے تو واضح طور پر بتا دے کہ میں فلاں فلاں چیز لڑکی کو دیتا ہوں اور فلاں چیز داماد کو۔ پس جو چیز داماد کو دے ان کا وہ مالک ہے لڑکی اپنے مال اور زیور اور اشعار کا حساب اور خیال خود رکھے۔ اگر زیادہ مال ہو تو پھر اس پر زکوٰۃ صدقہ فطر، قربانی وغیرہ خود ادا کرے یا شوہر سے ادا کر لے کو کہہ دے۔ بہر حال خود خیال اور اہتمام رکھے اور اپنے خرچ کے لئے شوہر سے اپنے جیب خاص کے نام سے روپیہ دو روپیہ یا جیسی حیثیت و حالت ہو ماہ ب ماہ لیا کرے اور جمع رکھے۔ اور زکوٰۃ وغیرہ کے موقع پر خرچ کرے۔

(۶) جہیز کا مسئلہ مسلمانان ہند کی تباہی کا باعث بنا ہوا ہے اس لئے اس کی حقیقت اور اس کا درجہ اور جہیز فاطمی کی حقیقت یہاں ذرا وضاحت سے لکھی جاتی ہو (الف) جہیز دنیا محض تبرع اور سنت غیر ملوکہ ہے (ب) جہیز کا مقصد یہ ہے کہ اور تھا کہ لڑکی جس گھر میں جا رہی ہو وہاں سامان نہ ہو تو لڑکی، داماد کو تکلیف ہوگی اسلئے ضروری گرہستی کا سامان دیا جائے۔ (ج) غیر ضروری جہیز اگر دیا جائے تو اس کا معیار یہ ہونا چاہئے کہ باپ کے پاس اُس وقت جتنا اسباب یا نقد ہے وہ اگر اس کے شرعی در شمار (لڑکا لڑکی بیوی وغیرہ) پر تقسیم کیا جائے تو وہ حصہ رسدی میں ایک لڑکی کو جتنا مل سکتا ہو اتنا دیا جائے۔ (د) جہیز فاطمی کے حقیقت یہ ہے کہ حضرت علی رضی اللہ عنہ کو آنحضرت صلی اللہ علیہ وسلم نے پالا تھا۔ مدینہ میں حضرت ابوالیوب رضی اللہ عنہ کے مکان میں آپ صلی اللہ علیہ وسلم اُن کو بھی اسے ساتھ رکھتے تھے۔ جب آپ نے اُن کو بڑی بیابی اُس وقت آپ

ہی لڑکی والے بھی تھے اور آپ ہی لڑکے والے بھی تھے۔ چنانچہ آپ نے بی بی فاطمہؓ کے نکاح میں اکثر کام بیٹے والے بن کر کئے ہیں۔ اول رخصتی کے وقت آپ صلی اللہ علیہ وسلم نے حضرت علی رضی اللہ عنہ سے کہا کہ کوئی مکان الگ ٹھیک کر دو۔ (الصالحت) چنانچہ انہوں نے ایک مکان کرائے پر لیا۔ یہ کام آپ صلی اللہ علیہ وسلم نے لڑکے والا بن کر کیا ورنہ جب ان کے گھر نہیں تھا تو آپ ان کے نکاح میں بیٹھ کر دیتے۔ اس لئے کہ آپ ہی حکم دے چکے تھے کہ جس کے پاس نان نفقہ سکونی کی حیثیت ہو وہ نکاح کرے۔ دوم آپ نے اپنی دو بیٹیوں بی بی عائشہ رضی اللہ عنہا اور بی بی ام سلمہ رضی اللہ عنہا کو حکم دیا کہ ”فاطمہ کے نئے مکان (حضرت علی رضی اللہ عنہ کو اپنا مکان) کو تم جا کر درست کرو اور انہوں نے جا کر اسے لیا۔ (جمع الفوائد)

یہ کام بھی آپ نے لڑکے والا بن کر کیا۔ ورنہ بیٹی والا یہ نہیں کیا کرتا کہ دولہا کا مکان لیپے اور درست کرے۔ حضرت علی رضی اللہ عنہ کرایہ کے مکان میں کچھ دن رہے پھر حضرت حارثہ بن نعمان رضی اللہ عنہ نے حضرت علی رضی اللہ عنہ کو اپنا مکان رہنے کو دیا۔ (الصالحت)

سوم شام کو آپ نے بی بی ام ایمن رضی اللہ عنہا کو بلایا کہ فاطمہ رضی اللہ عنہا کو ان کے گھر لے جاؤ۔ (جمع الفوائد)

یہ کام بھی آپ صلی اللہ علیہ وسلم نے لڑکے والا بن کر کیا ورنہ کوئی لڑکی والا اپنی بیٹی اپنے اہتمام سے دولہا کے گھر نہیں بھیجتا۔ بس اسی طرح حضور صلی اللہ علیہ وسلم نے دیکھا کہ علی رضی اللہ عنہ کے پاس الگ رہنے کا کچھ سامان تو ہے ہی نہیں تو حضور صلی اللہ علیہ وسلم نے لڑکے والا بن کر تخت، مشکیزہ، گد، کبلی، چمکی وغیرہ حضرت علی رضی اللہ عنہ کے لئے گھر بی بی فاطمہ رضی اللہ عنہا کے پاس بھیجا تھا۔ پس سوا باز و بند اور سوس کی چادر کے کہ یہ چیزیں تو واقعی بی بی فاطمہ رضی اللہ عنہا


کی تھیں جو ان کے ساتھ کر دیں۔ باقی سب چیزیں وہ تھیں جن کا ہٹنا کرنا حضرت علی رضی اللہ عنہ پر واجب تھا۔ اور حضور صلی اللہ علیہ وسلم نے چونکہ ان کی پرورش کی تھی اس لئے کچھ ضروری سامان اپنے گھر میں سے نکال کر ان کو دیا ورنہ حضور صلی اللہ علیہ وسلم کے اور بیٹیوں کے مال میں جہیز کے ان سامانوں کا کہیں ذکر و اشارہ بھی غالباً اسی لئے نہیں ملتا کہ ان کو جس گھر میں جانا تھا وہاں یہ سامان موجود تھا۔ بی بی زینب رضی اللہ عنہا کو بھی حضور صلی اللہ علیہ وسلم نے اور حضرت خدیجہ رضی اللہ عنہا نے اپنا زیور دے دیا اور بس!

پس اگر جہیز کو سنت سمجھ کر کوئی دے تو اُسے چاہئے کہ اسی لڑکی کو دے جس کی شادی بالکل ناچار لڑکے سے ہو اور گھر کے موجود سامان ہی میں سے دے اسلئے کہ حضور صلی اللہ علیہ وسلم کا جہیز تو انھیں شرائط کے ساتھ تھا۔ فوری ضرورت کا سامان دے نہ یہ کہ چار کا سٹ اور پیدا ہونے بچہ کے لئے کا جل دانی۔ دولہا کے دوستوں کے لئے کرسیاں وغیرہ، اسی طرح جیسے پہلی فصل میں گزر چکا۔

دیگی، پتی، پیالے، رکابی، پلنگ، لحاف، توشک پردہ یہ سب لڑکے والا درست کرے۔ آج اگر کوئی لڑکی والا پلنگ، بستر، برتن وغیرہ دینا چاہے تو دے گناہ نہیں مگر سمجھ کر دے کہ یہ سب لڑکے والے پر ضرور تھا۔ اور یہ میرا جہیز دینا سنت نہیں محض تفریح ہے یا یہ کہ یہ داماد کو دے رہا ہوں اس کی مالک میری بیٹی نہیں ہے۔ تاکہ جدائی کی صورت میں ان چیزوں کی واپسی کا جھگڑا نہ اُٹھے۔

(۷) زن و شوہر میں جدائی ہونے کی صورت میں مرد کا یا عورت کا یا ان کے رشتہ داروں کا یہ فعل کہ سامان غائب کرنے لگیں چھڑانے اور غصب کرنے لگیں بہت خفیف الحاکم کا قیاس، حق تلفی اور گناہ ہے۔ سب پر لازم ہے کہ تمام چیزیں ساری برادری کے علم میں لاکر کسی ایمان دار کے پاس جمع کر دیں اور جلد سے جلد تین دن

کے اندر شریعت کے موافق اس کی تقسیم کر کے اس کے مالکوں کو پہنچا دے۔
 (۸) آنحضرت صلی اللہ علیہ وسلم نے گھر کے اندر کے کام بی بی فاطمہ رضی اللہ عنہا کے متعلق فرمایا کہ تمام اُمت کی عورتوں کے لئے پینا، پکانا، سینا، گھر کی صفائی، سامان کا انتظام، بچوں کی پرورش وغیرہ کو عُرْف و دستور بنادیا۔
 لیکن مردوں کو اس معاملہ میں انصاف، رحم اور انسانیت سے کام لینا چاہیے عورت کے ذمہ مرد کے دوستوں کی روزانہ خدمت نہیں ہے اور نہ مرد کے تمام رشتہ داروں کا کھانا پکانا۔ اُن کی سخت سُست باتیں سُنا، اُن کی نازبرداری کرنا اُس کے ذمہ ہے۔ اُس کے ذمہ تو صرف شوہر کی خدمت و فرمانبرداری ہے باقی شوہر کے والدین کی خدمت و اطاعت۔ تو یہ اُس کے فرائض میں سے نہیں ہے ہاں احترام کر سکتی ہے۔ بچوں کی بعض پرورش اور گھر کے بعض کام خود مرد بھی کر کے اس کا ہاتھ بٹائے۔



فصل پنجم معاشرت نبوی

آیات و احادیث | قرآن میں ہے۔ وَعَاشِرُهُنَّ بِالْمَعْرُوفِ اِنْ تَرَجَعْتُمْ اِلٰی

بیویوں کے ساتھ اچھی گزران اور نباہ کر دو اگر تم کو ان کی کچھ بات ناگوار بھی گزرے تو ممکن ہے کہ جس بات کو تم پسند نہیں کرتے اللہ تعالیٰ اُس کے اندر بہت سی خوبیاں اور کھلائیاں بھی بنا دے۔ (نسائے)

آنحضرت صلی اللہ علیہ وسلم نے فرمایا جس مرد نے اپنی بی بی کی کج خلقی پر صبر کیا۔ اللہ تعالیٰ اس کو اتنا اجر دے گا جتنا حضرت ایوب علیہ السلام کو ان کے امتحان پر دیا تھا۔ اور جس عورت نے اپنے شوہر کی بر مزاجی پر صبر کیا تو اللہ تعالیٰ اُس کو آسیہ بی بی رضی اللہ عنہا کا سا ثواب دے گا۔ (زین العسلم)

حضور اکرم صلی اللہ علیہ وسلم اپنے گھر کے کچھ کام (بیبیوں کے ہاتھ بٹانے کیلئے) خود بھی کر لیا کرتے تھے۔ جھاڑو دے لیتے، بکری کا دودھ دودھ لیتے۔ ()

فرمایا: تم میں سے بہتر وہ ہے جس کا سلوک اپنی بیوی کے ساتھ زیادہ اچھا ہو۔ اور میں تم سب سے زیادہ بہتر سلوک اپنی بیبیوں کے ساتھ کرتا ہوں۔ (ترمذی)

فرمایا: اللہ تعالیٰ کے نزدیک قیامت کے دن سب سے بُرا شخص وہ ہے کہ اُس نے خلوت میں بی بی سے کچھ کہا یا بیوی نے کچھ کہا۔ پھر یہ شخص عورت کا

راز ظاہر کرتا پھرے۔ (مسلم)

فرمایا: جب کسی کو کوئی اجنبی عورت اچھی معلوم ہو تو اُسے فوراً اپنی بیوی کے پاس جانا اور اُس سے فراغت کرنا، چاہے کیونکہ عورت

ہونے میں دونوں برابر ہیں۔ (دارمی)

نہرایا۔ جب بیوی کے پاس جاؤ تو لباس پہنے رہو۔ جانور کی طرح ننگے نہ ہو جاؤ
(جمع الفوائد)

نہرایا۔ جو حیض میں بیوی کے پاس جائے اور حمل رہ جائے پھر بچہ کو کوڑھ
(جمع الفوائد) ہو جائے تو وہ خود اپنے آپ کو الزام دے۔

حضرت اکرم صلی اللہ علیہ وسلم نے مباشرت کے بعد (بدن ٹھنڈا ہونے پر) اکثر تو
اسی وقت غسل یا وضو کر لیا پھر سو رہے اور صبح کو نہائے۔ کبھی ایسا بھی ہوا کہ ویسے ہی
سو رہے صبح کو نہائے۔ اگر ایک بار کے بعد پھر ارادہ ہوا تو درمیان میں غسل یا کم سے کم
(سفر السعادة) وضو ضرور فرما لیتے۔

حضرت صلی اللہ علیہ وسلم نے اپنی بیبیوں کو کبھی کہانی سنائی اور کبھی اُن
سے کہانی سنی۔ (جمع الفوائد)

حضرت صلی اللہ علیہ وسلم سردیوں میں غسل فرما کر گرم ہونے کیلئے بی بی کے پاس
لحاف میں لیٹ رہتے۔ (ترمذی)

حضرت اکرم صلی اللہ علیہ وسلم اپنی بیبیوں کے حیض کی حالت میں پاس بیٹھتے
ساتھ کھاتے، ان کو چھوتے، بوسہ لیتے، اختلاط کی باتیں کر لیتے مگر صحبت نہ فرماتے،
(جمع الفوائد)

نہرایا۔ اپنی بی بی کو کوئی بے دردی سے نہ مارے۔ شاید شب میں پھر
اس کے پاس جانا چاہے تو پھر آنکھیں کیسے ملیں گی۔ (بخاری)

حضرت صلی اللہ علیہ وسلم نے ایک بار حضرت بی بی عائشہ رضی اللہ عنہا سے
فرمایا۔ آؤ عائشہ دوڑیں۔ دوڑ ہوئی۔ بی بی عائشہ آگے نکل گئیں۔ چند سال بعد آپ
نے پھر فرمایا آؤ عائشہ دوڑیں۔ دوڑ ہوئی تو حضرت صلی اللہ علیہ وسلم آگے نکل گئے
اور فرمایا۔ عائشہ! یہ اسن پہلی دوڑ کا بدلہ ہے۔ (جمع الفوائد)

فسر آیا :- اگر مرد بیوی کو بستر پر بلائے تو وہ انکار نہ کرے۔ شوہر ناخوش ہوگا تو خدا بھی ناخوش ہوگا۔
(جمع الفوائد)

آداب واحکام (۱) بی بی کو نوٹڈی، ماما نہ سمجھنا چاہیے۔ بلکہ برادری میں مرد کے برابر شریف اور ہنس رہے گو عمر میں کچھ چھوٹی۔ پس اس کے ساتھ سلوک گزران کرنے میں، کھلانے پلانے میں، یا معاملہ گفتگو میں، یا کسی کام کو کہنے وغیرہ میں اس کو دوست اور محبوب سمجھ کر سلوک کرنا چاہیے۔

(۲) عورت ایک خدائی حکم سے مرد کے یہاں آتی اور اپنے والدین، سہیلی مکان اور ہر محبوب چیز کو چھوڑ کر آتی ہے۔ مرد کا گھر اُس کے لئے نئی جگہ ہے۔ اسلئے انسانیت یہ ہے کہ اس کی دل جوئی کا زیادہ خیال رکھا جائے۔ اُس کی بعض کوتاہیوں سے درگزر کیا جائے۔ اور اس طرح اس کے ساتھ رہے کہ اس کو ماں باپ بہن بھائی، وطن سب کچھ بھول جائے۔

(۳) عورت کو اس کا احساس زیادہ اور برابر رہتا ہے کہ مرد میرا محتاج ہے اسلئے اس کے اندر ایک طرح کا انکار، پندار، استغفار۔ ناز اس کی فطرت ہی سے پیدا ہوتا ہے۔ اور شاید حدیث ”عورت پسلی کی بڑی کی طرح ٹیڑھی ہے“ اپنی معنوی وسعتوں کے لحاظ سے اس کی اس فطرت پر بھی روشنی ڈالتی ہو، پس اس کا ٹیڑھ تو نکل نہیں سکتا۔

مرد ہی کو چاہیے کہ اس کے ٹیڑھ کی گنجائش اپنے دل میں نکال لے، وہ حوا کی بیٹی ہے۔ وہ ہوتا بنے تو بنے مرد کو ہوتا بننے کا کوئی موقع نہیں۔ بڑے کی بڑائی تو اسی میں ہے کہ اس میں حلم و تحمل زیادہ ہو۔ یہ اللہ تعالیٰ کی خاص صفت ہے۔ اپنے اندر پیدا کرنا چاہیے۔

(۴) حضور صلی اللہ علیہ وسلم اسی خیال سے اپنی ازواج مطہرات میں منبتے بولتے

رہتے۔ بی بی عائشہ رضی اللہ عنہا کے ساتھ جن کی عمر حضور صلی اللہ علیہ وسلم کے وصال کے وقت بھی ۱۸ سال سے زائد نہیں تھی۔ حضور صلی اللہ علیہ وسلم کی دورِ حالانکہ آپ کی عمر ۵۳ اور ۶۳ سال کے بیچ میں تھی۔ ان کی دل جوئی ہی کے خیال سے تھی۔ نیز اس لئے تھی کہ عورتیں اپنا بیچ نہ ہونے پائیں۔

اسی طرح آپ کی ازواج میں باہم مذاق تفریح اور جائز رقابت کی باتیں آپ کے سامنے ہوتیں۔ آپ اس لطف اٹھاتے دیکھتے رہتے۔ اگر کوئی قابلِ اصلاح بات ہوتی تو فوراً تعلیم و اصلاح فرماتے۔

(۵) عورت کی بد مزاجی اور سرکشی ہو تو مرد کو چاہئے کہ اول تحمل کرے پھر عورت کو خود نرمی سے سمجھا دے۔ اگر نہ مانے (تو اپنے دینی مصلح سے عرض حال کر کے حسبِ ہدایت عمل کرے)۔

(۶) بد مزاجی نہ چھوڑے تو دھمکائے اور غصّہ کا اظہار کرے۔ اس پر بھی نہ مانے تو تین دن تک یا دس دن تک بستر الگ کر دے مگر گھر میں رہے باہر نہ جائے۔ پھر بھی سزا سختی کی ضرورت ہو تو مارے مگر چہرہ پر نہ مارے نہ اتنا مارے کہ ہڈی ٹوٹ جائے۔ یا زخم ہو کر خون نکل آئے۔

اگر بد چلنی دیکھے تو جلدی نہ کرے پوری تحقیق کر کے تب طلاق دے۔ مگر اس میں جلدی نہ کرے۔

(۷) اگر دونوں میں جھگڑا ہو تو طرفین کے دو دو بیچ جمع ہو کر صلح کرادیں۔ اگر وہ دونوں صفائی کر لینا چاہیں گے تو اللہ تعالیٰ موافقت کرا دے گا۔

(۸) مرد پر لازم ہے کہ اس کو دین سکھائے، نیک تمیز سکھائے، بُری اور ناگوار باتوں کو شروع ہی سے روکے۔

(۹) عورت کو خرچ دیکر صاف بتا دے کہ یہ رقم تم کو بہہ ہے یا گھر کے خرچ


کے لئے ہے جو زائد بچے وہ میرا ہے امانت رکھا جائے۔ اسی طرح زیور یا قیمتی کپڑے بنوائے۔ تو صراحت کر دے کہ تم کو دے ڈالتا ہوں تم مالک ہو یا میری امانت ہے ابھی استعمال کرو پھر لے لوں گا۔ مالک میں ہوں۔

(۱۰) مرد کو لازم ہے کہ جماع میں اعتدال ملحوظ رکھے اس کی زیادتی سے عقل خراب ہو جاتی ہے۔ رعشہ اور مرگی وغیرہ بیماریاں پیدا ہو جاتی ہیں۔ حیض میں جماع سے بچے۔ اس وقت فاسد مادہ اُس کے بدن سے نکلتا ہے وہ مرد کو مضر بھی ہے اور از رو شرع اس وقت جماع حرام بھی ہے۔

اجنبی عورت پر نگاہ پڑنے اور پسند آنے پر حضور صلی اللہ علیہ وسلم نے علاج بتایا ہے کہ مادہ کا اسی وقت نکل جانا بہتر ہے۔ پس بیوی سے خلوت کر لے۔ مباشرت کے کچھ دیر بعد پیشاب کر لینا۔ پھر غسل یا کم سے کم وضو کر لینا۔ مباشرت کے وقت منہ بند رکھنا۔ غسل کے بعد کچھ میٹھا کھا لینا طب میں مفید ہے۔

(۱۱) عورت کو مرد کے حکم کے خلاف کبھی نہ کرنا چاہیے۔ اس کی خوشی میں خدا کی بھی خوشی ہے۔ اگر چوٹھے پر کچھ لپکاری ہو۔ اور مرد مبلالے تو ہانڈی چھوڑ کر اس کے پاس چلی جائے۔

(۱۲) بچوں کے لئے جو سامان بنائے ان کا مالک اُن کو نبھائے۔



فصل ششم پردہ، طلاق، بیوی اور والدین کے حقوق

احادیث پردہ | فرمایا: بتاؤ عورت کے لئے سب سے بہتر چیز کیا ہے؟
صحیح چپ رہے حضرت علی رضی اللہ عنہ نے گھر اگر بی بی
فاطمہ رضی اللہ عنہا سے وہی سوال کیا تو بی بی فاطمہ نے فرمایا عورت کے لئے سب
سے بہتر یہ ہے کہ اس کو دوسرے مرد نہ دیکھنے پائیں۔

حضرت علی رضی اللہ عنہ نے یہ جواب حضور صلی اللہ علیہ وسلم کے سامنے
جا کر بیان کیا تو حضور صلی اللہ علیہ وسلم نے (خوش ہو کر) فرمایا ہاں! کیوں نہ ہو
فاطمہ میرے ہی کلیجے کا تو ٹکڑا ہے (وہ ٹھیک سمجھی) (جمع الفوائد)
قرآن میں ہے اے عورتو! اپنے گھروں کے اندر رہو۔ (احزاب)

آداب احکام | (۱) پردہ دراصل زنا کاری سے بچنے کا بہترین ذریعہ ہے۔ پردہ
سے عورت میں حیا اور اطاعت کا مادہ زیادہ رہتا ہے اور بزرگوں
نے لکھا ہے کہ پردہ اور اطاعت اور حیا کی ہی صورت میں عورت اپنی اصل غرض
پیدائش نسل کے کام آسکتی ہے۔

بے پردگی اور بے حیائی سے وہ اپنی غرض پوری نہیں کر سکتی۔ پردہ کا رواج
رہے تو زنا نہیں پھیل سکتا۔ جہاں بھی زنا پھیلا ہوگا۔ وہاں پردہ ہی سے کم یا زیادہ
غفلت برتنے کی وجہ سے پھیلا۔

(۲) عورت کے معنی ہی میں ڈھانکنے چھپانے کی چیز۔ اوپر قرآن کی آیت
اور حدیث ۵۴ سے اس کی تاکید اور حکم معلوم ہوتا ہے۔ پس عورت کو سر سے پیر
تک خاص کر اس کو اپنے بال اور گردن سے لے کر ٹخنہ تک جسم بڑے اہتمام سے

شوہر اور محرم مردوں کے علاوہ سب چھپانا چاہئے۔ "فیضانِ آوازیں تیزی اور بلندی نہ چاہئے دھیمی اور پخت آوازیں بولنا چاہئے۔ لہجہ سادہ ہونا چاہئے۔ شوہر کے سوا کسی سے شوخی یا تلبسم کے ساتھ بات نہیں کرنی چاہئے۔

(۶) عورت کے محرم (یہاں محرم سے وہ مرد مراد ہیں جن سے پردہ نہیں ہوتا) یہ لوگ ہیں۔ حقیقی باپ، رضاعی باپ، سسر، بیٹا، شوہر، سوتیلی بیٹا، سگ بھائی، ماں، شریک بھائی، باپ شریک بھائی، ان تینوں قسم کے بھائیوں کے بیٹے، ان تینوں قسم کی بہنوں کے بیٹے، ماموں، چچا، مسلمان عورتیں، مسلمان مائیں یا نوکرانیاں، پاگل اور بے عقل نابالغ لڑکے، نابالغ دھوبی نوکر وغیرہ۔

عورت ان قسم کے لوگوں کے سامنے ہو سکتی ہے اور یہ لوگ عورت کے سامنے آ سکتے ہیں۔ یعنی شوہر تو عورت کا سارا بدن اور یہ لوگ اس کا چہرہ۔ سر کے بال، گردن، پنڈلیاں، بازو، کہنی تک ہاتھ، ہتھیلی دونوں پاؤں کو دیکھ سکتے ہیں۔ ان اعضاء پر ان لوگوں کی نظر پڑنے میں گناہ نہیں۔

(۴) عورت کے لئے ناجحرم لوگ یہ ہیں۔ تمام اجنبی مرد مسلم ہوں یا کافر۔ کافر عورتیں، نابالغ نوکر یا دھوبی وغیرہ، چچیرے، میسرے، پھوپھیرے، خلیہ بھائے، دیور، جھیلے، بہنوئی، سندوئی، پھوپھیا، خالو، ان تیرہ قسم کے لوگوں کے سامنے نہیں ہو سکتی۔ یعنی یہ لوگ عورت کے دونوں ہاتھ، دونوں پاؤں تو دیکھ سکتے ہیں مگر چہرہ، گردن، سر کے بال، پنڈلیاں، کلائییاں نہیں دیکھ سکتے۔

یہ مطلب نہیں کہ بلا ضرورت ہر جگہ بے پردہ صورت دکھاتی پھرے۔

(۵) مرد کیلئے تمام اجنبی عورتیں، بھادج، چچی، ممانی، سالی، سلج، چچیری، امیری، خلیہ، پھوپھیری، بہنیں ناجحرم ہیں ان سے اُسے پردہ کرنا چاہئے اور نابالغ لڑکیاں جھیلجی، ماں، خالہ، پھوپھی، بیوی، ساس، بیٹی، سوتیلی بیٹی، بہن، ماں شریک بہن، باپ

شریک بہن، بھانجی مرد کی محرم ہیں۔

(۶) عورت کو نامحرم مردوں سے خصوصاً دیوار، حیٹھ، بہنوئی، نندوئی سے چہرے کا لباس و زیور کا پورا پردہ کرنا چاہیے۔ لیکن چونکہ بعض گھراؤں میں ایسے قریبی رشتہ داروں سے پورا پردہ کرنے میں سخت تنگی پیش آتی ہے۔ ایسی مجبوری کی حالت میں عورت کو چاہیے کہ (الف) ان لوگوں کے ساتھ تنہائی ہرگز نہ ہونے پائے۔ (ب) ہنسی، مذاق، شوخی سے گفتگو نہ کرے۔ غش باتیں، مباشرت کے کناے نہ خود کہے نہ کسی مرد کو ایسی باتیں کرنے کا موقع دے۔ (ج) اُن سے نظر نہ ملائے۔ بال خوب ڈھانکے ہوئے رہے۔ (د) سر جھکائے ہوئے اپنے کام میں لگی رہے (و) پانی، کھانا، اپنے ہاتھ سے نہ دے کسی سے بھجوا دے اس کے بعد اگر ان لوگوں کی نظر عورت کے چہرہ، دونوں ہاتھ، دونوں پاؤں پر پڑ جائے تو گناہ نہیں۔ قصداً نہ دیکھے۔

(۷) گھونگر و دار زیور، کپڑے، چھڑے جو رگڑ سے بجیں صرف شوہر کے سامنے پہنے جائیں اور اگر پہنے رہے تو چلنے میں پاؤں زمین پر زور سے نہ رکھے۔

(۸) مجبوری کے وقت عورت غیروں سے ضروری باتیں بھی کر سکتی ہے مگر جیسا قرآن میں ہے کھڑے لب و لہجہ میں ہو رکھے پن اور تیز آواز سے ہو۔ لوچدار آواز سے نہ ہو۔ یہ روکھا پن بد اخلاقی نہیں بلکہ عورت کی عصمت کا محافظ ہے۔

(۹) عورت کے لئے تفریح اور سیر کو جانا مناسب نہیں۔ شوہر ساتھ ہو تو حرج نہیں۔ مگر اس کی عادت اچھی نہیں۔ رسول اللہ صلی اللہ علیہ وسلم نے بی بی عائشہؓ کے ساتھ دوڑ لگائی تھی۔

مگر آج کل کا سینما، تھیٹر دیکھنا حرام ہے۔ عورت کو صحت قائم رکھنے کے لئے روزہ نماز اور گھر کا بھار، برتن، چکی پیسنا، پکانا، سینا دھونا وغیرہ بہت کافی ہے۔

(۱۰) سفر میں محرم مرد کو لے کر ساتھ جائے۔

(۱۱) خون کے رشتہ سے جس طرح محرم اور نامحرم ہوتے ہیں۔ اسی طرح دودھ کے رشتہ سے بھی محرم اور نامحرم ہوتے ہیں اور دونوں محرموں سے پردہ نہیں ہے نامحرموں سے پردہ ہے لیکن آج کل خدا کا خوف کم اور فتنے زیادہ ہو رہے ہیں اسلئے بہتر یہی ہے کہ دودھ کے رشتہ کے محرم مردوں سے بلکہ محرم چچا اور بھائی وغیرہ اگر فاسق و ناقابل اعتماد ہوں تو ان سے بھی پردہ کرے نیز اپنے سسر سے بھی دور رہنا تقاضائے احتیاط ہے سفر میں صرف ان لوگوں کے ساتھ کبھی نہ جائے نہ کہیں تنہائی ہوئے پاسے۔“

احادیث طلاق فرمایا: اللہ تعالیٰ کے نزدیک حلال چیزوں میں سب سے بُری چیز طلاق ہے۔ (ابوداؤد)

فرمایا: تین چیزیں ہیں جن میں سنجیدگی بھی سنجیدگی ہے اور مذاق بھی سنجیدگی ہے ایک نکاح، ایک طلاق، ایک رجوع کرنا (طلاق رجعی میں) (ترمذی)

آداب احکام (۱) نکاح وہ قانون ہے جو دو کو ملائے اور طلاق وہ قانون ہے جو دو کو چھڑائے۔ اس میں عورت کی ہتک و ابانت اور دل شکنی ہے اسی وجہ سے اللہ کو بہت ناپسند ہے۔ مگر شریعت میں صرف اس وقت کے لئے رکھا گیا ہے جب مرد و عورت میں کسی طرح موافقت نہ ہو سکے تو بجائے اس کے کہ گھر دوزخ بنا رہے خدا تعالیٰ نے یہ سہولت پیدا کر دی ہے کہ علیحدگی ہو جائے اور قسط ختم ہو۔ لہذا اس کا استعمال بہت ہی مجبوری میں مگر بہت ہی سوچ سمجھ کر انسانیت اور شرافت سے کرنا چاہئے۔

اور ایسی صورت صرف ایک ہی ہے یعنی طلاق رجعی جس کا ذکر آگے آتا ہے۔ (۲) اگر عاقل بالغ مرد نے طلاق دی ہے تو چاہے عفتہ میں دی ہو چاہے

نشہ میں چاہے ہنسی مذاق میں (یہاں تک کہ اگر اسے طلاق نہ کہہ کر پکارا) جب بھی اور اپنی خوشی سے ہو یا دوسرے کے دباؤ سے ہو ہر حالت میں طلاق پڑ جاتی ہے۔

(۳) طلاق دینا خود بُرا ہے۔ اس کے بعد ندامت ہونے پر اپنی پینچ لگانا۔ کہ میں پیٹنے یوں نہیں یوں کہا تھا۔ یا میں نے غصہ میں پاگل ہو کر کہہ دیا تھا۔ یا مجھ پر دباؤ ڈالا تھا۔ یا تین بار طلاق دے کر بعد میں یہ کہنا کہ میں نے ایک ہی بار دی تھی۔ یہ سب بہت گناہ ہے۔

(۴) رجعی طلاق کی صورت یہ ہے کہ عورت جب ماہواری سے پاک ہو جائے اس وقت ایک طلاق دے اور بس۔ ۲۹ دن تک عورت اور مرد کو سوچنے غور کرنے رائے بدلنے کا اختیار اور موقع ہے۔

عورت کو چاہئے کہ خوب بناؤ سنگار کر کے رہا کرے شاید مرد کا دل مائل ہو جائے اس وقت عورت کو اگر طلاق اور ضرر نہ کرنی چاہئے۔ مرد کی نیت اور رائے اگر اس کو راضی ہو کر بی بی بنا لینے کی ہے تو لوگوں کے سامنے کہہ دے کہ میں اس کو بھرنی بی بی بنائے لیتا ہوں یا عورت ہی سے کہہ دے یا عورت سے بوس دکنار کرے نکاح دوبارہ کرنے کی ضرورت نہیں ایک رجعی طلاق سے نکاح طوطا نہیں۔ اور اگر ۲۹ دن (ایک ماہ) تک مرد راضی نہیں ہوا اور نہ اس کو رکھنے کی نیت ہے تو دوسرے حیض کے بعد پھر ایک طلاق دیدے۔ اب اس کے بعد پھر ۲۹ دن سے (ایک ماہ تک) مرد کو الفاظ واپس لینے کا اور عورت کو روک لینے کا اختیار ہے اب دو ماہ پورے گزر گئے اور دوبار طلاق ہو گئی۔ اب تک تو رجعی طلاق تھی مگر اب اگر وہ بعد حیض کے تیسری طلاق دیتا ہے تب تو طلاق مغلظ ہو گئی اور جب تک عدت طلاق گزار کر کسی دوسرے شخص سے شادی و ہمبستری نہ کر لے اور پھر وہ اپنی خوشی سے اسے طلاق نہ دیدے اور اس کی عدت نہ گزر جائے تب تک پہلے

شوہر کے ساتھ اس کا نکاح کسی طرح نہیں ہو سکتا۔

اور اگر جہیز تیسری طلاق نہیں دی اور چپ رہا تو پھر دوسری صورتیں ہو سکتی ہیں ایک تو یہ کہ عذرت گزر جانے کے بعد وہی طلاق جہی بائن بن جائیگی اور بیوی نکاح سے خارج ہو جائیگی۔ دوسری صورت یہ کہ عذرت گزرنے کے اندر اندر مرد اگر اس کو نکاح میں رکھنا چاہتا ہے تو رکھ سکتا ہے نکاح نہیں ٹوٹا البتہ پہلی صورت میں کہ عذرت گزر جائیگی وجہ سے طلاق جہی طلاق بائن میں تبدیل ہوگی تھی اب اگر مرد اسے اپنے ساتھ رکھنا چاہے تو تجدید نکاح کے بعد رکھ سکتا ہے۔

(۵) اگر صاف طلاق کا لفظ نہ کہا بلکہ گول مول کہا۔ جیسے یوں کہا کہ میں نے تجھے نکال دیا۔ یا میرے گھر سے نکل یا میرا تیرا نباہ اب بالکل نہیں ہو سکتا۔ یا جا اپنے باپ کے گھر میں رہ وغیرہ تو مرد سے پوچھا جائے گا۔ اس کی نیت اگر طلاق دینے ہی کی تھی تب تو طلاق بائن پڑ گئی یعنی نکاح ٹوٹ گیا۔

(نوٹ ۱)۔ طلاق کے مسائل پیچیدہ ہیں اس لئے اگر خدا خواستہ کبھی کوئی صورت پیش آجائے تو صحیح صحیح صورت کسی مفتی عالم سے بیان کر کے حکم پوچھا جائے اور جودہ بتائیں اس پر عمل کرنا چاہئے۔

یہاں چند مسائل نمونے کے طور پر اس لئے بتا دیئے ہیں کہ مرد کو معلوم رہے کہ طلاق کا لفظ منہ سے نکال دینا گویا بھری بندوق کا گھوڑا ادا دینا ہے اب لاکھ چاہے کہ اس سے کچھ نہ ہو یہ ہو نہیں سکتا۔ گولی لگ کر رہے گی۔ اور طلاق پڑ کر رہے گی۔

احادیث حقوق فرمایا: عورت کا حق مرد پر یہ ہے کہ جب تم خود کھاؤ تو اسے بھی کھلاؤ اور جب تم کپڑے پہنو تو اسے بھی پہناؤ اور عورت کے چہرہ پر مت مارو اور اسے یہ نہ کہو کہ اللہ تیرا ناس کرے اور یہ کہ اس کے پاس لینا چھوڑ دو۔ تب بھی گھر میں رہو۔ (ابوداؤد)

ایک شخص نے حاضر ہو کر عرض کیا: میرے پاس بال بچے بھی ہیں اور ان کے خرچ سے زائد مال بھی ہے اور میرا باپ بھی ہے جو محتاج ہے تو فرمایا تو اور تیرا مال تیرے باپ ہی کی ملک ہے اور سنو تمہاری اولاد تمہاری بہترین کمائی ہے تو تم اپنے اپنے اولادوں کی کمائی سے کھایا کرو۔ (ابوداؤد)

آداب احکام (۱) بعض گھروں میں شادی کے بعد لڑائی جھگڑے شروع ہو جاتے ہیں۔ ان کے سبب عموماً تین ہیں (۱) بیٹے بہو کو اپنے ساتھ گھر میں رکھنا۔ (۲) بیٹے کی آمدنی بہو کو نہ ملنا بلکہ ماں باپ کا اُسے اپنے قبضہ میں رکھنا، (۳) بہو کے معاملات میں ساس سسر کا حکمانہ دخل دینا ان تینوں کے بارے میں شرعی اور عقلی اصول لکھے جاتے ہیں تاکہ لوگ ان پر عمل کریں اور گھر نمونہ دوزخ نہ بننے پائے۔ پہلا سبب تو اُس کے متعلق آچکا ہے کہ مرد کے ذمہ واجب ہے کہ عورت کو ایک مکان دے یعنی وہ ایسی جگہ ہونی چاہیے کہ عورت مرد سے بلا تکلف مل سکے اور اگر وہ مرد کے رشتہ داروں سے الگ ہو کر رہنا چاہے تو رہ سکے۔

حضرت صلی اللہ علیہ وسلم نے حضرت علی کو پالا اور ساتھ رکھا۔ پھر اُن سے اپنی بیٹی بھی بیاہی مگر نکاح کے ساتھ ہی اُن کو حکم دیا کہ دوسرا مکان لیکر الگ رہو۔ لوگ اس پر عمل کریں تو بہت سے جھگڑے تو الگ رہنے سے کم ہو جائیں گے۔

(۳) دوسرا سبب! ماں باپ جو بچے کی پرورش کرتے ہیں تو خدا کی لگائی ہوئی مامتا کے سبب سے کرتے ہیں اور اس کی تکلیفوں کا عوض اللہ میاں سے انھیں ملے گا۔ اس لئے ان کو اس کے عوض اپنے بیٹے کی کمائی سے کاشوق نہ ہو تو بہتر ہے۔ اگر وہ اس کا عوض بیٹے کی کمائی سے لینا

چاہتے ہیں۔ تو خدا کے یہاں سے پھر ان کو ثواب نہ ملے گا۔ مرد کی کمائی دراصل بیوی کو ملنا چاہیے۔ کیونکہ اس کی اور اس کے بچوں ہی کی قسمت کا وہ روپیہ ہے جو مرد کو ملتا ہے۔ بیوی کو اس کا ناز، خوشی ہوتی ہے اور ہوتی چاہیے۔

اگر مرد کی کمائی اس کے والدین کے ہاتھ میں رہے گی تو عموماً عورتیں اس کو اپنے حق میں دست اندازی سمجھ کر بُرا مانتی ہیں۔ اور ماں باپ بھی لڑکے کی کمائی پا کر اپنے کو اس کا پورا مالک سمجھتے ہیں اور اس کی کمائی لیکر اپنے تمام بچوں پر اس طرح خرچ کرتے ہیں کہ بہو کو کبھی سب کے برابر حصہ رسد ملتا ہے۔

اکثر ماں باپ۔ بہو کو اپنا پورا محتاج بنائے رکھنا چاہتے ہیں اس کے نتائج خراب نکلتے ہیں۔ پس اس کے احکام یہ ہیں۔

۱۔ مرد کے ذمہ اس کی بیوی بچوں کا خرچ واجب و فرض ہے اس میں کمی کر کے ان کو تکلیف میں رکھے گا تو گنہگار ہوگا۔ زائد کچھ بچے تو بلا تعین والد کی خدمت میں پیش کرے۔

۲۔ مرد کے ذمہ اس کے والدین کا یا ان میں جو موجود ہو اس کا خرچ صرف اس صورت میں فرض ہے کہ ان کا کوئی دوسرا ذریعہ نہ ہو اور وہ محتاج ہوں ورنہ ان کا خرچ مستحب ہے۔

۳۔ اگر والدین محتاج نہیں تو مرد کو لازم ہے کہ کمائی بیوی کو لا کر دے گو والدین بُرا مانیں۔ ہاں اگر بیوی نیک محنت ہے تو وہ یہی مشورہ دے کہ ماں باپ کو کل یا جُز و لے جا کر دو۔

۴۔ اگر والدین محتاج ہیں تو اُن پر بھی خرچ کرے گو بیوی بُرا مانے

اگر ماں باپ کے ہاتھ میں رٹ کے کی کمائی آئے تو مصلحت یہی ہے کہ وہ اپنی ضرورت کے بقدر لیکر بقیہ آمدنی بیٹے، بہو ہی کو لوٹا دیں۔

(۵) مگر ہر حال میں ماں باپ کا حق محبت اور باپ کا حق عظمت نہ بھولے ان کی خدمت میں برابر حاضر ہوتا رہے۔ ان کا حکم ماننے ان کے کام کر دیا کرے ان کو اُلٹ کر جواب نہ دے۔ ان کو سخت بات نہ کہے اللہ تعالیٰ اس کے بدلے اس کی اولاد کو اس کا مطیع اور خادم بنادیں گے۔ بیوی اس میں رکاوٹ ڈالے تو اس کو نصیحت کرے۔

(۶) اگر بالفرض بیوی بد مزاج ہے اور وہ شوہر کو نہ والدین کی خدمت میں ردِ پیہ پیش کرنے دیتی ہے نہ ان کے پاس جانے دیتی ہے۔ اور نصیحت بھی کافی نہیں ہوتی۔ ایسی صورت میں اگر والدین مطالبہ کریں کہ بیوی کو طلاق دیدو اور چھوڑنا نکلن بھی ہو تو مرد پر واجب ہے کہ عورت کو چھوڑ دے۔ ورنہ ہر صورت میں صبر کرے۔



ایک خط کی نقل سادی شادی کے متعلق

(لڑکے والے کی طرف سے لڑکی والے کو)

برادر م۔ السلام علیکم مجھے بھلا اللہ کسی مسلمان کے کسی فعل پر بشرطیکہ وہ ایذا کے قصد سے نہ ہو۔ نہ ناگواری ہوتی ہے نہ شکایت۔

لڑکی والوں کو عموماً بہت سی باتیں محض اس مجبوری سے کرنی پڑتی ہیں کہ کہیں برات والوں کو تکلیف، شکایت اور اعتراض نہ ہو اس لئے وہ ان کے ضیافت ہی میں بہت زیر بار ہو جاتے ہیں۔ میں برات میں صرف دوا آدمی لا رہا ہوں۔ لہذا میری برات والوں کی طرف سے کسی قسم کا دہم اپنے دل میں نہ لائیے اور اپنے اہل خانہ کو بھی اس معاملہ میں مطمئن کر دیجئے۔

میں چاہتا ہوں کہ اس نکاح کا دستور العمل حسب ذیل ہو۔ ہم دونوں اس کے پابند رہیں۔ تاریخ کا تقدم و تاخر آپ مقرر کر کے اطلاع دیں۔ مہر کا مرحلہ بھی پہلے سے باہم طے ہو جائے۔ مہر یقیناً عورت کا حق ہی اور اس کی تعیین بھی آپ کریں لیکن دوا ہم نکتوں کا برابر لیا نظر رکھنا ضروری ہے (الف) خود مرد نکاح کی حیثیت موجودہ یا متوقعہ (ب) رقم ایسی ہو کہ ایک فریق لازماً دہ رقم ادا کرے اور کر سکے اور دوسرا فریق لازماً اسے وصول کرے مہر کا عورت کو ملنا منشاء شریعت ہے۔ اس کو رواج نام و نمود و غرور پر قربان نہ کرنا چاہئے۔ نکاح کے وقت لڑکی اپنے گھر کا کپڑا پہنے رہے اور لڑکا اپنے گھر کا۔ البتہ جب لڑکی یہاں آجائیگی تو اس کے ناپ سے کپڑے بنتے رہیں گے۔ پس نہ تو میرے پاس ڈال بری اور نمائش کے کپڑے اور زیور

ہوں گے اور نہ میں ابھی سے لڑکی کی چوڑی اور جوتا کا ناپ منگوانا چاہتا ہوں، نہ آپ لڑکے کے لئے ٹوپی۔ جوتا کپڑے کے جوڑے کا انتظام کریں۔ اکثر یہ ناپ کی چیزیں ٹھیک نہیں آتیں۔ میں اپنے ساتھ خوشبو ضرور لاؤں گا۔ آنحضرت صلی اللہ علیہ وسلم نے حضرت علی رضی اللہ عنہ سے خوشبو منگوائی تھی۔ مگر عورت کو خوشبو لگا کر راستہ چلنا یا سفر کرنا منع ہے اس لئے وہاں سفر کے دن سے استعمال نہ کی جائے۔ میں عرصہ سے لڑکی والوں کے یہاں نکاح کی دعوت کا کھانا نہیں کھاتا وہ ثابت بھی نہیں۔ اور ریا کے سبب واجب الترتیب بھی ہے اگر آپ دعوت عام کریں گے تو میں شرکت سے معذور ہوں۔ البتہ دور کی برات کو عرفا کھانا کھلایا جاسکتا ہے مگر صرف بارات کو اور صرف معمول کا کھانا بلا تکلف۔

ورنہ اصل یہ ہے کہ لڑکے والوں کو دلہن کی بستی میں جا کر خواہ سرائے میں خواہ کسی دوست کے یہاں خواہ کہیں اور ٹھہرنا اور کھانا چاہئے۔ اس کے بعد صرف نکاح کے لئے دلہن کے گھر یا قریب کی مسجد میں آنا چاہئے۔ حسب ارشاد نبوی نکاح مسجد میں ہوا اور کسی نماز کے بعد تو زیادہ بہتر ہے۔ قاضی اور وکیل نکاح حسب عمل نبوی خود آپ ہوں ورنہ پھر آپ ہی کسی کا انتخاب کریں۔ نکاح کے لئے صرف چھوہارے لاؤں گا۔ چینی کا لانا غیر معقول ہے اور غیر منقول بھی۔ سنہرا سہرانہ دو لہا پہنے گا نہ دو لہن۔ پھولوں کے ہار میں کوئی مضائقہ نہیں۔ اس میں رازیہ ہے کہ مسلمان ایک قوم ہے ہندو عیسائی سے الگ۔

پس ان کے قومی کام بھی سب الگ خود مسلمانوں کے طریقہ سے ہونے چاہئیں اور سنہرا سہرا ہندوؤں کا طریقہ ہے مسلمانوں کا نہیں۔ کالی نہیں

گائی جائے گی۔ دولہا دوا رہ نہیں لگے گا۔ دولہا کا جوتا نہیں چڑایا جائے گا۔ دولہا یا سمدھی کے سامنے تھال نہیں لگایا جائے گا۔ آرمی مصحف کی رقم نہ ہوگی۔ سلام کرائی کی رقم نہیں ہوگی۔ اور نہ وہ رقم ہی میں میرا لڑکا چھوئے گا۔ اسی طرح دلہن کے ساتھ آنکھت کے نام سے چوکرٹ چاول چلتے ہیں وہ بھی ہمیں نہیں چاہئیں۔

یہ دراصل ہندوؤں کی رقم گونا گونا کی یادگار ہے جس میں وہ گون اور بورے بھر کر اناج دے کر لڑکی کو عمر بھر کے لئے رخصت کرتے ہیں۔ جہیز باپ کا تبرع محض ہے نہ فرض نہ سنت مؤکدہ۔ بہر حال جہیز کچھ بھی نہ ہوگا تو مطلق شکایت نہ ہوگی۔ اور اگر ہوگا تو وہ سامان پہلی رخصتی میں نہ دیا جائے گا اور جب دیا جائے تو بالکل مخفی بکس میں بند کر کے نمائش کر کے نہیں بلکہ تنہائی میں میرے لڑکے کو سپرد کیا جائے اس کی فہرست دلہن کے پاس رہے وہی اس کی مالک رہیں گی۔ وہ انھیں کے گھر میں استعمال ہوگا۔ میں اس کو ہرگز استعمال نہ کروں گا۔ چوتھی چالے کی رسم مشرکوں کی ہے لڑکی کی رخصتی ہی اکثر خاندانوں میں رنجش کا سبب بنتی ہے۔ اس کے متعلق میرے نزدیک اسلامی تعلیم یہ ہے کہ پہلی بار کنواری منکوحہ کے ساتھ مرد شش دن مسلسل رہے اور بیوہ سے نکاح میں تین دن مسلسل رہے اور مرد ہی کے گھر رہے اس کے بعد مناسب یہ ہے کہ اس بارہ میں طرفین کے سرپرست نہ بولیں۔ مرد نکاح کی مرضی پر اس کو رکھا جائے۔ کیونکہ لڑکی کو اسی کے ساتھ زندگی گزارنا ہے۔

مرد کی طبائع مختلف ہوتی ہیں۔ اگر وہ انسانیت والا ہے تو اپنے خسر اور خوش دامن کو رنجیدہ نہ ہونے دینگا۔ اور اگر وہ سخت دل خود غرض ہے تو وہ کسی کی ناخوشی کی پرواہ نہ کرے گا۔ اس میں طرفین کے سرپرست نہ بولیں اور لڑکی کے والدین صبر ہی سے کام لیں۔ اور اگر وہ ضد اور اصرار کریں تو

مردنا کج جو سنگدل ہو وہ بھی ضد کرنے لگتا ہے اس طرح جنگ چھڑ جاتی ہے۔ پہلی بار رخصتی پر وہاں سے چوتھی لینے کے لئے کسی کے آنیکی ضرورت نہیں میرا لڑکا خود جا کر پہنچا آئے گا۔ مگر آئندہ کے لئے اس کا لحاظ رکھے کہ معاملہ دُور کا ہے اس لئے جلد جلد بلائے اور بھیجنے میں نہ خود زیر بار ہو جائے اور نہ مجھے زیر بار کیجئے کوئی بیوہ کسی مرحلہ پر نہ ہوگا۔ دولہا کے ساتھ صرف دُعا آدمی ہوں گے تاکہ گواہوں کی کم سے کم شرعی تعداد دولہا والوں کی بھی ہو۔ سمدھیوں اور سمدھنوں کا باہم مذاق اور گالی کبھی نہ ہوگی۔ جاہلیت میں لڑکی کو حقیر سمجھتے تھے۔ لڑکی والوں کو گالی دینا۔ ان کو ذلیل سمجھنا بھی اسی کی منحوس یادگار ہے۔ رخصتی کے وقت آپ کے گھر سے اسٹیشن تک سواری کا انتخاب میں کروں گا خرچ میں دو لگا آپ اس میں دخل نہ دیں۔ البتہ آپ اس کے انتظام میں مدد کریں۔ زفاف کے بعد اگلی صبح کو میں ولیمہ کی دعوت کر رہا ہوں آپ ضرور آئیے ورنہ اپنے کسی لڑکے کو بھیج کر نمونہ کیجئے۔

(والسلام)

چند مشورے نوجوانوں کو | ملک اور قوم کی کچی عمر والے لوگ تو اپنے حالات خیالات اور عادات میں بھی پختہ ہیں اور اب کچھ ہی دن کے مہمان بھی ہیں۔ ان سے بظاہر کسی اصلاح کے قبول کرنے کی توقع نہیں۔ البتہ قوم کے نوجوانوں کے سامنے ذیل کے چند مشورے پیش کئے جاتے ہیں اور

۱۔ یہ اگر راہ پہ آجائیں تو پھر کیا کہنا

پھر انشاء اللہ قوم کی کایا چند ہی دنوں میں پلٹ جائے گی۔ یاد رکھو اللہ تعالیٰ بھی صرف اسی قوم کی حالت بدلتا ہے جسے خود کبھی اپنی خراب حالت بدلنے کا خیال ہو۔

ہو نہار قوموں نے اپنی قوم کو ابھارنے اور سدھارنے کے لئے ”دہ سالہ

پروگرام "پنج سالہ پروگرام" جاری کئے اور افراد قوم نے ان پر عمل کر کے اجتماعی عمل کر کے فوائد و برکات حاصل کئے۔ مسلمان کئی سو سال تک اللہ اور رسول صلی اللہ علیہ وسلم کے حکموں کی بنا پر اور اللہ کی رضا کے لئے اپنی قومی اُبھار اور سدھار کے نبوی پروگرام پر عمل کرتے رہے جس سے دنیا میں سر بلند خوشحال بھی رہے اور آخرت میں جنت الفردوس کے وارث بھی یقیناً بنیں گے۔ آج بھی اگر اللہ تعالیٰ کی خاطر یہ سب کام کئے جائیں تو کیا کہنا در نہ کم سے کم قومی ہیود کی خاطر صرف دس سال کیلئے ہر مسلم یہ ٹھکان لے کہ :-

(۱) اس کا نکاح مسجد میں ہو گا اگر دولہن والے کہیں گھر پر محفل نکاح کرنا بھی چاہیں گے تو فوراً انکار کر دے گا۔ تاکہ محفل نکاح میں فضول خرچی نہ ہونے پائے اور ساتھ ہی ساتھ مسجدوں کی حالت بھی سدھرتی رہے۔

(۲) وہ یا تو اپنی کمائی سے یا باپ سے لیکر چار پائی، بستر، کھانے پکانے کے ضروری برتن کا انتظام خود کرے گا۔ اور کسی حالت یہ سامان لڑکی والوں سے کبھی نہ لیگا تاکہ قوم کے افراد پر لڑکی بار نہ ہو کرے۔

(۳) وہ بارات لے جانے میں دو چار آدمی سے زیادہ نہ لیجائے گا۔ اور لڑکی والوں سے زیادہ ضیافت کا موقع نہ ہو گا۔ اور ان کو ذلیل کرنے یا زیر بار کرنے سے استرازا کریگا۔ اور اگر لڑکی والے زیادہ بارات کیلئے اصرار بھی کریں گے تو صاف انکار کر دے گا۔

(۴) وہ نکاح کر کے عورت کا قرض یعنی بہر ضرور ادا کرے گا اور بہر نہ ادا کر نیو اپنے دامن شرافت پر بڑا دھبہ سمجھے گا۔ بلکہ عورت اگر رحم کے باعث یا بیوقوفی کے سبب یا عالی ہمتی کی وجہ سے معاف بھی کر دے یا نہ کرنا چاہے تب بھی مرد اپنی عالی ظرفی کے سبب اور عورت پر رحم و شفقت کی بنا پر نہر کے روپے عورت کو ضرور

دے گا۔ تاکہ عورت مفلس نہ رہنے پائے۔

(۵) چونکہ اُسے ہر ضروری ادا کرنا ہے۔ اسلئے کہ نبوی مہر کم ہی تھا وہ نکاح کا مہر کم ہی بندھواے گا۔ اگر دولہن والے زیادہ مہر کہیں گے تو نکاح سے صاف انکار کر دینگا۔ صفائی معاملہ میں دنیاوی شرم کو حماقت سمجھے گا۔

(۶) وہ بموجب حدیث لڑکی کا چہرہ بے ایک نظر دیکھے یا دکھلائے نکاح نہ کرینگا (اور ہر والدین یہ طے کر لیں کہ لڑکے پر اس کے خلاف دباؤ نہ ڈالیں گے، عورت کو یہ حق نہیں ہے کہ وہ لڑکے کو دیکھے۔ البتہ وہ خبر سن کر اگر انکار کرے تو اس پر بھی دباؤ نہ ڈالیں گے۔)

(۷) اس کے نکاح میں بیس یا پچیس روپیہ سے زیادہ ہرگز خرچ نہ ہونے پائیں گے۔ اور وہ کم خرچ کرنے کیلئے والدین پر زور ڈالے گا اور اگر اس کے والدین زیادہ خرچ کرنا چاہیں گے تو انکار کر دے گا۔ کہ قوم میں فضول خرچی سے بچنے کی ایک راہ نکل آئے۔ اور اگر والدین ٹھان چکے ہوں کہ چاہے ہزار خرچ کریں گے تو وہ ان سے کہے گا کہ نکاح میں تو خرچ کیجئے وہی بیس یا پچیس اور بقیہ رقم سے میرے ہی نکاح کی یادگار میں آپ قوم میں کوئی صنعتی ادارہ کھول دیجئے۔ کسی کا قرض ادا کر دیجئے کسی کو کوئی دکان کھلوا دیجئے۔

(۸) چونکہ مسلمان ایک مستقل قوم ہے۔ ہندو نصرانی سے الگ اسلئے اس کے نکاح میں کوئی غیر اسلامی رسم نہ ہونے پائے گی۔

(۹) وہ نکاح سے نئی زندگی شروع ہوتے ہی کفایت شعاری کی زندگی بسر کرینگا۔ موٹا کھائے گا، موٹا پہنے گا۔ محنت کا عادی بنے گا۔ گھر کے کام خود اور اس کی بیوی کر لیا کریں گے۔ چائے۔ سگریٹ، پان، سیلٹا، تفریح کو نہ ہر کی طرح مضرت سمجھیں گے۔ اور بچہ کی پیدائشی، عقیقہ، خستہ، کن چھیدن، موت کسی

موقع پر بیس روپے سے زیادہ خرچ کر نیو خدائی گناہ کے ساتھ قومی مجرم جانے گا۔
 کیا مسلمان باہمت نوجوانوں سے دس سال تک کے لئے
 اس قومی اور اصلاحی پروگرام پر عمل کرنا ممکن نہیں۔



اد پر پندرہ میں شادی کے اخراجات کے لئے بیس پچیس روپے کی مقدار
 تصنیف کتاب کے وقت تو کجا ہو سکتی تھی اب تو یہ رقم ایک آدمی کے دو وقت
 کھانے کیلئے بھی شاید کافی نہ ہو۔ ۱۲ ردی غفر

بِسْمِ اللّٰهِ الرَّحْمٰنِ الرَّحِیْمِ رِسَالَةُ وِبَالِ الْمَعَاصِیِ ۚ چہل حدیث

ذیل میں حضور اقدس صلی اللہ علیہ وسلم کی احادیث سے ایسی چالیس حدیثیں (بجائے کسر) نقل کی جاتی ہیں جن میں بعض گناہوں کی دنیوی سزاؤں کی اور بعض میں خدا کی رحمت سے دُوری اور خردمی کی اطلاع دی گئی ہے۔

اللہ تعالیٰ سے دُعا ہے کہ مسلمان اس کو پڑھیں سمجھیں اور اس کے مطابق عمل کریں اور اپنی بر عملیوں کو ترک کر کے ان سے توبہ کر لیں۔

بَنَّا لَا تَزِغْ قُلُوبَنَا بِالْعَدَا اِذْ هَذَا يَتَنَاط

(الف) بعض گناہ اور اُن کا وِبال (پندرہ احادیث)

حضرت سید عالم رحمت مجسم احمد مجتبیٰ محمد مصطفیٰ صلی اللہ علیہ وآلہ واصحابہ وسلم نے فرمایا کہ:

(۱) جو قوم زکوٰۃ نہ دیگی اللہ تعالیٰ اُسے "قحط اور کم پیداواری" میں مبتلا کرے گا۔

(شفا رالاقسام ص ۸ ج ۲)

(۲) جس سودے میں جھوٹی قسم کھائی جائیگی تو وہ سودا تو چل جائیگا مگر پھر

(شفا رالاقسام ص ۹ ج ۲)

(۳) اپنے بڑوں کی عزت اور ادب کرو تو تمہاری اولاد بھی تمہارا ادب

(ص ۹۴)

(۴) تم دوسروں کی عورتوں سے دامن پاک رکھو تو تمہارے گھر کی عورتیں

(ص ۹۴)

(۵) جو مسلمانوں سے غلہ کو گراں فروشی کی نیت سے روکے گا اللہ تعالیٰ

- ۱) اُس پر "جذام اور افلاس" مسلط کریگا۔ (شفا رالاقسام ص ۱۱۶)
- ۲) جو کسی ظالم کا ساتھ دیگا تو وہی ظالم اُس پر مسلط کر دیا جائیگا۔ (ص ۱۱۷)
- ۳) زنا کاری سے "افلاس" پھیلتا ہے۔ (ص ۱۲۳)
- ۴) جب لوگ ظالم کو دیکھیں اور اس کو ظلم سے نہ روکیں تو جلدی ہی اللہ تعالیٰ اُن پر عام عذاب نازل کرے گا۔ (ص ۱۲۶)
- ۵) گناہ اختیار کرنے سے رزق سے محرومی ہونے لگتی ہے (مسند احمد جزء الاعمال)
- ۶) علم دالے مسلمان اگر بے علم مسلمانوں کو تبلیغ نہ کریں گے تو میں اُن کو دنیا میں خدا تعالیٰ سے عذاب دلوادوں گا۔
- ۷) جب کسی قوم میں بے حیائی کے کام کھلم کھلا ہونے لگیں تو وہ طاعون میں اور ایسی بیماریوں میں گرفتار ہوگی جو اُن کے بڑوں میں کبھی نہیں ہوئی ہوں گی۔ (ابن ماجہ جزء الاعمال)
- ۸) جب کوئی قوم ہمیشگی کرنے لگے گی تو اللہ تعالیٰ غیر قوم کے دشمن کو مسلط کر لیگا جو اُن سے مال جبراً لے گا۔ (ابن ماجہ)
- ۹) جب کوئی قوم ناپ تول میں کمی کرے گی تو قحط، تنگی اور ظالم حاکموں کے مصیبت میں مبتلا ہوگی۔ (ابن ماجہ)
- ۱۰) جب لوگ بیباکی سے زنا کریں۔ کثرت سے شراب پیئیں۔ باجے کا جے کا رواج زیادہ کریں تو خدا کو غیرت آتی ہے اور وہ زمین کو حکم دیتا ہے کہ ان کو جھنجھوڑ دے (زلزلے آتے ہیں) (ابن ابی الدنیا جزء الاعمال)
- ۱۱) جب اللہ تعالیٰ بندوں سے گناہوں کا بدلہ لینا چاہتے ہیں تو بچے بکثرت ہوتے ہوتے عورتیں بانجھ ہونے لگتی ہیں۔ (ابن ابی الدنیا جزء الاعمال)

(ب) بعض گناہ اور ان پر رحمت حق محرومی (۲۵ احادیث و اعمال)

- حضرت سرور عالم رحمت مجسم احمد مجتبیٰ محمد مصطفیٰ صلی اللہ علیہ وسلم نے فرمایا کہ :-
- (۱۳) لعنت ہے اُس عورت پر جو گونا گودے یا گودا دے اور اس پر جو دھوکا دینے کیلئے دوسروں کے بال ہلا کر اپنے بال لبے کرے یا کرے۔
- (۱۴) لعنت ہے اس پر جو کسی جاندار کی تصویر بنائے۔ (شفا الارقسام ۹)
- (۱۸) لعنت ہے سود لینے والے پر، سود دینے والے پر، اس کے گواہ پر، اس کے لکھنے والے پر،
- (۱۹) لعنت ہے عورت کو دوسرے کے لئے صلاہ کرنے والے پر اور اُس پر جس کیلئے ایسا کیا جبکہ نکاح میں اس کی شرط کی جائے۔
- (۲۰) لعنت ہے شراب پینے والے پر، پلانے والے پر، بنانے اور بچڑانے والے پر۔ بنوانے والے پر، بیچنے والے پر، خریدنے والے پر، اس کا دام کھانے والے پر، اُسے لانے والے پر، اور اُس پر جس کے لئے لائی گئی۔
- (۲۱) لعنت ہے اُس مرد پر جو عورت کے مشابہ بننا چاہے اور اس عورت پر جو مرد بننا چاہے۔
- (۲۲) لعنت ہے اُس پر جو غیر اللہ کے نام پر ذبح کرے۔
- (۲۳) لعنت ہے اُس پر جو قوم لوط کا سا عمل کرے۔
- (۲۴) لعنت ہے اُس پر جو کسی جانور سے بد فعلی کرے۔
- (۲۵) لعنت ہے اُس پر جو عورت کے پیچھے کے مقام سے صحبت کرے۔
- (۲۶) لعنت ہے اُس پر جو کسی جانور کے چہرے پر داغ لگائے۔
- (۲۷) لعنت ہے اُس پر جو کسی مسلمان کی شافہ بکری یا اسکو نقصان پہنچائے۔

(۲۸) لعنت ہے اُس عورت پر جو قبروں پر جائے اور اُن لوگوں پر جو قبروں پر سجدہ کریں۔

(۲۹) لعنت ہے اُس پر جو کسی عورت کو اُس کے شوہر سے یا کسی غلام کو اس کے آقا سے توڑنا اور بہرہ کا کرچھڑانا چاہے۔

(۳۰) لعنت ہے اُس پر جو اپنے باپ کو چھوڑ کر کسی اور سے اپنا نسب جوڑے۔

(۳۱) لعنت ہے اُس پر جو ثروت دے جو ثروت لے یا جو بیچ میں پڑے۔

(۳۲) لعنت ہے اُس پر جو اپنے والد پر لعنت کرے۔

(۳۳) لعنت ہے اُس پر جو صحابہ رضی اللہ عنہم کو برا کہے۔

(۳۴) لعنت ہے اُس پر جو تنگی کے زمانہ میں زیادہ گراں بیچنے کے انتظاریں غلہ روک لے۔

(۳۵) لعنت کرتے ہیں فرشتے اُس عورت پر جو اپنے شوہر سے خفا ہو کر رات بھر اُس سے الگ رہے۔

(۳۶) لعنت کرتے ہیں فرشتے اُس مسلمان پر جو اپنے مسلمان بھائی کی طوف لوہے سے اشارہ کرے۔

(۳۷) لعنت کرتا ہے اللہ تعالیٰ اُس شخص پر جو ملک میں فساد مچا شورش پھیلائے۔

(۳۸) لعنت کرتا ہے اللہ تعالیٰ اُس پر جو (بلا وجہ شرعی) رشتہ ناطہ توڑے۔

(۳۹) لعنت کرتا ہے اللہ تعالیٰ اُس پر جو ایماندار بے گناہ اور بے خیر عورتوں کو زنا کی تہمت لگائے۔

(۴۰) لعنت کرتا ہے اللہ تعالیٰ اُس پر جو مسلمانوں کے مقابلے میں کافروں کو صحیح طریقہ پر سمجھے۔

معمولات نبوی

حصہ چہارم

موت کے متعلق پہلی حدیث

مقدمہ الحمد للہ وصلی اللہ علی سیدنا و مولانا محمد و علی آلہ و اصحابہ و ازواجہ و اتباعہ و بارک وسلم۔ اس مختصر رسالہ میں فرزندِ انِ عزیز مولوی محمد عبدالرحمن جامی (مظاہری) سلمہ اور مولوی حافظ عبدالقدوس رومی (مظاہری) سلمہ نے موت سے متعلق پچاس احادیث مع حوالہ اور آداب و احکام حسب ذیل فصلوں پر جمع و مرتب کر دی ہیں۔

فصل اول مرض و عیادت - فصل دوم متفرق انتظامات و غسل -
فصل سوم کفن، نماز جنازہ - فصل چہارم قبر، دفن، تلقین -
فصل پنجم ایصالِ ثواب و تعزیت۔

اب مسلمان بھائیوں سے درخواست ہے کہ جب کہیں کسی کی موت کفن، دفن، میں شرکت ہو تو کوئی صاحبِ ہمت دیندار اس رسالہ کو (کل یا جُزء) پڑھ کر حاضرین کو سنا دیں۔ یہ طریقہ سنون بھی ہے اور تبلیغ کا بے نہایت ثواب حاصل کریں۔ اور اس کا ثواب بھی اُس مُردے کو پہنچا دیں۔

سُنے والوں سے درخواست ہے کہ پھر وہ بھی ہمت کر کے اللہ تعالیٰ کو خوش کرنے کے لئے کل غیر اسلامی اور خلاف سنت طریقے ایک ایک کر کے کم کرتے کرتے چھوڑ دیں۔

انشاء اللہ تعالیٰ ہی عرصہ میں تمام غیر اسلامی طریقے چھوٹ جائیں گے۔

اے اللہ! ہم کو اپنے حبیب صلی اللہ علیہ وسلم کے نقش قدم پر چلنے
کا ذوق و شوق دے اور غیر اسلامی اور خلاف رسول صلی اللہ علیہ وسلم راہوں
اور طریقوں سے جو زیادہ خرچ کا اور قومی تباہی کا سبب بھی ہیں۔ ہم سب کو
دلی نفع دلا۔ (امین)

(احقر محمد سراج الحق غفرلہ)



فصل دُلّ

مرض۔ عیادت۔ جان کنی

حضور پر نور صلی اللہ علیہ وسلم نے فرمایا کہ ایک مسلمان جب بیمار پڑتا ہے اور اُسے بیماری لگ بھی جاتی ہے کہ وہ اُسی میں مَر جاتا ہے تو یہ مرض اس کے پچھلے گناہوں کا کفارہ بن جاتا ہے۔ لیکن اگر وہ اس مرض سے اچھا ہو جاتا ہے تو وہ مرض اُس کے پچھلے گناہوں کا کفارہ اور اُس کے مستقبل کے لئے نصیحت کرنے والا بن جاتا ہے لیکن منافق (اور اسی طرح کافر) جب بیمار پڑتا ہے تو اگر وہ اچھا ہو جاتا ہے تو اس کی مثال ایک اونٹ کی سی ہے جسے اُس کے مالکوں نے پہلے باندھ دیا ہو پھر چھوڑ دیا ہو۔ مگر اُس جانور کی سمجھ میں یہ نہ آئے کہ اُنھوں نے اُسے کیوں باندھا تھا اور اب کیوں چھوڑ دیا (جمع الفوائد)۔

آنحضرت صلی اللہ علیہ وسلم نے فرمایا۔ جب مسلمان بندہ بیمار پڑتا ہے یا سفر کرتا ہے تو اس کے نامہ اعمال میں وہ تمام اعمال اور ادرار و باوجود ناذ کے بھی لکھ لئے جاتے ہیں جن کو وہ قیام یا صحت کے زمانہ میں کیا کرتا تھا۔ (جمع الفوائد)

حضور صلی اللہ علیہ وسلم کا ارشاد گرامی ہے کہ شہید یا پانچ ہیں جو طاعون میں مرا ہو۔ جو پیٹ کی بیماری میں مرا ہو۔ جو پانی میں ڈوب کر مرا ہو۔ جو مکان وغیرہ سے دب کر مرا ہو۔ جسے اللہ کے کام میں جان دی ہو۔ (جمع الفوائد)

حدیث میں ہے جب کوئی مسلمان دوسرے مسلمان کی عیادت اور بیمار پر مسمیٰ کرتا ہے تو وہ اگر سات باریوں کہے "اَسْأَلُ اللہَ الْعَظِیْمَ۔ رَبَّ الْعَرِاشِ الْعَظِیْمِ اَنْ یَّشْفِیْکَ" تو اُسے شفا ہو جاتی ہے ہاں اگر اسکی موت ہی آئی ہو تو دوسری بات ہے۔ (جمع الفوائد)

ابن عباس رضی اللہ عنہ فرماتے ہیں کہ سنت رسول صلی اللہ علیہ وسلم یہ ہے کہ عیادت کو آنے والا تقویٰ دیر بیٹھے اور مریض کے پاس چنچے چلائے نہیں جب خود آنحضرت صلی اللہ علیہ وسلم کی عیادت کو لوگ آئے اور زور زور سے بولنے اور اختلاف کرنے لگے تو آپ نے فرمایا کہ میرے پاس اس اٹھ جاؤ۔ (جمع الفوائد) حضور صلی اللہ علیہ وسلم کا ارشاد ہے کہ کسی بیمار کی پوری بیماری پوری یہ ہے کہ جب اس کے پاس جاؤ تو اس کے ماتھے پر اپنا ہاتھ رکھو اور پوچھو ”کہو کیسے ہو؟“ (جمع الفوائد)

حضرت صلی اللہ علیہ وسلم نے فرمایا: مریض سے اپنے لئے دعا کراؤ کیونکہ اس کی دعا فرشتوں کی دعا کی طرح ہے۔ (جمع الفوائد) آنحضرت صلی اللہ علیہ وسلم نے فرمایا جب کسی بیمار کو دیکھو اور تہہ را دل اس بیماری سے بچنا چاہے تو دل (میں یوں) کہا کرو ”الحمد لله الذي عافاني مما ابتلاه به وفضلني على كثير ممن خلق تفضيلاً“ (ترجمہ) اللہ کی تعریف اور اس کا احسان ہے کہ اس نے مجھے بچائے رکھا اس مرض سے جس میں اس نے تجھے مبتلا کیا ہے۔ اور یہ بھی اس کا احسان ہے کہ اس نے اپنی اکثر مخلوق سے تجھے برتری دی۔

احکام و آداب (۱) مسلمان کو سمجھنا چاہئے کہ بیماری سے جسمانی دکھ تو ضرور ہے مگر روحانی اور اخروی بڑا فائدہ بھی ہے۔ نیز بیماری کو موت کا پیش خیمہ سمجھ کر اپنی موت کو یاد رکھنے کی کوشش کرے (۲) عیادت کو جائے تو مریض کی دلہی اور ہمدردی کی باتیں کرے اور دل سے وہ دعا خدا سے کرے جو حدیث ۴ میں ہے۔ ترجمہ یہ ہے ”کہ میں عظمت والے اللہ سے جو عیش عظیم کا مالک ہے یہ درخواست کرتا ہوں کہ وہ تجھے شفا دے“ اگر

مشیتِ خدا ہی اس کے خلاف نہ ہوئی تو اللہ تعالیٰ مریض کو اس سچی خیر خواہی اور دلی سفارش کی بدولت اچھا کر دے گا۔ (۳) مریض کے پاس دیر تک نہ بیٹھے اور اس کے سامنے اپنے یا خاندان کے یا دنیا بھر کے قصے قصیے نہ لے بیٹھے۔ پس یہ رواج کہ مریضوں کے پاس عورتیں عیادت کو آتی ہیں۔ اور دیر تک بیٹھتی ہیں کہ۔۔۔ بیمار داروں کو شرما حضور ہی میں اُن کے ناشتہ پانی کا بارالگ اٹھانا پڑتا ہے۔ اُسے کا کرایہ الگ دینا پڑتا ہے سراسر ظلم اور خلافِ عقل و سنت ہے۔ پھر عیادت تو بالائے طاق رہتی ہے۔ دنیا بھر کے بکھیڑے چھیڑے وقت ضائع کرتی ہیں یہ چیز قابلِ ترک ہے۔ بہتر تو یہ ہے کہ عورتوں کا عیادت کو جانا بند کیا جائے اور اگر جائیں تو اس شرط سے کہ دونوں طرف کا کرایہ خود جانے والی ادا کریں اور تھوڑی دیر بیٹھیں پھر جلد واپس ہوں۔ ناشتہ پانی کا موقع ہی نہ دیں۔

(۴) عیادت کے آداب یہ بھی ہیں کہ صاف کپڑے پہن کر عیادت کو جائے خندہ پیشانی سے گفتگو کرے۔ مریض کے سر کی طرف نہ بیٹھے سامنے بیٹھے۔

(۵) داہنا ہاتھ اُس کی پیشانی، سر یا ہاتھ پر رکھ کر حال پوچھے۔

(۶) اُس کی خوشی اور فائزہ کی باتیں کرے۔ اس کو زیادتی عمر اور جلدِ صحتیابی کا مشورہ دے۔

(۷) خدا کی رحمت کا۔ بیماری کے کفارہ گناہ بن جانے کا جنت کا ذکر کرے۔

(۸) عیادت ایک روز نافع دیکھ کر سے پہلی بار عیادت مسنون ہے اس کے بعد نفل۔

(۹) آشوب چشم، پھنسی پھوڑے، ڈاڑھ کے درد اور خارش کے مریضوں کی عیادت نہ کی جائے۔ (جمع الفوائد و زین العلم منہ جمہ مولانا عاشق الہی میرٹھی رح) البتہ اگر آنکھ میں کوئی اور تکلیف ہو تو عیادت کی جاسکتی ہے چنانچہ خود رسول

مقبول صلی اللہ علیہ وسلم نے حضرت زید بن ارقم رضی اللہ عنہ کی آنکھوں میں درد ہونے پر ان کی عیادت فرمائی ہے۔

(۱۰) مسلمان کی کوئی رات ایسی نہ گزرنی چاہئے کہ اُس کا وصیت نامہ لکھا تیار نہ ہو موت کو یاد کرنے کا ایک طریقہ یہ بھی ہے۔

نزع حضور صلی اللہ علیہ وسلم نے فرمایا۔ مرنے والوں کو لا الہ الا اللہ کی تلقین کیا کرو۔ (جمع الفوائد)

نیز فرمایا۔ مرنے والوں کے سامنے سورہ یاسین پڑھا کرو۔ (جمع الفوائد)

نیز فرمایا نیک مسلمان مرتا ہے تو اُس کے ماتھے پر پسینہ ہوتا ہے۔ (جمع الفوائد)

فرمایا۔ جس کی آخری گفت کو لا الہ الا اللہ ہوگی تو اُس سے جنت ملے گی۔ -

حدیث میں ہے جب آنکھیں اُپر کو اٹھ جائیں۔ سانس اُکھڑ کر جلدی جلدی چلنے لگے۔ اور رو گئے کھڑے ہو جائیں اور ہاتھ پاؤں کی انگلیاں اینٹھنے لگیں تو وہ وقت موت کا ہے۔ (جمع الفوائد)

ایک طویل حدیث میں ہے کہ آپ صلی اللہ علیہ وسلم نے فرمایا۔ نیک مردہ کی روح جب نکلنے لگتی ہے اُس وقت پہلے تو کچھ خوش رُوح فرشتے جنت کا کفن خوشبو لیکر آتے اور مریض سے حد نظر کے فاصلہ پر بیٹھتے ہیں کہ اتنے میں ملک الموت علیہ السلام آتے ہیں اور اس کے سر ہانے نرمی اور دلجوئی سے روح کو اللہ کی طرف بلا تے ہیں روح خوشی سے فوراً نکل کر اُن کے ہاتھ میں آتی ہے۔ اب وہ دُور والے فرشتے لپک کر اُن سے وہ روح لیتے اور عمدہ خوشبودار کفن میں رکھ کر آسمان میں لے جاتے ہیں۔ ہر جگہ کے فرشتے کہتے ہیں۔ ”آبا کیسی اچھی روح ہے یہ کون ہے؟“ وہ کہتے ہیں۔ ”یہ فلاں بن فلاں ہے“ اور اُس کی تعریف کرتے ہیں۔ پھر ہر جگہ کے فرشتے ساتھ ہوتے ہوئے

اُسے ساتویں آسمان پر خدا کے حضور لے جاتے ہیں اللہ تعالیٰ فرماتے ہیں: میرے اس بندہ کو علیین میں رکھو اور اسے پھر زمین میں لیجاؤ تو وہ روح کو عالم قبر میں جسم برزخی میں داخل کرنے کے لئے، واپس لاتے ہیں۔ لیکن بُرے آدمی کے لئے سیاہ فام فرشتے کبل لے کر آتے ہیں، روح مشکل سے نکلتی ہے۔ اس میں بدلہ بہت ہوتی ہے۔ ہر جگہ کے فرشتے اُسے بُرا کہتے ہیں۔ آسمانوں کا دروازہ۔ اُس کیلئے نہیں کھولا جاتا۔ اللہ تعالیٰ کا حکم ہوتا ہے کہ اس کو تعین میں رکھو اور وہ پھینک دی جاتی ہے تو عالم قبر میں جسم برزخی سے ملنے کے لئے، وہ۔۔۔ واپس لائی جاتی ہے۔ (جمع الفوائد)

آداب احکام (۱) جب کوئی مرنے لگے تو اُس کو قبلہ رخ لٹا دیا تو اُس کے پاؤں قبلہ کی طرف کر کے چپٹ لٹا دو کہ سر ذرا اونچا رہے اور یا اُتر دکھن لٹا کر دایہ کی طرف کر دو۔ (جوہرہ)

(۲) اُس کے کٹے والے ذرا آواز سے کلمہ پڑھنے لگیں کہ وہ بھی پڑھنے لگے۔ (جوہرہ)

(۳) اُس سے کلمہ پڑھنے کو نہ کہا جائے ایسا نہ ہو کہ اس سخت وقت کی تکلیف میں وہ انکار کر دے اس وقت عقل ٹھکانے نہیں رہتی۔ (جوہرہ)

(۴) جب وہ ایک بار کلمہ پڑھ دے تو چپ ہو جاؤ۔ ہاں اگر وہ پھر دنیاوی گفتگو کرے تو پھر سب لوگ کلمہ پڑھنے لگو۔ غرض مطلب یہ ہے کہ اُس کی سب سے آخری بات کلمہ ہو۔ (جوہرہ)

(۵) مرنے کی چند علامات یہ ہیں۔ آنکھیں کھٹی کھٹی ہوں۔ ٹانگیں سی بندھی ہو۔ غرغره لگ جائے۔ جبڑے پھیل کر، سچکی آئے۔ بدن سرد پڑنے لگے۔ نتھنوں سے سانس کا آنا بند ہو۔ (جوہرہ)

(۶) مرتے وقت کوئی عیب دیکھو یا خدا نخواستہ بڑا کلمہ یہاں تک کہ کفر کا کلمہ بھی اُس کے منہ سے سُنو تو اس کا چہرہ چاند نہ کرو۔ اور یاد رکھو کہ اُس کو یہ سب معاف ہے اُس کی عقل اس وقت درست نہیں رہتی۔ (البحر الرائق)

(۷) مرنے کے بعد اُس کے رشتہ دار یا غییر آواز سے ہرگز ہرگز نہ روئیں۔ بیان (بین) ہرگز نہ کریں۔ صرف آنسو بہائیں اور ”اِنَّا لِلّٰہ“ پڑھیں (مشکوٰۃ)

(۸) پھر فوراً اُس کے دونوں ہاتھ پھیلا کر پہلو میں رکھ دو۔ سینہ پر نیت باندھنے کی طرح ہرگز نہ رکھو۔ اُس کا منہ بند کر دو اور ایک دُجّی لے کر اُس کی ٹھوڑی کے نیچے سے لیجا کر سر پر گرہ دیدو اُس کی آنکھیں سہلا کر بند کر دو۔ اُس کے دونوں پاؤں پھیلا کر دونوں اٹکوٹھے ہلا کر باندھ دو اور کپڑے اُتار کر اُس کو چادر اُڑھا دو۔ (عالمگیری)

(۹) پھر اُس کے نہلائے، کفنائے، اور دفنائے کا کے انتظامات میں جلدی کرو۔ (نور الایضاح)

یاد رکھو کسی کے آنے کے انتظار میں دیر کرنا مناسب نہیں۔ بلا کسی سخت مجبوری کے اس کی لاش کو دوسرے شہر میں نہ لے جانا چاہئے۔ البتہ دوسری بستی میں جس کا فاصلہ دو میل سے زائد نہ ہو لیجانا جائز ہے۔ (نور الایضاح)

(۱۰) مُردہ کے پاس عود، لوبان وغیرہ سُلگا دینا چاہئے۔ (بحر الرائق)


(۱۱) ناپاک مُرد یا عورت جسے نہلانے کی حاجت ہو مُردہ کے پاس نہ رہے۔

(۱۲) جب تک مُردہ کو نہلایا نہ جائے اُس وقت تک اس کے پاس

قرآن نہ پڑھنا چاہئے۔ ہاں اُس سے دُور دوسرے حصّہ مکان میں قرآن پڑھنا جائز ہے۔

(۱۳) جو لوگ جمع ہوتے جائیں اُن کو مُردہ کی ہمدردی میں لازم ہے کہ

وہ بجائے دنیوی تذکروں کے کلمہ، درود، استغفار، یا سبحان اللہ والحمد للہ
 اللہ اکبر یا قرآن کی کم و بیش تلاوت کرتے رہیں۔ اور خدا سے دعا کریں کہ
 ہمارے اس پڑھنے کا ثواب اس مردہ کو پہنچا دے۔
 آنکھیں بند کرتے وقت آنکھیں بند کرنے والا یہ دعا پڑھے ۔ ۔ ۔
 بسم اللہ و علی ملۃ رسول اللہ صلی اللہ علیہ وسلم
 اللہم ینسی علیہ و ینمل علیہ ما بعثک و أسعدک بقاءک
 واجعل ما خرج الیہ خیراً مما خرج عنہ۔



فصل دوم متفرق انتظامات و غسل

ضروری انتظامات | موت ہو جانے پر فوراً حسب ذیل متفرق انتظامات کرو۔

(۱) مردے کی لمبائی کے برابر قبر کھدوانے کا جلد انتظام کرو۔ (۲) کفن کے کپڑوں کا جلد انتظام کرو۔ مرد کیلئے چودہ گز عورت کے لئے چوبیس گز تفصیل آگے آتی ہے (۳) کفن سینے والے ابلوؤ۔۔۔ (۴) حسب ذیل چیزیں بازار سے خریدو۔

لوبان، روئی، خطمی اور ملتانی مٹی، کافور، عطر ایک شیشی۔

تنبیہ:- (۱) گھر لوٹنا منگنا بیکار اور فضول خرچی ہے گھر کے گھرے بالٹی اور لوٹے کام میں آسکتے ہیں۔ ہاں اگر گھرے لوٹے کسی کے یہاں نہ ہوں تو گھرے اور لوٹے مٹی کے منگالے۔

(۲) تختہ اگر گھر میں ہو تو غسل کے لئے دہی کافی ہے۔

(۳) نقش کیلئے تابوت یا گوارے کی ضرورت بھی گھر کی ہلکی چارپائی سے پوری ہو سکتی ہے۔ تختہ اور چارپائی بھی گھر میں نہ ہو تو البتہ اسکا انتظام بھی کرو۔

(۴) عطر مرد کے لئے بے رنگ ہو اور عورت کے لئے بے خوشبو۔

(۵) کیوڑہ گلاب یا پھولوں کا ہار قبر کیلئے منگنا فضول خرچی بھی ہے طریقہ رسول صلی اللہ علیہ وسلم کے خلاف اور زائد بھی ہے۔

غسل:- حدیث:- حضرت آدم علیہ السلام کو فرشتوں نے پانی اور سیر (کی پتی) کے پانی سے غسل دیا۔ اور ان کو کفن دیا اور ان کی (قبر میں) لحد بنائی اور ان کو دفن کیا۔ اور فرشتوں نے کہا۔ اے آدم علیہ السلام کے بیٹو!

مردوں کے بارے میں تمہارا یہ طریقہ ہے“ (جمع الفوائد)
 حدیث میں ہے کہ حضور ﷺ نے اپنی بیٹی زینب رضی اللہ عنہا
 کے غسل کے لئے حکم دیا کہ تین بار یا پانچ بار نہلاؤ اور پانچویں (آخری) بار کافور
 کا پانی ڈالو۔ (جمع الفوائد)

حدیث میں وارد ہے کہ حضور صلی اللہ علیہ وسلم نے فرمایا کہ جو شخص مُردے
 کو نہلائے اور اس کے عیب کو ظاہر نہ ہونے دے تو اللہ تعالیٰ اس کے
 چالیس چھوٹے گناہ معاف کر دیگا۔ (جمع الفوائد)

احکام و آداب (۱) میت کو غسل دینا فرض کفایہ ہے۔ ایک مرد غسل دیکے
 اُس سب پر سے فرض اتر جائیگا۔ اور کوئی نہ دے تو سب
 گنہگار ہوں گے۔ (عالمگیری)

(۲) غسل دینے کے لئے گھر کے لوگ ہوں تو مسنون ہے ورنہ ایسا آدمی
 بلایا جائے جو غسل دینے کے مسنون طریقہ سے واقف ہو۔ (شامی)
 (۳) پانچ قسم کے مردوں کو نہ نہلاؤ۔ مرتد، باغی، ڈاکو۔ ان تینوں کو
 ان کے اعمال سے نفرت ظاہر کرنے کے لئے۔ شہید کو اور اُس ضائع شدہ
 بچہ کو جس کے اعضا نہ بنے ہوں اُن کے احترام کی نیت سے (کبیری دُور مختار)
 (۴) مُردے کو نہلانا منحوس نہ سمجھو نہ اُس سے جھکنا اور نہ اُس سے ڈرو۔ یہ
 دن سب کو آنا ہے۔

(۵) حمل گرے اور اعضاء بن گئے ہوں پھر چاہے مُردہ پیدا ہوا ہو
 یا زندہ اُسے نہلاؤ۔ پانی سے نکالی ہوئی لاش کو نکالنے کے بعد بھی نہلاؤ۔

(۶) نہلانے کی جگہ نالی ہو تو بہتر ہے پانی بہہ جائے گا۔ کیچڑ اور گندگی
 (عالمگیری)

نہ ہوگی اور اگر نالی نہ ہو تو محض کچھ سے احتیاط کے لئے تختہ کے نیچے
اتر دھن لمبا گرہا کھود لو تو بہتر ہے ورنہ کوئی گناہ نہیں ہے۔
(۷) سیر کی پتیاں ہوں تو دو مٹھی ڈال کر ایک گھر پانی گرم کر لو۔ ورنہ بغیر
پتی کے ایک گھر اگر گرم پانی لے لو اور اس میں ٹھنڈا پانی ملا کر سہتا پانی ہلکا گرم
دو گھر سے بنا لو۔

(۸) اس کے علاوہ تین لوٹا پانی ٹھنڈا کا فوراً کر بھی کھلو۔ (نورالایضاح)
(۹) غسل کے لئے عموماً یہی ڈھائی تین گھر سے پانی کافی ہے زیادہ پانی
گرا نا فضول خرچی اور منہج ہے۔

(۱۰) اس کے بعد غسل کا تختہ اتر دھن بچھاؤ اور اسے کروٹ کھڑا کر کے
تین بار لو بان کی دھونی دے لو۔

(۱۱) مردے کو تختہ پر چیت لٹا دو اور اوپر کے بدن سے کمرے وغیرہ بھاڑ کر
یا گستر کر بدن سے اتار لو۔

(۱۲) نیچے کے بدن سے پا جامہ یا تہبند اس طرح اتار دو کہ پہلے رنگین
تہبند یا چادر ستر پر ڈال دو۔ (یہ تہبند سفید نہ ہو تو بہتر ہے سفید سے بے پردگی
ہوتی ہے) اور اس تہبند کے نیچے نیچے سے پا جامہ وغیرہ اتار دو۔

(۱۳) پھر آہستہ آہستہ اس کے پیٹ پر ہاتھ پھیر دو۔

(۱۴) بائیں ہاتھ میں کوئی کپڑا باندھ لو یا دستان پہن لو۔

(۱۵) مردہ کے بدن سے کوئی نجاست خارج ہو یا نہ ہو تہبند کے نیچے
نیچے تین یا پانچ ڈھیلوں سے مردہ کی شر مگاہ آگے اور پیچھے پونچھ پونچھ کر
ڈھیلے الگ کنارے رکھتے جاؤ۔ مردہ کی ران یا شر مگاہ کو نہ دیکھو۔ نہ ننگا ہاتھ
اس کے جسم میں لگاؤ۔ (۱۶) اس کے بعد پانی سے بھی اسی طرح بائیں ہاتھ

سے دستانہ پہنے پہنے طہارت دلا دو۔

(۱۷) اس کے بعد مُردے کو اس طرح وضو کراؤ کہ پہلے دونوں ہاتھ بار بارہ وضو پہنچوں (گٹوں) تک تین بار دھو دو۔ پھر اگر وہ ناپاک محتاج غسل مرا ہے تب تو فرض ہے (در نہ سنت ہے) کہ کپڑا یا روئی ترک کر کے اس کے ہونٹوں اور دانتوں اور ناک کے نکتھوں میں نرم حصّہ تک پانی پہنچا دو۔ پھر منہ اور ناک میں خشک روئی ٹھونس دو تاکہ پانی اندر نہ جاسکے۔ اس کے بعد تین بار اپنے ہاتھ میں پانی لے کر اس کے چہرہ پر ڈالو۔ اور وضو کی طرح ہاتھ سے اس کے سر کے بالوں سے لیکر ٹھوڑی تک اور ایک کان سے لے کر دوسرے کان تک پانی پہنچا دو۔ پھر دونوں ہاتھ کہنیوں تک تین بار دھلا دو۔ پھر ایک بار سر اور کان کا مسح کرا دو۔ پھر دونوں پاؤں تحّے تک تین بار دھو دو۔

(۱۸) وضو کے بعد گل خیر و یا خطمی یا صابن یا ملّتی میٹھی یا کالی میٹھی یا مین یا کھلی سے اس کے سر اور داڑھی کو خوب دھو دو تاکہ بالوں میں گندگی نہ رہ جائے۔ (۱۹) اس کے بعد مُردے کو بائیں کر دٹ لٹا دو اور پہلے داہنے بازو پر سے گرم پانی تین بار سر سے لیکر پیر تک ڈال کر بہا دو اتنا کہ تختہ سے ملے ہوئے بائیں پہلو تک پانی خوب پہنچ جائے۔

(۲۰) پھر اس کو داہنی کر دٹ لٹا دو اور اس کے بائیں پہلو پر سے پیر تک تین بار گرم پانی ڈال کر اس طرح بہا دو کہ تختہ سے ملے ہوئے داہنے پہلو تک پانی خوب پہنچ جائے۔

(۲۱) پھر مُردے کو سہارا دیکر بٹھاؤ اور اس کے پیٹ کو آہستہ آہستہ تلو اور دباؤ۔ اگر کچھ نجاست نکلے تو دوسرا دستانہ پہن کر اس کو پونچھ دو۔ خوب یاد رکھو اس نجاست کے نکلنے سے مُردے کے وضو یا غسل میں کوئی خرابی نہیں آتی۔

اس لئے اس کو دوبارہ وضو یا غسل نہ کراؤ۔

(۲۲) پھر اس کو ایک بار اور بائیں کر دٹ لٹا کر فوراً ٹھنڈا پانی سر سے پیر تک ڈال دو۔ یاد رکھو دوبار گرم پانی ڈال چکے اب ایک بار یہ ٹھنڈا پانی ڈالنے سے سنت پوری ہو جاتی ہے اس لئے کافور کا پانی داہنی کر دٹ لٹا کر بائیں پہلو پر سے بہانا ضروری نہیں۔ ہاں اگر پانچ بار نہلانا ہو تو خیر، لیکن اگر صرف ایک بار بھی سارے بدن کو خوب دھو دیا تو فرض ادا ہو گیا۔

(۲۳) مرد کو نہلانے والا کوئی مرد نہ ملے تو صرف اس کی بیوی اُسے نہلا سکتی ہے۔

(۲۴) اگر صرف اجنبی عورت ہو تو وہ مرد مردے کو صرف تیمم کرا دے غسل دے۔

(۲۵) عورت مر جائے اور نہلانے والی نہ ملے تو اُس کا شوہر اس کو ہرگز نہ نہلائے۔

(۲۶) مرد اپنی مردہ بیوی کا چہرہ اور عورت اپنے مردہ شوہر کا چہرہ دیکھ سکتے ہیں کپڑے کے اوپر سے ہاتھ بھی لگا سکتے ہیں۔

پس یہ جو مشہور ہے کہ مرنے پر میاں بیوی ایک دوسرے کے ایسے ناخرم ہو جاتے ہیں کہ ایک دوسرے کا چہرہ بھی نہ دیکھیں۔ صحیح نہیں۔

(۲۷) ناپاک مرد و عورت نہ کسی مردے کو نہلائیں نہ اُس کے پاس جائیں۔

(۲۸) نہلانے میں اگر مردہ کا چہرہ خدا نخواستہ کالا یا بگڑا ہوا دیکھے تو کسی سے نہ کہے البتہ اگر وہ کسی گناہ میں مبتلا ہو تو عبرت کے لئے کہہ دے۔

(۲۹) مردہ کے ناخن کاٹنا، بال مونڈنا یا بالوں میں گنگھی کرنا نہ چاہئے۔


(لوزالایضاح)

البتہ انگلیوں سے بالوں میں خلال کا مضافہ نہیں۔

(۳۰) مردے کی ساری خدمتیں یعنی نہلانا، کفن، سینا وغیرہ پر ہجرت لینا جائز

تو ہے مگر سوا سجدہ غریب آدمی کے جس کی بسر اوقات کی کوئی دوسری سبیل
نہ ہو کسی کو اجرت لینا بہتر نہیں۔

(۳۱) مُردے کی خدمتیں اللہ تعالیٰ کو خوش کرنے کے لئے بلا عوض کرنا
چاہئے۔ اجرت کی نیت نہ ہوگی تو ثواب ملے گا۔ اور اگر اجرت لے لیگا
تو ثواب نہ ملیگا۔



فصل سوم

کفن، نماز، جنازہ لے چلنا

حدیث: سفید کپڑے پہنا کر در سفید کپڑا سب سے بہتر ہے اور اسی میں کفن اپنے مردوں کو کفن دو۔ (جمع الفوائد)

نیز آپ صلی اللہ علیہ وسلم نے فرمایا کہ ہر گنا کفن نہ دو کیونکہ آخر وہ تو پڑنا ہو جاتا۔ (۱) حدیث: حضرت مصعب رضی اللہ عنہ کو ایک چادر کا کفن دیا گیا۔ (۲)

احکام و آداب (۱) کفن دینا فرض ہے اور مرد کو تین کپڑے اور عورت کو پانچ کپڑے دینا مسنون ہے (تفصیل آتی ہے)

(۲) کفن سفید افضل ہے رنگین بھی جائز ہے۔ (۳) کفن قیمتی نہ ہونا چاہئے۔ مرد کی اوسط حیثیت کا ہو۔ (۴) کفن میں نیا کپڑا یا دھلا ہوا صاف کپڑا سب درست ہے۔ (۵) کفن کا جائز اور ضروری خرچ میت کے مال سے لینا چاہئے۔ ہاں اگر وہ محتاج ہے تو دوسرے مسلمان اس کو کفن دیں۔ (۶) کفن مسنون کی تفصیل یہ ہے کہ مرد کے لئے گہوارہ کی اوپری چادر ضروری نہیں۔ (الف اوسط مرد کے لئے)

(۱) قمیص یا کفنی ۲ گز لمبی (گز بھر عرض ایک پاٹ ۲ گز کپڑا) کندھے سے نصف پنڈلی تک دوبرابر حصے کا کپڑا جس کا چاک کھول کر گلے میں ڈال دیتے ہیں۔

(۲) ازار۔ ڈھالی گز لمبی (گز بھر عرض ڈیڑھ پاٹ) ایک چادر سے پاؤں تک مڑھ کو اس میں لپیٹ دیتے ہیں (پونے چار گز کپڑا)

(۳) لفافہ۔ پونے تین گز لمبا (گز بھر عرض) ازار سے کچھ بڑا سے پاؤں تک

۱۴ گز کپڑا اور ۳ گز لمبی کپڑا زیادہ گز کا

یہ بھی ڈیڑھ پاٹ کا ہوگا۔ (۴ گز کپڑا)
(۴) تنگی اور دستا نے (۳ گز کپڑا)

(ب) عورت کے لئے :-
(۱) قمیص یا کفنی - ازار - لفافہ - مرد کی طرح (۱۰ پاٹ گز کپڑا)
(۲) سینہ بند - دو گز لمبی چادر بغل سے پنڈلی تک (۲ گز کپڑا)
(۳) سر بند - ڈیڑھ گز لمبا (۱ پاٹ گز)
(۴) اوپر کی چادر - ۳ گز لمبی ۲ پاٹ (۶ گز کپڑا)
(۵) تنگی اور دستا نے (۳ گز کپڑا)

عورت کے سر کے بال کے دو حصے کر کے دائیں بائیں جانب سینے پر رکھے جاتے ہیں اس پر سر بند صرف ڈال دیا جاتا ہے بانڈھا یا لپیٹا نہیں جاتا۔
(۷) تنگی میں مرد کو بجائے تین کپڑوں کے دو (صرف ازار اور لفافہ) دیدینا اور عورت کو بجائے پانچ کے تین کپڑے (صرف ازار - لفافہ - سر بند) دیدینا بھی درست ہے۔

(۸) اس سے کم کفن دینا مکروہ اور بُرا ہے لیکن اگر سخت تنگی اور مجبوری ہو تو مرد کو ایک اور عورت کو دو کپڑے دینا بھی جائز ہے مکروہ نہیں جیسا حدیث ۱۹ میں ہے۔

(۹) کفن کے متعلقات میں چند کپڑے اور بھی لازمی ہیں۔ دو تہ بند نہلا کیلئے سوا گز کے رنگین ہوں تو بہتر ہے تاکہ ستر پوشی اچھی طرح ہو سکے یہ دونوں تہ بند اور اسی طرح گہوارہ کی چادر گھر میں سے مل سکے تو دہی کافی سے نئی بنانا فضول خرچی ہے۔ تین تھیلی یا دستا نے - صرف عورت کیلئے گہوارے کی ایک بڑی چادر ساڑھے تین گز لمبی اور دو گز چوڑی۔

(۱۰) کفن میں عطر ہرگز نہ ملو نہ کافور ملو بلکہ صرف لوبان کی دھونی تین یا پانچ بار

دے لو۔

(۱۱) کفنا لے کا طریقہ یہ ہے۔ لفافہ بچھا دو پھر اس پر ازار بچھا دو پھر اس پر کفنی اس طرح بچھاؤ کہ اس کے صرف اوپر کا پلہ لپیٹ کر سر ہانے کر دو۔ پھر مڑے کو اس کفن پر لٹا دو۔ پھر سر پر (اور مرد ہو تو اس کی داڑھی پر بھی) عطر مل دو۔ پھر سجدے کے ساتھ اعضا (ماتھا۔ ناک، دو ہتھیلیاں، دو گھٹنے۔ دو پاؤں کے پنجے) پر کافور لگا دو۔ پھر پہلے گرتے پہناؤ یعنی لپٹی ہوئی کفنی کا چاک سر میں ڈال کر پٹلی تک پھیلا دو۔ پھر مڑ کو تو ازار لپیٹ دو لیکن عورت کو ازار لپیٹنے سے قبل سر کے بالوں کے دو حصے کر کے دائیں بائیں جانب سینہ پر ڈال دو۔ اس کے بعد سر بند کو سر پر اور بالوں پر صرف ڈال دو اس کو نہ باندھو نہ لپیٹو۔ پھر ازار لپیٹ دو۔ اس طرح کہ پہلے بائیں طرف کا حصہ جسم پر لوٹ دو۔ پھر دائیں طرف کا حصہ لوٹ دو۔ پھر عورت کو سینہ بند لپیٹ دو اس طرح کہ لمبان کا ایک کنارہ ایک بغل سے اور ایک کنارہ دوسری بغل سے نکالو۔ کہ اس کا عرض میت کے سینہ سے ران تک رہے۔ پھر چادر اس طرح لپیٹو کہ پہلے بائیں طرف کا حصہ جسم پر لوٹو پھر دائیں طرف کا حصہ الٹ دو۔ پھر کسی دھجی سے پیر اور سر کی طرف اور کمر کے پاس کفن کو باندھ دو تاکہ راستہ میں کفن کھل نہ جائے۔

خوب یاد رکھو کہ یہ دھجیاں کفن سے زائد ہیں لاش کو قبر میں رکھنے کے بعد یہ دھجیاں نکال لینی چاہئیں۔

(۱۲) بعض کپڑے بالکل زائد ہیں مگر رسم میں ان کو ضروری سمجھا جاتا ہے ان کو چھوڑنا چاہئے۔ جائز لاش کو قبر میں اتارنے کیلئے پڑکا۔ مردہ کے جنازے پر ادھر کی بڑی چادر۔ ان کپڑوں کو میت کے روپیہ پیسہ سے (جو

اب وارثوں کا حق بن گیا ہے، خریدنا گناہ ہے۔

نماز جنازہ حدیث ۱: جو شخص اللہ پر ایمان لائے ہوئے ثواب لینے کی نیت سے کسی مسلمان کے جنازہ کے ساتھ چلے اور اس کے ساتھ رہے یہاں تک کہ اس پر نماز بھی پڑھے اور اس کے دفن سے بھی فارغ ہو تو وہ اُحد پہاڑ کے برابر دود و قیراط ثواب لے کر واپس آتا ہے اور جو اس پر نماز پڑھے پھر قبل دفن ہی پلٹ آئے تو وہ ایک ہی قیراط ثواب لیکر لوٹتا ہے۔ (مشکوٰۃ)

احکام حدیث ۱: جس مسلمان کے جنازہ میں چالیس مسلمان ایسے نماز کو کھڑے ہوں جو شرک نہ کرتے ہوں (اور بروایت دیگر جس مسلمان پر مسلمانوں کی تین صفیں نماز پڑھیں گی۔ اس پر اللہ تعالیٰ جنت لازم کر دیگا۔ (مشکوٰۃ)

احکام و آداب (۱): جنازہ کی نماز فرض کفایہ ہے (۲) یہ نماز دراصل میت کے لئے دُعائے مغفرت ہے۔ دُعا کے قاعدہ کے مطابق

یعنی پہلے اللہ کی تعریف، پھر حضور صلی اللہ علیہ وسلم پر درود، پھر دُعا۔ (۳) اس نماز میں صرف دو چیزیں فرض ہیں اول کھڑا ہونا۔ دوسرے چار مرتبہ اللہ اکبر کہنا۔ پس خوب یاد رکھنا چاہئے کہ اگر دُعائے جنازہ یاد نہ ہو تو کم سے کم فرض تو ہر شخص ادا کر سکتا ہے۔ اس لئے دُعا یاد نہ ہونے کی فکر میں نماز جنازہ نہ پڑھنا سخت غلطی ہے۔ (۴) نماز جنازہ میں کیونکہ رکوع اور سجدہ نہیں ہے اس لئے قبرستان میں جہاں اور قبریں بھی سامنے ہوں نماز پڑھنا جائز ہے۔ (۵) حدیث کا مطلب یہ ہے کہ جنازہ میں شرکت جو ہو تو دکھانے کے لئے اور کسی کو خوش کرنے کیلئے نہ ہونا چاہئے۔ بلکہ ثواب لینے کیلئے ہونا چاہئے۔ (۶) مسجد میں نماز جنازہ پڑھنا مکروہ تحریمی ہے۔

جنازہ حدیث ۲: جو شخص جنازہ کے ساتھ چلے تو اُسے چاہئے کہ چار پانی کے

ہر طرف سے اُسے اٹھائے۔ یہی طریقہ رسول ہے۔ (جمع الفوائد)
 حدیث: جنازہ کے ساتھ نہ تو شور اور آواز کرو نہ آگ لے کر چلو اور نہ اس کے آگے آگے چلو۔ (جمع الفوائد)

حدیث: جنازہ کو لے کر تیز چلو اگر وہ نیک ہے تو تم ایک نیک چیز کو اس کی جگہ پہنچا رہے ہو۔ اور اگر دوسری صورت ہے تو ایک بُری چیز ہے جس کو تم اپنی گردنوں پر سے اتار کر پھینک رہے ہو۔

حدیث: حضرت علی رضی اللہ عنہ فرماتے ہیں کہ آنحضرت صلی اللہ علیہ وسلم پہلے تو ہم کو جنازہ دیکھ کر کھڑے ہو جانیکا حکم فرمایا کرتے تھے لیکن پھر آخر میں خود بھی بیٹھے رہتے اور ہمیں بھی بیٹھے رہنے کا حکم فرمایا کرتے تھے۔ (مشکوٰۃ)
 حدیث: جو شخص جنازہ کو چالیس قدم اٹھائے اللہ تعالیٰ اس کے چالیس گنہ مٹا دیتے ہیں۔ (مرآتی الفلاح)

حدیث: جنازہ کے ہمراہ کثرت سے لَا إِلَهَ إِلَّا اللَّهُ پڑھو۔ (جمع الفوائد)
احکام و آداب (۱) جنازہ اٹھانے کا عمدہ طریقہ یہ ہے کہ کم سے کم چالیس قدم اس طرح چلے کہ اس کا اگلا دایہ پا پیہ دایہ پا پیہ کندھے پر لیکر دشت قدم چلے۔ اس کے بعد اس کا پچھلا دایہ پا پیہ دایہ پا پیہ کندھے پر لیکر دشت قدم چلے۔ پھر بائیں اگلا پا پیہ بائیں کندھے پر رکھ کر دشت قدم چلے۔ پھر بائیں پچھلا پا پیہ بائیں کندھے پر رکھ کر دشت قدم چلے۔

(۲) جنازہ کو تیز قدم لے چلنا مسنون ہے (دیکھو حدیث ۲۵) مگر اتنا تیز بھی نہیں کہ لاش اُچھلنے لگے۔ اور عام طور پر ساتھی لوگوں کو تکلیف ہو۔

(۳) جنازے کے ساتھ آگ دھواں ہرگز نہ ہونا چاہیے۔ (دیکھو حدیث ۲۴)
 لو بان، اگر بتی لے چلنا طریقہ رسول صلی اللہ علیہ وسلم کے صریح خلاف ہے۔

(۴) جنازہ کو دیکھ کر حضور صلی اللہ علیہ وسلم کا آخری فعل بیٹھے رہنا ہی ہے اس لئے اب جنازہ کو دیکھ کر کھڑا نہ ہونا چاہئے۔ ہاں اگر کسی کو کندھا دینا اور دفن میں شریک ہونا ہے تو ضرور اُٹھ کر ساتھ ہو جائے۔

(۵) جنازہ کے ہمراہ کلمہ پڑھنا چاہئے اس لئے کہ سنت ہے مگر زور دینے سے نہ پڑھنا چاہئے اس لئے کہ اس کیلئے ممانعت ہے نماز جنازہ کا طریقہ اور اس کی دعاء آخر میں درج ہے۔



فصل چہارم

قبر، دفن، تلقین

حدیث ۲۹ :- قبر یا تو جنت کے باغوں میں سے ایک باغ ہوگی یا دوزخ کے گڑھوں میں سے ایک گڑھ۔ (جمع الفوائد)

حدیث ۳۰ :- صحابہ رضی اللہ عنہم اور آنحضرت صلی اللہ علیہ وسلم ایک جنازہ کے ساتھ چلے اور قبر کی جگہ تک پہنچے ابھی لی نہیں گھڑی تھی آپ صلی اللہ علیہ وسلم بیٹھ گئے اور ہم سب بھی چپ بیٹھ گئے حضور صلی اللہ علیہ وسلم کے دست مبارک میں ایک لکڑی تھی اس سے آپ (محویت کے باعث) زمین گریڈ رہے تھے پھر آپ نے سر اٹھا کر دو یا تین بار فرمایا اللہ کی پناہ مانگا کرو۔ قبر کے عذاب سے پھر فرمایا جب مسلمان مرتا ہے تو اس کی روح اس کے جسم (مثالی) میں لوٹائی جاتی ہے اور اس کے پاس دو فرشتے آتے ہیں اور اسے (عالم قبر) میں بٹھا کر چار باتیں پوچھتے ہیں کہ تیرا رب کون ہے؟ وہ کہتا ہے میرا رب اللہ ہے۔ وہ پوچھتے ہیں تمہارا دین کیا ہے؟ وہ کہتا ہے میرا دین اسلام ہے۔ وہ پوچھتے ہیں یہ شخص کون ہے جو تم میں بھیجے گئے تھے؟ وہ کہتا ہے آپ (جناب محمد) رسول اللہ صلی اللہ علیہ وسلم ہیں۔ وہ پوچھتے ہیں یہ تمہیں کیسے معلوم ہوا؟ وہ کہتا ہے میں نے اللہ تعالیٰ کی کتاب پڑھی تھی اس پر ایمان لایا، اُس کو سچا جانا تھا تو اس کے لئے عالم قبر بہت کشادہ کر دیا جاتا ہے۔ اور کافر ہر سوال پر کہتا ہے۔ افسوس میں نہیں جانتا تو اس کیلئے عالم قبر تنگ کر دیا جاتا ہے۔

(مشکوٰۃ مخصّصاً)

[illegible]

(۵) یہی ڈیڑھ باشت گہرائی کی مٹی قبر درست کرنے کے بعد زمین کی سطح سے ادھچی کرنے کیلئے بچے گی۔ زمین سے قبر ڈیڑھ باشت ہی ادھچی رہے زیادہ ادھچی خلاف سنت ہے۔

(۶) قبر کو اونٹ کی کوبان کے نمونہ کا ہونا چاہیے بیچ میں بلند ادھر ادھر ڈھلوان۔

دفنِ متلقین

حدیث ۳۵۱۔ حضور صلی اللہ علیہ وسلم نے منع فرمایا ہے قبروں کو پختہ بنانے سے۔ اس پر روضہ دُعائے بنائے سے۔ اس پر بیٹھنے سے۔
(جمع الفوائد)

اس پر کچھ لکھنے سے اور اس کو روندنے سے۔
حدیث ۳۵۲۔ جب حضور صلی اللہ علیہ وسلم میت کو قبر میں رکھتے تو فرماتے: "بسم اللہ باللہ علی ملتہ رسول اللہ" (ترمذی) ترجمہ:۔ اللہ کی مدد سے اور رسول صلی اللہ علیہ وسلم کے طریقہ کے مطابق۔

حدیث ۳۵۳۔ فرمایا جب تمہارے بھائیوں میں سے کوئی مرے۔ اور تم اس پر مٹی برابر کر چکو تو تم میں سے ایک مرد اس کے سر ہانے کھڑا ہوا دیر کہے "اے فلاں عورت کے بیٹے فلاں" تو وہ اُسے سُنتا ہے مگر جواب نہیں دے سکتا۔ پھر کہو "اے فلاں کے بیٹے فلاں" تو وہ اچھی طرح (عالم برزخ میں بیٹھ جاتا ہے۔ پھر کہو "اے فلاں کے بیٹے فلاں" تو وہ کہتا ہے "ہاں! ہمیں کچھ عقل سکھاؤ۔ اللہ تم پر رحم کرے" (مگر تم اسے سُن نہیں سکتے) پھر یہ کہنا چاہئے۔

جس حال میں تم دنیا سے گئے ہو اسے یاد رکھنا یعنی لا الہ الا اللہ محمد رسول اللہ کی شہادت۔ یہ کہ تم اللہ کے رب ہونے پر راضی تھے۔ اور اسلام کے دین ہونے پر۔ محمد صلی اللہ علیہ وسلم کے نبی در رسول ہونے پر۔ قسراً ان کے نصب العین ہونے پر تم راضی تھے۔
(جمع الفوائد)

حدیث ۳۵۴۔ جب حضور صلی اللہ علیہ وسلم میت کو دفن کر کے فارغ ہوتے تو ٹھہرے رہتے اور فرماتے۔ اپنے اس بھائی کے لئے بخشائش کی دعا کرو اور دعا کرو کہ اللہ تعالیٰ اسکو (تعلیم کلمہ پر) جنت النعیم فرمائے کیونکہ بس اب جلد ہی اس سے سوالات کئے جائیں گے۔
(جمع الفوائد)

حدیث ۳۵۵۔ فرمایا کہ جب تم میں سے کوئی مر جائے تو اس کو روکا نہ کرو۔ بلکہ

اس کو جلد اس کی قبر تک پہنچاؤ۔ اور یہ چاہئے کہ (دفن کے بعد) اس کے سر ہائے سورہ بقرہ کی ابتدائی آیات پڑھی جائیں اور اس کے پانچ سو بقرہ کا خاتمہ (آمن) (جمع الفوائد)

حدیث ۴۷۰: حضور صلی اللہ علیہ وسلم نے اپنے صاحبزادے ابراہیمؑ کی قبر پر پانی چھڑکا۔ (جمع الفوائد)

حدیث ۴۷۱: جب حضرت عثمان بن مظعون رضی اللہ عنہ نے انتقال کیا اور دفن ہو گئے۔ تو حضور صلی اللہ علیہ وسلم نے ایک شخص سے کہا کہ ایک پتھر اٹھا لاؤ وہ اٹھانے کا تو آپ نے آستینیں چڑھائیں اور اُسے اٹھا لائے اور اُسے ان کے سر ہائے رکھ دیا اور کہا اس سے میں اپنے بھائی کی قبر پہچان لیا کروں گا۔ اور اپنے خاندان والوں کو اُنھیں کے پاس دفن کیا کروں گا۔ (جمع الفوائد)

احکام و آداب (۱) قبر میں مردے کو کچھ طرف سے اُتارنا چاہئے اور پہلے سر کی طرف سے اُتارنا اور دایہ کی طرف سے اُتارنا چاہئے۔

(۲) قبر میں میت کے قریبی رشتہ دار چار آدمی اُتریں۔ حضور صلی اللہ علیہ وسلم کے لئے بھی چار آدمی حضرات علی، فضل، قثم اور شقران رضی اللہ عنہم اُترے تھے۔

(۳) میت کو اُتارتے وقت بسم اللہ و باللہ علی ملتہ رسول اللہ کہتے رہنا چاہئے۔ (۴) جلد یا بغلی کو کچی اینٹوں سے پاٹنا مسنون ہے کچا گھر بھی اسی قسم کی چیز ہے۔ ورنہ پھر پکا گھر، کھیرا، بانس، لکڑی سب پاٹنا درست ہے۔ (۵) قبر کو سوا بالشت بلند کرنے کے بعد اس پر پانی چھڑک دینا مستحب ہے سر کی طرف سے ڈالنا شروع ہو کر پیر پر ختم ہو۔

(۶) قبر پر اگر بتی، لوبان، آگ وغیرہ کی ممانعت اور گزر چکی ہے۔
 (۷) قبر میں کیڑا چھڑکنا منع ہے یہ تذبذب ہے اور تذبذب والوں کو قرآن میں شیطان کا بھائی کہا گیا ہے۔
 (۸) قبر پر چادر کپڑے کی اڑھانا یا پھول کی چادر ڈالنا منع ہے اس لئے چھوڑ دینا چاہئے۔

(۹) دفن کے بعد اتنی دیر میں کہ لوگ چائیش قدم جاسکیں مردہ سے نکیرین سوال و جواب کرنا شروع کر دیتے ہیں۔ تو اس کیلئے رسول اللہ صلی اللہ علیہ وسلم نے دو تدبیریں بتائی ہیں۔ پہلی یہ کہ مردے کے لئے استغفار کیا جائے۔ دوسری یہ کہ اس کو حدیث ۳ کے مطابق پانچ باتوں کو یاد دلانا چاہئے۔ یا سرہانے سورۃ بقرہ کی ابتدائی تین آیات اور پانچویں سورۃ بقرہ کی آخری تین آیات پڑھی جائیں۔
 (۱۰) قبر کے سرہانے علامت کے لئے پتھر لگانا اور مردہ کے اُلس کیلئے سبز ٹیٹی مستحب ہے۔

(۱۱) عالم قبر میں مردہ کی سماعت و بصارت سب بہت قوی ہو جاتی ہے مگر صحیح مسلک یہ ہے کہ (۱) مردہ کا جسم نہیں سُنتا روح سنتی ہے (ب) مردہ صرف قریب کی چیز (آنیوالے) کے سیر کی چاپ انکا سلام) سنتا ہے (ج) چونکہ قبر دارالعمل نہیں ہے اس لئے مردہ سُنتا اُس پر عمل نہیں کر سکتا۔ (د) حدیث میں جو ہے کہ ”مردہ ثواب بخشنے والے کیلئے دُعائے مغفرت کرتا ہے“ تو اس سے صرف یہ ثابت ہوتا ہے کہ صرف ثواب بخشنے کے موقع پر صرف دُعائے مغفرت کرتا ہے یہ نہیں کہ اس سے جو بھی کہا جائے وہ اس کی دُعا کرے۔

فصل پنجم

نوحہ و بکار، تعزیت و ہمدردی، ایصال ثواب

نوحہ و بکار و تعزیت | حدیث ۴۲ :- فرمایا جو شخص (غم میں) منہ پر ٹھانچے مارے اور کپڑے پھاڑے اور جاہلیت کی پکار پکارے وہ ہم (مسلمانوں) میں سے نہیں ہے۔ (مشکوٰۃ)

حدیث ۴۳ :- زینب رضی اللہ عنہا بنت رسول اللہ صلی اللہ علیہ وسلم کا انتقال ہوا تو عورتیں رونے لگیں تو عمر رضی اللہ عنہ اُن کو کوڑے سے مارنے لگے تو حضور صلی اللہ علیہ وسلم نے اُن کو پیچھے ہٹایا۔ اور کہا اے عمر! انہیں چھوڑ دو۔ پھر عورتوں سے فرمایا دیکھو شیطان کی طرح چیخنے سے بچتی رہو۔ پھر فرمایا آنکھ اور دل سے جو کچھ (غم) ہو تو وہ اللہ عزوجل کی طرف سے ہے۔ اور محبت و رحم کی وجہ سے ہے۔ لیکن جو (غم) ہاتھ اور زبان کے ساتھ ہو تو وہ شیطان (کے) بہکانے سے ہے۔ (مشکوٰۃ)

حدیث ۴۴ :- فرمایا جو شخص کسی بچے پر رونے والی کو تسلی دے اُسے جنت میں ایک عمدہ چادر پہنائی جائے گی۔ (مشکوٰۃ)

حدیث ۴۵ :- جب حضرت جعفر رضی اللہ عنہ کے انتقال کی خبر آئی تو حضور اکرم صلی اللہ علیہ وسلم نے فرمایا۔ جعفر کے گھر والوں کے لئے کھانا پکاؤ (اور بھیجو) کیونکہ اُن پر ایسا رنج آ پڑا ہے جو انہیں دکھانا پکانے وغیرہ سے روکے ہوئے ہے۔ (مشکوٰۃ)

احکام و آداب (۱) کسی کے مرنے پر غم سے آنسو بہانا جائز اور فطری ہے مگر بالاختیار آواز سے رونا۔ مردے کا بیان کر کے رونا منہ پر طمانچہ مارنا۔ کپڑے پھاڑنا۔ سر پٹکنا۔ پچھاڑیں کھانا۔ سب شیطانی فعل اور سخت منع ہیں۔

(۲) مرتے ہوئے شخص کو گھر والوں کے رونے سے تکلیف ہوتی ہے اور مردہ کافر کو اور اس مسلمان مردہ کو جو نوحہ و بکا کی وصیت کر جائے یا نوحہ و بکا کو منع نہ کر جائے تو لوگوں کے بیان کر کے رونے سے سزا دی جاتی ہے۔ فرشتے ہر بیان پر مردہ کے سینے میں ٹھو کے دے دے کے کہتے ہیں ”کیوں تو ایسا ہی تھا۔ جیسا یہ کہہ رہے ہیں“ پس ہندوستانی مسلمانوں کے گھروں کا یہ طریقہ کہ جو عورتیں میت کے گھر تعزیت کو آتی ہیں وہ خود آواز سے روتی اور گھر والیوں کو اور رلاتی ہیں بالکل غیر اسلامی اور قابل ترک ہے۔

(۳) رشتہ داروں اور پڑوسیوں کے لئے مستحب یہ ہے کہ میت کے گھر والوں کے لئے دو وقت کھانا خدا کی خوشنودی کے لئے نہ کہ ادے بدلے کیلئے ان کے گھر بھیجیں۔ کیونکہ عموماً رنج کی ایسی شدت کہ میت کے گھر والے کھانا نہ کھا سکیں۔ صرف ایک ہی دن رہتی ہے۔

کچھ فقہار کی رائے یہ بھی ہے کہ نہیں تین دن تک کھانا ان کے گھر بھیجا جائے۔ کیونکہ غم کی قدرتی مدت صرف تین دن ہے۔ اس کے بعد اللہ تعالیٰ تو غم بھلانا چاہتے ہیں۔ بے وقوف انسان خود یاد کر کے اور بے صبری دکھا دکھا کر رونے لگے۔ یا دوسرے لوگ رسمی طور پر اگر اُسے یاد دلا کر رلائیں اُس کا تو علاج ہی نہیں۔

(۴) بھاتی کے کھانے میں غیر لوگوں میں سے صرف وہ لوگ بھی شریک

ہوسکتے ہیں جو میت کی تجہیز و تکفین وغیرہ میں پھنسے رہے ہیں۔

(۵) بھائی لانے والوں کو چاہئے کہ اصرار کر کے میت کے گھر والوں کو کھانا کھلائیں

(۶) ہندی مسلمانوں کی یہ رسم نہایت افسوسناک اور قابلِ ترک ہے کہ میت

کے گھر دُور کے مقامات سے رشتہ دار عورتوں کے آنے کا تانتا جو پہلے ہی دن

سے بندھنا شروع ہوتا ہے تو سال بھر جاری رہتا ہے اور وہ ہمان بنکر

چند دن میت کے گھر رہتی ہیں اور میت کے گھر والے ایک تو مُردہ کے صدے میں

پریشان رہتے ہیں۔ دوسرے ان ناخواندہ ہمانوں کے کھلانے، سُلانے، ٹھہرنے

پان، حقہ، کا خرچ ان کو سہنا پڑتا ہے۔ دوسری بستی سے اگر تعزیت کو رشتہ دار آئیں

تو بہتر یہ ہے کہ صرف مرد آئیں وہ بھی صرف ایک وقت کے لئے۔ پھر بہتر یہ ہے

کہ وہ مرد بھی کھانا اور کہیں کھائیں۔ میت کے گھر ٹھہرنے کی رسم خالص ہندوانہ ہے۔

اور ساری مسلم سوسائٹی اس رسم کے خرچ سے آج تباہ ہے۔ کیا ہے مسلمانوں

میں کچھ انسانی ہمدردی اور اسلامی حمیت کہ انسانیت اور اخلاق کے نام پر

دین اسلام کے نام پر اس ظالمانہ، بے رحمانہ رسم کو یک لخت ترک کر دیں ؟

ایصالِ ثواب | حدیث :- فرمایا قبر میں مُردہ ڈوبنے والے دُبائی دینے والے کی

طرح ہوتا ہے اور ماں باپ بھائی دُست کی دُعا پانیکا منتظر

رہتا ہے۔ جب اُس کو دعائیں پہنچتی ہیں تو یہ اُس کے لئے دنیا و مافیہا سے

زیادہ محبوب ہوتی ہیں اور اللہ تعالیٰ دُنیا والوں کی دُعاؤں سے قبر والوں کے پاس

رحمت و بخشائش کے پہاڑ کے پہاڑ بھیجتا ہے۔ اور سنو! زندوں کا تحفہ مُردوں

کے لئے استغفار ہے۔ (مشکوٰۃ)

حدیث :- حضور اکرم صلی اللہ علیہ وسلم نے فرمایا۔ میں تم کو پہلے قبروں پر جانے

سے روکا تھا۔ اچھا تو اب قبروں پر جایا کرو۔ کیونکہ قبریں دنیا سے رُوگرداں کرتی ہیں

اور آخرت کی یاد دلاتی ہیں۔ (مشکوٰۃ)

حدیث: ۱۔ نبی اکرم صلی اللہ علیہ وسلم مدینے کی کچھ قبروں پر سے گزرے تو آپ نے اُن مردوں کی طرف رخ کیا اور فرمایا: "السلام علیکم یا اهل القبور یغفر الله لنا ولكم انتم سلفنا ونحن بالاشتر۔" (مشکوٰۃ)

حدیث: ۲۔ رسول اللہ صلی اللہ علیہ وسلم نے اُن عورتوں پر لعنت کی جو قبروں پر بار بار آئیں جائیں۔ (مشکوٰۃ)

حدیث: ۳۔ فرمایا جو ہر جمعہ کو والدین کی یا والدین والدہ کی قبر کی زیارت کرے تو اُس کی مغفرت کی جائے گی۔ اور وہ والدین کا خدمت گزرا لکھ دیا جائیگا (مشکوٰۃ)۔ حدیث: ۴۔ جو شخص قبرستان میں جائے اور سورۃ الحمد اور قل ہو اللہ احد اور سورۃ الہاکم التکاثر پڑھے اور کہے الہی میں نے اس پڑھنے کا ثواب اس قبرستان کے مسلمان مرد عورتوں کو بخشا تو وہ سب مُردے روزِ جزا اس کی شفاعت کریں گے۔ (نور الصّدر)

حدیث: ۵۔ ایک شخص نے پوچھا یا رسول اللہ صلی اللہ علیہ وسلم! کیا میرے والدین کے انتقال کے بعد کوئی صورت اُن کی خدمت کی اب بھی ممکن ہے؟ فرمایا ہاں! اُن کے لئے نماز جنازہ پڑھنا۔ اُن کیلئے مغفرت کی دعائیں مانگنا۔ اُن کے عہدوں کو اُن کے بعد پورا کرنا۔ اُن رشتہ داروں کا خیال رکھنا جن سے ان کا واسطہ ہو۔ (یا جو اُنہیں تک ختم ہو) اور اُن کے دوستوں کی عزت کرنا۔ (جمع الفوائد)

احکام و آداب | (۱) قبر پر جا کر قبلہ کی طرف پیٹھ کر کے کھڑا ہوتا کہ میت کی طرف منہ ہو۔ (۲) قبر پر ہاتھ اٹھا کر فاتحہ نہ پڑھے۔ اس سے شبہ

ہو سکتا ہے کہ یہ قبر والے ہی سے کچھ مانگ رہا ہے جو بُرا ہے۔

(۳) خواہ قبر کسی کی ہو اُس کا طواف اُس کا بوسہ سب منع ہے (۴) مرد کو سلام کر نیک حکم رسول صلی اللہ علیہ وسلم نے دیا ہے اور فرمایا کہ مردہ اپنے رشتہ دار شناسا کے سلام کا جواب بھی دیتا ہے گو سلام کرنے والا اُس کو سن نہیں سکتا۔ (۵) عوام کی قبروں پر بھی جائے اور صلہ کی قبروں پر بھی قبروں پر جاکر موت کو یاد کرے۔ دنیا کے فانی ہونے کا یقین تازہ کرتا رہے۔ جن قبروں پر نقش و نگار و آرائش درگبین زیادہ ہو وہاں بجائے موت کو یاد کرنے کے سیر و تفریح کا جذبہ زیادہ رہتا ہے اس لئے وہاں کم جائے۔

(۶) قبروں پر جاکر مردوں کی مغفرت کی دُعا۔ اُن کو ثواب پہنچانے کے لئے تلاوتِ قرآن یا ذکر ضرور کرے۔ عوام کو تو اس سے گناہوں کے بخشائش اور عذابِ قبر میں کمی کا فائدہ ہوتا ہے۔ اور اولیاء اللہ کو یا معصوم بچوں کو اس سے خداوند تعالیٰ کے یہاں قُرب کے درجات میں ترقی ہوتی ہے۔

(۷) مردے زیادہ قابلِ رحم ہوتے ہیں اور اُن کو کہیں سے مرد اور راحت ملنے کا زیادہ انتظار رہتا ہے۔ اس لئے فاتحہ اور ایصالِ ثواب کا آسان اور مخلصانہ طریقہ یہ ہے کہ ہر نماز کے بعد یا ہر روز تین بار قل ھو اللہ پڑھ کر خدا سے دُعا کرے کہ اس کا ثواب فلاں کو پہنچانے اور اُن کی تکلیف میں کمی کر۔

(۸) زبان کے عمل کا بھی ثواب پہنچتا ہے اور مال کے خیرات کرنے کا ثواب پہنچتا ہے۔ مگر یہ یاد رکھنا چاہئے۔ کہ جب عمل نیک ادا ہو جائے۔ تب خود اس کرنے والے کو ثواب ملتا ہے اس کے بعد جب وہ خدا سے یہ کہہ دے کہ اس کا ثواب فلاں کو پہنچا دے تب دوسرے کو ملتا ہے۔

مثلاً جب صحیح نیت سے نفل روزہ یا نماز یا زبان سے قرآن کلمہ وغیرہ پڑھ چکو یا پیسہ کھڑا، کھانا غریب محتاجوں کو دے چکو تم کو ثواب ملے گا درنہ عمل نیک و قبل خود اپنے ہی کو ثواب نہیں ملتا۔

(۱) بعض اکابر نے ثواب کو قابل تقسیم بھی کہا ہے لیکن بعض بزرگان دین نے ثواب کو ناقابل تقسیم چیز بتایا ہے اور لکھا ہے کہ ثواب کی مثال روشنی ہو، اور خوشبو کی سی ہے۔ جس طرح یہ چیزیں جتنے لوگ سامنے ہوں گے اُن سب کو پہنچتی ہیں اور برابر پہنچتی ہیں۔ اُن میں تقسیم اور حصہ نہیں ہوتا اسی طرح ثواب بھی جتنوں کو پہنچانا چاہو گے سب کو پورا پورا اور برابر ثواب ملے گا۔ یعنی تین بار نفل ہوا اللہ کا ثواب جو ایک پورے قرآن کے برابر ہے اُسے ایک شخص کو بھیجو تو اُس ایک ہی کو پورے قرآن کا ثواب ملے گا۔

اور اگر دس یا دس ہزار آدمیوں کو پہنچاؤ گے تو بھی پورے پورے قرآن کا ثواب ہر ایک کو ملے گا اور برابر ملے گا اور پڑھنے والے کو بھی پورے قرآن ہی کا ثواب ملے گا۔ اللہ تعالیٰ کے یہاں نہ کمی ہے نہ بخل۔ لہذا ایصالِ ثواب کے وقت یوں دعا کرنا زیادہ مناسب ہے کہ ”اے اللہ! میرے فلاں نیک عمل کا ثواب حضور اکرم صلی اللہ علیہ وسلم کی روح مبارک کو اور تمام صحابہ رضی اللہ عنہم تمام اہل بیت رسول، تمام اہل عبادۃ، تمام تابعین، تمام تبع تابعین، تمام امتِ محمدی جو گزر چکے ہیں۔ تمام امتِ محمدی جو اس وقت زندہ ہیں۔ اور تمام وہ امتِ محمدیہ مرد و عورت جو آئندہ قیامت تک پیدا ہونے والے ہیں سب کو اس کا ثواب پہنچا دے۔ آمین! کیونکہ جب اللہ تعالیٰ بخشش اور رحمت عام کریں تو ہم بخل کیوں کریں۔ چنانچہ اسی دعا پر ہم یہ رسالہ ختم کرتے ہیں۔

یا اللہ! اس چیل حدیث کی تسلیخ کا ثواب تمام انبیاء علیہم السلام کو اور خصوصاً ہمارے پیشوا اے دو عالم احمد مجتبیٰ محمد مصطفیٰ صلی اللہ علیہ وسلم کو اور آپ کے تمام صحابہ اور خصوصاً حضرات ابو بکر و عمر و عثمان و علی و حسنین رضی اللہ عنہم کو اور تمام اہل بیت رسول صلی اللہ علیہ وسلم خصوصاً بی بی خدیجہ الکبریٰ بی بی عائشہ بی بی حفصہ رضی اللہ عنہن کو اور تمام اولاد رسول صلی اللہ علیہ وسلم خصوصاً بی بی فاطمہ الزہراء رضی اللہ عنہا کو اور تمام تابعین اور خصوصاً امام ابوحنیفہ اور قاری امام حفص رحمہما کو اور تمام تبع تابعین اور تمام فقہاء و محدثین و صوفیاء ائمہ کو اور بقیہ تمام مسلمان مرد اور عورتوں کو جو گزر چکے ہیں جو زندہ ہیں اور جو آئندہ قیامت تک پیدا ہوں گے ان سب کو پہنچا دے اور اپنے جملہ انبیاء و صدیقین کے واسطے سے گنہگاروں کے گناہوں کو معاف کر دے۔ گزرے ہوؤں کو بخش دے۔ موجودہ اور آئندہ مسلمانوں کا ایمان پر خاتمہ فرما۔ اور سب کو شفاعت رسول صلی اللہ علیہ وسلم سے کامیاب فرما۔ آمین۔ بجاہ دجہک الکریم و بجاہ ابنی الامین و صلی اللہ علیہ وسلم۔



خاتمہ

عالم قبر وبرزخ

قرآن ”ایک آگ ہے جس کے سامنے وہ لوگ (فرعون دالے) صبح و شام لائے جاتے ہیں۔ اور جس روز قیامت قائم ہوگی تو (یہ کم ہوگا کہ) فرعون والوں (اور خود فرعون) کو اس سخت عذاب میں داخل کر دو“ (مومن)

حدیث (۱) شہیدوں اور مومنوں کی روحیں سبز پرندوں کے شکم میں رہتی ہیں ان کے لئے عرش میں لٹکی ہوئی قندیل (سجڑے) ہوتی ہیں۔ وہ جنت کے پھلوں سے کھاتے اور نہروں سے پانی پیتے ہیں پھر ان قندیلوں میں آجاتے ہیں۔ (مشکوٰۃ)

حدیث (۲) غرور کرنے والے لوگ قیامت کے دن چوٹیوں کے مثل مگر آدمیوں کی شکل میں اُٹھائے جائیں گے کہ ہر طرف سے ذلیل ہو رہے ہوں گے۔ (مشکوٰۃ)

احکام و آداب (۱) عالم قبر اور اس کا عذاب و ثواب برحق ہے چنانچہ قرآن کی آیت سے قبر میں عذاب اور حدیث سے قبر میں ثواب ثابت ہے اس کا انکار درست نہیں۔

(۲) انسانی روح کو ایک سفر درپیش ہے اسکے چار منازل ہیں جن سے ان کو گزرنا ہے مگر اس کا سفر ایک منزل سے آگے ہی کی منزل کو ہوتا ہے وہ کسی منزل سے آگے جا کر پھر پہلی منزل کو واپس نہیں آتی اور نہ آسکتی ہے وہ منازل یہ ہیں۔ اول منزل عالم ارجح۔ جہاں روحیں پہلے تھیں۔ حدیث میں ہے کہ روحیں (اپنے عالم میں جھنڈ کی جھنڈ تھیں) ان میں سے

جو روحیں عالمِ ارواح میں دوست (اور آئینے سامنے) تھیں وہ تو دنیا میں آکر بھی دوست بن گئیں اور جو وہاں دوست نہ تھیں ان میں یہاں بھی اختلاف اور مخالفت رہے گی۔ منزلِ دوم عالمِ اجسام و عناصر۔ یہ موجودہ دنیا جسے عالمِ ناسوت اور عالمِ آب و گل بھی کہتے ہیں۔ منزلِ سوم عالمِ قبر و برزخ جسے عالمِ مثال بھی کہتے ہیں وہ جگہ جہاں مرنے کے بعد انسان رہے گا۔ منزلِ چہارم۔ عالمِ حشر و آخرت وہ آخری منزل جہاں انسان کو پہنچنا ہے جہاں نیک اعمال کی جزا اور بُرے اعمال کی سزا رتی رتی حساب کے بعد انسان کو ملے گی۔ کسی کا خوب اور عجیب شجر۔ روزِ ازل کو دیکھ یہ میدانِ حشر دیکھ آیا کہاں ہوں میں کہاں ڈھونڈتا ہوں۔

(۳) قبرِ زمین کے گڑھے کو نہیں کہتے۔ قبرِ دراصل ایک وسیع عالم ہے جو اس دُنیا سے کئی گنا بڑا ہے۔ اور جو عالمِ اجسام اور عالمِ حشر کے درمیان ہونیکی وجہ سے برزخ کے نام سے بھی مشہور ہے اور اس وجہ سے کہ اس کی حالت کچھ دُرنے شیشے اور آئینے جیسی ہے کہ اسکے اندر اس عالمِ اجسام کی چیزوں کی مثالیں اور تمثیلیں بھی ہیں اور عالمِ حشر و آخرت کی چیزوں کی مثالیں اور تمثیلیں بھی ہیں اسی لئے اس کا نام عالمِ مثال ہے جس طرح جنت اور دوزخ پیدا ہو چکے اور یقیناً موجود ہیں۔ گو نظر نہیں آتے اسی طرح وہ عالم بھی یقیناً ہے مگر نظر نہیں آتا وہ عالمِ زمین کے نیچے سے لیکر اوپر فضا اور آسمان کے اوپر تک پھیلا ہوا ہے۔ (ابریز) اور وہ اس عالم سے بدرجہا بڑا ہے۔ انسان کے ذہن و دل و دماغ میں دن کے وقت جو خیالات اور خصوصاً مثالیں آتی رہتی ہیں یا رات میں انسان جو کچھ خواب میں دیکھتا ہے ان سب کا تعلق اسی عالمِ مثال سے ہے۔

(۴) زمین کا گڑھا اور ہر وہ جگہ جہاں سے انسان کا جسم (لاش) لوگوں کی نگاہوں سے چھپ جاتا ہے (مثلاً شیر، چھلی وغیرہ کا پیڑ۔ ریل کا پہیہ

آگ وغیرہ) یہ تمام مقامات گویا عالم قبر کے پھاٹک ہیں۔ جو تمام مرنے والے ہندو، مسلمان، عیسائی، موسائی، سب کے لئے اسی عالم میں پہنچنے کے راستے ہیں۔ (۵) اس عالم میں صرف دو مخلوق کو جانا پڑتا ہے جنت والنس۔

(۶) عالم قبر میں جانے کے بعد وہاں سے عالم حشر میں جانا ہوگا۔ قبر سے پھر عالم اجسام و ناسوت کو واپس آنا ممکن نہیں۔ تناسخ کا عقیدہ اسی لئے غلط ہے کہ اسکی بنیاد عالم حشر اور وہاں کے سزا و جزا سے انکار پر ہے۔ نیز یہ مضحکہ خیز بات بھی اس عقیدہ میں ہے کہ عالم قبر سے پھر عالم ناسوت و عنصری میں واپس بھی آتے ہیں۔

(۷) مرنے کے بعد یہ جسم عنصری تو اسی عالم عنصری میں کسی نہ کسی شکل میں (یعنی مٹی ہو کر یا کسی جانور کی غذا بن کر) رہ جاتا ہے۔ مگر عالم قبر میں انسان کا جسم مثالی جاتا ہے۔ قبر کے سوالات اس جسم عنصری سے اور زمین کے نیچے نہیں کئے جاتے بلکہ عالم برزخ و مثال میں انسان کے جسم برزخی و مثالی کو بٹھا کر کئے جاتے ہیں۔ بعض حضرات دوسری تحقیق بھی رکھتے ہوں گے اس لئے اختلاف کی گنجائش ہے۔

(۸) زمین کے نیچے عام لوگوں کے تو جسم گل سڑ جاتے ہیں مگر جملہ حضرات انبیاء علیہم السلام کے جسموں کو زمین حکم خدا نہیں کھا سکتی۔ وہ مبارک اجسام بجنسہ زمین میں محفوظ رہتے ہیں۔

(۹) عالم قبر میں عام لوگوں کو بھی ایک برزخی و مثالی زندگی عطا ہوتی ہے (جس کے آثار بہت ہی کمزور مثل نہ ہونے کے ہوتے ہیں) اور جملہ حضرات انبیاء علیہم السلام اور حضور پر نور صلی اللہ علیہ وسلم کو بھی حیات برزخی عطا ہوتی ہے مگر حضرات انبیاء کی حیات برزخی اور خصوصاً آنحضرت صلی اللہ علیہ وسلم کی

حیاتِ برزخی بے صدقوی ہوتی ہے چنانچہ اُس میں حیاتِ عنصری کے آثار اور بہت سے آثار مثلاً نماز، تلاوتِ قرآن، ذکرِ الہی، محویتِ جمال وغیرہ کا ہونا حدیثوں سے ثابت ہے۔

(۱۰) عالمِ قبر میں عام لوگوں کو جو جسم ملتا ہے وہ اُن کے کسی نمایاں عمل نیک یا عملِ بد کی تمثیل ہوتا ہے۔

حدیث نمبر ۳۳ میں شہیدوں کی رگوں کو سبز طائر کا تمثیلی جسم ملنا مذکور ہے مراد یہ ہے کہ وہ عالمِ عنصری کی طرح زمین پر قدم رکھ کر چلنے کے محتاج نہیں رہتے یا حدیث نمبر ۳۵ میں مغروروں کی رگوں کو چوہنٹیوں کا تمثیلی جسم ملنا بیان ہوا ہے۔

(۱۱) یہ تمثیلی جسم عالمِ قبر میں رہنے کی مدت ہی بھر کے لئے ہوتا ہے۔ عالمِ شری میں جاتے وقت پھر انسانی جسم مل جائیگا۔

(۱۲) جملہ حضراتِ انبیاء علیہم السلام کو عالمِ قبر میں بھی جسم انسانی ہی ملتا ہے کیونکہ جسم انسانی احسنِ تقویم ہے اور ان کیلئے یہی موزوں ہے۔

(۱۳) عالمِ قبر میں عالمِ اجسام کی تمثیل کا بیان تو ہو چکا اس کا حال سن لیا

اب عالمِ قبر میں عالمِ آخرت کی سزا و جزا کی تمثیل کا حال سنو۔ حدیث ۳۷ میں

جنت سے کھانا پینا جو مذکور ہے تو وہ واقعہ جنت سے نہ ہوگا۔ بلکہ ایسا ہوگا

جیسے کوئی شخص خواب میں اپنے کو کسی باغ کے پھل کھاتے پیتے دیکھے۔

اس طرح اس وقت کی سزا بھی صرف مزہ چکھنے کے لئے اصلی اور واقعی سزا

کا نمونہ ہوگی۔ جیسے کبھی خواب میں کسی طرح کی تکلیف پہنچا دیکھتا ہے اور

اس کی تکلیف بھی محسوس ہو جاتی ہے یا جیسے دنیاوی مجرم جیل کی اصلی

قید و سزا سے پہلے کو توالی کی حوالات میں مقدمہ کے فیصلہ سے پہلی ہی

کچھ سزا کا مزہ چکھ لیتا ہے۔

(۱۴) موت، جان کنی، منکر و نکیر، سوال و جواب، قبر کی تنگی و کشادگی کو روزِ مرہ کی ایک مثال سے سمجھو۔ ریل اسٹیشن پر آتی ہے تو کچھ مسافر کو لاتی بھی ہے اور لے بھی جاتی ہے۔ ریل کے اسٹیشن پر آنے کی کچھ علامات و اصطلاحات مقرر ہیں جو کچھ پہلے سے ظاہر ہونے لگتے ہیں۔ تارا آتا ہے۔ سگنل گرتا ہے۔

اسٹیشن کے کارندے کام پر مستعد ہو جاتے ہیں۔ گاڑی سے آنے والے مسافر اسٹیشن پر اتر کر جلد از جلد اپنے اپنے منزل مقصود پر پہنچنا چاہتے ہیں اسٹیشن پر بڑے رہنا نہیں چاہتے۔ اسٹیشن کے پھاٹک پر ٹکٹ کلکٹر موجود رہتا ہے جو ٹکٹ رکھنے والوں کے ٹکٹ جانچنے کے بعد لیتا ہے اور پھر اُس مسافر کو باہر جانے دیتا ہے۔ بے ٹکٹ والے مسافر کو پولیس کے سپرد کر دیتا ہے جو اُس کو حوالات میں ڈال دیتا ہے اور اُس پر سختی کرتا ہے۔

ٹکٹ والا مسافر اسٹیشن سے چل کر منزل مقصود پر پہنچتا ہے تو وہاں اُعرّا اور شناسا اُس سے حالات پوچھتے ہیں کہ فلاں شخص کیسا ہے؟ فلاں شخص کہاں ہے۔ اسی طرح سمجھو۔ ولادت کی ریل انسانوں کو اس عالمِ عنصری میں لا کر پہنچا جاتی ہے اور وفات کی ریل انسانوں کو اس عالمِ عنصری سے عالمِ قبر (برزخ و مثال) کے اسٹیشن تک لے جاتی ہے۔

موت کے قریب جان کنی کے وقت جو حرکات و سکنات انسانوں سے سرزد ہوتے ہیں مثلاً ہاتھ پاؤں کا اینٹھنا، غرغہ لگنا، آخری ہچکی وغیرہ یہ سب سگنل وغیرہ کا کام کرتے ہیں اور موت کے فرشتے اپنے اپنے کام پر مستعد ہو جاتے ہیں۔ مرنے پر انسان کو جلد از جلد عالمِ قبر میں پہنچنا چاہیے جس کے لئے ضروری ہے کہ اُسے زمین کے گڑھے میں جلد چھپا دیا جائے۔ (یہی وجہ ہے کہ مرنے کے

نہلانے، کفنائے، دفنانے میں جلدی کرنے کا حکم ہے اور کسی کے انتظار میں ان کاموں میں دیر لگانا ناجائز ہے۔

زمین کے گڑھے میں یا جس جگہ انسان کا جسم انسانوں کی نگاہ سے چھپ جاتا ہے وہی عالم قبر کا پھاٹک ہے۔ وہاں جب جسم برزخی پہنچتا ہے تو منکر نکیر چار سوال کرتے ہیں گویا ٹکٹ دیکھتے ہیں کہ تیرا رب کون ہے؟ تیرا دین کیا ہے؟ یہ جو بزرگ ہدایت کو دنیا میں تشریف لے گئے تھے تم ان کو کس ذریعہ سے جانتے ہو۔ [عالم قبر میں نہ کوئی آڑ اور حجاب ہے اور نہ بینائی میں کمزوری ہوتی ہے۔ بلکہ سارا عالم دکھائی دیتا ہے وہاں ایک نورانی طیلے پر آنحضرت صلی اللہ علیہ وسلم نماز تلاوت قرآن، ذکر اور مشاہدہ الہی میں مستغرق اور محو ہیں اور ہر جگہ سے نظر آجاتے ہیں۔] انہیں کی طرف اشارہ کر کے منکر نکیر پوچھتے ہیں [با عمل مسلمان تو ایمان کا ٹکٹ اپنے پاس رکھتا ہے فوراً جواب دے گا۔ میرا رب اللہ ہے، میرا دین اسلام ہے۔ یہ بزرگ رحمت عالم نور مجسم حضرت محمد رسول اللہ صلی اللہ علیہ وسلم ہیں قرآن کا علم میں رکھتا تھا۔ اس لئے میں آنحضرت کو پہچانتا ہوں یہ ٹکٹ پا کر نکیرین اسکو عالم قبر کی کشادگی میں داہنی طرف (علین میں) جانے کی اجازت دیدیتے ہیں۔ لیکن کافر و منافق ہر سوال پر کہتا ہے میں نہیں جانتا تو نکیرین اس کو عالم قبر کے بائیں طرف حوالات (سجین) میں بند کر دیتے ہیں۔ نیک مسلمان جب عالم قبر کی کشادگی میں پہنچتا ہے تو اس کے اعزاء اور شناسا اس کے مل کر خوش ہوتے

عہ یہ تفصیل کسی روایت حدیث میں تو نظر سے نہیں گذری ہے لیکن حضرت شیخ عبدالعزیز دباغ رحمہ اللہ کے مخطوطات میں اس قسم کی تفصیل ملتی ہے، حضرت موصوف مشہور صاحب کشف اتی بزرگ کھے ان کے حالات و مخطوطات کا مجموعہ ابریز مولانا عاشق الہی صاحب میرٹھی کے تبریز بنانی ترجمہ میں دیکھے جاسکتے ہیں۔ ۱۲ ردی غفرلہ۔

اور اپنے دوسرے اعزاء و شناساؤں کا حال پوچھتے ہیں کہ وہ کیسے ہیں؟ فلاں نے کیا حال ہے؟ اس پر بعضے کو وہ کہتا ہے کہ وہ تو آچکے۔ تو وہ افسوس کرتے ہیں کہ اچھا شاید وہ بلا ٹکٹ تھا۔ یہاں نہیں آسکا۔ شاید وہ بائیں طرف عالم قبر کے حوالات میں پہنچا ہوگا۔

کسی کے بارے میں کہتا ہے کہ وہ ابھی دنیا میں ہیں تو وہ کہتے ہیں کہ خیر ابھی وہ دارالعمل میں ہے اور اُسے نیک عمل کرنے کا موقع ہے اسی طرح کا فر منافق جب حوالات میں پہنچتا ہے تو وہاں جو لوگ پہلے سے ہیں اُن میں سے اُس کے جاننے والے آکر پہلے تو خود اُس نووارد کو برا بھلا کہتے ہیں کہ تو بھی کجنت یہاں مرنے کو آگیا۔ نیک عمل کیوں نہ کئے کہ یہاں آنے کی نوبت نہ آتی۔ پھر اُس سے دوسرے رشتہ داروں کا حال پوچھتے ہیں تو وہ کسی کے بارے میں تو کہتا ہے کہ ابھی وہ دنیا میں ہے۔ اُس پر وہ کہتے ہیں خیر ابھی وہ دارالعمل میں ہے نیک عمل کا موقع ابھی اُسے حاصل ہے لیکن کسی کے بارے میں جب وہ یہ کہتا ہے کہ وہ تو مجھ سے پہلے ہی آچکا ہے تو کہتے ہیں کہ خیر اچھا ہوا وہ شاید دہی طرف کشادہ حصہ میں گیا۔ (تذکرۃ الموتی بحوالہ حدیث طبرانی)

ایک وصیت نامے کی نقل

(۱) جب میں مرنے لگوں تو مجھے میرے بعض اچھے اعمال یاد دلادو تاکہ مجھے اللہ سے حسن ظن پیدا ہو نیز کلمہ طیبہ کی تلقین برابر کرتے رہو اور جب مر جاؤں تو پہلے ایک عالم متبع شریعت کو جمع شدہ لوگوں میں سے چُن کر میرے تجہیز بنالیا جائے کہ یہ سنت ہے۔

حضرت صدیق اکبر رضی اللہ عنہ پہلے چُن لئے گئے پھر باقی کام ہوا۔

امیر تجہیز کے کہنے کے مطابق میرے کفن دفن کے سارے کام ہوں۔ بقیہ حضرات سے بہ ادب درخواست کی جائے۔ کہ اس امیر کی متابعت کریں جنازہ لے چلنے کا راستہ کفن کا سامان۔ جلد یا دیر کرنے کا اختیار۔ تیز یا سست لے چلنے کا اختیار سب اُس کو رہے گا۔ کوئی دوسرا نہ اُس میں مداخلت کرے نہ اس کی مخالفت۔ جسے کچھ کہنا ہو وہ امیر کو تنہائی میں مشورہ دیرے اور خود امیر کو چاہئے کہ کسی ایک واقف کار سے مشورہ لے کر اپنی رائے قائم کرے۔

(۲) امیر تجہیز اول نعش کی ناپ بھیج کر بغلی قبر کھودانے کا انتظام کرے اور یہ کہلادے کہ نجد کی گہرائی صرف ڈیڑھ بالشت سے زیادہ ہرگز نہ ہو۔

(۳) میں جس بستی میں مردوں اُسی بستی میں دفن کیا جاؤں۔ کسی دوسری جگہ نعش نہ لے جانی جائے۔

(۴) دفن میں کسی عزیز یا کسی لڑکے کے آنے کا انتظار ہرگز نہ کیا جائے۔ غسل، فراہمی کفن، تیاری قبر وغیرہ میں جتنی دیر ہو اُس سے تو چارہ نہیں در نہ مزید دیر ہرگز نہ ہو۔

(۵) جو لوگ جمع ہوں اُن کے سامنے اسی وقت قرآن، پارے، تسبیحیں رکھ کر درخواست کی جائے کہ بجائے دنیوی باتیں کرنے کے اللہ کے لئے کچھ اسی وقت پڑھ کر اس کا ثواب میت کو پہنچا دیں کیونکہ فاتحہ بجائے تیسرے روز کے آج اور ابھی ہو گا۔

ایصال ثواب کا اصلی وقت یہی ہے۔ جن صاحب کو کوئی کام یا جلدی یا معذوری ہو اُن کو ہماری اور میت کی طرف سے بخوشی اجازت ہے رسم دہرادی کی مجبوری سے شرکت کا نہ کچھ ثواب ہے نہ اُس میں کچھ لطف۔

(۶) غسل دینا، قبر میں اُتارنا میرے لڑکے یا دیندار رشتہ دار کریں،

کیونکہ سنت یہی ہے کہ یہ کام رشتہ دار کریں۔ اگر بالفرض ایسا کوئی نہ ہو تو دوسرے دیندار مسلمان کریں۔

(۷) غسل دیتے وقت ستر پر رنگین لنگی ڈالی جائے سفید لنگی ہرگز نہ ہو۔ اس کے علاوہ نئے گھڑے، نئے کونے، نئے خریدے جائیں۔ (۸) احرام کی چادریں میں نے کفن کیلئے رکھی ہیں۔ میرے کفن کی قمیص اسی سے بنائی جائے۔ بقیہ دو کپڑوں کا انتظام کیا جائے میرے کفن و دفن کا خرچ میکر مال سے کیا جائے۔

(۹) جنازہ پر ڈالنے کے لئے چادر کا کپڑا ہرگز نہ خریدیا جائے اور نہ جنازہ کے لئے۔ اگر ممکن ہو تو جنازہ بے چادر کے لے چلو۔ اس میں عاجزی بھی ٹپکتی ہو اور یہی میری تمنا ہے کہ اپنے مالک کے سامنے عاجز بن کر جاؤں۔ نیز اس کے لوگوں کو ضروری اور غیر ضروری کی حد بھی معلوم ہو سکے گی۔ اور بالفرض اگر جماعت (نہ کہ افراد) سخت اصرار کرے تو گھر کی کوئی صاف چادر ڈال دی جائے۔ مگر بعد دفن واپس لا کر استعمال کی جائے۔ بل سکے تو غلاف کعبہ کا سفید استر جنازہ پر ڈال کر لے چلو۔ سیاہ غلاف ہو تو تلاش کے ساق تک رکھو پیر پر ہرگز نہ رہے۔

(۱۰) جنازہ ذرا تیز قدم لے چلا جائے۔

(۱۱) میری قبر میں نہ کیڑا، گلاب چھڑکا جائے۔ نہ قبر پر چادر اڑھائی جائے۔ اور نہ کھجوروں کی چادر ڈالی جائے۔ نہ آگ، نہ لوہا، نہ اگر تہی سدا گائی جائے۔

(۱۲) نماز جنازہ کسی عالم متبع شریعت سے پڑھوائی جائے اس کی گوشش کی جائے کہ چالیس مسلمان ہو جائیں اور صفیں تین سے کم نہ ہوں۔

(۱۳) مجھے صلی اور علماء کی قبروں کے پاس دفن کیا جائے۔

(۱۴) کوئی رشتہ دار یا دوست یا کوئی اور مسلم بھیجے تو دُور وقت

قبول کی جائے۔ زیادہ نہیں۔

(۱۵) میرے مرنے کے بعد تین دن کے اندر میراث (خواہ کم ہو خواہ زیادہ) سب کا شرعی فیصلہ اور تقسیم مال کر دی جائے۔
(۱۶) میراث کہ جو کچھ بھی ہو اس کو حسب حصہ شرعی لڑکیوں کو بھی ضرور دیا جائے اُن کو محروم نہ کیا جائے۔

(۱۷) میرے مرنے کے بعد خیر دار نہ میری بیوی نہ میرے بیٹے کوئی ایسا نہ کرے کہ جو چیز سامنے پڑے اُس کو داب بیٹھے۔ بلکہ چھوٹی بڑی چیزیں سب کی اطلاع میں لائے اور شرعی تقسیم کے بعد لے۔ ورنہ یوں لے لینا غصب، خیانت اور حرام ہوگا۔ اور خدا کے یہاں مواخذہ ہوگا۔

(۱۸) میراث کہ تقسیم کرنے کا طریقہ یہ رکھو کہ (الف) نقد جو کچھ ہو اُس کا ۱/۲ بیوی کو دیکر بقیہ کی تقسیم کر کے ہر وارث کو نقد دیدیا جائے۔ (ب) اسباب جو کچھ ہو اس کی مکمل فہرست بنے پھر اُس میں سے ہر چیز کی قیمت نیلام سے یا چار آدمی سے پوچھ کر لکھ لی جائے پھر قیمت کی میزان کر لی جائے۔ پھر اُس میزان کا ۱/۲ بیوی کو ملے اور بقیہ کو ورثہ کے حصوں میں تقسیم کر کے دیکھا جائے کہ ایک حصہ کی قیمت کیا ہے۔ پھر لڑکی کی ایک حصہ کی قیمت کی چیزیں میرے سامان سے خرید لے اور ہر لڑکا دو حصہ کی قیمت لے لے جو اپنے حصہ سے زیادہ کا سامان لے وہ زائد رقم ادا کرے جو کم کا سامان لے وہ بقیہ رقم دوسروں سے وصول کرے۔

(۱۸) ہر چیز کی قیمت اس کی موجودہ حیثیت دیکھ کر لگائی جائے مگر قیمت لگانے میں سخت مزاج تا جرن بن جانا چاہئے۔ بلکہ خاندان کے ہر فرد کا لحاظ رکھ کر جہاں تک ہو سکے نرم اور سہل قیمتیں لگائی جائیں تاکہ کم حیثیت وارث بھی ترکہ کا کچھ سامان یادگار کے طور پر خرید سکے ورنہ نبیلام کر کے دام لگائے جائیں۔

(۱۹) ترکہ کا سامان خریدنے کا حق سب پہلے وارثوں کو ہے جب وہ لے چکیں یا لینے سے انکار کر دیں تب غیر وارث کے ہاتھ بیجا جائے۔
 (۲۰) ترکہ خریدتے وقت چیزیں پسند کرنے کا حق پہلے لڑکیوں کو ہوگا۔ اس لئے کہ ان کا ایک ہی حصہ ہے ان کے بعد لڑکے پسند کریں۔
 (والسلام)



ترکیب نماز جنازہ

اس میں چار تکبیریں ہیں پہلی تکبیر کے بعد سُبْحَانَكَ اللَّهُمَّ الرَّحْمَنُ دوسری تکبیر کے بعد نماز والا رد و شریف۔ تیسری تکبیر کے بعد اگر میت بالغ ہو تو یہ دُعا پڑھے۔
 اللَّهُمَّ اغْفِرْ لِحَبِيبِنَا وَمَيِّتِنَا وَشَهِيدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا
 وَأُنْثَانَا اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ وَمَنْ تَوَفَّيْتَهُ مِنَّا
 فَتَوَفَّهُ عَلَى الْإِيمَانِ لَرَّكَانَا بِاللَّهِمَّ اجْعَلْهُ لَنَا فَرَطًا وَاجْعَلْهُ
 لَنَا أَجْبًا أَوْ ذُخْرًا وَاجْعَلْهُ لَنَا شَافِعًا وَمُسْقِعًا۔ اگر لڑکی ہو تو واجْعَلْهَا
 ارشادِ فَعَةٍ وَمُسْقِعَةً پڑھے اور چوتھی تکبیر کے بعد سلام پھیرے۔

اسلامی پختن (عربی)

خَمْسٌ لَنَا لَقَوْا بِهِمْ نَارَ دَرِينِ كَتَجَلَّى

احمد، ابوبکر، عمر، عثمان منہم وعلی

خَمْسٌ أَجْرُ مِنْ أَهْلِ بَيْتِ حُبِّهِمْ حُبِّ النَّبِيِّ

الطَّاهِرَةِ وَعَائِشَةُ وَفَاطِمَةُ وَآبْنَا عَلِي

اسلامی پختن (اُردو)

وہ پختن کہ ملاجن سے ہم کو روشن دین
نبی ہیں اور ہیں عثمان علی ہیں اور یحییٰ
وہ اہل بیت محبت ہے جن کی حُبت نبی
خدیجہ عائشہ اور فاطمہ ہیں اور حسنین

مُسلماُن کی دُعا

رحم اے رحمان کر محمد پر بجاہ مصطفیٰ
دُعا ہے سُنو سُنو عبد الرحمان دُعا ہے
سُودہ، میمونہ، جویریہ، خدیجہ زینبیں
بہر طیب طاهر و قاسم، براہیم، سعید
بہر اہل بدر داہل شجرہ داہل اُحد
دُعا ہے صدیق و فاروق و غنی و مُرتضیٰ
بو عبیدہ، طلحہ و بہر حسین و مجتبیٰ
رملہ و حفصہ، صفیہ ام سلمہ، عائشہ
بہر زینب ام کلثوم و زینب فاطمہ
بہر انصار و ہاجر پر تو شمع حسرا

صلی اللہ علیہ و علی آلہ و اصحابہ و ازواجہ و ذریاتہ و بارک وسلم

معمولات نبوی حصہ پنجم فصل اول

ولادت شریف و دیگر حالات تا آغاز نبوت

حدیث ۱۔ حضور صلی اللہ علیہ وسلم سے دو شنبہ کو (نفل) روزہ رکھنے کی بابت سوال کیا گیا۔ آپ صلی اللہ علیہ وسلم نے فرمایا ”یہ وہ دن ہے کہ میں اس میں پیدا ہوا ہوں اور اسی دن مجھے نبی بنایا گیا اور مجھ پر قرآن نازل ہوا ہے“ (مسلم) حدیث ۲۔ ”فرمایا کہ اللہ تعالیٰ نے اولاد اسمعیل میں سے کنانہ کو چنا۔ اور کنانہ کے خاندان سے قریش کو پسند کیا، اور قریش میں اولاد ہاشم کو پسند کیا اور کل اولاد ہاشم میں سے میرا انتخاب فرمایا“ (مسلم) حدیث ۳۔ فرمایا کہ حضرت آدم علیہ السلام سے لیکر اس وقت تک کہ مسکرمیں باپ نے مجھے جنم میں برابر نکاح سے پیدا ہوا اور بدکاری میرے آباؤ اہانت میں کبھی نہیں رہی (جمع الفوائد)

احوال سعادت آنحضرت صلی اللہ علیہ وسلم کی والدہ ماجدہ بی بی آمنہ فرماتی ہیں کہ جب حضور مسکریطن میں تھے تو مجھے سستی یا متلی وغیرہ مطلق نہیں معلوم ہوئی۔ نیز ایک بار میں نے ایک روشنی دیکھی جس کے اندر میں نے شام کے محل اور بصری کا شہر اپنی آنکھوں کے سامنے دیکھا۔ ایک بار مجھے خواب میں کسی نے یہ خوشخبری دی کہ جو بچہ تم سے پیدا ہوگا۔ وہ اس امت کا سردار ہے جب وہ پیدا ہوں تو تم خدا سے یہ دُعا مانگنا کہ میں ان کو خدا سے واحد کی پناہ اور حفاظت میں دیتی ہوں اور ان کا نام محمد رکھنا۔ خواجہ عبدالمطلب جن کا نام شیبہ تھا۔ منت مان کچے تھے

کہ میں اپنے دس بیٹے جب جوان دیکھ لوں گا تو ایک کو خدا کی راہ میں قربان کر دوں گا
خدا نے یہ آرزو پوری کی۔ قرعہ ڈالا تو خواجہ عبداللہ کا نام نکلا۔ قریش کے بیسوں
نے مشورہ دیا کہ عبداللہ اچھا بچہ ہے اس کو قربان نہ کرو۔ بلکہ اس کے مقابلہ
میں زیادہ سے زیادہ اونٹوں پر قرعہ ڈالتے جاؤ۔ جتنے اونٹوں پر قرعہ نکلے اُن کو
قربان کر دو۔ چنانچہ سوا اونٹ پر جا کر قرعہ نکلا۔ اس طرح خواجہ عبداللہ قربانی ظاہری
سے بچ گئے۔ مگر خدا کی راہ میں حقیقی قربانی یقیناً خواجہ عبداللہ کو اس طرح حاصل
ہو گئی۔ کہ آپ کے فرزند سرورِ دو عالم صلی اللہ علیہ وآلہ وسلم نبی اور نبی خاتم ہوئے
جنہوں نے ساری زندگی اللہ کی اعلیٰ ترین اطاعت میں گزاری۔

اس قبل حضرت اسماعیل بھی خدا کی راہ میں ظاہری قربانی سے بچ
چکے اور خدا کی اطاعت میں ساری زندگی وقف کر کے حقیقی قربانی دے چکے تھے۔
حضور پر نورؐ موسم بہار میں رجب گرمی اور سردی ملی ہوئی اور معتدل تھی،
دوشنبہ ۹ یا ۱۲ ربیع الاول (۲۲ اپریل ۱۹۵۷ء) کو صبح کے وقت رجب
رات اور دن ملے ہوئے تھے، مکہ معظمہ میں پیدا ہوئے۔ اللہم صل علی محمد
وآلہ وصحبہ وسلم۔ کل تاریخ انسانی کے چھ دور ہوئے ہیں۔

اول پیدائش آدم سے نوح علیہا السلام تک دو ہزار ایک سو
پچاس سال۔ دوم نوح ؑ سے ابراہیم علیہا السلام تک ایک سو تالیس سال۔
سوم ابراہیم ؑ سے موسیٰ علیہا السلام تک پانچ سو پینسٹھ سال۔ چہارم موسیٰ ؑ سے
داؤد علیہا السلام تک پانچ سو اسی سال۔ پنجم داؤد ؑ سے عیسیٰ علیہا السلام
تک ایک ہزار تین سو چھپن۔ ششم عیسیٰ ؑ سے حضرت محمد علیہا السلام تک
پانچ سو اسی سال۔

غرض پیدائش آدم سے چھ ہزار تین سو تین سال بعد حضور کی پیدائش

ہوئی۔ خواجہ عبدالمطلب نے آپ کا محمد نام رکھا (صلی اللہ علیہ وسلم) حضور جب والدہ کے شکم میں دو ماہ کے تھے اُس وقت آپ کے والد خواجہ عبد اللہ کا انتقال ہوا۔ حضور صلی اللہ علیہ وسلم ختنہ شدہ پیدا ہوئے تھے۔ حضور صلی اللہ علیہ وسلم نے سات دن تو اپنی والدہ اور ثویبہ کنیز کا دودھ پیا۔ آٹھویں دن آپ کی والدہ ادراد ا نے آپ کو بی بی حلیمہ سعدیہ رضی اللہ عنہا کے سپرد کیا۔ وہ آپ صلی اللہ علیہ وسلم کو لے کر اپنے وطن دیہات چلی گئیں۔ تاکہ کھلی ہوئیں پل کر شجاعت، فصاحت، ضیافت و دیگر خصوصیات کے حامل ہوں۔

آپ بی بی حلیمہ کی صرف ایک چھاتی کا دودھ پیتے تھے دوسری چھاتی اپنے رضاعی بھائی کے لئے چھوڑ دیتے تھے۔ آپ صلی اللہ علیہ وسلم کا پیشاب پاخانہ کا وقت بی بی حلیمہ جانتی تھیں۔ آپ نے بڑے ہو کر بی بی حلیمہ کی بکریاں بھی چرائیں دو سال پر آپ کا دودھ چھڑایا گیا۔ جب آپ چھ برس کے ہوئے تو آپ صلی اللہ علیہ وسلم کی والدہ آپ کو لیکر مدینہ گئیں۔ واپسی میں آپ کی والدہ کا انتقال راستہ میں ہو گیا۔ مدینہ میں آپ نے تیرنا بھی سیکھا تھا۔

مکہ آنے پر خواجہ عبدالمطلب نے آپ کی پرورش شروع کی۔ جب آپ آٹھ برس کے ہوئے تو خواجہ عبدالمطلب کا انتقال ہو گیا اُس وقت خواجہ ابوطالب نے آپ کی کفالت کی۔ خواجہ ابوطالب ادر خواجہ عبد اللہ دونوں بھائی ایک ہی ماں سے تھے۔ باقی بھائی سوتیلے تھے۔ جب آپ صلی اللہ علیہ وسلم نو دس برس کے ہوئے تو آپ نے اپنے دادا کی بکریاں بھی مکہ میں چرائیں۔ ادر بکریوں کے چرانے کا کام اکثر پیغمبروں نے کیا ہے کیونکہ یہ دراصل قوم کی نگرانی کی مشق اُمّت کی رعایت کا ایک نمونہ ہے۔ جب آپ صلی اللہ علیہ وسلم بارہ برس کے ہوئے تو خواجہ ابوطالب آپ کو ساتھ لیکر تجارت کیلئے شام کو گئے

عیسائی پادری بحیرانے آپ صلی اللہ علیہ وسلم کی علامات سے آپ صلی اللہ علیہ وسلم کو پہچانا۔ اور ابوطالب کو مشورہ دیا کہ ان کو شام نہ لیجاؤ ورنہ یہودی اگر آپ کو پہچان لیں گے تو آپ کو ایذا پہنچائیں گے۔

اس کے بعد آپ صلی اللہ علیہ وسلم ایک یاد دہار حضرت خدیجہ کمال لیکر تجارت کو گئے۔ اسی زمانہ میں قریش اور قیس کی خطرناک جنگ ”حرب فجار“ ہوئی اس میں آپ صلی اللہ علیہ وسلم نے بھی شرکت کی۔ کچھ دنوں بعد ”تیم امن“ کی ایک کمیٹی ملک میں بنی۔ جس کا نام ”حلف الفضول“ تھا۔ آپ صلی اللہ علیہ وسلم نے اس میں بہت خوشی سے شرکت فرمائی۔ اس کے اغراض یہ تھے کہ امن قائم ہو۔ مسافروں کی حفاظت ہو۔ غریبوں کی مدد کی جائے۔ اور ظالم کا مقابلہ کیا جائے۔ جب آپ صلی اللہ علیہ وسلم ۲۵ سال کے ہوئے تو حضرت خدیجہ رضی اللہ عنہا نے خواہش کی کہ آپ صلی اللہ علیہ وسلم ان کے ساتھ نکاح کر لیں۔

خواجہ ابوطالب یہ سن کر چند رو سار قریش کو اور حضور صلی اللہ علیہ وسلم کو لیکر حضرت خدیجہ رضی اللہ عنہا کے گھر گئے اور پانچ سو اشرفیہ ہر کے عوض آپ صلی اللہ علیہ وسلم کا نکاح ان سے کر دیا۔ جب آپ صلی اللہ علیہ وسلم کی عمر ۳۵ سال کی ہوئی تو قریش نے کعبہ کی از سر نو تعمیر شروع کی۔ حجر اسود کو اٹھانے اور اس کو دیوار میں لگانے کا وقت آیا تو باہم جھگڑنے لگے کہ کون اس شرف کو حاصل کرے۔ آخر یہ طے پایا کہ کل سب لوگ کعبہ میں آکر منتظر رہیں۔ ہمارے علاوہ جو شخص پہلے آئے اس کو پیچ بناؤ اور اس کے فیصلہ پر راضی رہیں۔

دوسرے دن ان رو سار قریش کے بعد حسن اتفاق سے حضور اکرم صلی اللہ علیہ وسلم کعبہ میں تشریف لائے۔ لوگوں کو بڑی خوشی ہوئی کہ محمد امین و صادق ہیں ان کا فیصلہ بہترین ہو گا۔ آپ صلی اللہ علیہ وسلم نے فرمایا کہ چادر کچھاؤ۔ پھر آپ صلی اللہ علیہ وسلم

نے اپنے دست مبارک سے حجر اسود کو اٹھا کر چادر پر رکھ دیا۔ پھر فرمایا جتنے رؤسا قریش میں سب مل کر چادر کو کھینچ کر اٹھائیں اور دیوار کے برابر لائیں جب لوگ لے آئے تو آپ صلی اللہ علیہ وسلم نے فرمایا کہ حجر اسود کو اٹھانے میں تم سب نے شرکت کر لی۔ اب میں تم سب کا وکیل بن کر حجر کو اٹھا کر دیوار میں لگائے دیتا ہوں۔ سب اس پر راضی ہو گئے۔ اور آپ صلی اللہ علیہ وسلم نے حجر کو دیوار میں نصب فرما کر سچے جانشین خلیل علیہ السلام ہونے کا ثبوت دے دیا۔ آپ صلی اللہ علیہ وسلم کے بچپن کے ہم عمر دوست ابو بکر صدیق، حکیم بن خرام، ضماد اور آپ صلی اللہ علیہ وسلم کے چچا حمزہ تھے۔ آپ نے کبھی بتوں کے آگے سر نہیں جھکایا۔ کبھی بتوں کے آگے چڑھاوے کا کھانا نہیں کھایا۔ جب آپ صلی اللہ علیہ وسلم کی عمر چالیس سال کی ہوئی تو آپ صلی اللہ علیہ وسلم کے پاس اللہ نے حضرت جبریل علیہ السلام کو بھیجا۔ انہوں نے سینے سے لگا کر آپ صلی اللہ علیہ وسلم کو قرآن کی پانچ آیتیں یاد کرائیں جس میں پڑھئے، سیکھئے اور لکھئے کا ذکر ہے (یعنی سورہ اقرأ کی اول ۵ آیات، پھر آپ صلی اللہ علیہ وسلم کو وضو کر کے دکھایا۔ آپ صلی اللہ علیہ وسلم نے وضو کیا۔ پھر دو رکعت نماز اپنے ساتھ پڑھوائی۔ اور آپ نبی یعنی دنیا کے معلم درہنما ہوئے۔ ﷺ



فصل دوم حلیہ مبارک

حضرت جابر رضی اللہ عنہ فرماتے ہیں کہ میں ایک مرتبہ چاندنی رات میں حضور اقدس صلی اللہ علیہ وسلم کو دیکھ رہا تھا۔ حضور صلی اللہ علیہ وسلم اس وقت سرخ جوڑا زیب تن فرماتے تھے میں کبھی چاند کو دیکھتا تھا اور کبھی آپ کو۔ بالآخر میں نے یہی فیصلہ کیا کہ حضور اکرم صلی اللہ علیہ وسلم چاند سے کہیں زیادہ حسین و جمیل ہیں۔ (ترمذی)

۵۔ اس رخ پہ جو نظر بھی جام شراب میں آیا کہاں نور شب ماہتاب میں (اصغر)
حضرت حسن رضی اللہ عنہ فرماتے ہیں کہ میں نے اپنے ماموں ہند بن ابی ہالہ سے حضور اکرم صلی اللہ علیہ وسلم کا حلیہ مبارک دریافت کیا۔ کیونکہ وہ حضور صلی اللہ علیہ وسلم کے حلیہ مبارک کو بہت ہی کثرت اور وضاحت سے بیان کرتے تھے۔ تاکہ ممکن ہو تو اپنے اندر بھی حضور صلی اللہ علیہ وسلم کے اوصاف پیدا کر سکی کوشش کر دوں۔ ماموں جان نے حضور اکرم صلی اللہ علیہ وسلم کے حلیہ شریف کے متعلق یہ فرمایا کہ آپ خود اپنی ذات والا صفات کے اعتبار سے بھی شاندار تھے اور دوسروں کی نظروں میں بھی بڑے رتبہ والے تھے۔ آپ صلی اللہ علیہ وسلم کا چہرہ مبارک پورے چاند کی طرح چمکتا تھا۔

آپ صلی اللہ علیہ وسلم کا قدم مبارک بالکل متوسط قد والے آدمی سے کسی قدر طویل۔ لیکن زیادہ لمبے قد والے آدمی سے پست تھا۔ سر مبارک اعتدال کے ساتھ بڑا تھا۔ بال مبارک کسی قدر بل کھائے ہوئے تھے۔ اگر سر کے بالوں میں

(اتفاقاً یا بسہولت) مانگ نکل آتی تو نکال لیتے اور اگر کنگھی وغیرہ کی ضرورت پڑتی تو ہر وقت اہتمام نہ فرماتے بلکہ جب کنگھی ہوتی تو مانگ نکال لیتے ورنہ رہنے دیتے۔ جس زمانہ میں آپ صلی اللہ علیہ وسلم کے بال زیادہ ہوتے تو کان کی لو سے کچھ متجاوز ہو جاتے تھے۔ آپ کا رنگ نہایت چمکدار تھا۔ اور پیشانی کشادہ، آپ صلی اللہ علیہ وسلم کے ابرو خمدار باریک اور گنجان تھے۔ دونوں ابرو جدا جدا تھے۔ ایک دوسرے سے ملے ہوئے نہ تھے ان دونوں کے درمیان ایک رگ تھی جو غصہ کے وقت ابھر آتی تھی اور اُس پر ایک چمک اور نور تھا۔

ابتداءً دیکھنے والا آپ صلی اللہ علیہ وسلم کو بڑی ناک سمجھتا۔ لیکن غور کرنے سے معلوم ہوتا کہ حسن و چمک کی وجہ سے بڑی معلوم ہوتی ہے ورنہ فی نفسہ زیادہ بلند نہیں ہے۔ آپ صلی اللہ علیہ وسلم کی ریش مبارک بھر پور گنجان بالوں کی تھی۔ آنکھ کی پتلی نہایت سیاہ تھی۔ رخسار مبارک ہموار ہلکے تھے۔ گوشت لٹکے ہوئے نہیں تھے۔ آپ کا دہن مبارک اعتدال کے ساتھ فراخ تھا۔ آپ کے دندان مبارک باریک اور آبدار تھے۔ اور اُن میں سے سامنے کے دانتوں میں ذرا ذرا فصل بھی تھا۔ آپ صلی اللہ علیہ وسلم کی گردن مبارک ایسی خوبصورت اور باریک تھی جیسی مجسمہ کی گردن صاف تراشی ہوئی ہوتی ہے اور رنگ میں چاندی جیسی صاف اور خوبصورت تھی۔ آپ صلی اللہ علیہ وسلم کے سب اعضاء نہایت معتدل اور پر گوشت تھے اور بدن مبارک کٹھا ہوا تھا۔ پیٹ اور سینہ مبارک ہموار تھا۔ لیکن سینہ فراخ اور چوڑا تھا۔ آپ کے دونوں مونڈھوں کے درمیان قدر سے زیادہ فصل تھا۔ جوڑوں کی ہڈیاں قوی اور کلاں تھیں۔ بدن کا وہ حصہ جو کپڑوں سے باہر رہتا ہے وہ بھی روشن اور چمکدار تھا۔ (چہ جائیکہ وہ حصہ جو کپڑوں میں محفوظ ہو) ناف اور سینہ کے درمیان ایک لکیر کی طرح سے بالوں کی باریک دھاری تھی۔ اس لکیر کے علاوہ

دونوں چھاتیاں اور پیٹ بالوں سے خالی تھے۔ البتہ دونوں بازو اور کندھوں اور سینہ کے بالائی حصہ پر بال تھے۔ آپ صلی اللہ علیہ وسلم کی کلاںیاں دراز تھیں اور ہتھیلیاں فراخ، نیز ہتھیلیاں اور دونوں قدم گداز پر گوشت تھے۔ ہاتھ پاؤں کی انگلیاں تناسب کے ساتھ لمبی تھیں۔ آپ صلی اللہ علیہ وسلم کے تلوے قدرے گہرے تھے اور قدم ہموار تھے کہ پانی ان کے صاف ستھرا اور چکنے ہونے کی وجہ سے اُن پر ٹھہرتا نہیں تھا فوراً ڈھل جاتا تھا جب آپ چلتے تو ایسا معلوم ہوتا گویا آپ نشیب کی جانب اُنتر رہے ہیں۔ جب کسی جانب توجہ فرماتے تو پورے بدن سے پھر کر توجہ فرماتے۔ آپ صلی اللہ علیہ وسلم کی نظر نیچی رہتی تھی۔ درجہ بعض اوقات کے کہ انتظارِ رحی میں آپ صلی اللہ علیہ وسلم آسمان کی طرف ملاحظہ فرماتے ورنہ عام اوقات میں عادت شریف نیچے نظر رکھنے کی تھی، آپ عموماً گوشہ چشم سے دیکھتے یعنی غایت شرم و حیا کی وجہ سے پوری آنکھ بھر کر نہیں دیکھتے تھے۔ چلنے میں صحابہ رضی اللہ عنہم کو اپنے آگے کر دیتے تھے۔ اور آپ صلی اللہ علیہ وسلم پیچھے رہ جاتے۔ جس کے ملتے سلام کرنے میں ابتداء فرماتے۔

دوسری احادیث میں آیا ہے کہ آپ کی آنکھوں کی سفیدی میں سُرخ ڈورے پڑے ہوئے تھے۔ ایڑی مبارک پر گوشت بہت کم تھا۔ آپ صلی اللہ علیہ وسلم کا رنگ مبارک سفید سُرخ مائل تھا۔ آپ جب گفتگو فرماتے تھے تو مُنہ سے ایک نور سا بھرتا معلوم ہوتا تھا۔ جو دانتوں کے درمیان سے نکلتا تھا۔ حضرت جابر رضی اللہ عنہ فرماتے ہیں کہ میں نے حضور صلی اللہ علیہ وسلم کی مہرِ نبوت کو آپ صلی اللہ علیہ وسلم کے دونوں مونڈھوں کے درمیان دیکھا جو سُرخ رسولی جیسی اور کبوتر کے انڈے جیسی تھی۔ الغرض جلید مبارک میں ہر چیز کمال حسن کو پہنچی ہوئی تھی۔ اللہم صل علی محمد وآلہ سے دامنِ نیکتہ گل حسن تو بسیار : گلچیں بہار تو ز دامنِ گلہ دارد

ازواج و اولاد

(۱) آپ نے ملکی رواج کے موافق مکر دین کو عورتوں میں پھیلا
کے لئے بحکم خدا تیرہ نکاح کئے جن میں نو بیبیاں بیک وقت
آپ کے پاس رہیں۔ ان کے علاوہ آپ کی دو باندیاں ماریہ و ریحانہ بھی تھیں آپ
کی پہلی بیوی خدیجہ تھیں اور آخری میمونہ رضی اللہ عنہا۔

(۲) آپ نے پہلا نکاح بعمر ۲۵ سال۔ دوسرا نکاح بعمر ۵۰ سال اور آخری
نکاح بعمر ۵۹ سال کیا۔

(۳) آپ کی اولاد تھی۔ قائم۔ عبد اللہ (عزف طیب و طاہر) ابراہیم
زینب۔ رقیہ، ام کلثوم، فاطمہ، نسل صرف بی بی فاطمہ سے چلی صلی اللہ
علیہ وسلم و رضی اللہ عنہم۔



فصل سوم لباس و وضع

گرتا حضرت ام سلمہ رضی اللہ عنہا فرماتی ہیں کہ حضور اکرم صلی اللہ علیہ وسلم سب کپڑوں میں گرتے کو زیادہ پسند فرماتے تھے۔ اسماء رضی اللہ عنہا فرماتی ہیں کہ حضور صلی اللہ علیہ وسلم کے گرتے کی آستین پہنچے تک ہوتی تھی۔

کپڑا پہننے کی دعا حضرت ابوسعید خدری رضی اللہ عنہ فرماتے ہیں کہ جب حضور اقدس صلی اللہ علیہ وسلم کوئی کپڑا پہنتے تو اظہار مسرت کے طور پر اس کا نام لیتے مثلاً یہ کہ اللہ تعالیٰ نے یہ کرتا مرحمت فرمایا ہے۔ ایسی ہی عمامہ چادر وغیرہ۔ پھر یہ دعا پڑھتے: اللہم لاک الحمد کما سوتنیہ استألفک خیرۃ و خیر ما صنع لک و اعوذ بک من شرک و من شئ ما صنع لک (ترجمہ) اے اللہ! تیرے ہی لئے تمام تعریفیں ہیں اور اس کپڑے کے پہنانے پر تیرا ہی شکر ہے۔ یا اللہ! تجھی سے اس کپڑے کی بھلائی چاہتا ہوں اور ان مقاصد کی بھلائی اور خوبی چاہتا ہوں۔ (حیا وغیرت) جن کے لئے یہ کپڑا بنایا گیا ہے اور تجھی سے اس کپڑے کی شر سے پناہ مانگتا ہوں اور ان چیزوں کی شر سے پناہ مانگتا ہوں جن کے لئے یہ کپڑا بنایا گیا ہے۔

چادر حضرت انس رضی اللہ عنہ فرماتے ہیں کہ حضور اکرم صلی اللہ علیہ وسلم کو (ادرٹھنے کے کپڑوں میں) یعنی منقش چادر زیادہ پسند تھی۔

حضرت برادر رضی اللہ عنہ فرماتے ہیں کہ میں نے کبھی کسی سُرخ جوڑے (یعنی سُرخ دھاری دار کپڑے) والے کو حضور صلی اللہ علیہ وسلم سے زیادہ حسین

نہیں دیکھا۔ اُس وقت آپ صلی اللہ علیہ وسلم کے سر کے بال (پٹے) مونڈھوں کے قریب تک آ رہے تھے۔ ابو ریحہ رضی اللہ عنہ کہتے ہیں کہ میں نے آنحضرت صلی اللہ علیہ وسلم کو دو سبز چادر اوڑھے ہوئے دیکھا۔

حضرت عبداللہ بن عباس رضی اللہ عنہ فرماتے ہیں کہ حضور صلی اللہ علیہ وسلم ارشاد فرماتے ہیں کہ سفید کپڑوں کو اختیار کرو کہ یہ بہترین لباس ہے۔ سفید ہی کپڑا زندگی میں پہنتا چاہئے (کیونکہ وہ زیادہ صاف و پاک رہتا ہے) اور سفید ہی کپڑوں میں مردوں کو دفن کرنا چاہئے۔ حضرت عائشہ رضی اللہ عنہا فرماتی ہیں کہ حضور اقدس صلی اللہ علیہ وسلم ایک مرتبہ صبح کو مکان سے باہر تشریف لے گئے۔ تو آپ صلی اللہ علیہ وسلم کے بدن مبارک پر سیاہ بالوں کی چادر تھی۔ مغیرہ بن شعبہ رضی اللہ عنہ کہتے ہیں کہ حضور اکرم صلی اللہ علیہ وسلم نے ایک رومی حجبہ زیب تن فرما رکھا تھا جس کی آستین تنگ تھی۔ حضرت بریدہ رضی اللہ عنہ فرماتے ہیں کہ نجاشیؑ نے حضور اقدس صلی اللہ علیہ وسلم کے پاس سیاہ رنگ کے دو سادے موزے ہدیہ بھیجے تھے۔ حضور صلی اللہ علیہ وسلم نے اُن کو پہنا۔

نعلین شریف | قتادہ رضی اللہ عنہ کہتے ہیں کہ میں نے حضرت انس رضی اللہ عنہ سے دریافت کیا کہ حضور صلی اللہ علیہ وسلم کے نعل شریف کیسے تھے؟ تو انہوں نے فرمایا کہ ہر ایک جوتے میں دو دو تسمے تھے۔ عیسیٰ کہتے ہیں کہ حضرت انس رضی اللہ عنہ نے دو جوتے دکھائے جن پر بال نہیں تھے۔ ثابت رضی اللہ عنہ نے بتایا کہ وہ آنحضرت صلی اللہ علیہ وسلم کے نعلین شریف تھے۔

حضرت جابر رضی اللہ عنہ فرماتے ہیں کہ حضور صلی اللہ علیہ وسلم نے

اسکے منع فرمایا ہے کہ کوئی شخص بائیں ہاتھ سے کھائے یا ایک جوتہ پہنے یا تو دونوں پہن کر چلے یا دونوں اُتار دے،

خاتم حضرت انس رضی اللہ عنہ فرماتے ہیں کہ حضور صلی اللہ علیہ وسلم کی انگوٹھی چاندی کی تھی اور اُن کا ٹکینہ حبشی تھا۔ نیز آپ صلی اللہ علیہ وسلم کی انگوٹھی کا نقش "محمد رسول اللہ" تھا اس طرح کہ محمد ایک سطر میں رسول دوسری سطر میں اللہ تیسری سطر میں۔ بعض علماء نے یہ [رسول اللہ] صورت لکھی ہے کہ اللہ کا نام اوپر رہے اور جھوٹے نے شکل [رسول اللہ] تجویز کی ہے کہ الفاظ سے یہی ظاہر ہے۔ آپ نے انگوٹھی داہنی چھنگلی میں لکھی۔ اور بائیں میں اکثر پہنی ہے۔

عمامہ حدیث میں آیا ہے کہ عمامہ باندھنا کر د۔ عمامہ اسلام کا نشان ہے اور مسلمان اور کافر میں فرق پیدا کرنے والا ہے۔ (عینی)

حضرت جابر رضی اللہ عنہ فرماتے ہیں کہ فتح مکہ کے وقت جب آپ شہر میں داخل ہوئے تو آپ صلی اللہ علیہ وسلم کے سر مبارک پر سیاہ عمامہ تھا۔ ابن عمر رضی اللہ عنہما فرماتے ہیں کہ حضور صلی اللہ علیہ وسلم جب عمامہ باندھتے تو اُس کے شملے کو اپنے دونوں مونڈھوں کے درمیان ڈال لیتے تھے۔ منقول ہے کہ آپ صلی اللہ علیہ وسلم کے دو عمامے تھے ایک جھوٹا ساٹا ہاتھ کا اور ایک بڑا بارہ ہاتھ کا۔ (نوذی)

لنگی ابو بردہ رضی اللہ عنہ کہتے ہیں کہ حضرت عائشہ رضی اللہ عنہا نے ہمیں ایک پیوند لگی ہوئی چادر اور ایک موٹی لنگی دکھائی اور فرمایا کہ اس شخص سے صلی اللہ علیہ وسلم کا وصال انہیں دو کپڑوں میں ہوا تھا۔ حضرت عثمان رضی اللہ عنہ لنگی نصف ساق (پنڈلی) تک رکھتے تھے اور فرماتے تھے کہ یہی حدیث تھی میرے آقا صلی اللہ علیہ وسلم کی لنگی کی۔

خوشبو حضرت انس رضی اللہ عنہ فرماتے ہیں کہ حضور صلی اللہ علیہ وسلم کے پاس

ایک عطر دان تھا اس میں سے خوشبو استعمال فرماتے تھے۔ حضور صلی اللہ علیہ وسلم نے ارشاد فرمایا کہ مردانہ خوشبودہ بے جس کا رنگ غالب ہو اور خوشبو مغلوب۔

بال حضرت انس رضی اللہ عنہ فرماتے ہیں کہ حضور صلی اللہ علیہ وسلم کے بال نصف کانوں تک تھے۔ حضرت عائشہ رضی اللہ عنہا فرماتی ہیں کہ حضور صلی اللہ علیہ وسلم کے بال کان کی لو سے زیادہ اور مونڈھوں سے کم کم تھے۔

فائدہ ۱۔ بال گھٹنے بڑھنے والی چیز ہے لہذا ان روایات میں تعارض نہیں ایک وقت ایسا تھا ایک وقت ایسا تھا۔

بال کی سفیدی ابن عمر رضی اللہ عنہ فرماتے ہیں کہ حضور اقدس صلی اللہ علیہ وسلم کے سفید بال تقریباً ۲۰ تھے حضرت جابر رضی اللہ عنہ فرماتے ہیں کہ حضور صلی اللہ علیہ وسلم کے بالوں کی سفیدی کچھ محسوس ہوتی تھی اور جب آپ صلی اللہ علیہ وسلم تیل لگا لیتے تھے تو وہ بھی محسوس نہ ہوتی تھی آپ نے کوئی خضاب نہیں لگایا۔

تیل حضرت انس رضی اللہ عنہ فرماتے ہیں کہ حضور اقدس صلی اللہ علیہ وسلم اپنے سر مبارک پر اکثر تیل کا استعمال فرماتے تھے اور اپنی ریش مبارک میں کثرت سے کنگھی کیا کرتے تھے۔ اور سر مبارک پر ایک کپڑا ڈال لیا کرتے تھے جو تیل کے استعمال سے ایسا ہو جاتا تھا جیسے کثرت سے تیل استعمال کرنے والے کا کپڑا ہوتا ہے۔

سرمہ حضرت جابر رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ انمدا کا سرمہ ضرور استعمال کیا کرو وہ لگا ہوں کو بھی روشن کرنا ہے اور پلکیں بھی اُگاتا ہے۔ حضرت ابن عباس رضی اللہ عنہ فرماتے ہیں کہ حضور صلی اللہ علیہ وسلم کے پاس ایک سرمہ دانی تھی جس میں سے

تین تین سلائی ہر رات آپ لگاتے تھے۔
فائدہ :- الحمد ایک خاص قسم کا سرمہ ہے جو سیاہ سُرخ مائل ہوتا ہے۔ بعض علماء نے اسکی اصفہانی سرمہ مراد لیا ہے۔ واللہ اعلم،
رفقار | ابراہیم بن محمد رضی اللہ عنہ کہتے ہیں کہ حضرت علی رضی اللہ عنہ آپ کا ذکر فرماتے تو یہ فرماتے کہ جب آپ چلتے تھے تو ہمت اور قوت سے پاؤں اٹھاتے۔ دعوتوں کی طرح سے پاؤں زمین پر گھسیٹ کر نہیں چلتے تھے، چلنے میں تیزی اور قوت کے لحاظ سے ایسا معلوم ہوتا تھا گویا ادنیٰ سے اتر رہے ہیں۔ حضرت ابو ہریرہ رضی اللہ عنہ فرماتے ہیں کہ ہم لوگ آپ صلی اللہ علیہ وسلم کے ساتھ چلنے میں مشقت سے ساتھ ہوتے تھے اور آپ صلی اللہ علیہ وسلم اپنی معمولی رفتار سے چلتے تھے۔ میں نے آپ صلی اللہ علیہ وسلم سے زیادہ تیز رفتاری کوئی بھی نہیں دیکھا۔

آپ چلتے تھے تو ایسا معلوم ہوتا تھا کہ زمین گویا لپٹی جاتی تھی۔ حضرت علی رضی اللہ عنہ فرماتے ہیں کہ آپ صلی اللہ علیہ وسلم جب تشریف لے چلتے تو کچھ جھک کر چلتے تھے۔

نشست | حضور صلی اللہ علیہ وسلم نماز صبح کے بعد سے طلوع آفتاب تک مسجد میں چار زانو ہو کر تشریف رکھتے تھے۔ (ابوداؤد)

حضرت ابوسعید خدری رضی اللہ عنہ فرماتے ہیں کہ جب حضور صلی اللہ علیہ وسلم مسجد میں تشریف رکھتے تھے تو گوت مار کر تشریف رکھتے تھے۔

فائدہ :- گوت مار کر بیٹھنا یہ کہلاتا ہے کہ دونوں گھٹنوں کو کھڑا کر کے سرین کے بل بیٹھے اور دونوں ہاتھوں سے پنڈلیوں پر حلقہ بنا لے۔

گفتار | حضرت عائشہ رضی اللہ عنہا فرماتی ہیں کہ حضور صلی اللہ علیہ وسلم کی گفتگو

تم لوگوں کی طرح جلدی جلدی نہ ہوتی تھی۔ بلکہ صاف صاف ہر مضمون دوسرے سے ممتاز ہوتا تھا۔ اور پاس بیٹھنے والے اچھی طرح سے ذہن نشین کر لیتے تھے۔ حضرت انس رضی اللہ عنہ فرماتے ہیں کہ آپ صلی اللہ علیہ وسلم بعض مرتبہ کلام کو حسب ضرورت تین تین مرتبہ دہراتے تھے۔ تاکہ سننے والے اچھی طرح سے سمجھ لیں۔

بستر حضرت عائشہ رضی اللہ عنہا فرماتی ہیں کہ حضور اقدس صلی اللہ علیہ وسلم کے سونے اور آرام فرمانے کا بستر چمڑہ کا ہوتا تھا۔ جس میں بھجور

کی چٹائی بکھری ہوتی تھی۔ حضرت حفصہ رضی اللہ عنہا سے کسی نے پوچھا کہ آپ کے گھر حضور صلی اللہ علیہ وسلم کا بستر کیسا تھا۔ انہوں نے فرمایا ایک ٹاٹ تھا جس کو دہرا کر کے ہم حضور صلی اللہ علیہ وسلم کے نیچے بچھا دیا کرتے تھے۔ ایک روز مجھے خیال ہوا کہ اگر اسے چوہرا کر کے بچھا دیا جائے تو اور بھی زیادہ نرم ہو جائے گا میں نے ایسے ہی بچھا دیا۔ حضور صلی اللہ علیہ وسلم نے صبح کو دریافت فرمایا کہ میرے نیچے رات کیا چیز بچھائی تھی؟ میں نے عرض کیا کہ وہی بستر تھا۔ رات اُس کو چوہرا کر دیا تھا کہ زیادہ نرم ہو جائے۔ حضور نے فرمایا کہ اس کو پہلے ہی جیسا کر دو۔ اس کی نرمی رات مجھے تہجد سوانح ہوئی (شامل)

آداب لباس و وضع اے کپڑا پہننے میں ستر چھپانے کی اور اس غرض سے زینت کرنے کی نیت کرے کہ دوسرے مسلمان اس کو

محبت کی نظر سے دیکھیں۔ اے ہر چیز کے پہننے میں داہنی جانب سے ابتدا کرے اور اُتارنے میں بائیں جانب سے اے بسم اللہ پڑھ کر پہننا شروع کرے۔ پہن کر الحمد للہ کہے اور دعائے مذکور پڑھے۔ پاؤں جاملے بیٹھ کر پہنا کرے اور کھنوں سے نیچے نہ لٹکائے۔ پہلے کرتا پہنے اور موٹا کپڑا پہنا کرے۔ اے بغیر پیوند لگائے ہوئے کپڑا اُتارے نہیں اور اُتارنا ہو کپڑا غیب غبار کو پہنا دیا کرے۔

۷۔ عمامہ کا شملہ ایک بالشت یا آدمی کمر تک رکھے۔ ۹۔ نیا کپڑا جمعہ کے دن پہنے
 ۱۰۔ موزے وغیرہ کو پہننے سے پہلے جھاڑ لیا کرے۔ ۱۱۔ کبھی کبھی تواضع کے لئے
 ننگے پاؤں بھی چلا کرے۔ ۱۲۔ کسی کی خوشبو کو رد نہ کرے۔ ۱۳۔ ہندی عورتوں
 کیلئے ہے مرد اس سے بچے۔ ۱۴۔ چہرے کے بال نوچنے سے بچے۔

(زین)

ہاتھ کے ناخن اس ترتیب سے کتر دئے کہ دائیں ہاتھ کے کلمہ کی انگلی
 سے شروع کرے اور چھنگلیا تک بہ ترتیب کتر داکر بائیں چھنگلیا سے بہ ترتیب
 کتر دئے اور دائیں انگوٹھے پر ختم کرے۔ اور پیر کی انگلیوں میں بہتر یہ ہے
 کہ دائیں چھنگلیا سے شروع کرے اور بائیں چھنگلیا پر ختم کرے۔
 (دُرختار)

فصل چہارم ماکولات و مشروبات و مرغوبات

فرمایا آنحضرت صلی اللہ علیہ وسلم نے کہ میں ٹیک لگا کر کھانا نہیں کھاتا۔ کعب بن مالک رضی اللہ عنہ فرماتے ہیں کہ حضور صلی اللہ علیہ وسلم کی عادت شریفہ تین انگلیوں سے کھانا تناول فرمانے کی تھی اور اُن کو چاٹ بھی لیا کرتے تھے۔ روایت میں آیا ہے کہ پہلے بیچ کی انگلی چاٹتے تھے۔ اُس کے بعد شہادت کی اُسکے بعد انگوٹھا۔ حضرت عائشہ رضی اللہ عنہا فرماتی ہیں کہ حضور صلی اللہ علیہ وسلم کی وفات تک حضور صلی اللہ علیہ وسلم کے اہل و عیال نے مسلسل دو دن تک کبھی جو کی ردی سے پیٹ بھر کر کھانا نہیں کھایا۔

سہیل بن سعد رضی اللہ عنہ سے کسی نے پوچھا کہ حضور صلی اللہ علیہ وسلم نے کبھی میدہ کی ردی بھی کھائی ہے؟ انہوں نے جواب دیا کہ حضور صلی اللہ علیہ وسلم کے سامنے اخیر عمر تک کبھی میدہ آیا بھی نہ ہوگا۔ پھر پوچھا اُس زمانے میں تم لوگوں کے یہاں پھلنیاں تھیں؟ فرمایا کہ نہیں۔ پوچھا پھر جو کی ردی کیسے کھاتے تھے؟ حضرت سہیل رضی اللہ عنہ نے فرمایا کہ اس کے آٹے میں پھونک مار لیا کرتے تھے جو موٹے موٹے تئکے ہوتے تھے وہ اڑ جاتے تھے باقی گوندھ لیتے تھے۔

حضرت انس رضی اللہ عنہ فرماتے ہیں کہ حضور صلی اللہ علیہ وسلم نے کبھی میز پر کھانا تناول نہیں فرمایا نہ چھوٹی طشتیوں میں نوش فرمایا۔ نہ آپ کیلئے کبھی چپاتی پکائی گئی۔ حضرت قتادہ رضی اللہ عنہ سے پوچھا گیا کہ پھر حضور صلی اللہ علیہ وسلم کس چیز پر رکھ کر نوش فرماتے تھے۔ جواب دیا یہی چمڑے کے دسترخوان

حضرت عائشہ رضی اللہ عنہا فرماتی ہیں کہ ایک مرتبہ آپ نے فرمایا کہ سرکہ بھی

کیسا اچھا سالن ہے۔

حضرت صلی اللہ علیہ وسلم نے ارشاد فرمایا کہ زیتون کا تیل کھانے میں بھی استعمال کرو اور مالش میں بھی۔ اسلئے کہ بابرکت درخت کا پھل ہے۔

حضرت انس رضی اللہ عنہ فرماتے ہیں کہ حضور صلی اللہ علیہ وسلم کو کدو مرغوب تھا۔
حضرت عائشہ رضی اللہ عنہا فرماتی ہیں حضور صلی اللہ علیہ وسلم کو میٹھی شے اور شہد بہت مرغوب تھا۔

حضرت ابن مسعود رضی اللہ عنہ فرماتے ہیں کہ حضور صلی اللہ علیہ وسلم کو دست کا گوشت پسند تھا۔ حدیث میں آیا ہے کہ گوشت کو دانتوں سے نوچ کر ادر کاٹ کر کھا یا کر د۔ یعنی زیادہ گلانہ ہو اس سے ہضم بھی خوب ہوتا ہے اور بدن کو زیادہ موافق بھی پڑتا ہے۔

حضرت ابو موسیٰ اشعری رضی اللہ عنہ فرماتے ہیں کہ حضور صلی اللہ علیہ وسلم نے فرمایا کہ عائشہ رضی اللہ عنہا کی فضیلت تمام عورتوں پر ایسی ہے جیسے شریکی فضیلت تمام کھانوں پر (شرید شور بے میں بھگوئے ہوئے روٹی کے ٹکڑوں کو کہتے ہیں) حضرت انس رضی اللہ عنہ فرماتے ہیں کہ حضور اقدس صلی اللہ علیہ وسلم کو ہانڈی اور پیالہ کا پکی ہوا کھانا مرغوب تھا۔

آنحضرت صلی اللہ علیہ وسلم نے ارشاد فرمایا کہ جب کوئی شخص کھانا کھائے اور بسم اللہ پڑھنا بھول جائے تو کھانے کے دوران میں جب یاد آئے بسم اللہ اولہ و آخرہ کہہ لے۔

عمر بن ابی سلمہ رضی اللہ عنہ حضور صلی اللہ علیہ وسلم کی خدمت میں حاضر ہوئے حضور صلی اللہ علیہ وسلم کے پاس کھانا رکھا ہوا تھا۔ آپ نے فرمایا بیٹے! قریب آ جاؤ

اور بسم اللہ کہہ کر دائیں ہاتھ سے اپنے آگے سے کھانا شروع کر دو۔
ابوسعید خدری رضی اللہ عنہ کہتے ہیں کہ حضور اقدس صلی اللہ علیہ وسلم جب
کھانے سے فارغ ہوتے تو یہ دُعا پڑھتے۔ اَلْحَمْدُ لِلّٰہِ الَّذِیْ اَطْعَمَنَا وَسَقَانَا
وَجَعَلَنَا مِنَ الْمُسْلِمِیْنَ۔ بعض روایت میں آیا ہے کہ آپ یہ دعا پڑھتے۔

اَلْحَمْدُ لِلّٰہِ حَمْدًا کَثِیْرًا طَیْبًا مُّبَارَکًا فِیْہِ غَیْرُ مُوَدِّعٍ وَلَا مُسْتَعْمِلٍ عَنْہُ
سَبَبًا۔ ترجمہ :- تمام تعریف اللہ تعالیٰ کے لئے ہے ایسی تعریف جس کی کوئی
انتہا نہیں ہے۔ ایسی تعریف جو پاک ہے ریا وغیرہ اوصافِ رذیلہ سے، جو بُراک
ہے، یہ کھانا نہ چھوڑا ہی جاسکتا ہے اور نہ اس سے استغنا کیا جاسکتا ہے
اے رب ہمارے شکر کو قبول فرما۔

حضرت ثابت رضی اللہ عنہ فرماتے ہیں کہ حضرت انس رضی اللہ عنہ نے ہم کو
ایک لکڑی کا موٹا پیالہ جس میں لوہے کے پتر لگے تھے۔ نکال کر دکھایا اور فرمایا
کہ اے ثابت! دیکھو یہ حضور اکرم صلی اللہ علیہ وسلم کا پیالہ ہے۔
عبداللہ بن جعفر رضی اللہ عنہ فرماتے ہیں کہ حضور اکرم صلی اللہ علیہ وسلم لکڑی
کو کھجور کے ساتھ نوش فرماتے تھے۔

حضرت عائشہ رضی اللہ عنہا فرماتی ہیں کہ حضور صلی اللہ علیہ وسلم تبروز کو
تر کھجور کے ساتھ تناول فرماتے تھے۔

حضرت انس رضی اللہ عنہ کہتے ہیں کہ میں نے حضور صلی اللہ علیہ وسلم کو
خربوزہ اور کھجور کھاتے ہوئے دیکھا۔

حضرت عائشہ رضی اللہ عنہا فرماتی ہیں کہ حضور صلی اللہ علیہ وسلم کو پلینے کی چیزوں
میں میٹھی اور ٹھنڈی شے مرغوب تھی۔

ابن عباس رضی اللہ عنہ فرماتے ہیں کہ حضور اکرم صلی اللہ علیہ وسلم نے

زَمَ زَم کا پانی کھڑے ہونے کی حالت میں نوش فرمایا۔
حضرت انس رضی اللہ عنہ فرماتے ہیں کہ حضور صلی اللہ علیہ وسلم نے پانی پیئے میں
تین بار سانس لیا اور فرمایا کہ اس طرح سے پینا زیادہ خوشگوار ہے اور اس سے سیری
بھی خوب حاصل ہوتی ہے۔

آدابِ کل و شرب | کھانے سے پہلے اور بعد میں صفائی اور تعظیم طعام کی
نیت سے دونوں ہاتھ دھوئے۔ نمکین سے شروع کرے
اور اُسی پر ختم کرے۔ ادب کے ساتھ کھائے۔ ٹیک نہ لگائے۔ حضور صلی اللہ علیہ
وسلم نے فرمایا ہے کہ میں سہارا لگا کر نہیں کھاتا۔ میں بندہ ہوں۔ لہذا اس طرح کھاتا
ہوں جیسے بندے کھایا کرتے ہیں (ہاں پھلوں کو ٹیک لگا کر کھانا بھی جائز ہے)
دائیں پاؤں کھڑا کر کے بائیں پاؤں پر بیٹھے۔ کھانے میں عبادت کی طاقت حاصل ہونے
کی نیت کرے (نعمت تو خود بخود حاصل ہوئی جاتی ہے) نماز کے وقت کھانا آجائے
تو کھانے کو نماز پر مقدم کرے۔ بشرطیکہ نماز قضا نہ ہو جائے۔ کھانا جمع کے ساتھ
کھائے۔ جناب رسول اللہ صلی اللہ علیہ وسلم تنہا نہیں کھایا کرتے تھے۔ چھوٹے اور
پتیلے تانبے کے برتن کے استعمال سے بچے۔ مسنون برتن مٹی اور لکڑی کے ہیں۔
بہتر ہے کہ ہر لقمہ پر بسم اللہ کہے۔ کھانے کی چیزوں میں عیب نہ لگالے (نمک کا کم زیادہ
ہونا عیب نہیں ہے) اپنے سامنے سے کھائے۔ پیالہ کے اوپر اوپر سے اور بیچ سے
نہ کھائے۔ میوہ ہر طرف سے کھا سکتا ہے ردی کا کنارہ چھوڑ کر بیچ سے نہ کھائے۔
بائیں ہاتھ سے نہ کھائے۔ ردی یا گوشت چھری سے نہ کاٹے۔ دسترخوان پر سبزی
رکھا کرے۔ اس سے فرشتے آتے ہیں اور شیطان دُور ہوتے ہیں۔ سرکہ سے
افلاس دُور ہوتا ہے ردی کی تعظیم کرے اس سے ہاتھ نہ پونچھے نہ اس پر
پیالہ رکھے۔ ردی دونوں ہاتھوں سے توڑے۔ سالم سے پہلے ٹوٹی ہوئی کھائے۔

نوالہ چھوٹا لیا کرے۔ پیالہ خوب صاف کیا کرے۔ گرے ہوئے ٹکڑے کھالیا کرے۔ روایات میں اسکی فضیلت آئی ہے۔ نیز یہ فراخی رزق کا سبب ہے۔ ہاتھ دھوئے اور کھانے پینے میں بزرگوں کو مقدم کرے، میزبان اگر بطور اکرام کے طشت وغیرہ سامنے لائے تو اُسے قبول کرے کیونکہ عترت افزائی کو رد نہ کرنا چاہئے۔ کھاتے وقت خاموش نہ رہے کہ یہ عجم کی عادت ہے۔ کھانے میں پھونک مارنا۔ کسی کو تکنا۔ برتن میں ہاتھ جھاڑنا۔ اپنے سر کو برتن پر بالکل دندھا کرنا۔ شریک طعام کی طرف منہ کر کے منہ سے کوئی شے نکالنا۔ چکنے لقمے کا سر میں یا سرکہ چکنے لقمہ میں ڈال دینا۔ کھاتے وقت گندی باتوں کا ذکر کرنا۔ ان سب امور سے احتراز کرنا چاہئے۔

کھانے کے درمیان پانی کی ضرورت ہو تو پی سکتا ہے البتہ کھانا کھانے کے بعد پانی پینا سنت نہیں اور مضغ طعام میں بھی غل ہے۔ گلاس کو داہنے ہاتھ سے پکڑے اور پانی آہستہ آہستہ پیے (غٹ غٹ پینے سے درد جگر کے مرض کا اندیشہ ہے) پینے سے پہلے پانی کو دیکھ لیا کرے۔ پانی میں سانس نہ لیا کرے اور نہ پھونک مارے مسلمانوں کے جھوٹے کو تبرک سمجھے کیونکہ مسلمان کا جھوٹا شفا ہے۔ اگر کہیں پانی یا شربت وغیرہ تقسیم کرے تو گلاس کا درد راہی طرف سے ہونا چاہئے۔



نقشہ متعلقہ ازواجِ مطہرات

اسماءِ اہبات المؤمنین	سن نکاح	عمر بوقت نکاح	عمر نبی کریم صلی اللہ علیہ وسلم بوقت نکاح	بہر	مدت معیت رسول ص	عمر اور سن وفات اہبات
حضرت خدیجہ الکبریٰ	۲۵	۴۰ سال	۲۵ سال	۵۰۰ درم	۲۵ سال	۱۰ نبوی۔ ۶۵ سال
حضرت سودہ رضی	۵۰	۵۰	۵۰	۴۰۰ درم	۱۴	۱۹ھ۔ ۴۲ھ
حضرت عائشہ صدیقہ رضی	۹	۹	۵۰	۴۰۰	۹	۵۴ھ۔ ۶۳ھ
حضرت حفصہ رضی	۲۲	۲۲	۵۵	۵۰۰	۸	۴۱ھ۔ ۵۹ھ
حضرت زینب بنت خزیمہ رضی	۳۰	۳۰	۵۵	۵۰۰	۳ ماہ صرف	۳۰ھ۔ ۳۰ھ
حضرت ام سلمہ رضی	۲۴	۲۴	۵۴	۵۰۰	۴ سال	۴۰ھ۔ ۸۰ھ
حضرت زینب بنت جحش رضی	۳۶	۳۶	۵۴	۵۰۰ درم	۶	۵۱ھ۔ ۵۱ھ
حضرت جویریہ رضی	۲۰	۲۰	۵۴	۵۰۰	۶	۵۶ھ۔ ۶۱ھ
حضرت ام حبیبہ رضی	۳۶	۳۶	۵۴	۴۰۰ دینار	۶	۴۳ھ۔ ۴۲ھ
حضرت صفیہ رضی	۱۴	۱۴	۵۹	ان کی آزادی ۳۳ھ	۳۳ھ	۵۲ھ۔ ۵۲ھ
حضرت میمونہ رضی	۳۶	۳۶	۵۹	۵۰۰ درم	۱۳	۵۵ھ۔ ۸۰ھ

نقشہ آلائِ جان در غزوہ بنوی

غزوات	سرایا	نام فریق	قیدی	جرح	مقتول	حملہ	کیفیت
۲۷	۵۵	مسلمان	۱	۱۲۷	۲۵۹	۳۸۷	۹ھ تک
		مخالف	۶۵۶۴	۰	۷۵۹	۷۳۲۳	۹ سال میں
		میزان	۶۵۶۵	۱۲۷	۱۰۱۸	۷۷۱۰	

باسمہ تعالیٰ

خلاصہ سیرت رسول سنہ دار

حضور پورصلی اللہ علیہ وسلم مکہ میں ۹ یا ۱۲ ربیع الاول دوشنبہ (۲۲ اپریل) کو پیدا ہوئے

سال ۱: چھ دن والدہ ماجدہ کا دودھ پیا۔ چار دن نویسہ نوٹری کا۔ اسکے بعد بی بی حلیمہ کے سپرد ہوئے
 سال ۱۴: بی بی حلیمہ نے حضور اکرم صلی اللہ علیہ وسلم کو آپ کی والدہ کے سپرد کیا۔
 سال ۱۶: حضور کی والدہ کی وفات ہوئی۔ دادا نے کفالت کی (والدہ ماجدہ آپ صلی اللہ علیہ وسلم کی پیدائش سے دو ماہ قبل قضا کر چکے تھے،

سال ۱۸: حضور صلی اللہ علیہ وسلم کے دادا کی وفات ہوئی۔ چچا ابوطالب نے کفالت کی۔
 سال ۱۱۲: حضور صلی اللہ علیہ وسلم چچا کیسے ملک شام بغرض تجارت گئے۔ بیکہ راسبے ملاقات ہوئی۔
 سال ۱۱۹: قریش کے ساتھ ہو کر جنگ خیبر میں بنو قیس سے جنگ کی۔

سال ۱۲۲: امداد مظلومان کی کمیٹی ”حلف الفضول“ کے سرگرم رکن رہے۔
 سال ۱۲۵: تجارت کے شوق میں بی بی خدیجہ کابل لیکر شام گئے۔ بہت نفع لائے۔
 بی بی خدیجہ سے ۵۰۰ درم (مالہ اللہ روپیہ) پر نکاح ہوا۔

سال ۱۲۷: حمیرہ کعبہ میں شرکت کی۔ کعبہ میں حجر اسود نصب کر کے امامت عالم کا منصب پایا۔ بی بی فاطمہ رضی اللہ عنہا پیدا ہوئیں۔

سال ۱۳۰: چھ ماہ تک غار حرا میں گوشہ نشین رہے۔ پھر حضرت جبریل علیہ السلام اقدساً لیکر نازل ہوئے۔ جبریل علیہ السلام کے ساتھ کعبہ کے رُخ پہلی بار نماز پڑھی۔

حضور پر نور صلی اللہ علیہ وسلم ۱۲ ربیع الاول دو شنبہ کو نبی ہوئے

سال ۱۲۰- آپ نے تبلیغ شروع کی۔ بی بی خدیجہ (عمر ۵۵ سال) ابوبکر (عمر ۳۸) علی (عمر ۱۰) عثمان (عمر ۳۸) ایمان لائے رضی اللہ عنہم۔ اپنی بیٹی بی بی رقیہ رضی اللہ عنہا کا نکاح حضرت عثمان رضی اللہ عنہ سے کیا۔

سال ۱۲۲- آپ کے حکم سے ۱۵ مظلوم مسلمان مرد اور عورتیں حبشہ کو ہجرت کر گئیں حضرت عثمان رضی اللہ عنہ بی بی رقیہ رضی اللہ عنہا کو ہمراہ لیکر قافلہ کے سردار بنے۔ بعد تین ماہ واپس آئے عمر و حمزہ رضی اللہ عنہم ایمان لائے۔

سال ۱۲۶- آپ کے حکم سے ۱۰ مظلوم مرد اور عورتیں حبشہ کو ہجرت کر گئیں۔ قریش نے آپ کا مکمل بائیکاٹ کیا۔ آپ مح بنو ہاشم کے گھائی میں جا کر رہے تین برس سختی جھیلی۔

سال ۱۵۰- آپ مع خاندان گھائی سے مکہ واپس آئے۔ آپ صلی اللہ علیہ وسلم کے چچا ابوطالب کا انتقال ہوا۔ بی بی خدیجہ رضی اللہ عنہا کا انتقال ہوا۔ بی بی عائشہ رضی اللہ عنہا سے ۴۰۰ درم (ماہر) پر نکاح ہوا۔ مدینہ کے ہا شخص مسلمان ہوئے۔

سال ۱۵۱- رجب میں معراج - ہوئی۔ پانچ نمازیں دو دو رکعت فرض ہوئیں۔ مدینہ کے ۱۲ مرد مسلمان ہو گئے۔

سال ۱۵۲- مدینہ کے ۱۲ مرد مسلمان ہوئے اور حضور صلی اللہ علیہ وسلم کو مدینہ آئینی دعوت دی اور مرد دیئے کا وعدہ کیا۔

سال ۱۵۳- حضور صلی اللہ علیہ وسلم نے ابوبکر رضی اللہ عنہ کو لکیر ۲ صفر کو مکہ چھوڑ دیا۔ تین دن غارِ ثور میں رہے۔ یکم ربیع الاول کو مدینہ کی طرف چلے۔

حضورِ پُر نور صلی اللہ علیہ وسلم ۱۲ ربیع الاول دو شنبہ کو مدینہ پہنچے

سال ۱۵۳: مسجد نبوی مدینہ میں بنی۔ یہود سے اور کئی قبائل سے صلح کے معاہدہ فرمائے۔ جہاد فرض ہوا۔ بیت المقدس قبلہ مقرر ہوا۔ تین فرض نمازوں میں دو رکعت اضافہ ہوئیں۔ بی بی عائشہ رضی اللہ عنہا کی رخصتی ہوئی۔

سال ۱۵۴: رمضان میں جنگ بدر ہوئی۔ رمضان کے روزے فرض ہوئے۔ زکوٰۃ فرض ہوئی۔ نماز عید کا حکم ہوا۔ قبلہ نماز کعبہ مقرر ہوا۔ اذان کا حکم ہوا۔ بی بی فاطمہ کا نکاح حضرت علی رضی اللہ عنہ سے ۴۰۰ مثقال چاندی (ماضیہ روپیہ) پر ہوا۔ بی بی رقیہ رضی اللہ عنہا کا انتقال ہوا۔

سال ۱۵۵: جنگ اُحد ہوئی۔ حضرت حسن بن علی رضی اللہ عنہ پیدا ہوئے۔ حضور صلی اللہ علیہ وسلم نے بی بی حفصہ رضی اللہ عنہا سے نکاح کیا۔ بی بی رقیہ کی وفات پر حضور صلی اللہ علیہ وسلم نے اُمّ کلثوم کا حضرت عثمان رضی اللہ عنہ سے نکاح کیا۔

سال ۱۵۶: شراب حرام ہوئی۔ حضرت حسین بن علی رضی اللہ عنہ پیدا ہوئے۔ حضور صلی اللہ علیہ وسلم نے بی بی اُمّ سلمہ سے نکاح کیا۔

سال ۱۵۷: جنگ خندق ہوئی۔ حضور صلی اللہ علیہ وسلم نے زینب بنت جحش رضی اللہ عنہا اور جویریہ رضی اللہ عنہا سے نکاح کیا۔

سال ۱۵۸: صلح حدیبیہ ہوئی۔ بیعت رضوان ہوئی۔ اُمّ حبیبہ رضی اللہ عنہا سے حضور صلی اللہ علیہ وسلم نے نکاح فرمایا۔

سال ۱۵۹: حضور صلی اللہ علیہ وسلم نے فرامین میں مہر کرنے کے لئے انگوٹھی بنوائی۔ آپ صحابہ کو لیکر مکہ عمرہ کرنے آئے۔ جنگ خیبر ہوئی۔ حضور صلی اللہ علیہ وسلم نے

صفیہ رضی اللہ عنہا و میمونہ رضی اللہ عنہما سے نکاح کیا ابو بکر رضی اللہ عنہ کو زکوٰۃ پر امیر
کیا۔

سال ۱۶۰۔ جنگ حنین ہوئی حضرت خالد و عمر و بن العاص رضی اللہ عنہم اسلام لائے
مکہ والوں نے معاہدہ توڑا تو ان پر حملہ کیا۔ مکہ فتح ہوا۔ ابوسفیان رضی اللہ عنہ
اور معاویہ رضی اللہ عنہ ایمان لائے۔

سال ۱۶۱۔ جنگ تبوک ہوئی۔ حج فرض ہوا۔ عدی بن حاتم طائی مسلمان ہوئے۔
آپ نے ابو بکر کو حج جیسی عبادت میں اپنی جگہ امام و امیر بنایا۔
سال ۱۶۲۔ حضور صلی اللہ علیہ وسلم نے آخری حج فرمایا ایک لاکھ چوبیس ہزار مسلمان
بہراہ تھے۔

سال ۱۶۳۔ حضور صلی اللہ علیہ وسلم ۲۹ صفر کو بیمار پڑے اپنے سامنے ابو بکر رضی اللہ عنہ
سے اپنی جگہ امام بنا کر، نمازیں پڑھوائیں گویا ابو بکر کو نماز، زکوٰۃ، حج، ارکان
دین میں عملاً خلیفہ امام و امیر بنادیا۔

حضور پر نور صلی اللہ علیہ وسلم مدینہ میں ۲ ربیع الاول دوشنبہ کو
رفیقِ اعلیٰ سے جاملے اِنَّا لِلّٰہِ وَاِنَّا اِلَیْہِ رَاجِعُوْنَ صَلَّى اللّٰہُ عَلَیْہِ وَسَلَّم



ادْعُوا اللَّهَ وَأَنْتُمْ مُوقِنُونَ بِالْآجَابَةِ

دُعا و آدابِ دُعا

آنحضرت صلی اللہ علیہ وسلم کا سب سے بڑا کارنامہ یہ ہے کہ انہوں نے بہکے ہوئے بندوں کو مالکِ حقیقی کے قدموں میں لاکر ڈال دیا۔ اللہ تعالیٰ اُن پر بے نہایت درود و سلام نازل فرمائے آپ نے بندوں کے خدا تک پہنچنے کا ذریعہ جہاں تمہیل احکام کو بتایا وہیں دوسرا ذریعہ دعا کرنا بھی تعلیم فرمایا۔ ہم ذیل میں دُعا اور آدابِ دُعا سے تعلق رکھنے والی چالیس حدیثیں جمع کر کے مسلمانوں کی خدمت میں پیش کرتے ہیں۔

آدابِ دُعا

- حضرت سرورِ عالم رحمتِ محمد صلی اللہ علیہ وسلم نے ارشاد فرمایا کہ :-
- ۱۔ اللہ تعالیٰ بڑے مہربان اور بڑے عزت والے ہیں اس سے شرماتے ہیں کہ بندہ ان کے آگے ہاتھ پھیلائے اور وہ اُسے خالی داپس کر دیں (جمع الفوائد)۔
- ۲۔ جو شخص اللہ تعالیٰ سے کچھ حاجت نہیں مانگتا تو اللہ تعالیٰ اُس سے ناراض ہوتے ہیں۔ (ایضاً)
- ۳۔ جس شخص کے لئے دُعا کرنے کے دروازے کھول دیے گئے۔ یعنی خدا سے مانگنے کا شوق جس کو ہو گیا، اُس کیلئے رحمت کے گویا دروازے کھول دیئے گئے۔ (ایضاً)
- ۴۔ تم اللہ تعالیٰ سے کوئی (جائز) دُعا مانگو تو (دل میں) اس کی مقبولیت کا یقین کامل بھی رکھو۔

۵۔ اللہ تعالیٰ اُس شخص کی دعا قبول نہیں کرتے جس کا دل خدا سے غافل اور دوسری طرف لگا ہو۔

۶۔ دعا ہی اصل میں عبادت ہے (دوسری جگہ فرمایا) دعا ہی تو عبادت کی روح اور مغز ہے۔

۷۔ دعا ہی ایسی چیز ہے جو خدا کے سخت فیصلوں کو بدل دیتی اور مال سکتی ہے۔
۸۔ دعا ہی اڑے آسکتی ہے ایسی بلا کے مقابلہ میں بھی جو آچکی ہو اور ایسی بلا کے مقابلہ میں بھی جو ابھی نہیں آئی۔ (جمع الفوائد)

۹۔ بندہ کہتا ہے میں نے دعا مانگی اور قبول نہیں ہوئی، حالانکہ اس کا کھانا، پینا حرام، اس کا لباس حرام، اس کی کمائی حرام، پھر دعا قبول ہو تو کیونکر ہو۔

۱۰۔ اللہ تعالیٰ کے نزدیک دعا سے بڑھ کر کسی عبادت کا درجہ نہیں۔ (جمع الفوائد)
۱۱۔ جب کوئی شخص اپنے مسلمان بھائی کے لئے اس کے پیٹھ پیچھے دعا کرتا ہے تو وہ مقبول ہوتی ہے کیونکہ فرشتے اُس پر آمین کہہ کر کہتے ہیں خدا اسی کے برابر تجھے بھی دے۔ (جمع الفوائد)

۱۲۔ دعائیں ہاتھ کندھے کے برابر اٹھائے۔ (یعنی کندھے سے ادبچا اور سینہ سے نیچا نہ کرے، اور دعائیں انتہائی عاجزی یہ ہے کہ اپنے ہاتھ پورے پھیلا دو۔ (جمع الفوائد)

۱۳۔ اللہ سے دعا مانگو اپنی ہتھیلیوں کو سامنے کر کے اور جب مانگ چکو تو ہتھیلیاں اپنے چہرہ پر مل بھی لو۔

۱۴۔ اللہ سے جتنی چیزیں بندہ مانگتا ہے اُن میں عافیت (امن بین) کا مانگنا اللہ کو سب سے زیادہ پسند ہے۔ (جمع الفوائد)

۱۵۔ آنحضرت صلی اللہ علیہ وسلم نے ایک شخص کو خدا سے صبر مانگتے سنا تو اُس نے

فرمایا۔ ارے یہ تو تو بلا کی دعا کر رہا ہے اللہ سے عافیت مانگ عافیت ۔

۱۱۶۔ ہمارا رب ہر شب آسمان دنیا پر تہائی رات رہے نزول فرماتا ہے اور منادی ہوتی ہے کہ ہے کوئی جو مجھ سے کچھ مانگے میں اُس کی دعا قبول کروں۔ (جمع الفوائد) ۱۱۷۔ اذان اور اقامت کے بیچ میں دعا رد نہیں ہوتی۔ (۱۱۷)

۱۱۸۔ نیز فرمایا فرض نماز کے بعد دعا قبول ہوتی ہے۔ (۱۱۸)

۱۱۹۔ بِسْمِ اللّٰهِ الرَّحْمٰنِ الرَّحِیْمِ ھ رَبَّنَا اِنَّا فِی الدُّنْیَا حَسَنَةٌ وَفِی الْاٰخِرَةِ حَسَنَةٌ وَقِنَا عَذَابَ النَّارِ ھ (ترجمہ) اے رب ہمارے دے ہمیں دنیا میں

بھلائی اور آخرت میں بھلائی اور بچا ہمیں دوزخ کے عذاب سے۔

۱۲۰۔ رَبَّنَا لَا تُؤَاخِذْنَا اِنْ دَسَّیْنَا اَوْ اَخْطَاْنَا ھ رَبَّنَا وَلَا تَحْمِلْ عَلَیْنَا

اِصْرًا کَمَا حَمَلْتَنَا عَلَی الَّذِیْنَ مِنْ قَبْلِنَا ھ رَبَّنَا وَلَا تَحْمِلْنَا

مَا لَا طَاقَةَ لَنَا بِہِ ھ وَاعْفُ عَنَّا وَرَحْمَةً وَاعْفُرْ لَنَا وَرَحْمَةً

اَنْتَ مُؤَلِّمُنَا فَاَنْصُرْنَا عَلَی الْقَوْمِ الْکَافِرِیْنَ ھ (ترجمہ) اے رب ہمارے

نہ بکری ہم کو اگر بھول جائیں یا چوک جائیں، اے رب ہمارے اور نہ رکھ ہم پر بوجھ بھاری

جیسا کہ رکھا تھا ہم سے پہلے لوگوں پر، اے رب ہمارے اور نہ اٹھوا ہم سے وہ چیزیں

جس کی طاقت ہم کو نہیں اور درگزر کر ہم سے اور بخش دے ہمیں اور رحم کر ہم پر تو

ہی ہمارا مالک ہے تو غالب کر ہم کو کافروں پر۔

۱۲۱۔ رَبَّنَا ظَلَمْنَا اَنْفُسَنَا ط سَاکُنَةً وَاِنْ لَّمْ تُغْفِرْ لَنَا وَتَرْحَمْنَا لَنَكُوْنَنَّ مِنَ

الْخٰسِرِیْنَ (ترجمہ) اے رب ہمارے ہم نے اپنی جانوں پر زیادتی کی اور اگر تو ہمیں

نہ بخشے گا اور ہم پر رحم نہ کرے گا تو ہم نامرادوں میں سے ہو جائیں گے۔

۱۲۲۔ رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِیْنَ ھ (ترجمہ) اے رب ہمارے

نہ کیجو! ہمیں ستم پہننے والا ظالم لوگوں کا۔

۱۲۳۔ فَاطِرَ السَّمَوَاتِ وَالْأَرْضِ أَنْتَ وَلِيِّ الْإِنْسَانِ فِي الْآخِرَةِ ۚ

تُوَفِّقْنِي مُسْلِمًا وَآخِصًا بِالصَّالِحِينَ ۝ (ترجمہ) اے پیدا کرنے والے آسمانوں اور زمینوں کے تو ہی ہے رفیق میرا دنیا اور آخرت میں اٹھانا مجھ کو مسلمان اور شامل کرنا نیکوں کے ساتھ۔

۱۲۴۔ اَللّٰهُمَّ مَصْرِفَ الْقُلُوبِ صَرِّفْ قُلُوبَنَا عَلَى طَاعَتِكَ ۝ (ترجمہ)

اے اللہ! پھیرنے والے دلوں کے پھیر دل ہمارے اپنی طاعت کی طرف۔

۱۲۵۔ اَللّٰهُمَّ اغْفِرْ لِيْ وَارْحَمْنِيْ وَعَافِنِيْ وَارْزُقْنِيْ ۝ (ترجمہ) یا اللہ

بخش دے مجھے اور رحم کر مجھ پر اور امن دے مجھے اور رزق دے مجھے۔

۱۲۶۔ اَللّٰهُمَّ اغْفِرْ لَنَا وَارْحَمْنَا وَارْزُقْنَا وَادْخُلْنَا الْجَنَّةَ وَخُجِّنَا

مِنَ النَّارِ وَاصْلِحْ لَنَا شَأْنَنَا كُلَّهُ ۝ (ترجمہ) یا اللہ! بخش دے ہمیں اور

رحم کر ہم پر اور راضی ہو جا ہم سے اور داخل کر ہمیں بہشت میں اور درست کر دے

ہمارے حال سب۔

۱۲۷۔ اَللّٰهُمَّ اغْفِرْ لِيْ مَا قَدْ مَاتُ وَمَا أَخْرْتُ وَمَا أَسْرَرْتُ وَمَا

أَعْلَنْتُ وَمَا أَنْتَ أَعْلَمُ بِهِ مِنِّيْ ۝ (ترجمہ) اے اللہ! بخش دے جو کچھ

پہلے کیا میں نے اور جو کچھ بعد میں کیا اور جو کچھ پوشیدہ کیا۔ اور جو کچھ علانیہ کیا اور جو کچھ

کہ تو زیادہ جانتا ہے مجھ سے۔

۱۲۸۔ أَسْأَلُ اللَّهَ الْعَافِيَةَ فِي الدُّنْيَا وَالْآخِرَةِ ۝ (ترجمہ) مانگتا ہوں میں خدا

تعالیٰ سے امن دنیا اور آخرت میں۔

۱۲۹۔ اَللّٰهُمَّ اِنِّيْ اَسْأَلُكَ مِنَ الْخَيْرِ كُلِّهِ عَاجِلِهِ وَآجِلِهِ مَا عِلِمْتُ مِنْهُ

وَمَا لَمْ اَعْلَمْهُ ۝ (ترجمہ) یا اللہ! میں مانگتا ہوں تجھ سے بھلائی سب کی سب

اس وقت کی اور آئندہ کی اس میں جس کا مجھ کو علم ہے اور جس کا نہیں۔

۱۳۰۔ اَللّٰهُمَّ اَحْسِنْ عَاقِبَتَنَا فِيْ اُمُوْرِكُمْ لَهَا وَاَجْرُنَا مِنْ خَيْرِ مَا لَدُنْكَ

وَعَذَابِ الْاٰخِرَةِ۔ (ترجمہ) یا اللہ اچھا کرنا ہماری تمام کاموں میں اور پناہ میں رکھ ہمیں رسولی سے دنیا کی اور آخرت کے عذاب سے۔

۱۳۱۔ اَللّٰهُمَّ اَعِنَّا عَلٰی ذِكْرِكَ وَشُكْرِكَ وَحُسْنِ عِبَادَتِكَ ۙ (ترجمہ) یا اللہ

مدد کر اپنے ذکر اور شکر اور اپنی عبادت کی خوبی پر۔

۱۳۲۔ اَللّٰهُمَّ اجْعَلْ اَوْسَعَ رِزْقِكَ عَلٰی عِنْدِ كِبَرِ سِنِّيْ وَالْقَطْا عُمُرِيْ

(ترجمہ) یا اللہ کرنا سب فراخ رزق میرا میرے بڑھاپے میں اور میری عمر کے تم ہوئی کے وقت۔

۱۳۳۔ يَا وَثِقِ الْاِسْلَامِ وَاَهْلِهِ شَيْئِيْ حَتّٰى اَلْقَاكَ ۙ (ترجمہ) اے مددگار اسلام کے

اور اہل اسلام کے ثابت قدم رکھ مجھے اسلام پر یہاں تک کہ میں تجھ سے ملوں۔

۱۳۴۔ اَسْأَلُكَ عِنَاٰی وَعِنَا مَوْلَاۤیَ۔ (ترجمہ) مانگت ہوں تجھ سے اپنی سیرت

اور اپنے متعلقین کی سیرت پر۔

۱۳۵۔ اَللّٰهُمَّ لَقِّنِيْ حُجَّةَ الْاِيْمَانِ عِنْدَ الْمَمَاتِ۔ (ترجمہ) یا اللہ

سکھا دینا مجھے حجت ایمان کی موت کے وقت۔

۱۳۶۔ اَللّٰهُمَّ اكْفِنِيْ بِحَلَالِكَ عَنْ حَرَامِكَ وَاَغْنِنِيْ بِفَضْلِكَ

عَنْ مِّنْ سِوَاكَ ۙ (ترجمہ) یا اللہ کفایت کر میری اپنا حلال رزق دیکر

حرام روزی سے اور بے پروا کر دے مجھے بدولت اپنے فضل کے اپنے ماسوا سے۔

اَللّٰهُمَّ اِنِّیْ اَسْأَلُكَ مِنْ خَيْرِ مَا سَأَلَكَ مِنْهُ نَبِیُّكَ مُحَمَّدٌ صَلَّی اللّٰهُ عَلَیْہِ

وَسَلَّمَ وَاَعُوْذُ بِكَ مِنْ شَرِّ مَا اسْتَعَاذَ مِنْهُ نَبِیُّكَ مُحَمَّدٌ صَلَّی اللّٰهُ عَلَیْہِ

وَسَلَّمَ وَاَنْتَ الْمُسْتَعَانُ وَعَلَيْكَ الْبَلَاغُ وَالْاِحْوَالُ وَالْقُوَّةُ اِلَّا

بِاللّٰهِ الْعَلِیِّ الْعَظِیْمِ ط

تَمَّتْ بِالْخَيْرِ